


BIBLIOTHECA INDICA :
A
COLLECTION OF ORIENTAL WORKS
PUBLISHED BY THE
ASIATIC SOCIETY OF BENGAL.
NEW SERIES, No. 228.



चतुर्वर्गचिन्तामणिः ।
CHATURVARGA-CHINTA'MANI,

BY
HEMA'DRI.

EDITED BY
PANDITA BHARATACHANDRA S'ĪROMANI.

Professor of Law, Sanskrit College of Calcutta.

PART. I. DĀ NAKHĀṆDA.
FASCICULUS I.

CALCUTTA

BIBLIOTHECA INDICA:
A
COLLECTION OF ORIENTAL WORKS

PUBLISHED BY

THE ASIATIC SOCIETY OF BENGAL.

NEW SERIES, Nos. 228, 237, 242, 245, 257, 262, 267, 274, 278, 281 & 290.

Chaturvarga Ghintāmani.

BY

HEMÁDRI.

EDITED BY

PANDITA BHARATACHANDRA ŚĪROMANI.

VOL. I.

DĀNAKHAṆḌA.

CALCUTTA:

17

चतुर्वर्गचिन्तामणि-

दानखण्डम् ।



त्रयोदशाध्यायात्मकम् ।

श्रीहेमाद्रिणा विरचितम् ।

आसियाटिक्-सोसायिटिनामक समाजानुमत्या-साहाय्येन च


प्रचारितम् ।

श्रीभरतचन्द्रशिरोमणिना


परिशोधितम् ।

कलिकाता

गणेशधन्वे मुद्रितम् ।



विज्ञापनम् ।




महामहोपाध्यायश्रीहेमाद्रिविरचितश्चतुर्वर्गचिन्तामणिर्नाम
ग्रन्थोऽयं, यश्च व्रतखण्ड-दानखण्ड-कालखण्ड-आह्वखण्ड-परिशेष-
खण्डैः पञ्चभिर्विभक्तस्तेषां दानखण्डात्मकश्चिन्तामणिः, आसिया-
टिकसोसाइटी सभाध्यक्षमहोदयानामनुमत्या संस्कृतविद्यामन्दि-
रस्थस्मृतिशास्त्राध्यापकचरेण मयाधुना मुद्रितः, परिशीधि-
तश्च, चतुर्वर्गचिन्तामणौ स्मृतिनिबन्धे महाशास्त्रे ब्राह्मणादीनां
वर्णानां ब्रह्मचर्यादीनामाश्रमाणामनुलोम-प्रतिलोमज-सङ्कर-
जातीनाञ्च षड्विधधर्मा अशेषेण निर्णीताः सन्ति, ग्रन्थोऽयमतीव
विस्तरः, सर्वसाधारणैर्वहुवित्तव्यायायाससाध्यतया संग्रहीतुं
बहुलतया च स्वयं लेखितुमशक्यस्तेनास्य विरलप्रचारतया
सर्वधर्माः समाचार-व्यवहारसंश्रयाः साधारणैर्निःसन्देहमव-
गन्तुमशक्यन्तेऽतः कतृणया सर्वजनगीचरार्थं समूल्यं मुद्रादि-
करणव्ययोपयुक्तं न तु लाभार्थं कृत्वा मुद्रितः, अस्य तु मुद्रा-
ङ्केनेन हिन्दुजातीनां महोपकारः सम्भाव्यतेऽच्चारणरपि संशयोना-
स्तीति, साम्प्रतं विज्ञाप्यते हेमाद्रिस्तु, देवगिरिस्थ-यादववंशम-
हाराजाधिराजमहादेवचक्रवर्त्तिनो राज्ञो धर्माधिकरणपण्डित
आसीत्, हेमाद्रिरपि स्वयं नृपतिः, यस्य सभापण्डितो महामहो-

इति, वीपदेवकृतपदार्थादर्शाभिधानग्रन्थकारिकाम् अनेकस्थाने
 उत्थाप्य यथातत्त्वं कारिकाव्युत्थानकृत्वा प्रामाण्यसम्पादनार्थं
 मूलं हेमाद्रौ चिन्त्यमित्यादिनिर्णयसिन्धुप्रभृतिसन्दर्भेणैवं प्रती-
 स्य, यद्यपि क्रमप्राप्तं व्रतखण्डमेवादौ मुद्रयितुं मुचितमासीत् तत्
 विहाय व्युत्क्रमेण दानखण्डमुद्राङ्कने सन्दिहानस्य जिज्ञासो-
 र्जिज्ञासाविनिवारणवीजमिदं । व्रतखण्डस्यादर्शभूतमेकमात्रं
 पुस्तकं लब्धं दानखण्डस्य चत्वारि पुस्तकानि परिप्राप्तानि
 अतो हेतोः क्रमप्राप्तमपि तत्र मुद्रितम् एकमात्रपुस्तकदर्शन-
 विश्वासेन मुद्राङ्कनस्यानौचित्यं चतुर्णां पुस्तकानां हेतु संस्कृत-
 विद्यामन्दिरपुस्तकागारस्थिते एकन्तु शोभावाजारस्य श्रीराजेन्द्र-
 नारायण वाहादूरसदनस्थं अन्यत्तु आसियाटिकसोसायिटी-
 पुस्तकसदनस्थम् एतेषामपेक्षाकृतं उत्तराजवाटीस्थं पुस्तकं समी-
 चीनं प्रतिभाति, चतुर्णां पुस्तकानां केनचित् केनचिदंशेन
 विरोधोऽस्ति कुत्रचित् कतिचित् श्लोका अधिकाः क्वचिच्च न्यूनाः
 कस्मिंश्चिदंशे अक्षराणि विलुप्तानीदृग्दशायां सत्यामपि बहुतर-
 परिश्रमेण परस्परपाठं विचार्य मन्वादिसंहिताः स्मार्त्तादि-
 स्मृतिनिबन्धान् सामञ्जस्यार्थं समालोच्य स्थिरोक्तव्य मुद्रितो
 यद्यपि तथापि ।

महारण्यच्छेदात् परमपि कियच्छिष्टमपरं
 ततश्चेत्तुर्दोषो नहि भवति भाव्येहि विषये ।
 वनन्यायादत्र कचिदपि भवेद्दृष्टमपरं

यद्यपि शिरोभागे चतुर्वर्गचिन्तामणिनामलिखनस्यौचित्ये-
ऽपि सर्वत्र ग्रन्थेषु हेमाद्रौ चिन्तामणिं, हेमाद्रावभिहितमित्यादि
भूरि-भूरि प्रयोगदर्शनेन प्रसिद्धमेतन्नामेति बुद्धावाकलय्य पुरु-
षस्य व्यावहारिकनामराश्याश्रितनाम्नो व्यावहारिकनाम्नः प्रसि-
द्धत्वमिव चतुर्वर्गचिन्तामणिसमाख्यां विहाय हेमाद्रिनामोल्लि-
खितमिति न किञ्चिदनुचितम् ।

श्रीभरतचन्द्रशर्मा ।



अ		पृष्ठा		पृष्ठा
अयाचनस्यते	...	५७	अश्वदानविधिः	५८९
अग्निष्टिकादानम्	..	६३७	अश्वदानापरविधिः	५८९
अजादानम्	...	७१७	अश्वनीकुमारलक्षणम्	२८१
अतिथिदानानि	...	८४९	अश्विनोर्दानम्	७७४
अतिदानलक्षणम्	...	३६७	अश्विनोर्लक्षणम्	७७५
अतिदानविधानम्	...	३६७	अष्टधातवः	११०
अतिदानं विद्यादानाख्यम्...	...	५११	अष्टाङ्गाख्यम्	११०
अतिदानं भूमिदानाख्यम्...	...	४९४	अष्टविवाहलक्षणम्	६८४
अदेयनिरूपणम्	...	४९	अष्टादशधान्यानि	११९
अनन्तफलदानानि	...	८८१	अस्त्राणि	२३१
अन्नदानम्	...	९७३	अहङ्कारदानविधिः	६१६
अनिरुद्धरूपम्	...	१३७	अ	
अपाकदानम्	...	९३१	आचार्यलक्षणम्	२८
अपाचनिरूपणम्	..	३५	आत्मप्रतिष्ठितदानम्	७७९
अभयदानम्	...	९४६	आनन्दनिधिदानविधिः	५८३
अभ्यङ्गदानम्	...	९५४	आमनसदानम्	१०३९
अलङ्कारदानम्	..	९०२	आमात्रदानम्	९८६
अवसलक्षणम्	..	७७	आयुर्वेदाङ्गानि	८९३
अश्वत्थदानम्	...	१०३६	आयुष्करदानम्	७८८
अश्वत्थसेवनम्	...	९९३	आरामरोपणम्	१०४१
			आरोग्यदानम्	८९१

		पृष्ठा		पृष्ठा
आश्रयदानम्	...	६६५	लक्षणानि	१८
आशालक्षणम्	..	८५६	कन्यादानम्	१७३
आसनदानम्	..	८१६	कपिलादानविधिः	४६१
इ			कर्ष्यदिस्वरूपम्	५२८
इन्द्रपर्वसमानकाः	...	७७	करणदानानि	८८५
इष्टकालक्षणम्	...	२०	कर्पूरादिधनुदानम्	४२४
उ			कसकदानम्	८५६
उदकदानम्	...	८८८	कल्पपादपसंज्ञं चतुर्थं महादानम्	२४५
उदकुम्भदानम्	...	७६६	कल्पलताभिधानं द्रव्योदश्महादानम्	२४५
उपचारषोडशकम्	...	१११	कांसदानविधिः	६०२
उपरागकालः	...	७१	कामदेवलक्षणम्	५२८
उभयतोमुखीदानम्	...	४७६	कामधेनुदानविधिः वलिपुराणोक्तः	२६८
उभयधर्माः	...	८९	कामधेनुदानं नानाशस्त्रीयम्	२७५
उभयचक्षुःदानम्	...	७४५	कामलक्षणम्	५५५
उभयलक्षणम्	..	२३५	कार्पासधेनुदानम्	४६१
उभयशङ्कररूपम्	...	७१३	कार्पासपर्वतदानविधिः	२०९
उष्णीषदानम्	...	८०९	कालचक्रदानम्	४६७
ऊ			कालपुरुषदानम्	७६१
ऊर्णाप्रददानम्	...	८१०	कालविशेषेण दानविशेषाः	८७८
ऊट			कालाख्यं दानाङ्गमभिधीयते	६१
ऊटुदानानि	...	८८८	कुण्डनिर्माणप्रकारः	१२१
ए			कुण्डस्थाङ्गादिवैकल्ये ऽनिष्टफलम्	१५२
एकादशधरादानसंज्ञं महादानम्	२८४		कुण्डस्य कण्ठमानम्	१५५
क			कुण्डस्यमेखलालक्षणम्	१५५
कदलीदानम्	...	१०३५	कुण्डस्य धौनिलक्षणम्	१५६
कमकशृङ्गीदानविधिः	...	४५६	कुमारलक्षणम्	८५४
काथिक-वायिक-माघसिक दान-			कूपनिर्माणम्	१००१
			क्षेत्ररूपम्	८७०

	पृष्ठा		पृष्ठा
कृष्णाजिनदानं (मध्यमं) ...	७०३	गुडपर्वतदानविधिर्त्रिंशत्पराणोक्तः ३६२	
कृष्णाजिनदानवाक्यम् ...	६९८	गृहदानम् ..	६४६
कृष्णाजिनदानविधिः (अपरः)	७०१	गोमृहदानम् ..	६६४
कृष्णाजिनदानानि ...	६९३	गोदानं देवताभ्यः ...	४६६
क्षीरधेनुदानम् ...	४१३	गोदानं देवताद्वयेन ...	४६३
ग		गोदानं स्वरूपतः ...	४४४
गजदानम् ...	६३२	गोदानविधिः ...	४५१
गजदानं देवताभ्यः ...	६३७	गोदानविधिसिद्धिरात्रः ...	४६८
गजदानविधिरपरः ...	६३३	गोदानविधिर्नानाप्रकारः	४५७
गजदानविधिर्मुखरोगघ्नः ...	६३५	गोदानमन्त्रः सर्वसाधारणः	४५९
गजदानविधिर्त्रिंशद्गणः ...	६३६	गोपरिचर्यानिरूपणम् ...	८६१
गणेशरूपम् ...	९२	गोपालमूर्तिदानम् ..	७३३
गणेशदानम् ...	८२२	गोमती अन्यथापि ...	४५२
गन्धदानम् ...	८२०	गोमतीविद्या ...	४०५
गन्धमादनस्यावाहनमन्त्रः ...	२५४	गोसहस्रदानविधिः ...	२६३
गन्धर्वरूपम् ...	११७	गोसहस्रदानविधिः लिङ्गपुराणोक्तः	२५३
गरुडदानम् ..	७४१	गोसहस्रदानविधिः त्रिप्रकारः कालिकापु- राणोक्तः ...	२५८
गरुडदानविधिरपरः ..	७४२	गोसहस्रदानविधिः स्कन्धपुराणोक्तः	२६१
गरुडमूर्तिदानविधिः अश्विदेवनाम्नः	७४४	गोसहस्राष्ट्रं पञ्चमं महादानम्	२५२
गरुडतो रूपम् ...	८५७	ग्रहदानम् ..	८००
गरुडलक्षणम् ..	९८४	ग्राह्यमुच्यते ...	५४
गलनिकादानम् ..	८९४	घ	
गीतादिदानम् ...	८९३	घण्टादानम् ...	७२८
गुडधेनुदानविधिः ...	२९८	घृतधेनुदानविधिः आदित्यपुराणोक्तः	४१२
गुडधेनोरोममन्त्रणमन्त्रः ..	३९९	घृतादितुल्यपुरुषदानविधिः	९११
गुडपर्वतदानविधिः ..	३६१		

	शृङ्गा		शृङ्गा
च		तिलधेनुदानविधिः ...	४०४
धृताचलदानविधिः ..	३७८	तिलधेनु दान विधिः देवीपुराणोक्तः	४०७
चतुष्मं स्वरूपम् ..	२२४	तिलधेनुदानविधिः लिङ्गपुराणोक्तः	४०८
चतुष्मं त्रिदानम् ...	७८५	तिलपद्मदानम् ...	११०
चन्द्रसूर्यदानम् ...	७७६	तिलपद्मदानविधिः ...	६०७
चासरदानम् ...	६१६	तिलपद्मदानविधिरपरः ..	६१०
छ		तिलपद्म दान विधिसृतीयः	६११
कचोपानहदानम् ...	६२४	तिलपद्मदानविधिः क्षयरोगहरः	६१३
ज		तिलपद्मदानविधिः दद्रुरोगघ्नः	६१५
जम्बुद्वीपप्रदानाख्यं महादानम्	३०४	तिलपद्मदानं रक्तशूलघ्नम् ...	६१४
जम्बुद्वीपोपवर्णनम् ...	२९५	तिलपद्मदानविधिः मूकत्वहरः	६१८
जलधेनुदानम् ...	४१८	तिलपद्मपञ्चकदानविधिः ...	६१९
जलधेनुदानविधिः ..	४२१	तिलपात्रदानविधिः ...	६००
जलधेनुदानविधिः आदित्य पु० उ०	४२१	तिलपीठदानविधिः ...	६२२
त		तिलस्रग्दानविधिः ...	६०७
मङ्गादिप्रतिष्ठा ...	१०१४	तिलारञ्जकदानविधिः ...	६२१
तरुपुत्रदानविधिः ...	१०४९	तिलराशिदानविधिः ..	६०६
माखलदानम् ..	६२१	तिलशैलदानविधिः ...	३६६
तिथिदानानि ...	८४९	तिलशैलदानविधिः प्रश्नोत्तरतन्त्रोक्तः	३६३
तिथिकालः प्रथमसूच्यते ...	६१	तुलादण्डस्य मानम् ...	१९१
तिलकरकदानविधिः ...	६२५	तुलादर्शदानविधिः ...	६२३
तिलकुम्भदानविधिः ...	६२४	तुलादिरोहणाद्यानि ..	१८८
तिलगर्भदानविधिः ...	६३०	तुलापुरुषदानविधिनानारोगघ्नः	२१५
तिलदानम् ...	५९४	तुलापुरुषयागः लिङ्गपुराणोक्तः	१६८
तिलधेनुदानम् ...	२०४	वीण्यतिदानानि ...	१९
तिलधेनुदानमन्त्रः ..	४०३	विष्णुपञ्चकदानविधिः ...	६१९
		विपुत्रदानविधिः ..	७८४

धिसूक्तिदानम्	...	४४१	दिनक्षयश्रवणयोर्भेदः	...	४४१
द			दिनच्छिद्रलक्षणम्	...	४४२
दक्षिणसूक्तिदानम्	...	४४२	दीपदानम्	...	४४२
दक्षिणादिनिर्णयः	...	४४२	देवगणेशदानम्	...	४४२
दधि घेतुदानम्	...	४४२	देवतादानानि	...	४४२
दर्पणदानम्	...	४४२	देयनिरूपणम्	...	४४२
दशमहर्षयः	...	४४२	द्वादश मेरुदानानि, शैवानि	...	४४२
दशमहादानानि	...	४४२	द्वादशादित्यदानम्	...	४४२
दश सव्यौषधः	...	४४२	द्वारीवन्धः	...	४४२
दशावतारदानम्	...	४४२	द्विजस्थापनम्	...	४४२
दशावताराणां लक्षणम्	...	४४२	द्रव्यदानम्	...	४४२
दशावताराः	...	४४२	द्रव्यनिरूपणम्	...	४४२
दानप्राप्तनिरूपणम्	...	४४२	द्रव्याणां व्यवहार्यपरिमाणनिर्णयः	...	४४२
दानप्रतिपादनम्	...	४४२	ध		
दानप्रशंसा	...	४४२	धनसूक्तिदानम्	...	४४२
दानफलानि	...	४४२	धर्मघटदानम्	...	४४२
दानलक्षणानि	...	४४२	धर्मशास्त्रप्रणेतृकथनम्	...	४४२
दानविशेषः पात्रासन्निधाने	...	४४२	ध्वजपाशदानम्	...	४४२
दानसामान्यविधिः ।	...	४४२	ध्वजपाशदानविधिः	...	४४२
दानस्वरूपीपवर्णनम्	...	४४२	धान्यमानम्	...	४४२
दानाङ्गं देशाख्यम्	...	४४२	धान्यपर्वतदानम्	...	४४२
दानाङ्गं अक्षाख्यम्	...	४४२	धान्यपर्वतदानविधिः	...	४४२
दासीदानविधिः	...	४४२	धान्यपर्वतस्य मन्त्रः	...	४४२
दासीदानविधिः (शिवाय)...	...	४४२	धुरन्धरमन्त्रः	...	४४२
दिग्गजप्रभृतीनां लक्षणानि	...	४४२	धेतुदान विधिर्ग्रहणीहरः...	...	४४२
दिग्दानम्	...	४४२	धेतुदानविधिः असृकदरानशनम्	...	४४२
दिनक्षयः	...	४४२	धेनोरामन्त्रमन्त्रः	...	४४२

न			पृष्ठा
		पञ्चभूतलक्षणं ...	६३०
	८७५	पञ्चमूर्तिदानम् ...	७८८
नक्षत्रदानानि ...		पञ्चलाङ्गलाख्यं दशमं महादानं	२८१
नन्दिकेश्वरलक्षणम् ..	२५३	पञ्चामृतम् ..	१०८
नवकङ्कणौषधः ..	११०	पद्मकयोगः ..	७८
नवग्रहाणां लक्षणम् ...	८७३	पर्वतदानविधिः ...	३४६
नवनारायणदानविधिः ...	३६०	परशुदानम् ...	७५१
नरसिंहदानम् ...	७३८	परिण्येयकन्यालक्षणानि ...	६८१
नागदानम् ..	७७०	परिभाषाः ...	१०३
नागदानमन्त्रः ...	७७१	पापविशेषेण देयभिरूपणम्	५३
नारायणदानम् ...	७७२	पात्रदानम् ..	८२३
नारायणादिलक्षणम् ..	२८२	पान्यशूयूषा ...	१५१
निग्राभदानम् ...	८२०	पादाभ्यङ्गदानम् ...	८५६
नित्यसुवर्णदानविधिः ...	५७३	पुण्याहवाचनम् ..	१४५
निमित्तानुरोधेन सदापुण्यकालाः	८१	पुराणदानम् ..	५२८
निषिद्धकालाः ...	७८	पुराणश्रवणदानम् ...	५४०
निषिद्धस्यापि धर्म्मविशेषेण पुण्यकाल-		पुण्यदानम् ..	८२२
त्वं	८१	पूतलक्षणम् ...	२०
नृसिंहरूपम् ...	७३८	पृथिवीदानविधिः पाण्डुरोगहरः	३२४
न्यश्रीधदानम् ..	१३५	पृथिवीपद्मदानम् ...	३१८
प		प्रकीर्णकालाः ...	७६
पञ्चधनुदानविधिः ...	४०६	प्रतिग्रहोदधर्म्माः ..	८४
पञ्चपर्वतदानविधिः ...	३८२	प्रतिग्रहदानम् ..	६७३
पञ्चगव्यम् ...	१०८	प्रद्युम्नलक्षणम् ...	२२७
पञ्चगव्यपूरणम् ...	२२८	प्रपादानम् ..	८८७
पञ्चदेव्यदानम् ...	७८३	फ	
पञ्चवर्णानि ...	१०८	फलातिशयप्रतिपादनार्थं पात्रविशेषेण	
पञ्चभङ्गाः ...	१०८	देयविशेषाः	४७


व	पृष्ठा	पृष्ठा	पृष्ठा
बलिदानमन्त्रः ...	८२२	मणिकदानम् ..	८८५
बिष्णु गजदानविधिः ...	६१८	मण्डपादिलक्षणम् ...	१२२
बिष्णु धर्मोत्तरोक्ततुलापुरुषदानविधिः ११२		मन्दरस्यावाहनमन्त्रः ...	३५४
विष्णु लक्षणम् ..	१७७	मधुघेनुदानम् ..	४५६
दिव्य ब्रह्म मन्त्रौ ...	७८०	मधुपर्कः ..	१४२
ब्रह्मविष्णु महेश्वरदानम् ...	७७८	मरुतासासनम् ...	८३८
ब्रह्मणप्रशंसा (हिरण्य गर्भाङ्कविधौ) २२४		मरुद्दानम् ..	८३६
ब्रह्माण्डदानविधिः पद्म पुं ७०	२४०	मरुद्नामानि ...	८३८
ब्रह्माण्डाभिधानं तृतीयं महादानम् २३२		महर्षिलक्षणम् ...	८८५
ब्रह्मादिविवाहलक्षणम् ...	६८४	महाभूतघटशब्दितं शोडशं महादानम् ३४२	
भ		महाछायाजिनदानम् ..	७०५
भगन्दरहरदानं ...	८८८	महातिलपात्रदानविधिः ...	६०१
भद्रनिधिदानविधिः ...	५७८	महिषीदानम् ...	७०८
भद्र तडागनिर्माणम् ...	१०५	मासदानानि ...	८८४
भवाद्यष्टमूर्तयः ..	४११	मित्रमूर्तिः ..	१७६
भाण्डदानम् ..	८३०	मित्रधर्माः ..	१०९
भावुभूमिदानम् ...	५१०	मृगदानप्रसङ्गतः ..	७०७
भुवनप्रतिष्ठाविधिः ...	८४०	मृगदानविधिरपरः ...	७०७
भूमानम् ...	१२०	मेषदानविधिः ...	३८१
भूमिदानं विष्णवे ..	५०८	मेरोरनुमन्त्रणमन्त्राः ..	३८६
भोगदानानि ..	८८८	मेरोरावाहनमन्त्रः ...	३५३
म		मेषदानम् ..	७१५
मकरदानम् ...	७६७	मेषीदानम् ..	७१२
मङ्गलाचरणम् ...	१	य	
मणिकदानम् ...	८८५	यक्षकर्मः ..	१०८
मङ्गलद्रव्याणि ...	३३१	यक्षपतिरूपम् ..	३५२
		यज्ञोपवीतदानम् ...	८५


	पृष्ठा		पृष्ठा
यज्ञोपवीतदानं गर्भश्रावणम्	८५८	रूप्याचलदानविधिः ...	३८१
यज्ञोपवीतदानं शिरोरोगघ्नम्	८५८	रूप्यादि तुलापुरुषदानविधिः	३१४
यत्यादिवपनम् ...	८६१	रोगहरदानानि ...	८८५
यमरूपम् ...	७६५	रौप्यद्वयदानविधिः ...	४८
यष्टिदानम् ...	८६०	रौप्यद्वयभदानविधिरपरः ..	४८२
योगदानानि ..	८८१	रौप्यद्वयभदानविधिसूतीयः	४८३
शुभादितिथिदानम् ...	८६८	रौप्यद्वयभदानविधिसुतुर्थः	४८४
योनिमन्त्रः ...	६२८	ल	
र		लवणाचलदानविधिः ..	४६१
रत्नदानविधिः ...	५८८	लक्ष्मीदानम् ...	७३०
रत्नदानम् ...	८८८	लक्ष्मीनारायणदानम् ..	७२८
रत्नदानं गलगण्डघ्नम् ...	८०१	लक्ष्मीनारायणदानमन्त्रः ...	७४०
रत्नदानं व्रणघ्नम् ...	८०१	लक्ष्मीनारायणरूपम् ...	७४०
रत्नधेनुसमाख्यं पञ्चदशमहादानम्	३४०	लक्ष्मीलक्षणम् ...	२३५
रत्नाचलदानविधिः ...	३०८	लवणधेनुदानम् ...	४६२
रथदानम् ...	६४२	लिङ्गपुराणोक्ततुलापुरुषदानविधिः १८८	
रसधेनुदानम् ...	४२८	लोकपालदानविधिः ...	७८६
रसट्कम् ...	११	लोकपालरूपाणि ...	२३३
रसाः ...	११०	लोकपालाष्टकदानम् ...	७८४
राजश्यापनम् ..	६८१	सौचतुलापुरुषदानविधिः ..	२१७
राज्ञीरूपम् ...	८१६	व	
रक्षादिपात्रदानम् ...	८२८	वर्जनीयकन्यानिरूपणम् ...	६८१
रुद्रमाधवी ..	७४६	वराहदानम् ...	७३५
रुद्रमूर्तिदानम् ..	७४७	वक्त्रमूर्तिदानम् ..	७६०
रुद्रलक्षणम् ...	३३०	वस्त्रदानम् ...	८०४
रुद्रशुकदानम् ..	७८८	वस्त्रदानं देवताभ्यः ...	८०७
रुद्रैकादशतिसदानविधिः ..	६२७	वस्त्रदानं शोकहरम् ...	८०८
रूप्यद्वयदानम् ..	४८१	वस्त्रदानानि रुद्रैकादशानि	८०६

वराहदानम्	...	४४४	वृषभदानम्	...	४४४
वर्षोपवर्णनम्	..	२८६	वृषभाधिकगोशतदानम्	...	४४६
वस्त्रादिरूपाणि	...	२३५	वृषभैकादशीदानम्	...	४६७
वापौनिर्माणम्	...	१००३	वेददानम्	...	५१७
वारदानानि	..	८७२	वेदाङ्गानि	...	५३७
वाराहकूपम्	...	२४२	वैतरणीगोदानम्	...	४७३
वासुदेवरूपम्	...	२३८	यजनदानम्	...	८१८
विघ्नेशदानविधिः	...	७२४	श		
वितानदानम्	..	८१८			
विद्यादानफलम्	...	५५६	शक्तिलक्षम्	...	४२७
विनायकदानविधिः	..	७२०	शतमानदानम्	...	५७६
विनायकस्य लक्षणम्	...	२८५	शतमानदानविधिः पादरोगहरः	...	५७८
विपुलप्रवृत्तस्यावाहनमन्त्रः	...	२५४	शय्यादानम्	...	८११
विवाह कालनिरूपणम्	...	६८२	शर्कराधेनुदानम्	...	४३०
विवाहाधिकारिणानिरूपणम्	...	६८०	शर्कराचलधेनुदानविधिः	..	३८२
विश्वकर्मारूपनिर्माणम्	...	१७५	शास्त्रदानम्	..	५२६
विश्वचक्रशब्दितं द्वादशं महादानम्	...	३२६	शिखरदानविधिः	...	४८४
विश्वदेवानां नामानि	...	८११	शिवभूमिदानविधिः	...	५०८
विश्वामरदानम्	...	८०८	शिवलक्षणम्	...	२३४
विष्णुगजदानविधिः	...	६३८	शिवशय्यादानम्	..	८११
वृक्षदानम्	...	१०३३	शिवसृवर्णदानविधिः	..	५७५
वृक्षप्रतिष्ठा	...	१०४७	शिवस्य महापूजा	..	२८५
वृक्षरोपणम्	...	१०२८	शिवस्य महास्थानम्	...	३८५
वृद्धिआहुम्	...	१४०	शिवाश्वदानविधिः	...	५८३
वृद्धिआहुदानविधिः	...	१४१	शिविकादानम्	...	६४४
वृद्धिआहुविधिः	...	४०१	शूलदानम्	..	७५३
वृषगायत्री	...	४८६	शूलदानविधिः	...	७८४


	पृष्ठा		पृष्ठा
शेषशायिभूमिलक्षणम् ..	२३६	सर्वादिखलक्षणम् ...	३७२
शेषकल्पतरुदा त्रिविधिः ...	२४८	साध्यदानम् ..	८१३
श्वेताश्वदानविधिः ..	५९०	सावित्रीलक्षणम् ..	२४३
ष		सुपार्श्वस्थावाहनन्तः ...	२४५
षट्रसाः ...	११०	सुरभौलक्षणम् ...	२४६
षोडशोपचाराः ...	१११	सुवर्णदानविधिः ..	४८८
षोडशसंस्काराः ..	२३१	सुवर्णधरादानविधिः ...	३०१
स		सुवर्णधेनुदानम् ..	४३६
संक्रान्तिदानानि ...	८८३	सुवर्णधेनुदानविधिः ...	४३८
संवत्सरदानानि ...	८९०	सुवर्णधेनुदानविधिः अश्वघ्नः	४३९
सङ्कर्षणरूपम् ..	२३७	सुवर्णधेनुदानविधिः पादप्रस्नेदघ्नः	४४२
सद्योजातादिखलक्षणम् ..	२७१	सुवर्णधेनुदानविधिः प्रमेहघ्नः	४४८
सप्तद्वीपाङ्गयदानम् ...	३१३	सुवर्णधेनुदानविधिर्विष्वक्प्रालम्बरः	४४०
सप्तषाण्डानि ..	११८	सुवर्णशयनदानविधिः ...	३६४
सप्तमर्चयः ..	२४१	सुवर्णशृङ्गदानविधिः ...	४५६
सप्तर्षिलक्षणम् ...	१४२	सूर्यगजदानविधिः ...	६६८
सप्तरीहीधेनुदानविधिः ..	४१२	सूर्यग्रस्तदानविधिर्भविष्यपुराणोक्तः	६६४
सप्तमातृणां लक्षणम् ...	६२८	सूर्यभूमिदानम् ...	७५७
सप्तसागरसंज्ञं चतुर्दशमहादानम्	३२७	सूर्यशय्यादानम् ...	८१५
समानवत्सर्गोदानविधिः ...	४५८	सूर्यलक्षणम् ..	२३५
समिलक्षणम् ...	१२८	स्थालीदानम् ..	८३५
सम्यक्करणदानम् ..	८०४	ह	
सरस्वतीदानम् ...	७२५	हलपङ्क्तिदानविधिः ..	२८१
सरस्वतीदानविधिः ..	७२६	हस्तिदानविधिः ..	६३३
सर्वगन्धाः ...	१०८	हिरण्यकामवेदसंज्ञं अष्टमं महादानम्	२६५
सर्वशास्त्रसाधारणदानविधिः	५४३	हिरण्यगर्भदानविधिः ...	२२२
		हिरण्यगर्भदानविधिर्विष्णुपुराणोक्तः	२२३

पृष्ठा	प्रष्ठा
हिरण्यगर्भदानविधिर्लिङ्गपुराणोक्तः २२७	हेमदानविधिः ... ५७४
हिरण्यगर्भदाने फलश्रुतिः ... २२५	हेमघेतुदानविधिर्देवीपुराणोक्तः ४३७
हिरण्यगर्भाष्टां द्वितीयं महादानम् २१८	हेमद्वेषमदानविधिः ... ४८५
हिरण्यदानम् ... ५६५	हेमविशेषे कुण्डपरिमाणम् १२५
हिरण्याश्वदानविधिः ... २७७	हेमशूङ्गीदानविधिः ... ४५४
हिरण्याश्वरथनामघेयं अष्टमं महादानम् २७९	हेमशूङ्गीदानविधिपरः ... ४५६
हिरण्याश्वभिधानं सप्तमं महादानम् २७४	हेमहस्तिरथाभिधानं नवमं महादानम् २८७





ग्रन्थानां वचनसंख्या ।



गृह्य

गृह्य

अ

आश्वलायनः ६३ ।

अगस्त्याः ८, २६१, ७, २, ४३७,
६६७ ८८२ ।

इ

इन्द्रः ४८८, ५८० ।

अगस्तिः ११६ ।

ई

ईश्वरः ३०४ ।

अग्निपुराणम् ५२७, ६७१ ।

अङ्गिराः ५२, ५६, ४५०, ५२८, ६८२ ।

उ

अविः १५४, ६००, ६७८, ६२७, ६५७,
६८६ ।

उशना ५ ।

अथर्वणगोपथब्राह्मणं २८२, २८६ ।

क

अम्बरीषः ४८७ ।

कृग्वेदः १५० ।

आ

कृषिः २०२, ६०२ ।

आचेयः ४५१, ६२२ ।

कृष्यष्टकः ७१, ६८६ ।

आदित्यपुराणम् ३२, ६३, ६७, ८५, ११०,

औ

औपकायनः ५२ ।

११८, १२०, १५५, १५५, १५६, २३३,

क

२४१, २६३, ४०५, ४१७, ४२१, ४५७,

कश्यपः १४६, ६७८, ६८२ ७१२ ।

४६१, ४८२, ५१०, ५१०, ५७३, ५८०,

कात्यायनः ३८, ४४, ४५, ४७, ५१, ५२,

५८४, ६३८, ६६१, ७००, ८८७, ८०४,

१०१, १०४, १०६, १०७, १०८, १०८,

८०७, ८१६, ८२४, ८५८, ८६०, ८६२,

११६, १३८, १४१ १५४, ४१८, ४५५,

८८२, १००२ ।

५०५, ६८४, ८२६, ८३८ ८५६ ।

आपस्तम्बः ८७, ८३, ८४, १०७ ।

कात्यायनसूचम् १४२ ।

आन्नाथरहस्यम् १२५ ।

पृष्ठा

पृष्ठा

कामिकः १२५, १३५, १६०, १६१, २२८,
२५८, २७६, ४११, ६१०, ६११, ७३१,
७४०, ७७६, ७७६, ७८६, ८२३, ८२४ ।
कालिकापुराणम् ५३१, ५५६, ५७५,
५८८, ६६४, ६८०, ६८६, ७६८, ८२८ ।
कालोत्तरम् १३४, २५१, २७४, ६४१ ।
कालोत्तरश्रवशास्त्रम् ३८४ ।
काश्यपः ६८२, ८१० ।

कुकुदः ६८८ ।

कूर्मपुराणम् ६, ६, ८, १०, २४, ३८,
४६१, ५०२, ५०४, ५४०, ५६४, ५७२,
५८८, ५८६, ६००, ६११, ६२२, ६४१,
६४२, ६४८, ६७८, ८५८, ८६२, ८६८ ।
कृष्णः २१४, ७७२ ।

ग

गर्गः १०३

गङ्गः ५८७ ।

गङ्गपुराणम् ५५, ६४, १०६, १४०, २०४,
१३१, ४२८, ५११, ५१८, ५२३, ५८०,
६३८, ६४३, ६४८, ६८१, ८२० ।

गाथा ६८५ ।

गङ्गपुराणम् १८, ८८, ८५, ८८, २१५ ।

गालवः ७२, ७४, ७४ ।

गङ्गपरिशिष्टम् १०६, १०६ ।

गोपथशास्त्रम् १२०, १८५

गोमिलः १८१ ।

गौतमः ४१, ४७, ८२, ६१५, ६७८ ।

गन्धकारः १ ।

च

च्यवनः ७८ ।

छ

छन्दोगपरिशिष्टम् १०१, १०५, ११०,
१२२, १३८, १३८ ।

चागलेयः ८४

ज

जातूकर्णः १०१ ।

जामदग्निः ८२७ ।

जावलिः ७१, १४१, १४२, ४५०, ८६३,
८८८ ।

ज्ञानरत्नावली १२५ ।

ज्योतिःपराशरः ७८ ।

ज्योतिःशास्त्रम् ६५, ६८, ७५, ८० ।

त

तैत्तिरीयसूक्तिः २१ ।

तैलक्यसारः १७७ ।

द

दत्तः २७, ५१, ६१, ८८, ६७४, ६७६, ६८० ।

देवलः ८, १६, २६, ४८, ५२, ५३, ७२,
८१, ८५, १५४, ११६, ४४७, ४५५, ४७७,
४८३, ५०१, ६७८, ८०४, ८२७, ८४१,
८७८, ८८६, ८८१, ८८५ ।

देवीपुराणम् ४१, ६१, ६३, ७८, ८२, ८८,
१५६, २३५, ४१६, ४२८, ४८०, ४८०,

पृष्ठा

पञ्चा

३१३, ५१८, ५४४, ५५८, ५६१, ५६८,
६६७, ६७३, ८८६, ८८८, ९०८, ९६३,
१००४, १०४४ ।

घ

घोष्यः १६, ८२, ८३ ।

न

नन्दिपुराणम् ५, ४८, १०२, ४५०, ४५६,
४७७, ५०७, ५११, ५१३, ५२६, ५२६,
५४७, ५४८, ५५६, ५७१, ८८२, ९०४,
९०७, ९०८, ९२२, ९२३, ९४१, ९४६,
९५६, ९५७, ९६०, ९८४, ९८८, १००२,
१००४, १०३३, १०४१, १०५० ।

नारदः ९०, ४१, ४३, ४६, ७८, ११६,
१७४, २४१, २४६, ६२३, ६७८, ८७६,
९७४ ।

नारदीयम् १२५, १३६, २३५, २३७, २३८,
२८४, ५२८, ६०६ ।

नारदीयपुराणम् १०२, ६७८, ९१०, ९५६ ।

नारसिंहपुराणम् १६४, १६५ ।

प

पञ्चरात्रम् १०८, ११२, २३५, २३७, २८४,
३२७ ।

पद्मपुराणम् २४, ३१, ३५, ४३, ५७, ५८,
६२, ६५, ६७, ७१, ८२, १६४, १८४,
२६६, ३७६, ४०७, ९१८, ९२०, ९२१
९४८, ९५५, ९६२, ९८२, ९८८, १०३० ।

पराशरः ८०, ९१, ३३१ ।

परिशिष्टं ८८, १४३ ।

पिङ्गलामतम् १३४ ।

पितरः ५८४ ।

पितामहः ५८४, ६५२ ।

पिप्पलादः ९३२ ।

पुलस्त्यः ३१८, ३४६, ३६०, ३६१, ३६४,
३७८, ३७८, ३८०, ३८२, ४१६, ७०३ ।

पैठोनसिः ८७, १४०, ५२७ ६८०, ६८० ।

प्रचेताः ५७, ७८, ९०, ९४, ६८३, ६८४,
८८८ ।

प्रतिष्ठासारसंग्रहः १३४ ।

व

वैष्णवः २३, ३०, ८४, १०४, ११३,
६१३, ६३५, ७१५, ७२०, ७३८, ७४५,
७५५, ७६०, ७६७, ७७८, ८५७, १०३५, ।

ब्रह्मपुराणम् ८, ३४, ६७, ११४, १०८,
४४८, ४५६, ४८१, ५४०, ५८०, ६००,
७७४, ८७३, ८८२, ९१७, ९३१, ९६१,
९६३, ९६४ ।

वल्क्यवैवर्त ५५, ११३, ४८४, ६५६, ६५८,
६६२, ६६६, ६६०, ९८३, १०५२ ।

वल्क्यवैवर्तपुराणम् ७०८, ९०२ ।

ब्रह्मा ४३, ७७, ८४, ८८, ११७, ४४५,
५१८, ५६७, ५७८, ५८०, ६५७, ६७३,
७३२, ८०० ।

ब्रह्माण्डपुराणम् ५५, ५५, १००, १००

पृष्ठा

१६०, २३२, २४७, २८६, २९७, ३२८,
३५६, ५६६, ५७६, ६१८, ६२७, ६२८,
६४८, ६८१, ७०७, ७४१, ७८१, ७८५,
७८८ ७८९, ७८३, ७८६, ७८८, ८००,
८०४, ८०८, ८१३, ८१४, ८१६, ८१७, ८१९,
८३८, ८२१, ८५५, ८८३ ।
ब्राह्मणः ५८८ ।

भ

भगवद्गीता १७ ।

भगवत्गीतपुराणम् ६६७, ८८२ ।

भगवान् ३७६ ।

भगवान्कृत्वेदः १५० ।

भरद्वाजः ७०, ७१, ७४ ।

भविष्यत्पुराणम् ४३४, ४४५, ४६६, ४६७,
४६७, ६०४, ५२५, ५२८, ६६३, ६७१, ६७३,
६८०, ८५२, ८८१, ८०४, ८०८, ८१५, ८१८,
८२१, ८७१, ८८८, १०३१ ।

भविष्यपुराणम् १८, २१, २४, ३२, ३७, ४०,
४७, ६२, ६३, ८३, ८४, ८७, १२०, १११,
११२, ११८, १२६, १२६, १३८ ।

भविष्योत्तरम् ८८, ११३, ३३२, ३६८, ४१७,
७१०, ७१३, ८४१, ८५०, ८५३, ८६०, ८६७,
८६८, ८६८, ८१७, ८८३, ८८५, ८८८ ।

भानुः ४२०, ५८२, ५८४ ।

भीमाः ३४६, ४८५, ५८६, ८७५, ८८०, ८७४,
८७७ ।

भृगुः ७०, ७६

पृष्ठा

म

मत्स्यः २२, १६८, २१८, २४५, २४१, २६५,
२७४, २८८, ३००, ३३४, ३३७, ३४२, ३८८,
५३३, ६८६, १०१४ ।

मत्स्यपुराणम् ८, १८, २४, ६८, ८२, ८४,
१२२, १६६, १७२, १७७, १८२, १८७,
२३२, २५६, २७८, २८२, २८३, २८७, ३२६,
३३२, ३४०, ३८७, ४५६, ४६१, ४७८, ५०५,
५०६, ५३०, ५३४, ५८८, ५८७, ५८६, ६४८,
६५०, ६५३, ६६०, ६६३, ६८५, ६८८, ८४६,
१०४७, १०४८ ।

मनुः १७, २२, ३०, ३५, ३७, ४१, ४४, ५१,
५६, ५६, ५८, ६०, ६७, ८६, ८८, ८०, ८१,
१०८, ११५, १५१, १६७, २४२, ५१८, ५२८,
५६७, ६७७, ६८०, ६८२, ६८३, ६८४, ६८५,
८८८ ।

मनुविष्णु ३८ ।

मनु-विष्णु-श्रुतातपाः ६७५ ।

मरीचिः १०६, १२८, ६८४ ।

महाभारतः ६, १०, २५, २८, ३१, ३३, ८६,
४०, ४१, ४५, ४६, ५३, ६३, ६६, ८१, ८५,
८५, १५४, १६३, २५४, ४६५, ४७८, ४८०,
४५८, ४६८, ४७७, ४८२, ५०७, ५१७, ५४०,
५८८, ५८५, ५८६, ६२४, ६४४, ६४६, ६६४,
६७८, ७१८, ८६४, ८७५, ८८८, ८०८, ८०४,
८१२, ८१८, ८१८, ८२२, ८२४, ८३८, ८३८,
८४७, ८६३, ८७३, ८८८, ८८१, ८८७, १००५,
१०२८, १०३४ ।

पृष्ठा

पृष्ठा

भाण्डव्यः ८०, ४६४, ५०६

मार्कण्डेयः ८३।

मार्कण्डेयपुराणम् ८, १२१, २२४, २८८,
९१७, ९४६।

मृत्युञ्जयः ७६७, ७६५, ७८४।

मोक्षचूडोत्तराख्यम् १३४, १३५।

मैत्रायनीयपरिशिष्टं ११२, १४०,।

य

यमः ६, १०, २३, २४, २५, २८, ३१, ३६, ३७,
४८, ४६, ५०, ५३, ५८, ८०, १०१, १०२,
१४६, १५२, १७७, २४२, ४५२, ४२३, ५८५,
५२८, ५८८, ६०६, ६७४, ६७६, ६८४, ७०२,
८६०, ८६२, ८७४, ८८१, ८८८, ८८९, ९२३,
९२७, ९३८, ९४१, ९६१, ९८२, ९८७, १००५,
१०२६

यमशान्तातपौ २३,

याज्ञवल्क्यः ८, १२, २४, २६, ४४, ४६, ५१,
५५, ५६, ५८, ६०, ६१, ६८, ८३, ८६, ८७,
९१, १०४, १०७, ११५, १५२, ४३२, ४५०,
४६१, ४७७, ५१०, ६७८, ६८०।

युधिष्ठिरः ४३२, ४७४, ७६१।

योगियाज्ञवल्क्यः ८८।

र

राजा २४०।

रामः ३८४।

रामायणम् ८८, ९४७।

ल

लक्षणसंग्रहः ३२८।

लक्षणसमुच्चयः ८८४।

लघुहारीतः ९१, १०६, ९८५।

लिङ्गपुराणम् १०१, ११३, १५३, २४९,
३०१, ४१२, ४४४, ४६३, ६१०, ६३३, ६७७,
६८७, ७३०, ७४६, ७५४, ७७८, ७८४, ८२२,
९१६, ९२२, ९२६, ९३०, ९५४, ९८२, ९८८।

लोकोत्तरम् ४६१।

व

वराहः ४२१।

वशिष्ठः २३, २५, २८, २५, ३६, ५२, ५८,
५८, ७१, ७३, ७६, ८०, ४५२, ४५६, ४६४,
४८७, ५५६, ५६८, ५८६, ६७८, ९३०।वल्किपुराणम् ६, ८, २२, ४८, ५८, ८५, ८८,
१५७, १८४, १८८, ४०१, ४३३, ४३८, ४६५,
५२५, ५४०, ५५६, ५६२, ५६४, ५७८, ६२८,
६४४, ६५८, ६६२, ६७८, ६७८, ६८१, ६८५,
६८८, ७०१, ८५२, ९१६, ९३८, ९४८,
१०१४, १०२५।

वक्त्रचपरिशिष्टं १२५, १२८, १४६, १०२८।

वातुलः २२८, २२१, २५८, २७८, ४८७,
६३४, ७३२, ७८१।

वामनः ८८५।

वायुः ७५२, ७५४, ९५८।


वायुपुराणम् १००, १३८, १५४, २२४, ६११,
६१४, ६१८, ६२२, ६२५, ६२६, ७०७, ७२५,

पृष्ठा	
७४७, ७४८, ७५२, ७५३, ७६८, ८११, ८१२, ८३८, ८१८, ८३१, १०३६।	
वाराहपुराणम् ३८, ६८, ८२, १००, १०२, १२०, ४०४, ४०८, ५१८, ५१६, ५५७, ५६१, ८०७, ८७२।	
विज्ञानललितः ... १०८	
विनीताश्रुः ४२८, ४२८, ४३०।	
विश्वकर्मा १२६, १२३, १३४, १६८, १७४, १७६, १७७, २३३, २४२, ३३०, ३२६, ८१६।	
विश्वम्भरवासुशास्त्रम् ... १२३	
विश्वामित्रः ८१, २१४, ४१४, ४२३, ४३८, ४४८, ४५१, ५०७, ५६७, ७०८, ८०६, ८८३, ८८१, ८८८ ८२३, ८६१।	
विष्णुः ३३, ३५, ३८, ५५, ५८, ७६, ७७, ८२, ११६, १५१, ४५०, ४७७, ५६७, ६०१, ६७४, ६८४, ६८४, ८५२, ८६०, ८६४, ८८१, ८८८, ८१७, ८३८, ८४५, ८६२, ८८२, १००२, १०३०।	
विष्णुगुप्तः ... ११७	
विष्णु धर्मः ७, ८, ४०, ३८२, ३८४, ४०२, ४२०, ४३६, ४७७, ४६४, ५८८।	
विष्णु धर्मात्तरम् १८, २१, २८, ३३, ३४, ४७, ५३, ५४, ५७, ६१, ६४, ६५, ८१, ८२, ८६, १०१, १०२, १११, ११८, १२२, १३८, १५७, १६५, १७६, २३४, २३६, २३७, २४२, २४६, ३३०, ३८६, ४६८, ५०२, ५११, ५१३,	

पृष्ठा	
५१८, ५५८, ६६२, ७०४, ७०५ ७१२, ७१८, ७७५, ७७६, ७८२, ८५८, ८६०, ८६२, ८६४, ८७०, ८७५, ८८०, ८८१, ८८२, ८८४, ८८८, ८८८, ८८७, ८७३, ८०५, ८१० ८१८, ८२०, ८२२, ८२३, ८२८, ८४२, ८४८, ८५२ ८६६, ८८१, ८८६, ८८७, ८८८, १००१, १००३, १००६, १०४१।	
वृद्धगौतमः ४३८, ४७२, ६३६, ७४२, ७५४, ८८८, १०३७, १०२८।	
वृद्धबोधायनः ७७०, ८०८	
वृद्धवशिष्ठः ७२, ८१, ८३, १२२, ५०५।	
वृद्धशातातपः ... ५०	
बौधायनः १८८, ११०, ४३८, ५०८, ६१४।	
वृहस्पति १६, १५, २८, ५२, ५५, ५७, ८६, ८८, १२२, ४८२, ४८८, ५०५ ५०७, ५१२, ५६७, ५६७, ६४६ ६५८, ६७५ ६७७, ८२४, ८७८।	
वेदव्यासः ५, ८५, १३५, ४४७, ५६७, ६४६, ८८८, ८११, ८४१, ८८८।	
वौघायनः १०८, ११०, ४३८, ५०८, ६१४।	
व्यासः ४, ७, ८, २०, २५, ३१, ३३, ३७, ४५, ५२, ५४, ६६, ८०, ८२, ८३, ८८, १०१, ११२ ४६१, ४७३ ५८६, ६४७, ६८४, ८८५,।	
व्यासवशिष्टादिः ... ३३	
व्यासशातातपी .. ३६	
ग्र	
ग्रन्थः .. ३८४	

	पृष्ठा
शङ्खः २५, ५७, ६६ ।	
शङ्खस्त्रिखितौ ५३, ७८ ।	
शतपथश्रुतिः ६, १०७, १११, ११९ ।	
शानातपः १०, २९, ३१, ३९, ५०, ६६, ७१, ७२, ७८, ८९, ९१, १०१, १०२, १४० ।	
शानातपपराशरी ६२, ।	
शाठ्यायनः ... ९०	
शिवधर्मात्तरम ... ४६७	
शिविः ... ९४८	
शुभावती ... ९३६	
शौनकः ... ६२४	
शौनकीयम् ... ७६६	
शौचकीय ... ९०६	
शौरपुराणम् ... ६६९	
शौकगौतमः ... ९१	
सोकाः २२४, २५६, २८२ ।	
सोक्त्याः २१२, ४३३, ४८४, ७६२, ७७२, ८४१, ९३७, ९९५, ९९९ ।	
श्रीप्रश्नः ... ३५२	
श्रीभगवान् २२५, २९१, ३६२, ४३६, ८६९, ९३१, ९३३ ।	
श्रीमार्कण्डेयः ... ६७७	
श्रीमार्कण्डेयपुराणम् ८१, ११८, १४२ ।	
ष	
षट्त्रिंशत्तमम् ९२, ९४ १०३, ११९ ।	
स	
संग्रहः ... १२४	

	पृष्ठा
संवत्तः २४, ३५, ५५, ५९, ४५५, ६४६, ६७९ ६८२, ८९२ ८९८, ९२०, ९३९, ९४२, ९४६ ।	
सनत्कुमारः १८८, २१५, २२७, २६७, २७२, २७७, २७८, २६९, ४०८ ४८५, ४८९ ।	
सामवेदोपनिषत् १९, १५० ।	
सारसमुच्चयः ... १३५	
सुमन्तुः ... ६६४	
सूतः २०२, ३३४, ५३४, ७६६, ८०३, १०४८ ।	
सूर्यः ... ९२५	
सौरपुराणम् ५, ५३१, ५३९, ६९३ ८९२, ९८८ ।	
स्कन्दपुराणम् ९, २१, ५०, ५३, ५४, ५८, ५९, ६२, ६५, ६७, ६८, ७८, ७९, ८२, ८३, ८४, ८६, १०१, १०९, ११०, ११२, ११९, १२०, १५७, ३३६, ४१४, ४२२, ४२५, ४२८, ४२९, ४३४, ४४६, ४५४, ४६५, ४७६, ४८१, ४८२, ४८४, ५२९ ५५९, ५७२- ५८८, ५८९, ५९६, ६००, ६४३, ६६४, ६६८, ६९०, ८१४, ८६८, ८७२, ८८४, ८९४, ८९९, ९१६, ९२०, ९२६, ९२७, ९४०, ९५४, ९६०, ९८०, ९९१, ९९२, १००२, १०३३, १०५० ।	
स्वायम्भुवः ... १२६	
ह	
हंसः ३९१, ९०५ ।	
हारीतः १८, ९०, ९१, ४४७, ६८५, ६६३ ।	
होता ... ४०४	



गणेशाय नमः ।

चेमाद्रिः ।

तत्र दानखण्डं ।

प्रथमोऽध्यायः ।

कल्याणानि ददातु वो गणपतिर्यस्मिन्नतुष्टे सति
क्षोदीयस्यपि कर्मणि प्रभवितुं ब्रह्मापि जिह्मायते ।
जाते तच्चरणप्रणामसुलभे सौभाग्यभाग्योदये
रङ्गस्याङ्गमनङ्गुशा निविशते देवेन्द्रलक्ष्मीरपि ॥ १ ॥
शश्वत्पुण्यहिरण्यगर्भरसनासिंहासनाध्यासिनी
सेयं वागधिदेवता वितरतु श्रेयांसि भूयांसि वः ।
यत्पादामलकोमलाङ्गुलिनखज्योत्स्नाभिरुद्देलितः
शब्दब्रह्मसुधासुधिवर्धुधमनस्युच्छृङ्खलं खेलति ॥ २ ॥
रागः कृष्ण नवस्तवश्रुतिरियं चेतश्चमत्कारिणी
मुग्धेवेत्य यथा मया शुभरते वैदग्ध्यामाविष्कृतं ।
जानीते दयितैव सा शुभरते यद्यद्विधत्ते भवान्
इत्युक्ती मधुजिन्निरुत्तरमुखः श्लिथन् प्रियां पातु वः ॥ ३ ॥
संसक्तो धरणीधरेश्वरभुवि क्रीडन्मृगाङ्गानन-
श्रेणीमाकलयन् गुणान्वयमिलत्पञ्चाननख्यातिमान् ।
कान्तारागविनोदिनान्निजपदं मुक्तामयं दर्शयन्
भूयान्नित्यमनेकपापहतये श्रीकण्ठकण्ठीरवः ॥ ४ ॥
ते देवस्य गभस्तयो दिनपतेरापन्नखेदच्छिदो
निष्कृन्तन्तु कृतान्तपत्तनपथप्रस्थानदौस्वयानि वः ।

यैः सौवर्णमिवाखिलं करुणया निर्मातुमभ्युद्यतैः
 कीर्णस्वर्णपरागरागघटितं दिक्चक्रं मालय्यते ॥ ५ ॥
 अस्ति शस्तगुणस्तोमः सीमवंशविभूषणं ।
 महादेव इति ख्यातो राजराजिव भूतले ॥ ६ ॥
 संग्रामेष्वधमर्णता मुपगता वीराः पराःकोटयः
 सर्वस्वप्रतिपादनेन विविधानाधीनिरस्य क्षणात् ।
 स्वस्मादाददते निरत्ययसुखं तत्रैतदीयंयशो
 दिक्कालानिव साध्यतां गमयितुंदिङ्मण्डलीं मुञ्चति ॥ ७ ॥
 मैत्रीमर्जय गुर्जरव्रजपरां नेपालपालक्षमा-
 माज्ञां पालय मालवेश्वर भयं नीरन्ध्रमन्ध्र स्मर ।
 समद्वीपमहोपतीनिति हितामध्यापयन्ती धियं
 यत्कीर्तिः सुखदायिनी रिपुकुले मानुष्यदा मन्यते ॥ ८ ॥
 हिलासादितलक्षमार्गणगणं श्रुत्वैतदीयंगुणं
 येषां अणि रनुस्मरन्त्यहरहस्तुष्टाव दानाद्भुतं ।
 तेषामेव महाहवेषु मिलतां प्रत्यर्थिनामर्थिना-
 मप्यस्याथ भुजं व्रजन्ति विलयं सैन्यानि दैन्यानि च ॥ ९ ॥
 अस्योच्चैर्भीमभूमोरुहगहनगुहागर्भगर्जनमृगेन्द्र-
 त्रासव्यासप्रसङ्गोच्चलनकुलकुलव्याकुलव्यालमालां ।
 वारं वारं स्मृतैतद्भुजभुजगयुगस्फीतिभीतिज्वरीषां
 मूर्च्छामृच्छन्ति हन्त क्षितिधरधरणीं लङ्घयन्तो द्विषन्तः ॥ १० ॥
 षोडशक्रतवो येन चक्रिरे चक्रवर्तिना ।
 अपूर्णपञ्चयज्ञानां नृपाणां तेन का तुला ॥ ११ ॥
 अनेन चिन्तामणि कामधेनु

कल्पद्रुमानर्थिजनाय दत्तान् ।

विलोक्य शङ्के किममुष्य सर्व्वं

गौर्वाणनाथोऽपि करप्रदोऽभूत् ॥ १२ ॥

तस्यास्ति नाम हेमाद्रिः सर्व्वश्रीकरणप्रभुः ।

निजोदारतया यच्च सर्व्वश्रीकरणप्रभुः ॥ १३ ॥

तस्य श्रीकरणेशस्य कापि लेखनचातुरी ।

यशःप्रशस्तिभिस्तूर्णं येन दिग्भित्तयो भृताः ॥ १४ ॥

लिपिं विधात्रा लिखितां जनस्य भाले विभूत्यापरिमृज्य दुष्टां ।

कल्याणिनीमेष लिखत्यथैनां चित्रां प्रमाणो कुरुते विधिश्च ॥ १५ ॥

संचिन्त्य संचिन्त्य तदेतदीयं धत्ते मनो विस्मय मस्मदीयं ।

प्रगजन्मविद्यास्मरणक्षमीऽयं क्षणेन तद्विस्मृतिमेति दत्त्वा ॥ १६ ॥

मन्ये तत्कृतदानवारिलहरोपूर्णाऽयमर्णानिधिः

कल्यान्तेऽपि न शोषदोषविषमां धर्त्ता कदाचिद्दृशं ।

किञ्चित् जलधिस्थितिप्रतिभुवं निश्चित्य दैत्यारिणा-

निश्चिन्तेन भुजङ्गपुङ्गवतनूतले सुखं सुष्यताम् ॥ १७ ॥

चित्रं तद्वनदानवृष्टिपयसस्तत्तस्य किं ब्रूमहे

यस्मिन्नन्य वदान्यकीर्त्तिरतुला धत्ते दृण्येणितां ।

यद्भूमौ पतितं यस्मिण् जनतापङ्कानि यच्चार्थिनां ।


न्यस्तं हस्ततलेषु भालफलके पापां लिपिं लुम्पति ॥ १८ ॥

तत्तर्पितो देवगणः स नूनमरोचकी चन्द्रमसः सुधायां ।

क्षयन्तु चन्द्रस्य तदीयकीर्त्तिस्यर्द्धासमृद्धानि फलन्त्यघानि ॥ १९ ॥

शूराणामवधि निर्धिञ्च यशसामेकाग्रयः सम्पदां

दातॄणां प्रथमः कलाकुलगृहे वैदग्ध्यभाजां गुरुः ।



धैरियश्च विपश्चितां सुकृतिनामद्वैतवादास्पदं

नैवासीन्नच वर्त्तते न भविता हेमाद्रिसूरेः परः ॥ २० ॥

विभर्त्ति नूनं द्विजवेश मेष स एव हेमाद्रिरिति प्रतीमः ।

उदारसन्तानवतो यदस्य कल्पद्रुमं दक्षिणबाहुमाहुः ॥ २१ ॥

अथा मूना धर्मकथादरिद्रं त्रैलोक्यमालोक्य कलेर्वलेन ।

तस्योपकारे दधता नुचिन्तां चिन्तामणिः प्रादुरकारि चारुः ॥ २२ ॥

पञ्चखण्डात्मके शास्त्रे ब्रतखण्डादनन्तरं ।

दानखण्डमिदं-तत्र द्वितीय मथ कथ्यते ॥ २३ ॥

अस्मिन्ननेकदानौघरत्नरत्नाकराधिते ।

महाप्रकरणानाञ्च विज्ञेयोऽयमनुक्रमः ॥ २४ ॥

दानस्तुति स्तुतोदानस्वरूपस्य विरूपणम् ।

अङ्गप्रसङ्गो दानानां परिभाषाभिभाषणम् ॥ २५ ॥

श्रोतुः श्रद्धाभिवृद्ध्यर्थमथदानफलावलिः ।

तुलापुरुषमुख्यानि महादानानि षोडश ॥ २६ ॥

अखर्वपर्वतश्रेणि विश्राणनविधिस्ततः ।

परस्तादतिदानानां विधिर्विधुतपातकः ॥ २७ ॥

ततोदशमहादानविधिवैभववर्णनम् ।

कृष्णाजिनानि दानानि देवतादानसंग्रहः ॥ २८ ॥

अथ कालविशेषेण बहुधा दानवर्णनम् ।

अनन्तफलदानानामनन्तरमुपक्रमः ॥ २९ ॥

एवं प्रकरणान्यत्र त्रयोदश महामतिः ।

ब्रवीति प्राज्यराज्यादिसाधनानि मनोषिणाम् ॥ ३० ॥

अथ दानप्रशंसा तावदभिधीयते ।—तत्र व्यासः ।

वर्णानामाश्रमाणाञ्च चातुर्वर्ण्यं युधिष्ठिर ।

दानधर्मं प्रवक्ष्यामि यथा देवेन भाषितम् ॥

नन्दिपुराणे । दानं परं प्रशंसन्ति दानमेव परायणं ।

दानं बन्धुर्भक्त्युपाणां दानं कोषो ह्यनुत्तमः* ॥

दानं † तन्त्रः परं द्रव्यं दानं माता पिता यथा ।

दानेन न विना किञ्चित्प्रार्थितं फल माप्यते ॥

अपि वालाग्रमात्रस्य तुला तस्य न विद्यते ।

न दानशीलिनामापत्तस्माद्दानं समाश्रयेत् ॥

हारनूपुरसंघोषपूरितोत्तममन्दिरः ।

लावण्यगुणसम्पत्तिर्दानादेव हि लभ्यते ॥

सौरपुराणे । न दानादधिकं किञ्चिद्दृश्यते भुवनत्रये ।

दानेन प्राप्यते स्वर्गः श्रीदानेनैव लभ्यते ॥

दानेन शत्रून् जयति व्याधिर्दानेन नश्यति ।

दानेन लभ्यते विद्या दानेन युवतीजनः ।

धर्मार्थकाममोक्षाणां साधनं परमं स्मृतम् ॥

उशना । दानादृते नोपचारो विद्यते धनिनोऽपरः ।

दीयमानं हि तत्तस्य भूय एवाभिवर्द्धते ॥

आह वेदव्यासः । यद्ददासि विशिष्टेभ्यो यच्चाश्रासि दिने दिने ।

तत्ते वित्तमहं मन्ये शेषं कस्यापि रक्षति ॥

यद्ददाति यदश्राति तदेव धनिनो धनं ।

अन्ये मृतस्य क्रीडन्ति दारैरपि धनैरपि ॥

* दानं कामफलादृक्षा दानं चिन्तामणिं वृक्षाभित्तिं क्वचित्पाठः ।

† पुत्र इति क्वचित्पाठः ।

बृहस्पतिः । तपोधर्मः कृतयुगे ज्ञानं त्रेतायुगे स्मृतं ।

हापरे चाध्वराः प्रोक्ताः कलौ दानं दया दमः ॥

अत्रार्थं शतपथश्रुतिः ।

तदेतत् त्रयं शिञ्चेत् दमं दानं दयामिति ।

दानेन भोगी भवति मेधावी बृद्धसेवया ।

अहिंसया च दीर्घायुरिति प्राहुर्मनीषिणः ॥

यमः । यतीनान्तु शमो धर्मस्वनाहारो वनौकसां ।

दानमेव गृहस्थानां शुश्रूषा ब्रह्मचारिणां ॥

पापकर्मसमायुक्तं पतन्तं नरके नरं ।

त्रायते दान मेकन्तु पात्रभूते द्विजे कृतं ॥

तथा न्यायेनार्जनमर्थानां वर्द्धनं चाभिरक्षणं ।

सत्पात्रप्रतिपत्तिश्च सर्व्वशास्त्रेषु पठ्यते ॥

कूर्मपुराणं । दानधर्मात्परो धर्मो भूतानां नेह विद्यते ।

तस्माद्विप्राय दातव्यं श्रीविषयाय द्विजातिभिः ॥

द्विजातिभिरित्युपलक्षणं दानस्य सर्व्वसाधारणत्वात् ।

महाभारते । आयासगतलब्धस्य प्राणभ्योऽपि गरीयसः ।

गतिरेकैव वित्तस्य दानं मन्या विपत्तयः ॥

ब्राह्मणायाभिरूपाय यो दद्यादर्थमर्थिने ।

निदधाति निधिं श्रेष्ठं पारलौकिकमात्मनः ॥

कूर्मपुराणे । न हि दानात् परतरमन्यदस्तीति मे मतिः ।

धनधान्यवतः किञ्चिदहार्यं राजतस्करैः ॥

वज्रिपुराणे । तपःसु चैव तीर्थेषु व्रतेषु नियमेषु च ।

सम्यक् चीर्णेषु विप्रर्षे पश्चाद्दानं समाचरेत् ॥

यस्य वित्तं न दानाय नीपभोगाय देहिनां ।
नापि कीर्त्यै, न धर्माय तस्य वित्तं निरर्थकं ॥
तस्माद्वित्तं समासाद्य दैवाद्वा पौरुषादथ ।
दद्यात्सम्यक् द्विजातिभ्यः कीर्त्तनानि च कारयेत् ॥

व्यासः । अहन्यहनि याचन्तमहं मन्ये गुरुं यथा ।
मार्जनं दर्पणस्येव यः करोति दिने दिने ॥
किं धनेन करिष्यन्ति देहिनो भङ्गुराश्रयाः ।
यदर्थं धनमिच्छन्ति तच्छरीरमशाश्वतं ॥
यदि नाम न धर्माय न कामाय न कीर्त्तये ।
यत्परित्यज्य गन्तव्यं तद्धनं किं न दीयते ॥
* इच्छानुरूपो विभवः कदा कस्य भविष्यति ।
अदाता पुरुषस्त्यागी धनं सन्त्यज्य गच्छति ॥
दातारं कृपणं मन्ये मृतोऽप्यर्थं न मुञ्चति ।

मनुः । दानधर्मं निषेवेत नित्यमैष्टिकपौर्त्तिकं ।
परितुष्टेन भावेन पात्र मासाद्य शक्तिः ॥
इष्टे यज्ञे यद्दीयते दक्षिणादि तदैष्टिकं ।
वह्निर्वेदि च यद्दानं दीयते तत् पौर्त्तिकं ।
यत् किञ्चिदपि दातव्यं याचितेनानसूयया ।
उत्पत्स्यते हि तत्पात्रं यत्तारयति सर्व्वतः ॥
स्वर्गायुर्भूतिकामेन तथा पायोपशान्तये ।
सुमुक्षुणा च दातव्यं ब्राह्मणेभ्य स्तथान्वहं ॥

विष्णुधर्मात् । न ददाति च दानानि मोघं तस्य धनार्जनं ।

उभयायोस्थाय दातव्यं ब्राह्मणेभ्यो युधिष्ठिर ॥
 वज्रिपुराणे । अन्नं मूलं फलं शाकं मुदपात्रं तपोधनाः ।
 दानं विभवतोदत्त्वा नराः स्वर्यान्ति धर्मिणः ॥ तथा ।
 यद्वयजन्ति ददन्तीह भोगान् भुञ्जन्ति नित्यशः ।
 मा मुदिश्य न ते मूढा इहैव सुखिनः परे ॥
 याज्ञवल्क्यः । दातव्यं प्रत्यहं पात्रे निमित्तेषु विशेषतः ।
 याचितेनापि दातव्यं श्रद्धापूतन्तु शक्तितः ॥
 मत्स्यपुराणे । * उक्तसर्वगुणोपेतं मुक्तदोषैर्विवर्जितम् ।
 कामधुक् धेनुवद्दानं फलत्याल्लेप्सितं फलम् ॥
 † इह-कीर्तिं वदान्याख्यां-स्मृतान् भोगांस्त्रिपिष्टपे ।
 दानं श्रद्धां तृतीयेऽपि जन्मनि प्रभवोत्तमे ॥ वदान्वीवहुप्रदः ।
 दानमेव परोधर्मी दानमेव परन्तपः ।
 न हि दानात् परतरमिह लोके-परत्र च ॥
 दानेन भोगानाप्नोति दानेनायुश्च विन्दति ।
 नरः स्वर्गापवर्गौ च दानेनैव समश्नुते ॥
 मार्कण्डेय पुराणे । कुटुम्बं पीडयित्वापि ब्राह्मणाय महात्मने ।
 दातव्यं भिक्षवेऽन्यन्नं आत्मनोभूतिमिच्छता ॥
 देवलः । दुर्लभं भारते वर्षे जन्म तस्मान्ननुत्थता ।
 मानुषाद्ब्राह्मणत्वञ्च दुर्लभं सुतरां मतं ॥
 विप्रत्वे सति दुष्प्रापा विद्यादिगुणयोगिता ।

* उक्तः सचगुणोपेतं मुक्तदोषैर्विवर्जितः कश्चित्पाठः ।

† इह-कीर्तिं-वदान्याख्या-कश्चित्पाठः ।

तत्र न्यायार्जितार्थमिस्ततो भक्त्यामिरिथते ॥
लब्ध्वैतद्गुणसंयोगं तीर्थं पात्रञ्च पर्व्व च ।
दानानि ये प्रयच्छन्ति कृतार्थास्ते नरा भुवि ॥
अगस्त्यः । गोभिर्विप्रैश्च वेदैश्च सतीभिः सत्यवादिभिः ।
अलुब्धैर्दानशीलैश्च सप्तभिर्धार्यते मही ॥
यैर्न भुक्तं न च हुतं न तीर्थे* मरणं कृतम् ।
हिरण्यमन्नमुदकं ब्राह्मणेभ्यो न चार्चितम् ॥
दीना विवसना रुक्षाः कपालाङ्कितपाणयः ।
दृश्यन्ते हि महाराज जायमानाः पुनः पुनः ॥
विष्णुधर्मात् । सीदते द्विजमुख्याय योऽर्थिने न प्रयच्छति ।
सामर्थ्ये सति दुर्बुद्धिर्नरकायोपपद्यते ॥
कूर्मपुराणे । यस्तु द्रव्यार्जनं कृत्वा नार्चयेत् ब्राह्मणान् सुरान् ।
सर्वस्वमपहृत्यैनं राजा राष्ट्रात् प्रवासयेत् ॥
ब्रह्मपुराणे । सदाचाराः कुलीनाश्च रूपवन्तः प्रियंवदाः ।
बहुश्रुताश्च धर्मज्ञा याचमानाः परात् गृह्णात्† ॥
दृश्यन्ते दुःखिनः सर्वे प्राणिनः सर्वदा मुने ।
अदत्तदानाज्जायन्ते परभाग्योपजीविनः ॥
व्यासः । अक्षरद्वयमभ्यस्तं नास्ति नास्तीति यत्पुरा ।
तदिदं देहि देहीति विपरीतमुपस्थितम् ॥
स्कन्दपुराणे । बोधयन्ति न याचन्ते देहीति क्लृपणं जनाः ।
अवस्थेयमदानस्य माम्भूदेवं भवानपि ॥

* सुतीर्थमरणमिति पाठान्तरम् ।

† परान् गृह्णामिति पाठान्तरम् ।

देहीत्येवं ब्रुवन्नर्थी जनं बोधयतीव सः ।

यदिदं कष्टमर्थित्वं प्राग्दानफलं हि तत् ॥

एकेन तिष्ठताधस्तादन्येनोपरितिष्ठता ।

दाढ्याचकयोर्भेदः कराभ्यामेव सूचितः ॥

दीयमानन्तु यो मोहाङ्गोविप्राग्निपुरेषु च ।

निवारयति पापात्मा तिर्यग्योनिं ब्रजेत्तु सः ॥

‘दीयमान’ तदुद्देशेन त्यज्यमानमित्यर्थः ।

शातातपः । माददस्वेति यो ब्रूयात् गन्धग्नौ ब्राह्मणेषु च ।

तिर्यग्योनिशतं गत्वा चाण्डालेष्वभिजायते ॥

यमः । कन्याप्रदाने यज्ञे वा यस्मिन् वा धर्मसङ्कटे ।

विघ्नमाचरते यस्तु तमाहुर्ब्रह्मघातकम् ॥

तस्मादिभूतिमन्विच्छन्नदाने विघ्नमाचरेत् ।

दद्यादहरहः पात्रे लोकद्वयजिगीषया ॥

महाभारते । अर्हतामनुरूपाणां नादेयं ह्यस्ति किञ्चन ।

उच्चैःस्त्रवसमप्यश्वं प्रापणीयं सतां विदुः ॥

अनुनीय यथाकामं सत्यसन्धो महाव्रतः ।

स्वैः प्राणैर्ब्राह्मणः प्राणान् परित्राय दिवं गतः ॥

रन्तिदेवश्च साङ्ख्यो वशिष्ठाय महात्मने ।

अपः प्रदाय शीताश्च नाकपृष्ठमितोगतः ॥

आत्रेयचन्द्रदमयोरर्हतोर्विधिबद्धनम् ।

दत्त्वा लोकान् ययौ धौमाननन्तान् स महीपतिः ॥

शिविरोशीनराङ्गानि पुत्रञ्च प्रियमौरसम् ।

ब्राह्मणार्थमुपाकृत्य नाकपृष्ठमुपागतः ॥

प्रतर्दनः काशपतिः प्रदाय नयने स्वके ।

ब्राह्मणायातुलां कीर्त्तिमिह चामुत्र चाश्रुते ॥

दिव्यं मृष्टशलाकन्तु सौवर्णं परमर्द्धिं तत् ।

कृतं देवामृधो दत्त्वा सराष्ट्रोऽभ्यपतद्दिवम् ॥

‘मृष्टशलाकं’ उज्ज्वलपञ्जरम् ।

सङ्कृतिश्च तथालेखः शिष्येभ्यो ब्रह्म निर्गुणम् ।

उपदिश्य महातेजा गतो लोकाननुत्तमान् ॥

अश्वरीषो गवीर्दत्त्वा ब्राह्मणेभ्यः प्रतापवान् ।

अर्बुदानि दशैकञ्च सराष्ट्रोऽभ्यपतद्दिवम् ॥

सावित्री कुण्डले दिव्ये शरीरं जनमेजयः ।

रम्यमावसथञ्चैव दत्त्वामुं लोकमास्थितः ॥

ब्राह्मणार्थं परित्यज्य जग्मतुर्लोकमुत्तमम् ।

सर्व्वरत्नं वृषा दर्भा युवानोऽश्वाः प्रियास्त्रियः ॥

रम्यमावसथञ्चैव दत्त्वामुं लोकमास्थितः ।

निमोराष्ट्रञ्च वैदेहो जामदग्न्यो वसुन्धराम् ॥

ब्राह्मणेभ्यो ददौ चापि गयश्चोर्व्वीं सपत्तनाम् ।

अवर्षिणिच पर्य्यन्ये सर्व्वभूतानि चासकृत् ॥

राजा मित्रसहस्रश्च वशिष्ठाय महात्मने ।

मदयन्तीं प्रियां दत्त्वा तथा सह दिवंगतः ॥

सहस्रजिञ्च राजर्षिः प्राणानिष्टान् महायशः ।

ब्राह्मणार्थं परित्यज्य गतो लोकाननुत्तमान् ॥

सर्व्वकामैश्च सम्पूष्णं दत्त्वा वैश्वं हिरण्यमयम् ।

मुद्गलाय गतः स्वर्गं शतयुन्मो महामतिः ॥

नाम्ना च द्युतिमान्नाम शाल्वराजः प्रतापवान् ।

दत्त्वा राज्यमृचीकाय गतो लोकाननुत्तमान् ॥

मदिराश्वश्च राजर्षिर्दत्त्वा कन्यां सुमध्यमाम् ।

सुवर्णहस्ताय गतो लोकान् देवैरभिष्टुतान् ॥

लोमपादश्च राजर्षिः स तां दत्त्वा सुतां प्रभुः ।

ऋष्यशृङ्गाय विपुलैः सर्वकामैरयुज्यत ॥

दत्त्वा शतसहस्रान्तु गवां राजा प्रसेनजित् ।

सवत्सानां महातेजा गतो लोकाननुत्तमान् ॥

एते चान्ये च बहवो दानेन तपसा सह ।

महात्मानो गताः स्वर्गं शिष्टात्मानो जितेन्द्रियाः ॥

तेषां प्रतिष्ठिता कीर्तिर्यावत् स्थास्यति मेदिनी ।

दानयज्ञप्रजासर्गेरेके हि दिवमाप्नुयुः ॥

दानेन भूता वशीभवन्ति दानेन वैराण्यपि यान्ति नाशम् ।

परोऽपि बन्धुत्वमुपैति दानात् दानं हि सर्वव्यसनानि हन्ति ॥ इति-

श्रीमहाराजाधिराज-श्रीमहादेवस्य समस्तकरणाधीश्वरसकल-

विद्या-विशारद-श्रीहेमाद्रिविरचिते चतुर्वर्गचिन्तामणौ दानखण्डे

दानप्रशंसाप्रकरणम् ।

द्वितीयोऽध्यायः ।



अथ दानस्वरूपमुपवर्ण्यते ॥

प्राचामाचारभाजां धुरमनुसरता येन सृष्टैर्विशिष्टै-
रिष्टापूर्तै रणार्हीकृतकृतिनिवहै * विश्वमास्यां समेति ।
सोऽयं हेमाद्रिसूरिर्विविधबुधमनश्चित्तमैत्रीपवित्रं
नानादान-स्वरूप-प्रकरणमधुना वक्ति निम्नुक्तदोषः ॥

तत्र देवलः । अर्थानामुदिते पात्रे अद्यया प्रतिपादनम् ।

दानमित्यभिनिर्दिष्टं व्याख्यानं तस्य कथ्यते ॥

‘उदिते’ शास्त्रनिरूपिते । अर्थानां प्रतिपादनं नाम पात्रं प्रति
स्वस्वामिभावापादनपर्यन्तस्व्यागः । ‘दिहेतु षडधिष्ठानं षडङ्गं
षड्विपाकयुक् । चतुःप्रकारं त्रिविधं त्रिनाशं दानमुच्यते’ ॥ अस्य
विवरणं तेनैवोक्तम् । तत्र दिहेत्विति । नाल्पत्वं वा ‘बहुत्वं
वा दानस्याभ्युदयावहम् । अद्या भक्तिश्च दानानां वृद्धिचयकरे
स्मृते ॥ ‘अद्या’ आस्तिक्यबुद्धिः । स्नेहपूर्वमभिधानं ‘भक्तिः’ ।
शक्तिरिति पाठे शक्तिरौदार्यम् । षडधिष्ठानमिति । ‘षड-
धिष्ठानानि’ आश्रयाः निमित्तत्वेन यस्य तत्तथा । तान्याह ।

धर्ममर्थञ्च कामञ्च ब्रीडाहर्षभयानि च ।

अधिष्ठानानि दानानां षडेतानि प्रचक्षते ॥

तानि विविनक्ति । पात्रेभ्यो दीयते नित्यमनपेक्ष्य प्रयोजनम् ।

केवलं त्यागबुद्ध्या यद्वर्त्मदानं तदुच्यते ॥

‘प्रयोजनमनपेक्ष्य’ दृष्टफलाननुसन्धानेनेत्यर्थः ।

प्रयोजनमपेक्ष्यैव प्रसङ्गाद्यत्प्रदीयते ।

तदर्थदानमित्याहुरैहिकं फलहेतुकम् ॥

स्त्री-पान-मृगयाक्षाणां प्रसङ्गाद्यत् प्रदीयते ।

अनर्हेषु च रागेण कामदानं तदुच्यते ॥

संसदि ब्रीडया स्तुत्याचार्याऽर्थिभ्यः प्रयाचितः ।

प्रदीयते च तद्दानं ब्रीडादानमिति स्मृतम् ॥

दृष्ट्वा प्रियाणि श्रुत्वा वा हर्षवद्यत्प्रदीयते ।

हर्षदानमिति प्राहुर्दानं तद्वर्त्मचिन्तकाः ॥

आक्रोशानर्थहिंसानां प्रतीकाराय यद्वेत् ।

दीयते तापकर्तृभ्यो भयदानं तदुच्यते ॥

लङ्घनमिति । दाता प्रतिग्रहीता च अद्या देयञ्च धर्मयुक् ।

देशकालौ च दानानामङ्गान्येतानि षड्विदुः ॥

तानि विवृणोति । अपापरोगी धर्मात्मा दित्सुरव्यसनः शुचिः ।

अनिन्द्याजीवकस्मा च षड्भिर्हीता प्रशस्यते ॥

‘अपापरोगी’ राजयत्नादिरोगरहितः ।

त्रिशुक्तः कशवृत्तिश्च घृणालुः सकलेन्द्रियः ।

विमुक्तो योनिदोषेभ्यो ब्राह्मणः पात्रमुच्यते ॥

त्रिशुक्त इति ।

‘त्रीणि’ विद्यान्वयवृत्तानि ‘शुक्तानि’ विशुद्धानि यस्य स तथा ।

‘घृणालुः’ कृपालुः । ‘सकलेन्द्रियः’ अविकलेन्द्रियः ।

सौमुख्याद्यतिसम्प्रीति रर्थिनां दर्शने सदा ।

सत्कृतिश्चानसूया च तदा अङ्गेति कीर्त्यते ॥

अपराबाधमक्लेशं* प्रयत्नेनार्जितं धनम् ।

स्वल्पं वा विपुलं वापि देयमित्यभिधीयते ॥

यद्यत्र दुर्लभं भद्रं यस्मिन् कालेऽपि वा पुनः ।

दानार्हो देशकालौ तो स्यातां श्रेष्ठौ न चान्यथा ॥

अवस्था देशकालानां पात्रदात्रोश्च सम्पदा ।

हीनं वापि भवेच्छ्रेष्ठं श्रेष्ठं वाप्यन्यथा भवेत् ॥

षड्विपाकत्वमाह । दुष्फलं निष्फलं हीनं तुल्यं विपुलमक्षयम् ।

षड्विपाकयुगुद्दिष्टं षडेतानि विपाकतः ॥

तानि व्याचष्टे । नास्तिक-स्तेन-हिंसेभ्यो जाराय पतिताय च ।

पिशुन-भ्रूण-हन्तृभ्यां प्रदत्तं दुष्फलं भवेत् ॥

‘दुष्फलं’ विरीतफलम् । महदप्यफलं दानं अद्वया परिवर्जितम् ।

परबाधाकरं दानं परमप्यूनतां व्रजेत् ॥

‘निष्फलं’ अपक्वष्टफलम् । अत्यन्ताफलत्वे तु यदेव अद्वया करोति

तदेव, वीर्यवत्तरं भवतीतीतरार्थोऽनुपपन्नः स्यात् फलवचन-

विपाकशब्दविरोधश्च । ‘परं’ श्रेष्ठम् । ‘जनत्वञ्च’ किञ्चिद्भूना-

भिप्रायम् । अन्यथा पूर्वेण पौनरुक्त्यप्रसङ्गात् ।

यथोक्तमपि यद्वत्तं चित्तेन कलुषेण तु ।

तत्तु सङ्कल्पदोषेण दानतुल्यफलं भवेत् ॥

युक्ताङ्गैः सकलैः षड्भिर्दानं स्यात् विपुलोदयम् ॥

अनुक्रोशवशात्तं दानमक्षयतां व्रजेत् ॥

‘अनुक्रोशः, दया । चतुःप्रकारमाह ।

ध्रुवमाजस्त्रिकं काम्यं नैमित्तिकमिति क्रमात् ।

वैदिको दानमार्गोऽयं चतुर्धा वर्ण्यते द्विजैः ॥

प्रपा-राम-तडागादि सर्व्वकामफलं ध्रुवम् ।

तदाजस्त्रिकमित्याहुर्दीयते यद्दिने दिने ॥

अपत्य-विजयैश्वर्य्य-स्त्री-बालार्थं यदिष्यते ।

इच्छासंस्थन्तु तद्दानं काम्यमित्यभिधीयते ॥

कालापेक्षं क्रियापेक्षमर्थापेक्षमिति स्मृतम् ।

त्रिधा नैमित्तिकं प्रोक्तं सहोमं होमवर्जितम् ॥

त्रैविध्यमाह । नवोत्तमानि चत्वारि मध्यमानि विधानतः ।

अधमानीति शेषाणि त्रिविधत्वमिदं विदुः ॥

तदेव विविनक्ति । अस्त्रं दधि मधुचाणं गो-भू-रुक्माश्व-हस्तिनः ।

दानान्युत्तमदानानि, उत्तमद्रव्यदानतः ॥

विद्यादानादनावास-परिभोगौषधानि च ।

दानानि मध्यमानीह मध्यमद्रव्यदानतः ॥

‘परिभोग इति’ परिभोगसाधनं खट्वासनादि ।

उपानत्-प्रेङ्ख-यानानि कृत्रपानासनानि च ।

दीप-काष्ठ-फलादीनि चरमं बहुवार्षिकम् ॥

बहुत्वादर्थजातानां सहस्रां शेषेषु नेष्यते ।

अधमान्यवशिष्टानि सर्व्वदानान्यतो विदुः ॥

‘बहुवार्षिकं’ बहूनि वर्षाणि प्राप्तं पुरातनमिति यावत् ।

एतेनोत्तममपि हस्त्यश्वादि, जीर्णतां प्राप्तमधमं भवति ।

त्रिनाशत्वमाह । इष्टं दत्तमधीतं वा विनश्यत्यनुकीर्त्तनात् ।

स्नाघा-नुशोचनाभ्याञ्च भग्नतेजो विपद्यते ॥

तस्मादात्मकृतं पुण्यं न वृथा परिकीर्त्तयेत् ।

भुक्तवानिति तत्प्राहुस्तमेव क्षतवादिनम्* ॥

‘स्नाघा’ प्रशंसा, ‘वृथा’ रक्षादिप्रयोजनव्यतिरेकेण ।

कूर्मपुराणात् । नित्यं नैमित्तिकं काम्यं विमलञ्चेति कथ्यते ।

अहन्यहनि यत्किञ्चिदीयतेऽनुपकारिणे ॥

अनुद्दिश्य फलं तत् स्यात् ब्राह्मणाय तु नित्यकं ।

यत्तु पापोपशान्त्यर्थं दीयते विदुषां करे ॥

नैमित्तिकं तदुद्दिष्टं दानं सद्भिरनुष्ठितम् ॥

‘पापोपशान्त्या इति’ नियतनिमित्तोपलक्षणम् ॥

अपत्य-विजयै-स्वर्थ-स्वर्गार्थं यत्प्रदीयते ।

दानं तत् काम्यमाख्यातमृषिभिर्धर्मचिन्तकैः ॥

यदीश्वरप्रीणनार्थं ब्रह्मविस्तु प्रदीयते ।

चेतसा भक्तियुक्तेन दानं तद्विमलं शिवम् ॥

मनुः । येन येन हि भावेन यद्यद्दानं प्रयच्छति ।

तेन तेन हि भावेन तत्प्राप्नोति हि पूजितः ॥

‘येन येन हि भावेन’ सात्विकराजसादिना ।

तदुक्तं भगवद्गीतासु । दातव्यमिति यद्दानं दीयतेऽनुपकारिणे ।

देशे कालेच पात्रेच तद्दानं सात्विकं स्मृतम् ॥

यत्तु प्रत्युपकारार्थं फलमुद्दिश्य वा पुनः ।

दीयते च परिक्लिष्टं तद्दानं राजसं स्मृतम् ॥

* वादिन इति पाठान्तरम् ।

अदेशकाले यद्दानमपात्रेभ्यश्च दीयते ।

असंस्कृतमवज्ञातं तत्तामसमुदाहृतम् ॥

विष्णुधर्मोत्तरात् ॥ कृतानि विधिहीनानि वञ्चनार्थं परस्य वा ।

क्रोधलोभाभिभूतेन-तामसानि विनिर्दिशेत् ॥

सात्विकानि भवन्तीह अद्वया परया द्विज ।

तामसानां फलं भुङ्क्ते तिर्यक्ते मानवः सदा ॥

वर्णसंस्कारभावेन वार्द्धके यदि वा पुनः ।

वाल्मे वा दासभावे वा नात्र कार्या विचारणा ॥

अतोऽन्यथा तु मानुष्ये राजसानां फलं भवेत् ।

सात्विकानां फलं भुङ्क्ते देवत्वे नात्र संशयः ॥

मत्स्यपुराणात् ॥ येषां पूर्वकृतं कर्म सात्विकं मनुजोत्तम ।

पौरुषेण विना तेषां केषाञ्चिद्दृश्यते फलम् ॥

कर्मणा प्राप्यते लोके राजसस्य तथा फलम् ।

कच्छ्रेण कर्मणा विद्धि तामसस्य तथा फलम् ॥

गारुडपुराणात् । कायिकं वाचिकं दानं मानसञ्च त्रिधा मतम् ।

अर्हते यत्सुवर्णादिदानं तत्कायिकं मतम् ॥

आर्त्तानामभयं दद्वीत्येतद्वै वाचिकं स्मृतम् ।

विद्ययास्याद्यया योगिः* तद्दानं मानसं द्विजाः ॥

हारीतः । असद्व्यदान-मस्वर्गं,† यच्च दत्त्वा परितप्यते तर्ह्य-
दानमफलं, यच्चोपकारिणे ददाति तन्मात्रं परिक्रिष्टं,‡ यच्च सोपधं

* योगीति पाठान्तरम् ।

† असद्व्यदाने न स्वर्गमिति वा पाठः ।

‡ परिक्रिष्टमिति कश्चित्पाठः ।

ददाति अभ्याचित * मलयफलं, यच्चापात्राय ददाति अनिष्टदानं
 अवति, यच्च दत्त्वा परिकीर्त्यते यच्च स्मयदानं आसुरं, यच्चाश्वद्वया
 ददाति-क्रोधाद्राक्षसम्, यच्चाक्रूश्य ददाति दत्त्वा च क्रोशति
 असत्कृतं पैशाचं, यच्चावज्जातं ददाति दत्त्वाचावजानीते सुमूर्षो-
 स्तामसं यच्चाप्राकृतो ददाति, एते दानोपसर्गा वैरूपसृष्टं दानं
 असिद्धि[†]मसम्बद्ध-मस्वर्ग-मयशस्य-मध्रुव-मफलं वा । ‡ तर्ह्यदानम्,
 तस्मिन्नेव संकल्पकाले दीयमानद्रव्यासमर्पणम् । उपकारिणे, §
 प्रत्युपकारसमीहयेत्यर्थः । 'तन्मात्रं' यावद्वत्तं तावन्मात्रं । 'सोपधं'
 स्नेहाद्युपाधिसहितं, अभ्याचितम्, लोकप्रतिपत्त्यर्थं[§] ख्यापितम् ।
 'अनिष्टदानं' शत्रवे दानं, स्मयदानं, मादृशोऽन्योदाता नास्ती-
 त्येवस्मिन्नी भावविशेषः स्मयः, तेन यद्दानं । अप्राकृतः, मत्तादिः ।
 भविष्यपुराणे ॥ महादानानि वै विद्यादतिदानानि सर्वदा ।

पुण्यमिष्टञ्च पूतञ्च वृथा दानञ्च यत्नतः ॥

'महादानानि' वक्ष्यमाणानि षोडश तुलापुरुषादीनि ।

कनकाश्वतिलानागा दासीरथमहौगृहाः ।

कन्याच कपिला धेनुर्महादानानि वै दश ॥

सामवेदोपनिषदि । त्रीण्याहु रतिदानानि गावः पृथ्वी सरस्वती ।

नरकादुद्धरन्त्येव जपवापनदीहनात् ॥

शङ्खः । इष्टिभिः पशुबन्धैश्च चातुर्मास्यैर्यजेत्तु यः ।

* अन्यथावितमिति वा पाठः ।

† अप्रसिद्धमिति क्वचित् पाठः ।

‡ तर्ह्येत्यागनन्तरकाले हस्तार्पणसम्भवेष्टादान मसमर्पणमिति वा पाठः ।

§ यस्योपकारिणे इति पाठान्तरम् ।

अग्निष्टोमादिभिर्गर्भैर्जैतु च स इष्टवान् ॥

अग्निहोत्रं तस्यैव वेदानाञ्चैव पालनम् ।

आतिथ्यं वैश्वदेवञ्च इष्टमित्यभिधीयते ॥

एकाग्निकादौ यत्कर्त्तव्यं द्वेतायां यच्च ह्ययते ।

अन्तर्वेद्याच्च यद्दानं इष्टं तदभिधीयते ॥

शङ्खः । रोगिणां परिचर्या च पूर्त्तमित्यभिनिर्दिशेत् ।

व्यासः । पुष्करिण्य स्थावागृह्यो, देवतायतनानि च ।

अन्नदानमथारामाः पूर्त्तमित्यभिधीयते ॥

नारदः ॥ ग्रहोपरागे यद्दानं सूर्यसंक्रमणेषु च ।

द्वादश्यादौ तु यद्दानं तदेतत् पूर्त्तमुच्यते ॥

इति श्रीमहाराजाधिराज-श्रीमहादेवस्य समस्तकरणा

धीश्वरसकलविद्याविशारद-श्रीहेमाद्रिविरचिते

चतुर्वर्गचिन्तामणौ दानखण्डे दानस्वरूप-

प्रकरणम् ॥ २ ॥

तृतीयोऽध्यायः ।

अथ दानाङ्गनिरूपणम् ।

तानि च द्रव्य-काल-अङ्गा-संज्ञकानि ।

तदुक्तं भविष्यपुराणे । प्रतिग्रहीता द्रव्यञ्च कालो देशश्च पावनः ।

अङ्गा च सात्विकी ज्ञेयं दानाना-मङ्गपञ्चकं ॥

तत्र पात्रनिरूपणम् ।

स्कन्दपुराणे देवीं प्रति ईश्वरवचनं ।

श्रुतीनामाकराद्येते रत्नानामिव सागराः ।

विप्रा विप्राधिपमुखे पूजनयाः प्रयत्नतः ॥

विप्राधिपः, चन्द्रः तद्वन्मुखं यस्याः सा तथा देवीसम्बोधनमेतत् ।

यत्र वेदविदो विप्रा न प्राश्नन्त्युत्तमं हविः ।

न तत्र देवा देवेशि हविरश्नन्ति कर्हिचित् ॥

तथाच तैत्तिरीयश्रुतिः । यावती वै देवता स्ताः सर्वा वेद-

विदि ब्राह्मणे वसन्तीत्यादि ।

वियदित्युच्यते व्योम, प्रकारः प्रापणे स्मृतः ।

दिवं सम्प्रापयन्त्ये ते दातृन् विप्रास्ततः स्मृताः ॥

अपि नारायणोऽनन्तो ब्रह्मा स्कन्दोऽनिलः शिखी ।

तज्ज्ञानं नाभिनन्दन्ति यत्र विप्रा न पूजिताः ॥

येषां प्रसादसुलभ-मायु-धर्मः सुखं धनम् ।

श्री-र्यशः-स्वर्गवासश्च तान् विप्रानर्चयेद्बुधः ॥

विष्णुधर्मोत्तरे श्रीभगवानुवाच ।

ब्राह्मणैः पूजितैर्नित्यं पूजितोऽहं न संशयः ।
 निर्भत्सितैश्च निर्भत्स्ये तैरहं सर्वकर्मसु ॥
 विप्राः परा गतिर्ब्रह्मं यस्तान् पूजयते नृप ।
 तमहं स्वेन रूपेण प्रपश्यामि युधिष्ठिर ॥
 काणाः कुण्डाश्च षण्डाश्च दरिद्रा व्याधिताश्च ये ।
 एवरूपाश्च ये विप्राः पश्य रूपं ममैव ते ॥

एतत्तु ब्राह्मणजातिमात्रस्तुतिपरं ।

याज्ञवल्क्यः । तपस्तप्तासृजद्ब्रह्मा ब्राह्मणान् वेदगुप्तये ।

तृतीयं पितृदेवानां धर्मसंरक्षणाय च ॥

मत्स्यः । नास्ति विप्रसमो देवो नास्ति विप्रसमो गुरुः ।

नास्ति विप्रात्परः शत्रुर्नास्ति विप्रात्परो विधिः ॥

वह्निपुराणात् । न जातिर्न कुलं राजन् न स्वाध्यायः श्रुतं न च ।

कारणानि द्विजत्वस्य वृत्तमेव तु कारणं ॥

किं कुलं वृत्तहीनस्य करिष्यति दुरात्मनः ।

कमयः किं न जायन्ते कुसुमेषु सुगन्धिषु ॥

नैकमेकान्ततो ब्राह्मणं पठनं हि विशाम्यते ।

वृत्तमन्विष्यतां तात रक्षोभिः किं न पठते ॥

बहुना किमधीतेन नटस्येव दुरात्मनः ।

तेनाधीतं श्रुतंवापि यः क्रियामनुतिष्ठति ॥

कपालस्थं यथा तोयं खदते च यथा पयः ।

दूष्यं स्यात् स्थानदोषेण, वृत्तहीनं तथा श्रुतम् ॥

तस्माद्विद्धि महाराज वृत्तं ब्राह्मणलक्षणम् ।

चतुर्विधोऽपि दुर्वृत्तः शूद्रादल्पतरः स्मृतः ॥

सत्यं दम-स्तपोदान-महिंसेन्द्रियनिग्रहः ।

दृश्यन्ते यत्र राजेन्द्र स ब्राह्मण इति स्मृतः ॥

वशिष्ठः । यं न सन्तं न चासन्तं नाश्रुतं न बहुश्रुतम् ।

न सुवृत्तं न दुर्वृत्तं वेद कश्चित्स ब्राह्मणः ॥

सन्, विशिष्टः, असन्, तद्विपरीतः । अत्र चात्मोत्कर्षप्रका-
शनं यो न करोति स पात्रमिति तात्पर्यमिति ।

यमः । अहिंसानिरतो नित्यं जुह्वानो जातवेदसम् ।

स्वदारनिरतो दाता स वै ब्राह्मण उच्यते ॥

श्रुतं प्रज्ञानुगं यस्य प्रज्ञा चैव श्रुतानुगा ।

असम्भिन्नार्थमर्थ्यादः स वै ब्राह्मण उच्यते ॥

आशिषोर्थार्थं-पूजाञ्च प्रसङ्गान्नकरोति यः ।

निवृत्तो लोभमीहाभ्यां तं देवा ब्राह्मणं विदुः ॥

‘आशिषः’ आशीर्वादान्, ‘अर्थार्थं’ धनलाभाय । ‘प्रसङ्गः’

अत्यासक्तिः ।

सत्यं दानं क्षमा शीलं आनृशंस्यं दया घृणा ।

दृश्यन्ते यत्र लोकेऽस्मिं स्त देवा ब्राह्मणं विदुः ॥

यमशातातपौ । तपोधर्म्मी दया दानं सत्यं शौचं श्रुतं घृणा ।

विद्या-विज्ञान-मास्तिक्य-मेतद्ब्राह्मणलक्षणम् ॥

बौधायनः । विद्या तपश्च योनिश्च एतद्ब्राह्मणलक्षणं ।

विद्या तपोभ्यां योहीनो जातिब्राह्मण एव सः ॥

वशिष्ठः । ये क्षान्तदान्ताः श्रुतपूर्णकर्णा जितेन्द्रियाः

पाणिवधे निवृत्ताः ।

प्रतिग्रहे सङ्गचिताग्रहस्तास्ते ब्राह्मणास्तारयितुं समर्थाः ॥

यमः । विद्यावन्तश्च ये विप्राः सुव्रताश्च तपस्विनः ।

सत्य-संयम-संयुक्ता ध्यानयुक्ता जितेन्द्रियाः ॥

पुनन्ति दर्शनं प्राप्ताः किं पुनः संगतिं गताः ।

तेषां दत्त्वा च भुक्त्या च प्राप्नुयुः परमां गतिम् ॥

दत्त्वा द्विजाय शुद्धाय दाता याति शुभां गतिम् ।

विद्यातपःशीलवांश्च स च तारयति नरः ॥

कूर्मपुराणे ॥ स्वाध्यायवन्तो ये विप्रा विद्यावन्तोजितेन्द्रियाः ।

सत्यसंयमयुक्ताश्च तेभ्यो दद्यात् द्विजोत्तमाः ॥

श्रोत्रियाय कुलीनाय विनोताय तपस्विने ।

व्रतस्थाय दरिद्राय प्रदेयं शक्तिपूर्वकम् ॥

सम्बर्त्तः । श्रोत्रियाय दरिद्राय अर्थिने च विशेषतः !

यद्दानं दीयते तस्मै तद्दानं शुभकारकम् ॥

श्रोत्रियस्तु, यमेनोक्तः ।

ओंकारपूर्विकास्तिस्त्रः सावित्रीर्यश्च विन्दति ।

चरितब्रह्मचर्य्यश्च सवै श्रोत्रिय उच्यते ॥

ओंकारपूर्विका, महाव्याहृतीरिति शेषः ।

याज्ञवल्करः । सर्वस्य प्रभवो विप्रा श्रुताध्ययनशालिनः ॥

तेभ्यः क्रियापराः श्रेष्ठास्तेभ्योऽप्यध्यात्मवित्तमाः ।

पद्मपुराणे । यथाहि सर्वदेवानां ज्येष्ठः श्रेष्ठः पितामहः ॥

तथा ज्ञानी सदा पूज्यो निर्म्ममो निष्परिग्रहः ॥

मत्स्यपुराणे । शीलं संवसता ज्ञेयं शौचं संव्यवहारतः ।

प्रज्ञा संकथनात् ज्ञेया विभिः पात्रं परीक्ष्यते ॥

भविष्यपुराणे । चान्ति-सृष्टा-दया-सत्यं-दानं शीलं तपः श्रुतम् ।

एतदष्टाङ्गमुद्दिष्टं परमं पात्रलक्षणम् ॥

वशिष्ठः । स्वाध्यायाढ्यो योनिमन्तं प्रशान्तं वैतानस्थं पापभीरुं बहुञ्च । स्त्रीषु चान्तं धार्मिकं गोशरण्यं व्रतैः क्षान्तं तादृशं पात्रमाहुः ॥ 'योनिमान्' प्रशस्तकुलोद्भवः । 'वैतानस्थः' अग्नि-
होत्रादिकर्मपरः । 'स्त्रीषु चान्तः' स्त्रीविषये चान्तः । 'गोश-
रण्यः', गोशुश्रूषारतः ।

यमः । विद्यायुक्तो धर्मशीलः प्रशान्तः चान्तोदान्तः सत्यवादी क्षतञ्चः । वृत्तिग्लानो गोहितो गोशरण्यो दाता यज्वा ब्राह्मणः पात्रमाहुः ॥

स्वाध्यायवान् नियमवां स्तपस्वी ध्यानविच्च यः ।

चान्तो दान्तः सत्यवादी विप्रः पात्रमिहोचते ॥

महाभारते । साङ्गांस्तु चतुरो वेदान् योऽधीते वै द्विजर्षभः ।

षड्भ्योऽनिवृत्तः कर्मभ्यस्तं पात्रमृषयोविदुः ॥

‘पात्रं, पात्रतममित्यर्थः ।

वशिष्ठः । किञ्चिद्वेदमयं पात्रं किञ्चित्पात्रं तपोमयम् ।

पात्राणामपि तत् पात्रं शूद्रान्नं यस्य नोदरे ॥

वृहस्पतिः । किञ्चिद्वेदमयं पात्रं किञ्चित्पात्रं तपोमयम् ।

आगमिष्यति यत् पात्रं तत्पात्रं तारयिष्यति ॥

ब्रह्मचारी भवेत्पात्रं पात्रं वेदस्य पारगः ।

पात्राणामुत्तमं पात्रं शूद्रान्नं यस्य नोदरे ॥

व्यासः । किञ्चिद्वेदमयं पात्रं किञ्चित्पात्रं तपोमयम् ।

असङ्कीर्णं च यत्पात्रं तत्पात्रं तारयिष्यति ॥

‘असङ्कीर्णं, योन्यादिसङ्कररहितम् ।

याज्ञवल्क्यः । न विद्यया केवलया तपसा वापि पात्रता ।

यत्नं वृत्तं मिमे चोभे तद्धि पात्रं प्रकीर्तितम् ॥

देवलः । मात्रंश्च ब्राह्मणश्चैव श्रोत्रियश्च ततः परः ।

अनूचानस्तथा भूषण-ऋषिकल्प-ऋषि-सुनिः ॥

इत्येतेऽष्टौ समुद्दिष्टा ब्राह्मणाः प्रथमं स्मृतौ ।

तेषां परः परः श्रेष्ठो विद्या-वृत्त-विशेषतः ॥

ब्राह्मणानां कुले-जातो जातिमात्रो यदा भवेत् ।

अनुपेतः क्रियाहीनो मात्र इत्यभिधीयते ॥

‘अनुपेतः, उपनयनरहितः ।

एकदेशमतिक्रम्य वेदस्याचारवानृजुः ।

स ब्राह्मण इति प्रोक्तो निभृतः सत्यवाग्धृष्णी ॥

‘एकदेशातिक्रमः, वेदस्य किञ्चिद्गूढनस्याध्ययनम् ।

‘निभृतः, शान्तः ।

एकां शाखां सकल्पास्वा षड्भिरङ्गैरधीत्य वा ।

षट्कर्मनिरतो विप्रः श्रोत्रियो नाम धर्मवित् ॥

वेद-वेदाङ्ग-तत्त्वज्ञः शुद्धात्मा पापवर्जितः ।

शेषं श्रोत्रियवत् प्राप्तः सोऽनूचान इति स्मृतः ॥

अनूचानगुणोपेतो यज्ञ-स्वाध्यायमन्वितः ।

भूषण इत्युच्यते शिष्टैः शेषभोजी जितेन्द्रियः ॥

वैदिकं लौकिकञ्चैव सर्वं ज्ञान-मवाप्य यः ।

आश्रमस्थो वशी नित्यऋषिकल्प इति स्मृतः ॥

‘लौकिकम्, अर्थार्जनादिज्ञानम् ।

जडैरेतास्तपस्युग्रं नियताशो न संशयौ ।

शापा-नुग्रहयोः शक्तः सत्यसन्धो भवेदृषिः ॥

निवृत्तः सर्वतत्त्वज्ञः कामक्रोधविवर्जितः ।

ध्यानस्थो निष्क्रियो दान्तस्तुल्यमृत्काञ्चनो-मुनिः ॥

‘निवृत्तः’ निषिद्धकाम्यकर्मभ्यः । ‘निष्क्रियः’, अर्थार्जनादि-
क्रियारहितः ।

एवमन्वय-विद्याभ्यां वृत्तेन च समुच्छिताः ।

त्रिशुक्ता नाम विप्रेन्द्राः पूज्यन्ते सवनादिषु ॥

‘सवनादिषु’ यज्ञादिषु ।

प्रतिग्रहसमर्थोऽपि कृत्वा विप्रो यथाविधि ।

निस्तारयति दातारमात्मानञ्च स्वतेजसा ॥

‘समर्थोऽपि, समर्थ एवेत्यर्थः ।

न लोके ब्राह्मणेभ्योऽन्यत् पवित्रं पुण्यमेव वा ।

अशक्यञ्च द्विजेन्द्राणां नास्ति वृत्तवतामिति ॥

योक्तव्यो हव्य-कव्येषु त्रिशुक्तो ब्राह्मणो द्विजैः ।

अभिभूतश्च पूर्वोक्तैर्दोषैः स्पृष्टश्च नेथते ॥

‘अभिभूतः’, अपकृष्टः ।

‘पूर्वोक्तैः’, कुलविद्याचारैः । ‘दोषैः’, उपपातकादिभिः ॥

मनुः । पात्रस्य हि विशेषेण श्रद्धधानस्तथैव च ।

अल्पम्वा बहु वा प्रेत्य दानस्य प्राप्यते फलम् ॥

दक्षः । समं-द्विगुण-सहस्र-मनन्तञ्च यथाक्रमम् ।

दाने फलविशेषः स्याद्विंशायामेव मेव हि ॥

शतमब्राह्मणे दानं द्विगुणं ब्राह्मणब्रुवे ।

सहस्रगुणमाचार्ये अनन्तं वेदपारगे ॥

‘अब्राह्मणः, राजभृतादिः ।

यदाह शातातपः ।

अब्राह्मणास्तु षट्प्रोक्ता ऋषिः शातातपोऽब्रवीत् ।

आद्यो राजभृतस्तेषां द्वितीयः क्रयविक्रयी ॥

तृतीयो बहुयाज्यः स्यात् चतुर्थो ग्रामयाजकः ।

बह्वो याज्या यस्य स बहुयाज्यः ।

पञ्चमस्तु भृतस्तेषां ग्रामस्य नगरस्य वा ॥

ग्रामस्य नगरस्य स्युत इत्यन्वयः ।

अनागतान्तु यः पूर्वां सादित्वा चैव पश्चिमाम् ।

नोपासीत द्विजः सन्ध्यां स षष्ठोऽब्राह्मणः स्मृतः ॥

‘ब्राह्मणब्रुवस्तु, पुरस्तादपात्रेषु व्याख्यास्यते ।

आचार्यस्तु महाभारते ।

अध्यापयेत्तु यः शिष्यं कृतोपनयनं द्विजः ।

सरहस्यञ्च सकलं वेदं भरतसत्तम ॥

तमाचार्यं महावाहो प्रवदन्ति मनीषिणः ।

एकदेशन्तु वेदस्य वेदाङ्गान्यपि वा पुनः ॥

योऽध्यापयति वृत्त्यर्थमुपाध्यायः स उच्यते ।

निषेकादीनि कर्माणि यः करोति नृपोत्तम ॥

सम्भावयति चान्नेन स विप्रोगुरुच्यते ।

अन्याधेयं पाकयज्ञा*नग्निष्टोमादिकं यथा ॥

यः करोति वृत्तो*नूनं स तु स्यादृत्विजो द्विजः ।

* अग्निष्टोमादिकान् सखाभिति क्वचित् पाठः ।

† यस्य मतस्य त्विगिहोच्यते इति क्वचित् पाठः ।

यमः । सममब्राह्मणे दानं द्विगुणं ब्राह्मणब्रुवे ॥

प्राधीति शतसाहस्रमनन्तं वेदपारगे ।

‘प्राधीतः, प्रारब्धाध्ययनः ।

उत्पत्तिं प्रलयञ्चैव भूतानामागतिं गतिम् ।

वेत्ति विद्यामविद्याञ्च स भवेद्वेदपारगः ॥

बृहस्पतिः । शूद्रे समगुणं दानं वैश्ये तु द्विगुणं स्मृतम् ।

क्षत्रिये त्रिगुणं प्राहुः षड्गुणं ब्राह्मणे स्मृतम् ॥

श्रोत्रिये चैव साहस्रमाचार्य्ये द्विगुणं ततः ।

आत्मज्ञे शतसाहस्रमनन्तं त्वग्निहोत्रिणि ॥

विष्णुधर्मोत्तरे । अमानुषे समं दानं गोषु ज्ञेयं फलं तथा ।

द्विगुणञ्च तदेवोक्तं तथा चैवर्णसङ्करे ॥

शूद्रे चतुर्गुणं प्रोक्तं विशि चाष्टगुणं भवेत् ।

क्षत्रिये षोडशगुणं ब्रह्मबन्धो तदेव तु ॥

द्वात्रिंशदङ्गं स्मृतं दानं वेदाध्ययनतत्परे ।

शतघ्नं तद्विनिर्दिष्टं प्राधीति लक्षसन्मितम् ॥

अनन्तञ्च तदेवोक्तं ब्राह्मणे वेदपारगे ।

एतेषु, केषाञ्चिद्ब्राह्मणब्राह्मणब्रुवादीनामपात्राणामपि
पात्रत्वनिरूपणं मन्त्रवद्गवादिदानव्यतिरिक्तदानविषयम् ।

मन्त्रपूर्वञ्च यद्दानमपात्राय प्रदीयते दातुर्निकृत्य हस्तं
तद्गोक्तुर्जिह्वां निकृन्तति

शातातपवचनात् । उपरुदन्ति दातारं गौरश्वः काञ्चनं क्षितिः ।

अश्रोत्रियस्य विप्रस्य हस्तं दृष्ट्वा निराकृते-

रिति वशिष्ठवचनाच्च । मन्त्रपूर्व्यं गवादिदानानामपात्रप्रति-

पादकानिषेधात् शूद्रादीनान्तु पात्रत्वनिरूपणम् अन्नदानविषयम् । कृतान्नमितरेभ्य इति गौतमवचनात् । अन्नं सर्वत्र दातव्यमिति वक्ष्यमाणत्वाच्च ।

दत्तः । व्यसनापट्टणार्थञ्च कुटुम्बार्थञ्च याचते ।

एवमन्विष्य दातव्यं सर्वदानेष्वयं विधिः ॥

व्यसनं, राजचौराद्युपद्रवः ।

‘आपत्, दुर्भिक्षादिपीडा । ‘आद्योऽर्थशब्दो, निवृत्तिवचनः ॥

मनुः । सान्तानिकं यच्चमाणमध्वगं सार्ववेदसम् ।

गुर्वर्थं पिब्यमात्रार्थं स्वाध्यायार्थुपतापिनः ॥

नवैतान् स्नातकान् विद्याद्ब्राह्मणान् धर्माभिस्तु कान् ॥

‘सान्तानिकः, सन्तानप्रयोजनविवाहार्थीत्यर्थः ।

‘अध्वगः’ अत्र धम्मार्थं प्रचलितः ।

(सार्ववेदसः) सर्वस्वदक्षिणयज्ञकृत् ।

‘उपतापी, व्याधिपीडितः ।

निःस्त्रेभ्यो देयमेतेभ्यो दानं विद्याविशेषतः । एतेभ्यो हि द्विजा-
ग्रेभ्यो देयमन्नं सदक्षिणम् इतरेभ्यो बहिर्वेदिकृतान्नन्तु विधीयते ॥

‘विद्याविशेषतः’ इति, अल्पविद्याय अल्पं बहुविद्याय बह्वित्यर्थः ।

बौधायनः । सुब्राह्मण-श्रोत्रिय-वेदपारगेभ्यो गुर्वर्थ-निवेशौष-
धार्थ-वृत्तिक्षीण-यच्चमाणाध्ययनाध्वसंयोग-वैश्वजितेषु द्रव्यविभागे
यथाशक्ति कार्य्या बहिर्वेदि भिक्षमानेषु कृतान्नमितरेषु ॥ निवेशः,
विवाहः । ‘वैश्वजितः, सर्वस्वदक्षिणया कृतविश्वजिद्यागः । बहि-
र्वेदिग्रहणादेतेभ्यो बहिर्वेदपि धनमवश्यं देयम् अन्येभ्यस्तु अन्त-
र्वेदेव धनदाननियमः । बहिर्वेदि तु कृतान्नस्यैव ।

आपस्तम्बः । भिक्षमाणो निमित्त-माचार्यो विवाही यज्ञो
 स्नातापित्तोर्बुभूषार्हतश्च नियमादिलोपः । तत्र, गुणान् समीच्य
 यथा देयं, इन्द्रिय-प्रीत्यर्थं तु भिक्षमाणमनिमित्तं न तथाद्रियेत ।
 'बुभूषा, भरणेच्छा ॥ अर्हतश्च नियमादिलोप इति, अधिकारिण-
 अन्वश्यककर्म्मविधिलोपप्रसङ्गः ।

यमः । वेदेन्यनसमृद्धेषु हृतं विप्रमुखाग्निषु । सन्तारयति
 दातारं महतः किल्बिषादपि ॥

पद्मपुराणे । एकं वेदान्तगं विप्रं भोजयेत् श्रद्धयान्वितः ।

तस्य भुक्त्वा स वै कोटिविप्राणां नात्र संशयः ॥

शातातपः । वेदपूर्णमुखं विप्रं सुभुक्तमपि भोजयेत् ।

न तु सूखं निराहारं पद्मात्रमुपवासिनं ॥

व्यासः । यत्सिक्तं वेदविद्भङ्क्ते षट्कर्म्मनिरतः शुचिः ।

दातुः फलमसंख्येयं जन्म जन्म तदक्षयम् ॥

वेद-विद्या-व्रत-स्नाते श्रित्ये गृहमागते ।

क्रीडन्त्यौषधयः सर्वा यास्यामः परमां गतिम् ॥

'औषधयः, अन्नानि ।

महाभारते । तद्भक्तास्तदना-राजंस्तद्गृहा-स्तद्विपाश्रयाः ।

अर्थिनश्च भवन्त्वर्थे तेषु दत्तं महाफलम् ॥

(अत्र) तच्छब्देन पूर्वोक्ताः पितरो देवताश्च परामृष्यन्ते ।

अथवा, तदेव दीयमानं भक्तमदनीयं येषां ते तथा

एवं तद्वनादिशब्दा अपि ।

तत्स्वरेभ्यः परेभ्यो वा ये भयार्ता युधिष्ठिर ।

अर्थिनो भोक्तुमिच्छन्ति तेषु दत्तं महाफलम् ॥

हृतस्वा-हृतदाराश्च ये विप्रा देशसंप्लवे ।
 अर्थार्थमभिगच्छन्ति तेषु दत्तं महाफलम् ॥
 चारित्र्यनियता राजन् ये कृशाः कृशवृत्तयः ।
 अर्थिनश्चोपगच्छन्ति तेषु दत्तं महाफलम् ॥
 अव्युत्क्रान्ताः स्वधर्मेषु पाषण्डसमयेषु च ।
 कृशप्राणाः कृशाहारास्तेषु दत्तं महाफलम् ॥
 तपस्विनस्तपोनिष्ठास्तथा भैक्षचराश्च ये ।
 अर्थिनः किञ्चिदिच्छन्ति तेषां दत्तं महाफलम् ॥

आदित्यपुराणात् । अक्रोधना धर्मपराः शान्ता-^{दो}दमदमे रताः ।

तादृशाः साधवो विप्रास्तेभ्यो दत्तं महाफलम् ॥
 हृतसर्वस्वहरणा-निर्दोषा-प्रभविष्णुभिः ।
 स्पृहयन्ति सुभक्तानां तेषु दत्तं महाफलम् ॥

अथ शातातपपराशरौ ।

सन्निकृष्टमधीयानं ब्राह्मणं यो व्यतिक्रमेत् ।
 भोजने चैव दाने च दहत्यासप्तमं कुलम् ॥

भविष्यपुराणे ।

यस्त्वासन्न मतिक्रम्य ब्राह्मणं पतितादृते ।
 दूरस्थं भोजयेन्मदी गुणाढ्यं नरकं व्रजेत् ।
 तस्मान्नातिक्रमेत् प्राज्ञो ब्राह्मणान् प्रातिवेशिकान् ॥
 'प्रातिवेशिकान्, स्वगृहाददूरवर्त्तिगृहान् ।
 सम्बन्धिनस्तथा सर्वान् दौहित्रं विट्पतिं तथा ।
 भागिनेयं विशेषेण तथा बन्धून् गृहाधिप ॥
 नातिक्रमेन्नरस्वेतान् सुभूखानपि गोपते ।

अतिक्रम्य महारौद्रं रौरवं नरकं व्रजेत् ॥

‘विट्पतिः, जामाता ।

‘सुमूर्खानपि नातिक्रमेदित्येतत्, अन्नदानविषयम् ।

‘हिरण्यादिदाने तु’ सन्निहितमूर्खव्यतिक्रमे दोषाभावात् ।

तदुक्तं व्यास-वशिष्ठ-बोधायन-शातातप-पराशरैः ।

यस्य चैको गृहे मूर्खी दूरे चापि बहुश्रुतः ।

बहुश्रुताय दातव्यं नास्ति मूर्खे व्यतिक्रमः ॥

ब्राह्मणातिक्रमो नास्ति विप्रे वेदविवर्जिते ।

ज्वलन्तमग्निमुत्सृज्य न हि भस्मनि ह्रयते ॥

महाभारते । यदि स्यादधिको विप्रो दूरे वृत्तादिभिर्युतः ।

तस्मै यत्नेन दातव्यमतिक्रम्यापि सन्निधिम् ॥

‘विष्णुः । पुरोहितस्वात्मन एव पात्रं स्वसृ-दुहित-पुत्रजामातरश्चेति ।

‘यस्यैते पुरोहितादयः, तस्यैव ते अन्यगुणरहिता

अपि पुरोहितादित्वेनैव पात्राणि ।

व्यासः । मातापितृषु यद्वत्तं भ्रातृषु स्वसृतासु च ।

जायापत्योस्तु यद्वत्तं * सोऽनिन्द्यः स्वस्तिसंक्रमः ॥

पितुः शतगुणं दानं सहस्रं मातुरूच्यते ।

अनन्तं दुहितुर्दानं सौदर्यं दत्तमन्नयम् ॥

विष्णुधर्मोत्तरात् ।

आत्मनस्तु भवेत् पात्रं नान्यस्य स्यात् पुरोहितः ।

पुरोहिते तु स्वे दत्तं दानमन्नयमुच्यते ॥

उपाध्याय-त्विजोश्चैव गुरावपि च मानवैः ।

* सोऽनन्तस्वर्गसंक्रम इति पाठान्तरम् ।

वर्णापेक्षा न कर्त्तव्या मातरं पितरं प्रति ॥

‘उपाध्यायादयस्तु, पूर्वमेव व्याख्याताः ।

तथा । मातृष्वसा स्वसाचैव तथैव च पितृष्वसा ।

मातामहौ भागिनेयी भागिनेयस्तथैव च ॥

दौहित्रो-विट्पतिश्चैव तेषु दत्तञ्च अक्षयम् ।

श्रीभ्रष्टे यत्तथा दत्तं तदप्यक्षयमुच्यते ॥

माता-पित्रोर्गुरौ मित्रे विनीते चोपकारिणि ।

दीना-नाथ-विशिष्टेभ्योदातव्यं भूतिमिच्छता ॥

अदत्तदानाज्जायन्ते परभाग्योपजीविनः ॥

‘उपकारिणि’ परीपकारपरे ।

‘विशिष्टाः’ गुणातिशयशालिनः ।

ब्रह्मपुराणे । यत् कन्यासु पिता कुर्याद्दानं पूजनमर्चनम् ।

यत्कृतं सुकृतं विद्यात्तासु दत्तं तदक्षयम् ।

यदत्तं तासु कन्यासु तद्दानं पुण्यमेव च ॥

कालिकापुराणात् । यदत्तं वेदविहिप्ते यदत्तं ब्रह्मचारिणि ।

तपोनिधेस्तु यदत्तं कारुण्येन च यत् सदा ।

तत् सर्वमक्षयं दानं वैमल्येन विधाय यत् ॥

विष्णुधर्मोत्तरात् । अन्नदाने न कर्त्तव्यं पात्रापेक्षणमणूपि ।

अन्नं सर्वत्र दातव्यं धर्मकामेन वै हिज ॥

सदीर्घेऽपि तु निर्दोषं सगुणेऽपि गुणावहम् ।

तस्मात् सर्वप्रयत्नेन देयमन्नं सदैव तु ॥

विद्या-ध्ययनसत्तानामन्नदानं महाफलम् ॥

तथा । दत्त्वा नृपतिभीतानां धनिनाञ्च तथा धनम् ।

तस्करेभ्यश्च भीतानां फलमक्षयमुच्यते ॥
यियक्षतां तथा दत्तं व्यसनं तर्तुमिच्छताम् ।
दुःखान्वितानां दीनानामक्षयं परिकीर्त्तितम् ॥
विवाह-मेखलाबन्ध-प्रतिष्ठादिषु कर्मसु ।
आपनेषु तु यद्वत्तमक्षयं तदुदाहृतम् ॥

सम्बर्त्तः । दानान्येतानि देयानि तथान्यानि च सर्वशः ।

दीना-न्ध-क्षपणा-र्थिभ्यः श्रेयःकामेन धीमता ॥

पद्मपुराणे । दीना-न्ध-क्षपणा-नाथ-वाग्विहीनेषु यत्तथा ।

विकलेषु तथान्येषु जड़-वामन-पङ्क्तुषु ।

रोगार्त्तेषु च यद्वत्तं तत्स्याद्वहुफलं धनम् ॥

अथ अपात्रनिरूपणम् ।

तत्रमनुः । गोरक्षकान् वाणिजकां स्तथा कारु-कुशीलवान् ॥

प्रेष्ठान् वार्द्धुषिकांश्चैव विप्रान् शूद्रवदाचरेत् ॥

ये व्यपेताः स्वकर्मभ्यः परपिण्डोपजीविनः ।

द्विजत्वमभिकाङ्क्षन्ति तांश्च शूद्रवदाचरेत् ॥

नानृग्ब्राह्मणो भवति नवणिग्ग कुशीलवः ।

न शूद्रप्रेषणं कुर्वन्नस्तेनो न चिकित्सकः ॥

अब्रता ह्यनधीयाना यत्र भैक्ष्यचरा द्विजाः ।

तं ग्रामं दण्डयेद्राजा चौरभक्तप्रदोहि सः ॥

वसिष्ठः । उदक्यान्वासते येषां येच केचिदनग्नयः ।

कुलस्वाश्रोत्रियं येषां सर्व्वे ते शूद्रधर्म्मिणः ॥

‘अन्वासते’ कर्मकाले समीप एव तिष्ठति ।

विष्णुः । नादनं यमसे दद्यान्नभयान्नोपकारिणि ।

न नृत्य-गीतशीलेभ्यो धर्मार्थमिति निश्चयः ॥

‘उपकारिणि, आत्मोपकारपरे-प्रत्युपकारसमीहयेत्यर्थः ।

महाभारते । यस्तु प्रेथान् द्विजान् मूढो योजयेद्व्य-कव्ययोः ।

न भवेत्तत्फलं तस्य वैदिकीयं तथा श्रुतिः ॥

यमः । अब्रतानाममन्त्राणां जातिमात्रोपजीविनाम् ।

नैषां प्रतिग्रहोदेयो न शिलातारयेच्छिलाम् ॥

अपविद्धा-ग्निहोत्रस्य गुरोर्विप्रियकारिणः ।

द्रविणं नैव दातव्यं सततं पापकर्माणः ॥

न प्रतिग्रहमर्हन्ति वृषला-ध्यापका द्विजाः ।

शूद्रस्याध्यापनाद्विप्रः पतत्यत्र न संशयः ॥

तथा । राजधानी तथा शून्या यथा कूपश्च निर्जलः ।

यथा हुतमनग्नी च तथा दत्तं द्विजेऽनृचे ॥

वसिष्ठः । यथा काष्ठमयो हस्ती* यथा चर्ममयो मृगः ।

यश्च विप्रोऽनधीयानस्त्रयस्ते† नामधारकाः ॥

विद्वद्भोज्यान्यविद्वांसो येषु राष्ट्रेषु भुञ्जते ।

अप्यनादृष्टमिच्छन्ति महद्वा जायते भयम् ॥

व्यास-शातातपौ । नष्टशौचे व्रतभ्रष्टे विप्रे वेद-विवर्जिते ।

रोदित्यन्नं दीयमानं किं मया दुष्कृतं कृतम् ॥

शौचहीनास्तु ये विप्रा न च यज्ञोपवीतिनः ।

हुतं दत्तं तपस्तेषां नश्यत्यत्र न संशयः ॥

* यश्चेति क्वचित्पाठः ।

† नाम विधत्तेति क्वचित्पाठः ।

ऊषरे वापि तं बीजं यच्च भस्मनि ह्यते ।

क्रियाहीनेषु यद्वत्तं त्रिषु नाशोविधीयते ॥

प्रस्तरे पतितं बीजं भिन्नभाण्डे च दोहनम् ।

भस्मन्यपि हुतं द्रव्यं तद्वहानमसाधुषु ॥

‘पूर्वत्र पात्रगुणकथने कृतेऽपि’ पुनर्दोषवचनमेवंविधदोष-
भागजनप्रतिषेधार्थम् ।

मनुः । पात्रभूतो हि यो विप्रः प्रतिगृह्य प्रतिग्रहम् ।

असत्सु विनियुञ्जीत तस्य देयं न किञ्चन ॥

सच्चयं कुरुते यश्च प्रतिगृह्य समन्ततः ।

धर्मार्थं नोपयुङ्क्ते यो न तं तत्स्करमर्चयेत् ॥

‘असत्सु, निषिद्धेषु द्यूतादिषु ।

दत्तः । विधिहीने तथापात्रे यो ददाति प्रतिग्रहम् ।

न केवलं हि तद्याति शेषमप्यस्य नश्यति ॥

मनुः । अनर्हते यद्वदाति न ददाति यदर्हते ।

अर्हा-नर्हापरिज्ञानादनादर्माच्च हीयते ॥

यमः । यस्तु निङ्ग्यचुतां वृत्तिमलिङ्गेभ्यः प्रयच्छति ।

घोरायां ब्रह्महत्यायां पच्यते नात्र संशयः ॥

भविष्यपुराणे । नाब्राह्मणाय दातव्यं न देयं ब्राह्मणाक्रिये ।

न ब्राह्मणब्रुवे चैव न च दुर्ब्राह्मणे धनम् ॥

व्यासः । ब्रह्मबीजसमुत्पन्नो मन्त्र-संस्कार-वर्जितः ।

जातिमात्रोपजीवो च भवेद्ब्राह्मणः स तु ॥

गर्भाधानादिभिर्युक्तस्तथोपनयनेन च ।

न कर्मविन्नचाधोते स भवेद्ब्राह्मणाक्रियः ॥

वाराहपुराणे । अब्रतौ वैश्य-राजन्यौ शूद्रस्याब्राह्मणास्तयः ।

वेद-व्रतविहीनश्च ब्राह्मणो ब्राह्मणब्रुवः ॥

यमः । यस्य विदश्च वेदीच विच्छिद्येते त्रिपौरुषम् ।

स वै दुर्ब्राह्मणो नाम यश्चैव वृषलीपतिः ॥

कूर्मपुराणे । न वार्थ्यपि प्रयच्छेत नास्तिके हैतुकेऽपि वा ।

न पाषण्डिषु सर्वेषु नावेदविदि धर्मवित् ॥

‘नास्तिकः, परलोकवासनाशून्यः ।

‘हैतुकः, हेतुभिः परलोकं निराकरिष्णुः ।

मनुविष्णुश्च । न वार्थ्यपि प्रयच्छेत बैडालव्रतिके द्विजे ।

नबकव्रतिके पापे नावेदविदि धर्मवित् ॥

त्रिष्वप्येतेषु दत्तं हि विधिनोपार्जितं धनम् ।

दातुर्भवत्यनर्थाय परत्वादातुरेव च ॥

‘अनर्थः, प्रत्यवायः ।

यथा प्लवेनौपलेन निमज्जत्युदके तरन् ।

दाढ-प्रतिग्रहीतारौ तथैवाक्षौ निमज्जतः ॥

यमः । यः कारणं पुरस्कृत्य व्रतचर्थां निषेवते ।

पापं व्रतेन प्रच्छाद्य बैडालं नाम तद्व्रतम् ॥

अर्थश्च विपुलं गृह्य दत्त्वा लिङ्गं विवर्जयेत् ।

आश्रमान्तरितं रक्षेद्बैडालं नाम तद्व्रतम् ॥

यतीनामाश्रमं गत्वा प्रत्यवस्येत्तु यः पुनः ।

यतिधर्मविलोपेन बैडालं नाम तद्व्रतम् ॥

विष्णुः । धर्मवर्ज्जी सदा लुब्धः* शूद्रिको लोकदम्भकः ।

बैडालव्रतिको ज्ञेयो हिंस्रः सर्वाभिसन्धकः ॥
यश्च धर्मध्वजो नित्यं सुराध्वज इवोच्छ्रितः ।
प्रच्छन्नानि च पापानि ब्रैडालं नाम तद्व्रतम् ॥
अधोदृष्टिर्नैकृतिकः स्वार्थसाधनतत्परः ।
गठो मिथ्याविनीतश्च बकव्रतचरो द्विजः ॥
ये बकव्रतिनो विप्रा ये च मार्जारलिङ्गिनः ।
ते पतन्यन्वतामिश्रितेन पापेन कर्मणा ॥

चतुर्विंशतिमतात् ।

रोदित्यन्नं दीयमानं किं मया दुष्कृतं कृतम् ।
अश्रोत्रियस्य विप्रस्य हस्तं दृष्ट्वा निराकृतेः ॥

कात्यायनस्त्वन्यथाह ।

यः स्वाध्यायाग्निमालः स्याद्देवादीनैर्भिरिष्टवान् ।
निराकर्त्तामरादीनां स विज्ञेयो निराकृतिरिति ॥

शातातपः । नेष्टुं देवलके दत्तमप्रतिष्ठञ्च वारुणौ ।

यच्च वाणिज्यके दत्तं न च तत्प्रेत्य नो इह ॥

दत्तः । धूर्त्तैर्वन्दिनि मल्ले च कुर्वेद्ये कितवे गठे ।

चाट-चारण-चौरिभ्यो दत्तं भवति निष्फलम् ॥

स्कन्दपुराणे । देव-पितृ-विहीने यदीश्वरेभ्यश्च दीयते ।

दत्त्वा तु कीर्तितं यच्च वेदाग्नित्याग्निने तथा ॥

अन्यायो-पार्जित-धनैर्दत्तमब्राह्मणे च यत् ।

गुरवेऽनृतवक्त्रे च स्तेनाय पतिताय च ॥

कृतघ्नाय च यद्दत्तं सर्व्वदा ब्रह्मविद्विषे ।

याजकाय च सर्व्वस्य वृषत्याः पतये तथा ॥

परिचाराय भृत्याय सर्वस्य पिशुनाय च ।
 इत्येतानि च राजेन्द्र वृथादानानि षोडश ॥
 गर्भस्थोऽज्ञानवालोपि भुङ्क्ते वृद्धो न यौवने ।
 तद्वत्तस्येह नाशोस्ति सर्वथा रिपुसूदन ॥

तदीयफलमिति शेषः ।

विशुद्धर्मात् । परस्थाने वृथा दानं सदोषं परिकीर्तितम् ।

आरुढ़पतिते चैव अन्यायात्तैर्जनैश्च यत् ।

व्यर्थं हि ब्राह्मणे दानं पतिते तस्करे तथा ।

गुरोश्चाप्रीतिजनके कृतघ्ने ग्रामयाजके ॥

वेदविक्रायके चैव यस्य चोपपत्तिर्गृहे ।

स्त्रीभिर्जितेषु यद्वत् व्यलग्राहे तथैव च ॥

ब्रह्मबन्धोच यद्वत् यद्वत् वृषलीपतौ ।

परिचारके च यद्वत् वृथा दानानि षोडश ॥

महाभारते । पङ्क्त्यन्ध-वधिरा मूका व्याधिनोपहताश्च ये ।

भर्तव्यास्ते महाराज न तु देयः प्रतिग्रहः ॥

इति प्रतिग्रहीह निरूपणम् ।

अथ द्रव्याख्यं दानाङ्गमुच्यते ।

तत्र देयनिरूपणम् ।

भविष्यपुराणे । यद्यदिष्टं विशिष्टञ्च न्यायप्राप्तञ्च यज्ञवेत् ।

तत्तद्गुणवते देयमित्येतद्दानलक्षणम् ॥

वज्रिपुराणे । सुभोपात्तेन यत्किञ्चित् करोति लघुना नरः ।

अनन्तं फलमाप्नोति मुञ्जलोऽपि यथा पुरा ॥

‘सुभोपात्तेन’ न्यायोपाज्जितेन ।

‘लघुना’ स्वल्पेन द्रव्येणेतिशेषः ।

देवीपुराणे । न्यायतो यानि प्राप्तानि शाकान्यपि नृपोत्तम ।

तानि देयानि देव्यास्तु कन्यका-योषितां सदा ।

तद्भुक्तेषु च विप्रेषु अपरेषु च नित्यशः ॥

विष्णुपुराणे । यद्यदिष्टतमं लोके यच्चास्य दयितं गृहे ।

तत्तद्भुण्वते देयं तदेवाक्षयमिच्छता ॥

महाभारते । विशेषतो महाराज तस्य न्यायार्जितस्य च ।

अद्वया विधिवत् पात्रे दत्तस्यान्तो न विद्यते ॥

गौतमः । स्वामी ऋक्य-क्रय-सम्बिभाग-परिग्रहा-धिगमेषु ब्रा-

ह्मणस्याधिकं लब्धं क्षत्रियस्य विजितं निर्व्विष्टं वैश्यशूद्रयोरिति ।

‘अप्रतिबन्धः’ दायः तत्र ऋक्यं । ‘सम्बिभागः’, सप्रतिबन्धो दायः ।

‘परिग्रहः’, जलदणकाष्ठादेरनन्यपूर्व्वस्य स्वीकारः । ‘अधिगमः’

निध्यादेः प्राप्तिः । एषु निमित्तेषु स्वामी भवति । ‘अधिकम्’

असाधारणम् । ‘निर्व्विष्टम्’, कथादिना द्विजशूषादिना च यत्न-

व्धम् । निर्व्विशो भृतिभोगयोरिति स्मरणात् ।

मनुः । सप्त वित्तागमा धर्म्या दायो लाभः क्रयो जयः ।

प्रयोगः कर्मयोगश्च सत्प्रतिग्रह एव च ॥

न्यायोपचयार्थं द्रव्यप्रयोगः ।

‘कर्मयोगः’, आर्त्विज्यम् ।

नारदः । धनमूलाः क्रियाः सर्वा यत्नस्तस्यार्जने मतः ।

रक्षणं वर्द्धनं भोग इति तस्य विधिः क्रमात् ॥

तत्पुनस्त्रिविधं ज्ञेयं शुक्लं शबलमेव च ।

कृष्णञ्च तस्य विज्ञेयो विभागः सप्तधा पुनः ॥

‘एकैकस्य शुक्लादेः सप्त सप्तभेदा भवन्तीत्यर्थः ।

श्रुत-शौर्थ-तपः-कन्या-याज्य-शिष्या-न्यायागतम् ।

धनं सप्तविधं शुक्लमुदयोप्यस्य तद्विधः ॥

‘आगतशब्दः, श्रुतादिभिः प्रत्येकं सम्बध्यते । ‘कन्यागतम्, आर्षविवाहे वरादृहीतं गोमिथुनादि । ‘याज्यागतं’ आर्त्विज्यादिलब्धम् । ‘शिष्यागतम्, गुरुदक्षिणादि । अत्र च यथाधिकारं, शुक्लत्वमवधेयं । ‘उदयः’ फलं तदप्यस्य शुद्धमित्यर्थः ।

कुशीद-कृषि-वाणिज्य-शिल्प-शुल्का-नुवृत्तिः ।

कृतोपकारादाप्तञ्च श्रबलं समुदाहृतम् ॥

‘न्यायोपचयार्थं द्रव्यप्रयोगः, कुशीदं ।’ शिल्पं, कारुकादिकर्म । ‘आकरादिभ्योद्रव्योदयः, शुल्कं । ‘अनुवृत्तिः, सेवा ।

पार्श्वक-द्यूत-चौर्था-र्त्ति-प्रतिरूपक-साहसैः ।

व्याजेनोपार्जितं यत्तत् सर्वेषां कृष्णमुच्यते ॥

पार्श्वकोपार्जितं, उत्कोचादिलब्धं । ‘आर्त्त्युपार्जितं, परपीडया लब्धं । प्रतिरूपकं, मणिसुवर्णादेः प्रतिरूपकरणं । ‘साहसं, स्वप्राणालयाङ्गीकारेण पश्यतोहरत्वादिकं । ‘व्याजः’ दम्नेन तपःप्रभृति ।

तेन क्रयो विक्रयश्च दानं ग्रहणमेव च ।

विविधाश्च प्रवर्तन्ते क्रियाः सम्भोग एव च ॥

यथाविधेन द्रव्येण यत् किञ्चित् कुरुते नरः ।

तथाविधमवाप्नोति सफलं प्रेत्य चेह च ॥

‘यथाविधेन’ शुक्लेन कृष्णेण श्रबलेन वा दानादि कुरुते तथाविधं फलमाप्नोतीति, शुक्लेन, शुद्धं, दुःखरहितम् ।

‘शबलेन, मिश्रं । कृष्णेन, असुखोदयम् ।

पद्मपुराणे । शुक्लेन वित्तेन कृतं पुण्यं बहुफलं भवेत् ।

शबलं मध्यमफलं कृष्णं हीनधनं फलम् ॥

ब्रह्मप्रोक्ते । शुक्लवित्तेन यो धर्मं प्रकुर्यात् अद्वयान्वितः ।

तीर्थं पात्रं समासाद्य देवत्वे तत् समश्नुते ॥

राजसेन च भावेन वित्तेन शबलेन च ।

दद्याद्दानमतिथिभ्योमानुषत्वे तदश्नुते ॥

तमोवृत्तस्तु यो दद्यात् कृष्णवित्तेन मानवः ।

तिर्थक्ते तत्फलं प्रेत्य समश्नाति नराधमः ॥

नारदः । तत्पुनर्द्वादशविधं प्रतिवर्णाश्रयात् स्मृतम् ।

साधारणं स्यान्नवविधं शेषं नवविधं स्मृतम् ॥

धर्मप्रमितिशेषः । प्रतिवर्णाश्रयान्नवविधं साधारणं त्रिविधं
मित्येवं द्वादशविधमित्यर्थः ।

क्रमागतं प्रीतिदायः प्राप्तञ्च सह भार्यया ।

अविशेषेण सर्वेषां वर्णानां त्रिविधं धनम् ॥

वैशेषिकं धनं ज्ञेयं ब्राह्मणस्य त्रिलक्षणम् ।

प्रतिग्रहेण संलब्धं याज्यतः शिष्यतस्तथा ॥

त्रिविधं क्षत्रियस्यापि प्राहुर्वैशेषिकं धनम् ।

युद्धोपलब्धं काराञ्च दण्डाञ्च व्यवहारतः ॥

‘कारः, वत्यादिः ।

वैशेषिकं धनं ज्ञेयं वैश्यस्यापि त्रिलक्षणम् ।

कृषि-गोरक्ष-वाणिज्यैः शूद्रस्यैभ्यस्त्वनुग्रहात् ॥

‘एभ्यः’ ब्राह्मणादिभ्यः ।

सर्वेषामेव वर्णानां एवं धर्मो धनागमः ।

विपर्ययाद्धर्मः स्यान्नचेदापन्नरीयसी ॥

(एवं धर्मसाधनं द्रव्यं निरूप्य तच्च कियद्देयं किं देयमित्यपेक्षायां
याज्ञवल्काः ।

स्वं कुटुम्बाविरोधेन देयं दारसुतादृते ।

नान्वये सति सर्वस्वं यच्चान्यस्मै प्रतिश्रुतम् ॥

‘अन्वये’ सन्ताने । ‘प्रतिश्रुतं’ प्रतिज्ञातम् ।

‘कुटुम्बाविरोधस्तु, व्याख्यातो बृहस्पतिना ।

कुटुम्बभक्त-वसनाद्देयं यदतिरिच्यते ।

मध्वास्वादो विषं पश्चादातुर्धर्मोऽन्यथा भवेत् ॥

‘भक्तं’, अन्नं । ‘वसनं’ वस्त्रं । (यावता द्रव्येण कुटुम्बस्य वस्त्रमन्नं
संपद्यते तदतिरिक्तं देयं, इतरत्तु न देयमित्यर्थः) ।

मनुः । शक्तः परजने दाता स्वजने दुःखजीविनि ।

मध्वापानो विषास्वादः स धर्मप्रतिरूपकः ॥

काल्यायनः । सर्वस्वं गृहवर्जन्तु कुटुम्बभरणाधिकम् ।

यच्च द्रव्यं स्वकं देयमदेयं स्यादतोऽन्यथा ॥

तथा । सप्तरात्राद्गृहक्षेपात् यद्यत् क्षेत्रं प्रचीयते ।

पित्रा वाथ स्वयं प्राप्तं तद्दातव्यं विवक्षितम् ॥

(सप्तरात्रादिभ्यो यत्प्रचीयते, अधिकं भवति, तद्दातव्यमिति
विवक्षितमित्यर्थः) ।

शिवधर्मात् । तस्मान्निभागं वित्तस्य जीवनाय प्रकल्पयेत् ।

भागद्वयन्तु धर्मार्थमनित्यं जीवितं यतः ॥

(अशेषवित्तस्य भागपञ्चकं परिकल्प्य भागद्वयं जीवनाय संरक्ष्य
भागद्वयं धर्माय कल्पयेदित्यर्थः) ।

महाभारते । एकां गां दशगुह्याद् दद्याच्च गोशती ।

शतं सहस्रगुह्यात्* सर्व्वं तुल्यफलाः स्मृताः ॥

(नन्वेतद्वचनद्वयोपात्तयोर्व्वित्तगोशब्दयोरुपलक्षणार्थत्वेन देय-
मात्रपरत्वादिषमभागपरिकल्पनं विरुद्धं यथाश्रुत-गो-वित्त-परत्वे-
नाविरोधे दशगुरेकां गांदद्यादितिवचनाद्दशावरगोर्द्धनिनोऽपि
गोदानानधिकारः स्यात् दशधेनुग्रहणयोग्यधनिपरत्वे तु उपलक्ष-
णपक्षाङ्गोकारादिरोधतादवस्थं तस्मान्नूनाधिककल्पयोः कृपणो-
दाराधिकारिविषयतयैव व्यवस्थेति सुस्थम् ॥

(कुटुम्बाविरोधेन देयमित्युक्तं ।) तस्यापवादमाह ।

व्यासः । कुटुम्बं पीडयित्वापि ब्राह्मणाय महात्मने ।

दातव्यं भिक्षवे चान्नमात्मनो भूतिमिच्छता ॥

(यत्यतिथ्यादिविषयमेतत्) ।

कात्यायनः । स्वेच्छादेयं स्वयंप्राप्तं बन्धाचारेण बन्धकम् ।

वैवाहिकक्रमायाते सर्व्वदानं न विद्यते ॥

‘बन्धक’ आधिः तद्वन्धाचारेणाधिरूपेणैव देयं । ‘यद्विवाहलब्धं
तत्तस्यां भार्यायां सत्यां सर्व्वमदेयं’ । ‘यच्च’ पितामहादिक्रमायातं
तत्र पुत्रे सति न देयम् ।

सौदायिकं क्रमायातं शीर्थ्यप्राप्तञ्च यद्वेत् ।

स्त्री-ज्ञाति-स्वाम्यनुज्ञातं दत्तं सिद्धिमवाप्नुयात् ॥

‘सौदायिकं’ विवाहलब्धं तद्वार्थयानुज्ञातम् ।

'क्रमायातम्' अविभक्तधनैर्ज्ञातिभिरनुज्ञातम् । भूतेन, सता
 युद्धेन लब्धं स्वामिनानुज्ञातमित्यर्थः ।
 याज्ञवल्करः । देयं प्रतिश्रुतञ्चैव दत्त्वा नापहरेत् पुनः ।
 यमः । यच्च वाचा प्रतिज्ञातं कर्मणा नोपपादितम् ।
 तद्वनमृणसंयुक्तमिह लोके परत्र च ॥
 'ऋणसंयुक्तं' ऋणासमर्पणजन्यदोषसंयुक्तमित्यर्थः ।
 सप्ताजातान्नरो हन्यादुत्तमानांस्तु सप्त च ।
 अतिक्रान्तान् सप्त हन्यादप्रयच्छन् प्रतिश्रुतम् ॥
 प्रतिश्रुताप्रदानेन* दत्तस्य हरणेन च ।
 जन्मप्रभृति यत्पुण्यं तत्सर्वं संप्रणश्यति ॥
 महाभारते । ब्राह्मणं स्वयमाह्वय भिक्षार्थं क्षयवर्त्तिनम् ।
 पश्चान्नास्तीति यो ब्रूयात्तं विद्याद्ब्रह्मघातकम् ॥
 तथा । संशुल्य यो न दिक्षेत याचित्वा यस्य नेष्यति ।
 उभावृत्तिकावेतौ मृषा पापमवाप्नुतः ॥
 तथा । यो न दद्यात् प्रतिश्रुत्य स्वल्पं वा यदि वा बहु ।
 आशास्तस्य हताः सर्वाः क्लौवस्येव प्रजाफलम् ॥
 यं निरीक्षेत संक्रुद्ध आशया पूर्वजातया ।
 प्रदहेत हितं राजन् कङ्कमक्षयभुग्यथा ॥
 तस्माद्दातव्यमेवेह प्रतिश्रुत्य युधिष्ठिर ।
 नारदः । ब्राह्मणस्य च यद्देयं सान्वयस्य † च नास्ति कः ।
 सकुल्ये तस्य निनयेत्तदभावेऽस्य बन्धुषु ॥

* दत्तस्योच्छेदनेन चेति क्वचित्पाठः ।

† न चास्ति स इति क्वचित्पाठः ।

यदा तु न सकुल्यः स्यान्नच सम्बन्धि-बान्धवाः ।
 दद्यात् सजाति-शिष्येभ्यस्तदभावेऽप्यु निक्षिपेत् ॥
 गौतमः । प्रतिशुल्काप्यधर्मसंयुक्ताय न दद्यात् ॥
 कात्यायनः । प्राणसंशयमापन्नं यो मासुत्तारयेदितः ।
 सर्वस्वन्ते प्रदास्यामीत्युक्तेऽपि न तथा भवेत् ॥

अथ फलातिशयप्रतिपादनार्थं पात्रविशेषेण देयविशेषाः ।
 भविष्यपुराणे । गो-भू-तिल-हिरण्यादि दद्यान्नित्यमतन्द्रितः ।

तथा द्रव्यविशेषांश्च दद्यात् पात्रविशेषतः ॥
 आर्त्तानामन्नदानञ्च गोदानञ्च कुटुम्बिनाम् ।
 तथा प्रतिष्ठाहीनानां चैवदानं प्रशस्यते ॥
 सुवर्णं यज्ञिकानाञ्च विद्याच्चैवोर्द्धरेतसाम् ।
 कन्याच्चैवानपत्यानां ददतां गतिरुत्तमा ॥
 विष्णुधर्मोत्तरात् । युद्धोपकरणं द्रव्यं क्षत्रिये द्विजपुङ्गवाः ।

पण्योपयोगि तद्वैश्ये शूद्रे शिल्पोपयोगि च ॥
 यस्योपयोगि यद्द्रव्यं देयं तस्यैव तद्भवेत् ।
 येन येन च भाण्डेन यस्य वृत्तिरुदाहृता ॥
 तत्तत्तस्यैव दातव्यं पुण्यकामेन धीमता ।
 दण्डं कृष्णाजिनञ्चैव तथा विप्राः कमण्डलुम् ॥
 धीरं पुण्यमवाप्नोति दत्त्वेतान् ब्रह्मचारिणः ।
 वस्त्रं शय्यासनं धान्यं वैश्वं वैश्वपरिच्छदम् ॥
 गृहस्थाय तु तद्वत्तं ज्ञेयं बहुफलं सदा ।
 नीवारं वल्कलं शाकं फलं मूलञ्च गौरसम् ॥

वानप्रस्थाय यद्वत्तमनन्तं परिकीर्तितम् ।
 भिक्षाप्रदानं यतये पात्रदानं तथाहितम् ॥
 गन्ध-मङ्गल्य-ताम्बूल-रक्तवस्त्रादिकं स्त्रियः ।
 स्त्रीणां प्रदानं दातव्यं भर्तृहस्ते तु नान्यथा ॥
 प्रोक्तं संग्रहणं ह्येतद्भक्षं भर्तुः प्रयच्छतः ।
 अन्नं प्रतिश्रयञ्चैव पात्रे दत्तं महाफलम् ॥
 विवाहादिक्रियाकाले तत्क्रियासिद्धिकारणम् ।
 यः प्रयच्छति धर्मज्ञः सोऽश्वमेधमवाप्नुयात् ॥
 आतुरेभ्यो धनं दत्त्वा दानं बहुफलं भवेत् ।
 बालक्रीडनकं दत्त्वा मृष्टमन्नं तथैव च ॥
 फलं मनोहरं वापि अग्निष्टोमफलं लभेत् ।
 मृष्टान्नं मानवो दत्त्वा मृष्टान्नानि तु काङ्क्षताम् ॥
 अक्षयं फलमाप्नोति स्वर्गलोकञ्च गच्छति ।
 श्रीविहीने तथा दत्त्वा भोजनं हिजसत्तम ॥
 वस्त्रं शुभ्रम्वा धर्मज्ञः पुण्यं महदुपाश्रिते ।
 कृपास्थानं परं विप्रा विच्युताः पुरुषाः श्रिया ॥
 तस्यानुकम्पा कर्त्तव्या सतां वर्त्मनि तिष्ठता ।
 कार्यं सत्यद्यमं कृत्वा परेषां समुपस्थिते ॥
 अक्षयं फलमाप्नोति नात्र कार्या विचारणा ।
 यवसानां प्रदानेन धेनुमत्सु द्विजातिषु ॥
 लवणानाञ्च धर्मज्ञाः फलमक्षयमश्रुते ।
 प्रसवेषु तु यद्वत्तं व्यसनार्त्तिभयेषु च ॥
 तदानमक्षयं प्रोक्तं पुरुषस्य विपश्चितः ॥

दत्त्वा ब्राह्मणसार्द्धं जलपात्रमथार्थिने ।

फलमक्षयमाप्नोति नात्र कार्या विचारणा ॥

अङ्गिराः । देवतानां गुरुणाञ्च मातापित्रोस्तथैव च ।

पुण्यं देयं प्रयत्नेन नापुण्यं मोदितं क्वचित् ॥

नन्दिपुराणे । पापदः पापमाप्नोति नरो लक्षगुणं सदा ।

पुण्यदः पुण्यमाप्नोति शतशीघ्रं सहस्रशः ॥

तथा पात्रविशेषेण दानं स्यादुत्तरोत्तरम् ।

पितृ-मातृ-गुरु-ब्रह्मवादिनां दीयते तु यत् ॥

तल्लक्षगुणितं विद्यात् पुण्यस्वा पापमेववा ॥

वज्रिपुराणे । हाविमौ पुरुषौ लोके सूर्यमण्डलभेदिनौ ।

दातान्नस्य च दुर्भिक्षे सुभिक्षे हेम-वस्त्रदा ॥

अथ अदेय निरूपणम् ॥

देवलः । अन्यायाधिगतां दत्त्वा सकलां पृथिवीमपि ।

अज्ञावर्जमपात्राय न काञ्चिद्भूतिमाप्नुयात् ॥

वज्रिपुराणात् । अन्यायोपगतं द्रव्यं गृहीत्वा यो ह्यपरिहृतः ।

धर्माभिकाङ्क्षी यजते न धर्मफलमश्नुते ॥

धर्मवैतसिको यस्तु पापात्मा पुरुषस्तथा ।

ददाति दानं विप्रेभ्यो लोकविश्वासकारणम् ॥

पापेन कर्मणा विप्रो धनं लब्ध्वा निरंशकः ।

राग-मोहा-न्वित स्वान्तः कलुषां योनिमाप्नुयात् ॥

अर्थसञ्चयवृद्धिर्हि लोभ-मोह-वशंगतः ।

उद्देजयति भूतानि हिंसया पापचेतनः ॥

एवं लब्ध्वा धनं लोभात् यजते यो ददाति च ।

स पापकर्मणा तेन न सिध्यति पुरागमात् ॥
 तथा । एतैरन्यैश्च बहुभिरन्यायोपार्जितैर्धनैः ।
 आरभ्यन्ते क्रिया यास्तु पिशाचास्तत्र दैवतम् ॥
 वृद्धशातातपः । द्रव्येणान्यायलब्धेन यः करोत्यौर्ध्वदेहिकम् ।

न स तत्फलमाप्नोति तस्यार्थस्य दुरागमात् ॥
 स्कन्दपुराणे । देवद्रव्यं गुरुद्रव्यं द्रव्यं चण्डेश्वरस्य च ।

त्रिविधं पतनं दृष्टं दान-लङ्घन-भक्षणात् ॥
 यमः । अपहृत्य परस्यार्थं दानं यस्तु प्रयच्छति ।

स दाता नरकं याति यस्यार्थस्तस्य तत्फलम् ॥
 तथा । परिभुक्तमवज्ञातमपर्याप्तमसंस्कृतम् ।

यः प्रयच्छति विप्रेभ्यस्तद्भक्ष्यवतिष्ठते ॥

‘परिभुक्तं’ गृहीतोपयोगं वस्त्रादि ।

‘अपर्याप्तं’ स्वकार्याक्षमं जरद्गवादि ।

शातातपः । वेद-विक्रयनिर्द्दिष्टं स्त्रीषु यच्चाजितं धनम् ।

अदेयं पितृदेवेभ्यो यच्च क्लीवादुपागतम् ॥

(वेदविक्रयो निर्द्दिश्यते व्यपदिश्यते यत्तत्तथा) ।

(निर्व्विष्टमितिपाठे वेदविक्रयाल्लभमित्यर्थः) ।

‘स्त्रीषु यच्चाजितमिति’ स्त्रीव्यापारोपजीवनेन-
 यल्लभम् । स्त्रीषु विक्रीतास्त्रिति केचित् ।

दक्षः । सामान्यं याचितं न्यास आधिर्दाराश्च तद्धनम् ।

अन्वाहितञ्च निक्षेपः सर्व्वस्वञ्चान्वये सति ॥

आपत्स्वपि न देयानि नव वस्तूनि पण्डितैः ।

यो ददाति स मूढात्मा प्रायश्चित्तीयते नरः ॥

‘सामान्यं’ अनेकस्वामिकम् । ‘याचितं’ संव्यवहारार्थं या-
चित्वानीतं वस्त्रालङ्कारादि । ‘गृहस्वामिने अदर्शयित्वा
तत्परोक्षमेव गृहस्वामिने अर्पणीयमिति गृहजनहस्ते स्थापितं
द्रव्यं ‘न्यासः’ । ‘आधिः’ प्रसिद्धा, । ‘दाराः’ कलत्रं । ‘तद्धनं’
दारधनम् । तच्च व्याख्यातं मनुना ।

अध्यग्नाध्यावाहनिकं दत्तञ्च प्रीतिकर्म्मणि ।

भ्रातृ-मातृ-पितृ-प्राप्तं षड्विधं स्त्रीधनं स्मृतम् ॥

‘अध्यग्नि’ अग्निसमक्षं यत् स्त्रियै दत्तम् ।

‘अध्यावाहनिकं’ विवाहकाले पित्रादिदत्तम् ।

‘प्रीतिकर्म्मणि’ स्त्रीपुंसम्बन्धेन भर्त्तापितम्

विवाहोत्तरकालेपि भ्रात्रादिभ्यः ‘प्राप्तम्’ ।

याज्ञवल्क्योप्याह । भ्रातृ-मातृ-पितृ-पतिप्राप्तमध्यग्न्युपागतम् ।

आधिवेदनिकञ्चैव स्त्रीधनं परिकीर्त्तितम् ॥

‘दारान्तरमिच्छता भर्ता यदत्तं’ ‘तदाधिवेदनिकं’ एवं प्रकारं
स्त्रीधनं न देयमिति । ‘अन्वाहितं’ यदेकस्य हस्ते निहितं
द्रव्यं तेनाप्यनु पश्चादन्यस्य हस्ते स्वामिने देहीति निहितम् ।
गृहस्वामि समक्षं स्थापितं द्रव्यं ‘निक्षेपः’ ।

कात्यायनः । विक्रयञ्चैव दानञ्च न नेयाः स्युरनिच्छवः ।

दाराः पुत्राश्च सर्व्वस्वमात्मनैव तु योजयेत् ॥

आपत्काले तु कर्त्तव्यं दानं विक्रय एव वा ।

अन्यथा न प्रवर्त्तन्त इति शास्त्रस्य निश्चयः ॥

(आपत्काले तु कर्त्तव्यं दानं विक्रय एवेति स्वक्रीयदान-
विक्रयेच्छुदारादिविषयम्) ।

यत्तु दाराणां, आपत्स्वपि न देयानीतिदक्षेणदेयत्वमुक्तं तत्
स्वदान-विक्रयानिच्छुदारादिविषयम् ।

वशिष्ठः । शुक्र-शोणितसम्भवः पुरुषो मातापितृनिमित्तक
स्तस्य प्रदान-विक्रय-परित्यागेषु मातापितरौ प्रभवतः नत्वेकं
पुत्रं दद्यात् प्रतिगृह्णीयाद्वा स हि सन्तानाय पूर्वेषां न तु स्त्री
पुत्रं दद्यात् प्रतिगृह्णीयाद्वा अन्यत्रानुज्ञानाद्भर्तुः ।

बृहस्पतिः । कस्मैचिद्याचमानाय दत्तं धर्माय यद्भवेत् ।

पश्चाच्च न तथा तत्स्यान्न देयं तस्य तद्भवेत् ॥

(धर्मं कर्तुं याचमानाय यद्दत्तं तेन चेदसौ धर्मं न कुर्या-
त्तदा तत्तस्मै न देयमित्यर्थः) ।

अङ्गिराः । बहुभ्यो न प्रदेयानि गौर्गृहं शयनं स्त्रियः ।

विभक्तदक्षिणा स्तेता दातारं तारयन्ति हि ॥

एका एकस्य दातव्या न बहुभ्यः कथञ्चन ।

दातुर्विक्रयमापन्ना दहत्यासप्तमं कुलम् ॥

(विक्रेतुरेवैतद्दोषप्रदर्शनं न प्रकृतस्य दातुरिति) ।

औपकायनः । कन्या-शय्या-गृहञ्चैव देयं यज्ञोस्त्रियादिकम् ।

तदेकस्मै प्रदातव्यं न बहुभ्यः कथञ्चन ।

व्यासः । न व्यङ्गां रोगिणीं वन्ध्यां न क्लृप्तां मृतवत्सकाम् ।

न वामनां वेहतञ्च दद्याद्विप्राय गां नरः ॥

‘वेहतं’ गर्भीपघातिनी ।

देवलः । विवत्सां रोगिणीं रूक्षां स्थविरां शृङ्गभीषणीम् ।

क्षीण-क्षीरशरीराङ्गां दत्त्वा दोषमवाप्नुयात् ॥

कात्यायनः । न चोषरां न निर्दग्धां महीं दद्यात् कथञ्चन ।

न श्मशानपरीताञ्च न च पापानिषेविताम् ॥

‘पापाः’ हिंसाप्राणिनो व्याघ्रादयः ।

विष्णुधर्मोत्तरे । सीश्रीरां तस्कराकीर्णां तथा व्यालवतीं भुवम् ।

न दद्यात्तु द्विजश्रेष्ठो या च सन्धिषु संस्थिता ॥

स्कन्दपुराणे । पापदः पापमाप्नोति नरो लक्षगुणं सदा ।

तस्मान्न दद्यान्मेधावी पातकं जातु कस्यचित् ॥

महाभारते । दुःखितेभ्यो हि भूतेभ्यो मृत्यु-रोग-जरादिभिः ।

भूयः को दुःखमपरं सृष्ट्यो दातुमर्हति ॥

दुःखं ददाति योऽन्यस्य भुवं दुःखं स विन्दति ।

तस्मान्न कस्यचिद्दुःखं दातव्यं दुःखभीरुणा ॥

अथ पात्रविशेषेण देयमुच्यते ।

यमः । सुवर्णं रजतं ताम्रं यतिभ्यो यः प्रयच्छति ।

न तत्फलमवाप्नोति तत्रैव परिवर्तते ॥

‘परिवर्तः’ विपर्ययः ‘एवशब्दः’ अप्यर्थः तेन ‘तत्र’ तस्मिन्
दातृर्यपि परिवर्तते, धर्मविपरीतं धर्मं जनयतीत्यर्थः ।

तथाचोक्तं । यतये काञ्चनं दत्त्वा दातापि नरकं व्रजेदिति ॥

देवलः । पक्कमन्नं गृहस्थस्य वानप्रस्थस्य गोरसः ।

वृत्तिश्च भिक्षुवृत्तिभ्यो न देयं पुण्यमिच्छता ॥

‘वृत्तिः’ भिक्षातिरिक्तं वर्त्तनम् ।

तथा । न शूद्राय हविर्द्द्यात् स्वस्ति क्षीरं तिलान् मधु ।

न शूद्रात् प्रतिगृह्णीयात्तेषामन्यन्निवेदयेत् ॥

गोरसं काञ्चनं क्षत्रं गास्त्रिला मधु-सर्पिषो ।

तथा सर्वान्रसांश्चापि चण्डालेभ्यो न दीयते ॥

‘स्वस्ति न दद्यादिति’ प्रणाममन्तरेण शूद्रस्य स्वस्तीति न
ब्रूयादित्यर्थः । ‘तेषामिति’ क्षीरादीनां क्रयार्थं मन्यद्भ्यं निवे-
दयेदित्यर्थः ।

शङ्खलिखितौ । कश्चरं पायसं यावं दधि-मधु-कृष्णाजिनानि

शूद्रेभ्यो न दद्यान्नोपाकृतं किञ्चित् ॥

विष्णुधर्म्मोत्तरात् । भुवं धेनुमयाश्च रत्नानि कनकन्तथा ।

तिलांश्च कुञ्जरं दद्यान्नाविज्ञाय गुणागुणान् ॥

अथ ग्राह्यमुच्यते ।

तत्रव्यासः ।

कुटुम्बार्थं हि सच्छूद्रात् प्रतिग्राह्यमयाचितम् ।

वृत्त्यर्थमात्मने चैव न हि याचेत कर्हिचित् ॥

स्कन्दपुराणे । दुर्भिक्षे दारुणे प्राप्ते कुटुम्बे सौदति क्षुधा ।

असाधोरपि गृह्णीयात् प्रतिग्रहमतन्द्रितः ॥

ऋणापाकरणार्थञ्च प्रतिग्राह्यं द्विजोत्तमैः ।

चिकीर्षया तु यज्ञस्य मातापित्र्यमेव च ॥

गृह्णीयाद्ब्राह्मणादेव नित्यमाचारवर्त्तिनः ।

अद्वया विमलं दत्तं तथा धर्म्मी न हीयते ॥

अब्राह्मणकृतादानाद्विशुद्धादपि सर्व्वतः ।

ब्राह्मणेन कृतं ग्राह्यं निषिद्धमपि जानता ॥

‘निषिद्धमपि’ अनापदि निषिद्धं कृष्णाजिनादि ।

ब्रह्माण्डपुराणात् । अनापद्यतिधर्म्मेण याज्यतः शिष्यतस्तथा ।

गृह्णन् प्रतिग्रहं विप्रो न धर्म्मात् परिहीयत ॥

समा-षण्मास-मासैक-षड्वह-स्त्रिदिनक्षमम् ।

एकाङ्गिकं वा धर्म्माय गृह्णीयादुत्तरोत्तरम् ॥

गारुडपुराणात् । यावता पञ्चयज्ञानां कर्तुं निर्वहणं क्षमः ।

तावदेव हि गृह्णीयात् कुटुम्बस्यात्मनस्तथा ॥

यद्रुहीतमनित्येभ्यः श्रद्धापूतञ्च यज्ञवेत् ।

दानं प्रतिग्रहीतारं तारयत्येव तदध्रुवम् ॥

द्रव्यराशिरपि श्रेयाननिन्द्यात् प्रतिगृह्णीताम् ।

निन्द्यस्य द्रव्यलेशोपि निरयायैव जायते ॥

बृहस्पतिः । अपि पापकृतां राज्ञां प्रतिगृह्णीन्ति साधवः ।

पृथिवीं नान्यदिच्छन्ति पावनं ह्येतदुत्तमम् ॥

ब्रह्मवैवर्तात् । पितृ-मातृ-गुरोरर्थे-विवाहार्थञ्च धर्म्मतः ।

अध्वरार्थञ्च विदुषा ग्रहीतव्यं धनं सदा ॥

गृह्णन् गो-भू-हिरण्यादि तथा नैव विचारयेत् ।

कृतान्नन्तु ग्रहीतव्यं बहुशः सुपरीक्षितम् ॥

सम्बतः । गृहस्थस्तु सदा युक्तो धर्म्ममेवानुचिन्तयेत् ।

पोष्यवर्गार्थं सिद्धार्थं धनमिच्छेत बुद्धिमान् ॥

तथा । अयाचिंताहृतं ब्राह्मणमपि दुष्कृतकर्मणः ।

अन्यत्र कुलटा-घण्ट-प्रतितेभ्यस्तथा द्विषः ॥

यान्नवल्काः । राजा-न्तेवासि-याज्येभ्यः सीदन्निच्छेन्नं क्षुधा ।

दम्भि-हेतुक-पाषण्डि-वकहृत्तींश्च वर्जयेत् ॥

तथा । देवा-तिथ्य-र्चन-कृते गुरु-भृत्यादिवृत्तये ।

सर्वतः प्रतिगृह्णीयादात्मवृत्त्यर्थमेव च ॥

‘सर्वतः’ शूद्रादेरपि । ‘आत्मवृत्तिः’ शरीरधारणमात्रं न तु तृप्तिः ।

तथा विष्णुः । गुरुन् भृत्यांश्चोज्जिहीर्षन्नर्चिष्यन् देवता-तिथीन् ।

सर्वतः प्रतिगृह्णीयात् न तु तृप्येत् स्वयन्ततः ॥

अङ्गिराः । गुर्वर्थमतिथीनाम्बा भृत्यानाञ्च विशेषतः ।

शूद्रान्नं प्रतिगृह्णीयात् न तु भुङ्क्ते स्वयन्ततः ॥

मनुः ।* आहूताभ्युद्यतां भिक्षां पुरस्तादप्रचोदिताम् ।

मेने प्रजापतिर्याह्वामपि दुष्कृतकर्मणः ॥

नाश्रन्ति पितरस्तस्य दशवर्षाणि पञ्च च ।

न च हव्यं वह्न्यग्निर्यस्तामभ्यवमन्यते ॥

यान्नवल्काः । कुशाः शाकं पयो मत्स्या गन्धाः पुष्पं दधि क्षितिः ।

मांसं शय्या-सनं धानाः प्रत्याख्येयं न वारि च ॥

मनुः । शय्यां गृहान् कुशान् गन्धान् पयः पुष्पं महीं दधि ।

मत्स्या धानाः पयो मांसं शाकञ्चैव † न निर्लुठेत् ॥

तथा । एधो-दकं मूल-फलमन्नमभ्युद्यतञ्च यत् ।

सर्वतः प्रतिगृह्णीयान्मधु चाभयदक्षिणाम् ॥

‘एधः’ काष्ठं । ‘अभ्युद्यत’ अयाचितागतम् ।

अङ्गिराः । खल-क्षेत्रगतं धान्यं वापी-कूपगतं जलम् ।

अददद्गोपि तद्ग्राह्यं यच्च गोष्ठगतं पयः ॥

पक्वान्नवर्जं विप्रेभ्यो गो-धान्यं क्षत्रियादपि ।

वैश्यास्तु सर्वधान्यानि शूद्राद्ग्राह्यं न किञ्चन ॥

(अभोज्यान्नविप्रादिविषयमेतत्) ।

यत्तु क्षेत्रगतं धान्यं खले वाथगृहादहिः ।

सर्वकालं ग्रहीतव्यं शूद्रेभ्योऽप्यङ्गिरोमतम् ॥

* आहूताभ्युद्यतामिति क्वचित् पाठः ।

† न निर्मुदेदिति पाठान्तरम् ।

संस्कारैः शुद्धाति ह्येतद्धान्यं तेन शुचि स्मृतम् ।

तस्मादानं ग्रहीतव्यं मृतसूत्यन्तरेष्वपि ॥

‘मृतसूत्यन्तरेष्वपीति’ तदापहिषयम् ।

आममांसमधु-वृतं धानाः क्षीरमथोदितम् ।

गुडं तक्रञ्च संग्राह्यं निवृत्तिर्नापि शूद्रतः ॥

शाक-मत्स्या-रनालानि कन्तुकाः सक्तवस्तिलाः ।

इक्षुः फलानि पिण्याकं प्रतिग्राह्याणि सर्व्वतः ॥

‘कन्तुकाः’ कन्याः ।

वृहस्पतिः । विवाहोत्सव-यज्ञेषु त्वन्तरामृत-सूतके ।

सर्व्वं संकल्पितं ग्राह्यं न दोषः परिकीर्तितः ॥

शङ्खः । कुमारप्रसवे नाड्यामच्छिन्नायां गुड-तिल-हिरण्य

वस्त्र-गो-धान्य-प्रतिग्रहेष्वदोषः ॥ तदह इत्येके ।

आह प्रचेताः । सर्व्वेषां सकुल्यानां द्विपद-चतुष्पद-धान्य-वासो-

दक्षिणाप्रतिग्रहेष्वदोषः ।

विष्णुधर्म्मोत्तरात् । ग्राह्यं प्राणप्रदानन्तु चण्डालात् पुक्कसादपि ।

जीवन् सर्व्वमवाप्नोति जीवन् धर्म्मं करोति च ।

शरीरं धर्म्मसर्व्वस्वं रक्षणीयं प्रयत्नतः ॥

अथाग्राह्यमुच्यते ।

ब्रह्मपुराणे । ब्राह्मणः प्रतिगृह्णीयात् वृत्त्यर्थं साधुतः सदा ।

अव्य-श्व-मणि-मातङ्ग-तिल-लोहांश्च वर्जयेत् ॥

कृष्णाजिन-तिलग्राही न भूयः पुरुषो भवेत् ।

शय्या-लङ्कार-वस्त्राणि प्रतिगृह्य मृतस्य च ॥

नरकान्न निवर्त्तेत धेनुं तिल-महीन्तथा ॥
 बहुशो द्विजवित्तानामपि स्तेयं तरिष्यति ॥
 आतुराद्यद्गृहीतन्तु तत् कथं निस्तरिष्यति ॥
 'आतुरात्' समूषोः ।

वज्रिपुराणात् । हस्त्य-श्व-रथ-यानानि मृतशय्या-सनादि यत् ।

क्षणाजिनञ्च गृह्णाति अनापत्सु गतो द्विजः ॥
 तथोभयमुखीं घोरां सशैलां मेदिनीं द्विजः ।
 कुरुक्षेत्रे च यद्दानं चण्डालात् पतितात्तथा ।
 मासिकेपि नवश्राद्धे भुञ्जन् प्रेतत्वमाप्नुयात् ॥

स्कन्दपुराणे । अजिनं मृतशय्याञ्च शृङ्गीञ्चोभयतोमुखीम् ।

कुरुक्षेत्रे च गृह्णानो न भूयः पुरुषोभवेत् ॥

पद्मपुराणे । ब्रह्माण्डं भूमिदानञ्च ग्राह्यं नैकेन तद्ववेत् ।

गृह्णन् दोषमवाप्नोति ब्रह्महत्यां न संशयः ॥

'भूमिदानमिति' षोडशमहादानान्तर्गतकाञ्चनमेदिनीदान-
 विषयमेतत् ।

वशिष्ठः । शस्त्रं विषं सुरा वा प्रतिग्राह्याणि ब्राह्मणस्य ॥

भिक्षाग्रहणमधिकृत्य मनुः ।

चिकित्सक-क्षतघ्नानां शल्यकर्तुंश्च बार्हस्पतेः ।

घण्डस्य कुलटायाश्च उद्यतामपि वर्जयेत् ॥

(भिक्षामितिशेषः) । 'चिकित्सकोऽत्र' कुवैद्यः ।

'घण्डः' क्लीवः । 'कुलटा' पुंस्त्वली ।

यमः । चिकित्सकस्य मृगयोर्व्यश्यायाः कितवस्य च ।

घण्डनर्त्तकयोश्चैव उद्यतां परिवर्जयेत् ॥

‘मृगयुः’ मृगहन्ता ।

आह वसिष्ठः । चिकित्सकस्य मृगयोः शल्यकर्तृश्च पाशिनः ।

षण्डस्य कुलटायाश्च उद्यतापि न मृच्छते ॥

‘चिकित्सकस्य शल्यकर्तृर्मृगयोः पाशिनइति’ यत्राक्रमं
विशेषणद्वयं योजनीयमिति केचित् ।

विष्णुः । एतेष्वपि च कार्येषु समर्थः सन् प्रतिग्रहे ।

नादद्यात् कुलटा-षण्ड-पतितेभ्य स्तथा द्विषः ॥

‘एतेष्विति’ पूर्वोक्तेषु गुरु-देवता-तिथिपूजादिष्वित्यर्थः ।

मनुः । नेहेतार्थं प्रसङ्गेन न विरुद्धेन कर्मणा ।

* न विद्यमानेष्वर्थेषु नार्त्तामपि यतस्ततः ॥

याज्ञवल्क्यः । न स्वाध्यायविरोध्यर्थमीहेत न यतस्ततः ।

न विरुद्धप्रसङ्गेन सन्तोषी च भवेत् सदा ॥

तथा । प्रतिग्रहे सूनी-चक्री-ध्वजी-वेश्या-नराधिप ।

दुष्टा दशगुणं पूर्वपूर्वादेको यथोत्तरम् ॥

‘सूना’ प्राणिहिंसा सा विद्यते यस्यासौ सूनी प्राणिहिं-
सापरः । ‘चक्री’ तैलिकः । ‘ध्वजी’ सुरायाः कर्त्ता ।

सम्बर्त्तः । राजप्रतिग्रहो घोरो मध्वास्वादो विषोपमः ।

पुत्रमांसं वरं भुक्तं न तु राजप्रतिग्रहः ॥

स्कन्दपुराणे । राजप्रतिग्रहमुष्टः पुनर्जन्म न विन्दति ।

ब्राह्मणं यः परित्यज्य द्रव्यलोभेन मोहितः ॥

विषयामिषलुब्धस्तु कुर्याद्राजप्रतिग्रहम् ।

नरके रौरवे घोरे तस्येह पतनं भ्रुवम् ॥

वृक्षा दावाग्निना दग्धाः प्ररोहन्ति घनागमे ।
 राजप्रतिग्रहेर्दग्धा न प्ररोहन्ति कर्हिचित् ॥
 तथा । राजप्रतिग्रहो घोरो रौद्रः पापो भयानकः ।
 नरके यातनां घोरां कः सोढुं शक्तिमान् भवेत् ॥
 तथा । ब्रह्मर्षि-गालवश्चाहं कुरुक्षेत्रे पुरा स्थितः ।
 अश्वप्रतिग्रहान्नूनमश्वयोनिं समाश्रितः ॥
 दावाग्निना च यो दग्ध उदकात् स प्ररोहति ।
 प्रतिग्रहेण यो दग्धः स दग्धो न प्ररोहति ॥
 मनुः । न यन्नार्थं धनं शूद्राद्भिक्षुभिर्क्षेत कर्हिचित् ।
 भिक्षित्वा यजमानो हि चण्डालः प्रेत्य जायते ॥
 ये शूद्रादधिगम्यार्थमग्निहोत्रमुपासते ।
 सर्वे ते ब्राह्मणा निन्द्या ब्रह्मवादिषु गर्हिताः ॥
 तथा । हिरण्यं भूमिमश्वं गामन्नं वासस्तिलान् घृतम् ।
 अविद्वान् प्रतिगृह्णानो भस्मी भवति दारुवत् ॥
 अतपास्त्वनधोयानः प्रतिग्रहरुचिर्द्विजः ।
 अश्वस्यश्मश्लवेनैव सह तेनैव मज्जति ॥
 तस्मादविद्वान् विभियाद्यस्मात्* कस्मात् प्रतिग्रहात् ।
 स्वल्पकेनाप्यविद्वान् हि पङ्के गौरिव सीदति ॥
 याज्ञवल्काः । विद्या-तपोभ्यां हीनेन न तु ग्राह्यः प्रतिग्रहः ।
 गृह्णन् प्रदातारमधो नयत्यात्मानमेव च ॥
 (ततश्च विद्यातपोरहितेनावसीदतापि बहुहिरण्यादिव्यति-

रेकेण कुटुम्बभरणमात्रोपयिकाल्यद्रव्यप्रतिग्रहः कर्त्तव्यो न तु
तत्रातिप्रशक्तिरिति गम्यते ।

विष्णुधर्मोत्तरात् । प्रतिग्रहसमर्थोपि प्रसङ्गं तत्र वर्जयेत् ।

प्रतिग्रहेण विप्राणां ब्रह्मतेजो विनश्यति ॥

न द्रव्याणामविज्ञाय विधिं धर्मं प्रतिग्रहे ।

प्राज्ञः प्रतिग्रहं कुर्यादवसीदन्नपि क्षुधा ॥

‘विधिः, मन्वेतिकर्त्तव्यताप्रकारलक्षणः ।

यान्नवल्क्यः । प्रतिग्रहसमर्थोपि ना दत्ते यः प्रतिग्रहम् ।

ये लोका दानशीलानां स तानाप्नोति शाश्वतान् ॥

इतिद्रव्यनिरूपणम् ॥

अथ कालाख्यं दानाङ्गमभिधीयते ।

तत्र पुण्यकालस्तावत् ।

देवीपुराणे । नित्यो विभुः स्थितः कालो ह्यवस्था तस्य हेतुजा ।

निमित्तादिविशेषैः स लोके पुण्यफलप्रदः ॥

श्रीमार्कण्डेय पुराणे ।

निमेषैर्दशभिः काष्ठाः साष्टाभिश्च कला पुनः ॥

त्रिंशत्काष्ठा कलाभिश्च त्रिंशद्भिः स्याम्मुहूर्त्तकम् ॥

अहोरात्रं मुहूर्त्तास्तु नृणां त्रिंशत्तु वै स्मृतम् ।

त्रिंशता तैरहोरात्रैः पक्षौ द्वौ मास उच्यते ।

तैः षड्भि तुरयनं वर्षं द्वे ते दक्षिणीत्तरे ।

तद्देवानामहोरात्रं दिनं तत्रोत्तरायणम् ॥

‘साष्टाभिर्दशभिः’ अष्टादशभिरित्यर्थः ।

आहदत्तः । देवकार्याणि पूर्वार्द्धे मनुष्याणाञ्च मध्यमे ।

पितृणामपराह्णे च कार्याणीति विनिश्चयः ॥

अत्र तिथिकालः प्रथममुच्यते ।

भविष्यपुराणे । तिथीनां प्रवरा यस्माद्ब्रह्मणा समुदाहृता ॥

प्रतिपादिता पदे पूर्वे प्रतिपत्तेन चोच्यते ।

स्नानदानं शतगुणं कार्त्तिके या तिथिर्भवेत् ॥

स्कन्दपुराणे । आश्विने मासि संप्राप्ते द्वितीया शुक्लकृष्णजा ।

दानं प्रदत्तं यत्तस्यामनन्तफलमुच्यते ॥

पद्मपुराणे । वैशाखमासे या पुण्या तृतीया शुक्लपक्षजा ।

अनन्तफलदा दातुः स्नान-दानादिकर्मसु ॥

भविष्यपुराणे । शिवा शान्ता सुखा राजश्चतुर्थी त्रिविधा स्मृता ।

मासि भाद्रपदे शुक्ला शिवलोकेषु पूजिता ॥

तस्यां स्नानं तथा दानं उपवासो जपस्तथा ।

भवेत् सहस्रगुणितं प्रसादाद्वन्तिनो नृप ॥

माघमासि तथा शुक्ला या चतुर्थी महीपते ।

सा शान्ता शान्तिदा नित्यं शान्तिं कुर्यात्सदैव हि ॥

स्नान-दानादिकं सर्व्वमस्यामन्त्रयमुच्यते ।

यदा शुक्लचतुर्थ्यान्तु वारो भौमस्य वै भवेत् ॥

तदा सा सुखदा ज्ञेया सुखानामेति कीर्त्तिता ।

स्नान-दानादिकं सर्व्वमस्यामन्त्रयमुच्यते ॥

स्कन्दपुराणे । शुक्ला मार्गशिरे मासि श्रावणे याच पञ्चमी ।

स्नान-दाने बहुफला नागलोकप्रदायिनी ॥

भविष्यपुराणे । येयं भाद्रपदे मासि षष्ठी च भरतर्षभ ।

स्नान-दानादिकं सर्व्वमस्यामन्त्रयमुच्यते ॥

तथा । शुक्लपक्षस्य सप्तम्यां सूर्यवारो भवेद्यदि ।
 सप्तमी विजया नाम तत्र दत्तं महाफलम् ॥
 शुक्लपक्षस्य सप्तम्यां नक्षत्रं पञ्चतारकम् ।
 यदा च स्यात्तदा ज्ञेया जयानामेति सप्तमी ।
 स्नान-दानादिकं तस्यां भवेत् शतगुणं विभो ॥
 'पञ्च तारकमिति, रोहिण्य-श्लेषा-मघा-हस्तस्य ।
 या मार्गशीर्षमासस्य शुक्लपक्षे तु सप्तमी ।
 नन्दा सा कथिता वीर सर्वानन्दकरी स्मृता ।
 स्नान-दानादिकं सर्वमस्यामक्षयं मुच्यते ॥

आदिपुराणे । रेवती यत्र सप्तम्यामादित्यदिवसे भवेत् ।
 तद्दानं शत-साहस्रमिति प्राह दिवाकरः ॥
 भविष्यपुराणे । पौषे मासि यदा देवि शुक्लाष्टम्यां बुधो भवेत् ।
 तदा तु सा महापुण्या महारुद्रेति कीर्तिता ॥
 तस्यां स्नानं महादानं तर्पणं विप्रभोजनम् ।
 मत्प्रीतये कृतं देवि शत-साहस्रिकं भवेत् ॥

महाभारते । अष्टकासु च यद्वत्तं तदनन्तमुदाहृतम् ॥

आश्वलायनः । हेमन्त-शिशिरयोश्चतुर्णामपरपक्षाणामष्टमी-
 ष्वष्टका इति ॥

तथा शातपथश्रुतिः । द्वादश प्रौर्णमास्यो द्वादशाष्टका द्वाद-
 शामावास्या इति ॥

‘द्वादशापि’ कृष्णाष्टम्य इत्यर्थः ॥

देवीपुराणे । आश्विनस्य तु मासस्य नवमी शुक्लपक्षजा ।
 जायते कीटिगुणितं दानं तस्यां नराधिप ॥

गरुडपुराणे । ज्यैष्ठस्य शुक्लदशमी सम्बत्सरमुखी स्मृता ।

तस्यां स्नानं प्रकुर्वीत दानञ्चैव विशेषतः ॥

एकादश्यां सिते पक्षे पुण्यं यत्र सत्तम ।

तिथौ भवति सा प्रोक्ता विष्णुना पापनाशिनी ॥

दानं यद्दीयते किञ्चित् समुद्दिश्य जनार्दनम् ।

होमो वा क्रियते तस्यां अक्षयं कथितं फलम् ॥

मासि भाद्रपदे शुक्ला द्वादशी श्रवणान्विता ।

महती द्वादशी ज्ञेया उपवासे महाफला ॥

फलं दत्तहुतानाञ्च तस्यां लक्षगुणं भवेत् ।

विष्णुधर्मोत्तरात् । भाग्यर्चसंयुता चैत्रे द्वादशी स्यान्महाफला ॥

‘भाग्यर्च’ पूर्वफलगुनी ।

हस्तयुक्ता तु वैशाखे ज्येष्ठे तु स्वातिसंयुता ।

ज्येष्ठायाञ्च तथाषाढे मूलोपेता च वैप्लवे ॥

‘वैप्लवे’ श्रावणे मासि ।

तथा भाद्रपदे मासि श्रवणेन तु संयुता ।

आश्विने द्वादशी पुण्या भवत्याजर्चसंयुता ॥

‘आजर्चः’ पूर्वभाद्रपदाः ।

कार्तिके रेवतीयुक्ता सौम्ये कृत्तिकया तथा ।

‘सौम्यः’ मार्गशीर्षः ।

पौषे मृगशिरोपेता माघे चादित्यसंयुता ।

‘आदित्यः’ पुनर्वसुः ।

फाल्गुने पुष्यसहिता द्वादशी पावनी परा ।

नक्षत्रयुक्तास्वेतासु स्नानं दानमुपोषितम् ॥

सकृत्कृतं मनुष्याणामक्षय्यफलदायकम् ॥

स्कन्दपुराणे । यस्तु चैत्रत्रयोदश्यां स्नानं दानं समाचरेत् ।

फलं शतगुणं तस्य कर्मणि लभते नरः ॥

ज्योतिःशास्त्रे । कृष्णपक्षे त्रयोदश्यां मघास्विन्दुः करे रविः ।

यदा तदा गजच्छाया आद्वे पुण्यैरवाप्यते ॥

चैत्रे चतुर्दशी शुक्ला आवणप्रोष्ठपादयोः ।

माघस्य या कृष्णपक्षे दाने बहुफला हि सा ॥

विष्णुधर्मोत्तरात् ।

वैशाखी कार्तिकी माघी पौर्णिमा तु महाफला ।

पौर्णमासीषु सर्वासु मासर्चसहितासु च ॥

स्नानानामिह दानानां फलं दशगुणं भवेत् ।

यस्यां पूर्णेन्दुना योगं याति जीवो महाबलः ॥

पौर्णमासी तु सा ज्ञेया महापूर्वा द्विजोत्तमा ।

स्नानं दानं तथा जाप्यमक्षय्यं तत्तदा स्मृतम् ॥

ब्रह्मपुराणे । आग्नेयन्तु यदा ऋक्षं कार्तिक्यां भवति क्वचित् ।

महती सा तिथिर्ज्ञेया स्नान-दानेषु चोत्तमा ॥

‘आग्नेयमृक्षं’ कृत्तिका ।

यदा याम्यन्तु भवति ऋक्षं तस्यां तिथौ क्वचित् ।

तिथिः सापि महापुण्या ऋषिभिः परिकीर्तिता ॥

‘याम्यं ऋक्षं’ भरणी ।

प्राजापत्यं यदा ऋक्षं तिथौ तस्यां नराधिप ।

सा महाकार्तिकी प्रोक्ता देवानामपि दुर्लभा ॥

‘प्राजापत्यं, ऋक्षं’ रोहिणी ।

व्यासः । अमा वै सोमवारेण रविवारेण सप्तमी ।

चतुर्थी भौमवारेण विषुवत्सट्शं फलम् ॥

शङ्खोपि । अमावास्या तु सोमे तु सप्तमी भानुना सह ।

चतुर्थी भूमिपुत्रेण सोमपुत्रेण चाष्टमी ॥

चतस्रस्त्रिथयस्वेतास्तुल्याः स्युर्ग्रहणादिभिः ।

सर्व्वमक्षयमत्रोक्तं स्नान-दान-जपादिकम् ॥

महाभारते । अमा सोमे तथा भौमे गुरुवारे यदा भवेत् ।

तत् पर्व्वपुष्करं नाम सूर्य्यपर्व्वशताधिकम् ॥

शातातपः । अमावस्या सोमवारे सूर्य्यवारे च सप्तमी ।

अङ्गारकदिने प्राप्ते चतुर्थी वा चतुर्दशी ॥

तत्र यः कुरुते कर्म शुभम्वा यदि वाशुभम् ।

षष्टिवर्षसहस्राणि कर्त्ता तत्फलमश्रुते ॥

विष्णुपुराणे । अमावस्या यदा मैत्र विशाखा ऋक्षयोगिनी ।

आङ्गे पितृगणस्तृप्तिं तदाप्नोत्यष्टवार्षिकीम् ॥

अमावस्या यदा पुष्ये रौद्रर्क्षे वा पुनर्व्वसौ ।

द्वादशाब्दीन्तथा तृप्तिं प्रयान्ति पितरोर्क्षिताः ॥

‘रौद्रर्क्षे’ आर्द्रा ।

वासवा-जैकपादर्क्षे पितृणां तृप्तिमिच्छता ।

वारुणे वाप्यदैवत्ये देवानामपि दुर्लभा ॥

‘वासव’ धनिष्ठा । ‘अजैकपाद’ पूर्वाभाद्रपदा । ‘वारुण’

शततारका । ‘आप्य’ पूर्वाषाढा ।

माघासिते पञ्चदशी कदाचिदुपैति योगं यदि वारुणेन ।

ऋक्षेण कालः स परः पितृणां नष्टाल्पपुण्यैर्नृप लभ्यतेऽसौ ॥

‘वारुणं’ शततारा ।

अथ युगादिप्रभृतयः । तत्र स्कन्दपुराणे ।

नवम्यां शुक्लपक्षस्य कार्तिके निरगात् कृतम् ।

त्रेता सितलतीयायां वैशाखे समपद्यत ॥

दर्शे तु माघमासस्य प्रवृत्तं द्वापरं युगम् ।

कलिः कृष्णत्रयोदश्यां कृत्तभस्ये मासि निर्गतः ।

युगादयः स्मृता ह्येते दत्तस्याक्षयकारकाः ॥

ब्रह्मपुराणे । युगारम्भास्तु तिथयो युगाद्यास्तेन कीर्त्तिताः ।

फलं दत्तहुतानाञ्च तास्वनन्तं प्रकीर्त्तितम् ॥

तथा । एताश्चतस्रस्तिथयो युगाद्या दत्तं हुतञ्चाक्षयमाशु विन्द्यात् ।

युगे युगे वर्षशतेन यत्तपो युगादिकाले दिवसेन तद्भवेत् ॥

तथा । सूर्यस्य सिंहसंक्रान्तामन्तः कृतयुगस्य च ।

तथा वृश्चिकसंक्रान्तामन्तस्त्रेतायुगस्य च ॥

ज्येष्ठस्तु वृषसंक्रान्त्यां द्वापरान्तस्तु संख्यया ।

तथा च कुम्भसंक्रान्तामन्तः कलियुगस्य च ॥

पद्मपुराणे । युगादिषु युगान्तेषु स्नान-दान-जपादिकम् ।

यत्किञ्चित् क्रियते तस्य युगान्ताः फलसाक्षिणः ॥

आदित्यपुराणे । दिनर्द्धे रेवती यत्र गमनञ्चैव राशिषु ।

युगान्तदिवसं विद्धि तत्र दानमनन्तकम् ॥

ग्रहोपरागे विषुवे सौम्ये वा मिहिरोपदिः ।

सप्तमी शुक्ला-कृष्णा वा युगान्तदिवसं विदुः ॥

‘मिहिरोपदिः’ सूर्यग्रहः ।

मनुः । सहस्रगुणितं दानं भवेद्दत्तं युगादिषु ।

कर्म्म-आद्यादिकश्चैतत्तथा मन्वन्तरादिषु ॥

मत्स्यपुराणे । अश्वयुक्शुक्लनवमी द्वादशी कार्तिकस्य तु ।

चैत्रस्य तु तृतीया या तथा भाद्रपदस्य तु ।

फाल्गुनस्य त्वमावस्या पौषस्यैकादशी तथा ।

श्रावणस्याष्टमी कृष्णा तथाषाढस्य पौर्णिमा ।

आषाढस्य तु दशमी माघमासस्य सप्तमी ।

कार्तिकी फाल्गुनी चैत्री ज्येष्ठे पञ्चदशी तथा ।

मन्वन्तरादयश्चैता दत्तस्याक्षयकारकाः ॥

स्नानं दानं जपो होमः स्वाध्याय-पितृतर्पणम् ।

सर्वमेवाक्षयं विन्ध्यात् कृतं मन्वन्तरादिषु ॥

(अत्रामावस्याष्टमीव्यतिरेकेण सर्वाः शुक्ला एव) । (पुरा-

णान्तरेण तु श्रावणस्यामावस्या भाद्रपदस्य कृष्णाष्टमी मन्वन्तरा-
दिरिति प्रतिपादितम्) ।

तद्यथा । आश्विने शुक्लनवमी द्वादशी कार्तिके तथा ।

तृतीया चैत्रमासस्य तथा भाद्रपदस्य च ।

श्रावणस्याप्यमावस्या पौषस्यैकादशी तथा ।

आषाढस्यापि दशमी माघमासस्य सप्तमी ।

नभस्यस्याष्टमी कृष्णा तथाषाढी च पूर्णिमा ।

कार्तिकी फाल्गुनी चैत्री* ज्येष्ठी पञ्चदशी तथा ।

मन्वन्तरादयश्चैता दत्तस्याक्षयकारकाः ॥

अथ व्यतीपातादिकालाः ।

यान्नवल्लभः । शतमिन्दुक्षये* दानं सहस्रन्तु दिनक्षये ।

विषुवे शतसाहस्रं व्यतीपाते त्वनन्तकम् ॥

वाराहपुराणे । दर्शे शतगुणं दानं तच्छतघ्नं दिनक्षये ।

शतघ्नं तस्य संक्रान्तौ शतघ्नं विषुवे ततः ।

युगादौ तच्छतगुणमयने तच्छताहतम् ॥

सोमग्रहे तच्छतघ्नं तच्छतघ्नं रविग्रहे ।

असंख्येयं व्यतीपाते दानं वेदविदो विदुः ॥

‘शतघ्नं’ शतगुणमित्यर्थः ।

तथा । उत्पत्तौ लक्षगुणं कोटिगुणं भ्रमणनाडिकायान्तु ।

अर्बुदगुणितं पतने जप-दानाद्यक्षयं पतिते ।

उत्पत्त्यादिमानमुक्तं ज्योतिःशास्त्रे ।

विंशतिर्द्वियुतोत्पत्तौ भ्रमणे चैकविंशतिः ।

पतने दशनाड्यस्तु पतिते सप्त नाडिकाः ॥

(व्यतीपातोत्र विष्कुम्भादियोगेषु सप्तदशयोगः) ।

(बृहमनुना तु प्रकारान्तरेण व्यतीपातो दर्शितः) ।

श्रवणा-श्वि-धनिष्ठा-द्रा-नागदैवत-मस्तके ।

यद्यमा रविवारेण व्यतीपातः स उच्यते ॥

‘नागदैवतम्’ अश्लेषा । ‘मस्तकं’, प्रथमचरणाः ।

(मस्तक इति श्रवणादिभिः प्रत्येकं सम्बध्यते) ।

(शास्त्रान्तरेऽन्योपि व्यतीपात उक्तः) ।

पञ्चाननस्थौ गुरु-भूमिपुत्रौ मेषे रविः स्याद्यदि शुक्लपक्षे ।

पाशाभिधाना करभेण युक्ता तिथिर्व्यतीपात इतीह योगः ॥
अस्मिन् हि गो-भूमि-हिरण्य-वस्त्र-दानेन सर्व्वं परिहाय पापम् ।

शूरत्व मिन्द्रत्वमनामयत्वं मन्वाधिपत्यं लभते मनुष्यः ॥

‘पञ्चाननः’ सिंहः । ‘गुरु-भूमिपुत्रौ’ बृहस्पत्यङ्गारकौ ।

‘पाशाभिधाना’ द्वादशी । ‘करभम्’ हस्तनक्षत्रमिति ।

(ज्योतिःशास्त्रे तु रवि-चन्द्रयोः संक्रान्तिसाम्ये सूक्ष्मौ ‘वैधृत-
व्यतीपातौ’ दर्शितौ) ।

तदाह गालवः । चन्द्रार्कयोर्नयनवीक्षणं जातमूर्त्तिः

कालानलद्युतिनिभः पुरुषोतिरौद्रः ।

अस्त्रोद्यतो भुवि पतंश्च निरौक्षमाणः

कङ्घातयेहमिति च व्यतीपातयोगः ॥

आह भृगुः ।

क्रान्तिसाम्यसमयः समीरितः सूर्य्य पर्व्वसदृशी मुनीश्वराः ।

तत्र दत्त-हुत-जप्त-पूजनं कोटि-कोटि-गुणमाह भार्गवः ॥

(अयमर्थः सूर्य्या-चन्द्रमसोः क्रान्तिसाम्ये पुण्यकालद्वयं सम्भवति) । ‘एकः’ व्यतीपाताख्यः । ‘अपरः’ वैधृताख्यः ।

(तत्र संक्रान्तिसाम्यलक्षणस्य व्यतीपातस्य गण्डोत्तरार्द्धा-
दारभ्य क्रमशः सार्द्धेषु पञ्चसु योगेषु सम्भवोस्ति वैधृत-
संज्ञस्य तु शुक्रयोगादारभ्य सार्द्धेषु संयोगेषु सम्भवोस्ति वैधृते
व्यतीपाते दत्तमक्षयकृद्भवेत्) ।

भरद्वाजः । व्यतीपाते वैधृते च दत्तस्यान्तो न विद्यते ।

व्यतीपाते विशेषेण स हि सूक्ष्मः प्रकीर्त्तितः ॥

(स्थूलप्रकारेण प्रसिद्धस्तु सप्तविंशतितमो योगो वैधृत इति) ।

अथोपरागकालः ।

पद्मपुराणे । चन्द्रस्य यदि वा भानो राहुणा सह सङ्गमः ।

उपराग इति ख्यातस्तत्रानन्तफलं स्मृतम् ॥

इन्दोर्लक्षगुणं पुण्यं रवेर्दशगुणं भवेत् ।

गङ्गातीरे तु सम्प्राप्ते इन्दोः कोटी रवेर्दश ॥

‘रवेर्दशगुणमिति’ लक्षगुणादशगुणमित्यर्थः ।

एवमुत्तरत्रापि ।

तथा । रविवारे रवेर्घासः सोमे सोमग्रहस्तथा ।

चूडामणिरिति ख्यातस्तत्रानन्तं फलं स्मृतम् ॥

भरद्वाजः । चन्द्र-सूर्योपरागे च यत्कर्त्तव्यं तदुच्यते ।

सर्वं हेममयं दानं सर्वं ब्रह्मसमा द्विजाः ।

सर्वं गङ्गासमं तोयं राहुग्रस्ते दिवाकरे ॥

ऋष्यशृङ्गः । राहुग्रस्ते यदा सूर्यो यस्तु आङ्गं समाचरेत् ।

तेनैव सकला पृथ्वी दत्ता विप्रस्य वै करे ॥

शातातपः । अयनेषु सदा देयं विशिष्टं स्वग्रहेषु यत् ।

षडशीतिमुखेचैव विमोक्षे चन्द्र-सूर्ययोः ॥

‘विमोक्षे’ वर्त्तमाने न तु विमुक्तयोरित्यर्थः ।

उपरागे तु तत्कालमिति स्मरणात् ।

तथाच वशिष्ठः । नाडाः षोडश पूर्व्वेण संक्रान्तेस्तु परेण च ।

राहोर्दशममात्रेण पुण्यकालः प्रकीर्त्तितः ॥

जावालिरपि । संक्रान्तौ पुण्यकालस्तु षोडशीभयतः कलाः ।

चन्द्र-सूर्योपरागे तु यावद्दर्शनगोचरः ॥

अथ संक्रान्तिकालाः ॥

आह शतातपः ।

संक्रान्तौ यानि दत्तानि हव्य-कव्यानि दाढभिः ।
 तानि नित्यं ददात्यर्काः पुनर्जन्मनि जन्मनि ॥
 रविसंक्रमणे पुण्ये न स्नायाद्यो हि मानवः ।
 सप्तजन्मान्तरं योगी दुःखभागी सदा भवेत् ॥
 वृद्धवशिष्ठः । अयने द्वे च विषुवे चतस्रः षडशीतयः ।
 चतस्रो विष्णुपद्यश्च संक्रान्त्यो द्वादश स्मृताः ॥
 भूपकर्कटसंक्रान्तौ द्वे तूदग्दक्षिणायने ।
 विषुवे च तुला-मेघे गोलमध्ये ततो पराः ॥
 'भूषः' मकरः । 'गोलः' राशिचक्रम् ।
 कन्यायां मिथुने मीने धनुष्यपि रवेर्गतिः ।
 षडशीतिमुखा प्रोक्ता षडशीतिगुणा फलैः ॥
 वृष-वृश्चिक-कुम्भेषु सिंहे चैव यदा रविः ।
 एतद्विष्णुपदं नाम विषुवादधिकं फले ॥
 गालवः । मध्ये विषुवति दानं विष्णुपदे दक्षिणायने चादौ ।
 षडशीतिमुखेतीते तथोदगयनं भूरि फलम् ॥
 (एतच्च फलाधिक्यप्रतिपादनार्थमुक्तम्) ।
 पर्वकालस्तु संक्रान्तेः प्रागूर्ध्वं भवेदिति ।
 तदाह देवलः । संक्रान्तिसमयः सूक्ष्मो दुर्ज्ञेयः पिशितक्षणैः ।
 तद्योगश्चाप्यधश्चोर्ध्वं त्रिंशद्वाह्यः पवित्रिताः ॥
 आसन्नसंक्रमं पुण्यं दिनार्द्धं स्नान-दानयोः ।
 रात्रौ संक्रमणे भानोर्विषुवत्ययने दिने ॥
 यायाः सनिहिता नाड्यस्तास्ताः पुण्यतमाः स्मृताः ।

(अयमर्थः सर्वास्वपि संक्रान्तिषु अतीतत्वमनागतत्वञ्चानादृत्य अत्र दिनाद्वै अतीता-नागता वा संक्रान्तिः सन्निहिता भवति तत्र स्नान-दानादिकं कार्यमिति) ।

वशिष्टस्तु विशेषमाह ।

त्रिंशत्कर्कटके नाड्यो मकरे विंशतिः स्मृताः ।

वर्त्तमाने तुला-मेघे नाड्यस्तूभयतो दश ॥

(अत्र वर्त्तमान उभयत इति च सर्वैरेव कर्कटकादिभिः सम्बध्यते) ।

षडशीत्यां व्यतीतायां अष्टिरुक्तास्तु नाडिकाः ।

पुण्याख्या विष्णुपद्याञ्च प्राक् पञ्चादपि षोडश ॥

‘अष्टिः’ षोडश । ‘षडशीत्यामतीतायामिति’ पुण्यभूयस्त्वाभिप्रायेणैतत् । (षडशीतिमुखेपि पूर्वमपि पुण्यकालस्य प्रतिपादितत्वात्) ।

तदुक्तं स्मृत्यन्तरे । विष्णुपद्यां धनुर्मीन-नृयुक्कन्यासु वै यदा ।

पूर्वोत्तरगतौ रात्रौ भानोः संक्रमणं भवेत् ॥

पूर्वाह्णे पञ्च नाड्यस्तु पुण्याः प्रोक्ता मनोषिभिः ।

अपराह्णे तु पञ्चैव श्रौते स्मार्त्ते च कर्मणि ॥

(अनेन रात्रौ षडशीत्यामतीतायामुत्तरदिने पूर्वाह्णे पञ्च-नाड्यः पुण्या भवन्ति) । भाविन्याञ्च पूर्वदिवसे अपराह्णे पञ्च-नाड्यः पुण्या भवन्तीत्युच्यते ।

‘नृयुक्’ मिथुनराशिः ।

अङ्गि संक्रमणे पुण्यमहः कृत्स्नं प्रकीर्तितम् ।

रात्रौ संक्रमणे पुण्यं दिनार्द्धं स्नान-दानयोः ॥

अर्द्धरात्रादधस्तस्मिन् मध्याह्नस्योपरि क्रिया ।

जर्द्धं संक्रमणे चोर्द्धमुदयात् प्रहरद्वयम् ॥

पूर्णे चेदर्द्धरात्रे तु यदा संक्रमते रविः ।

प्राहुर्दिनद्वयं पुण्यं मुक्ता मकर-कर्कटौ ॥

अयमर्थः पूर्वरात्रसंक्रमणे पूर्वस्याह्न-उत्तरार्द्धे दानादि-
क्रिया । अपररात्रसंक्रमणे तु उत्तरदिवसस्य पूर्वार्द्धे दानादि
क्रिया । अयनरात्र-संक्रमे तु उत्तरदिवसस्य पूर्वार्द्धे दानादि
क्रिया । मध्याह्नसंक्रमे तु दिनद्वयं पुण्यम् । रात्रौ स्नान-दानादि
प्रतिषेधात् । यस्तु संश्रूयते । संक्रान्त्यादिषु रात्रावपि स्नानदाना-
दिकं कुर्यादिति तद्विधिः उत्तरायणविषयम् । अतएवोक्तम् मुक्ता
मकरकर्कटाविति । ततश्च मकर-कर्कटयो रात्रावपि स्नान-
दानानुग्रहे या याः सन्निहिता नाडा इत्यवधेयम् । रात्रौ स्नान-
दानादिप्रतिषेधस्तु संक्रान्त्यन्तरे व्यतिष्ठत एवेति ।

विषुवादिषु सूक्ष्मपुण्यकालमाह ।

गालवः । विषुवे षण्मुहूर्तं स्यात् षडशीतिमुखे द्वयम् ।

तथा विष्णुपदे त्रीणि पुण्यानि मुनयो विदुः ॥

फलमाह भरद्वाजः ।

षडशीत्यान्तु यद्दानं यद्दानं विषुवे द्वये ।

दृश्यते सागरस्यान्तस्तस्यान्ती नैव विद्यते ॥

विष्णुपदादिसूक्ष्मतमं पुण्यकालमाह ।

गालवः । स्थिरभे विष्णुपदं षडशीतिमुखं दितनुभे तुलामेषे ।

विषुवन्तुर्थं दद्यायनं मृगे सौम्यकं सूर्ये ॥

पूर्वज्ञो कैर्व्याख्यातमेतत् ।

अयनांशकतुल्येन कालेनैतत् स्फुटं भवेत् ।

सर्वविष्णुपदाद्युक्तभेदादि ह्ययनेऽन्यथा ॥

मृग-कर्कादिगे सूर्ये याम्योदगयने सति ।

तदा संक्रान्तिदाने सुरुक्ता विष्णुपदादयः ॥

(अयमर्थः राशिं प्रति त्रिंशदंशका भवन्ति सूर्यश्च प्रति-
दिनमेकैकमंशं भुङ्क्ते तत्र यावद्भिरंशैरयनच्युतिर्भवति तावता
सूर्यस्य भोग्यकालेन भाविनां विष्णुपदादिकानां च्युतिर्भवतीति
ततश्च यदा द्वादशभिरयनच्युतिर्भवति तदाभावित्याः संक्रान्ते-
द्वादशभिर्दिनैरर्वाक् पुण्यकालो भवति तस्मिंश्च तच्छान्तिनिमित्तं
दानादि कर्तव्यमिति एवं न्यूनातिरिक्तेष्वपि बोद्धव्यम् । न
केवलमादित्यस्यैव संक्रमसमये पुण्यकालः किन्तु सर्वेषामपि
ग्रहाणां नक्षत्र-राशिसंक्रमे पुण्यकालो भवतीति ॥

तदुक्तं ज्योतिःशास्त्रे ।

नक्षत्र-राश्यो रविसंक्रमे सूर्यर्वाक्-परत्रापि रसेन्दुनाड्यः ।
पुण्यास्तथेन्दोस्त्रिधरापलैर्युगा एकैव नाडी मुनिभिः शुभोक्ता ॥
नाड्यश्चतस्रः सपला कुजस्य बुधस्य तिस्रः पलविंशयुक्ताः ।
आयर्ध्वनाड्यः पलसप्तयुक्ता गुरोस्तु शुक्ले सपलाश्चतस्रः ॥
द्विनागनाड्यः पलसप्तयुक्ता शनैश्चरस्याभिहिताः सुपुण्याः ।
आद्ये तु मध्ये जप-दान-होमं कुर्वन्नवाप्नोति सुरेन्द्रधाम ॥

अस्यार्थः ।

(आदित्यस्य राशि-नक्षत्रगमने अर्वाक् परतश्च षोडश घटिकाः
पुण्यकालः । तथा चन्द्रस्यापि राशि-नक्षत्रगमने घटिकैका पलानि-

तृयोदश अर्वाक्षपरतश्च पुण्यकालः^{तः} । एवं मङ्गलस्य घटिका-
 शतस्रः पलमेकश्च पुण्यकालः । तथा बुधस्य तिस्रो घटिका
 शतुर्दशपलानि पुण्यकालः । बृहस्पतेरपि सार्धशतस्रो घटिकाः
 सप्तपलानि पुण्यकालः । शुक्रस्य चतस्रो घटिकाः पलमेकश्च
 पुण्यकालः । शनैश्चरस्यापि द्वाशीतिघटिकाः सप्तपलानि
 पुण्यकाल इति ॥

अथ प्रकीर्णकालाः ॥

आह विष्णुः । अमावस्या व्यतीपातो ग्रहणं चन्द्र-सूर्ययोः ।

मन्वादयो युगादिश्च संक्रान्तिर्वैधृतिस्तथा ।

दिनक्षयं दिनच्छिद्रमवमश्च तथा परम् ।

द्विजने विषुवदयुग्मं षडशीतिमुखन्तथा ।

चतस्रो विष्णुपद्यश्च पुत्रजन्मादि चापरम् ।

आदित्यादिग्रहाणाञ्च नक्षत्रैः सह सङ्गमे ।

विज्ञेयः पुण्यकालोऽयं ज्योतिर्विज्ञिर्विचार्य च ।

तत्र दानादिकं कुर्यादात्मनः पुण्यवृद्धये ॥

‘अमावास्यादीनि’ प्रसिद्धानि । दिनक्षयसुक्तम् पद्मपुराणे ।

द्वौ तिथ्यन्तावेकवारं यस्मिन् स स्याद्दिनक्षयः ।

वशिष्ठोप्याह । एकस्मिन् सावने त्वङ्नि तिथीनां त्रितयं यदा ।

तदा दिनक्षयः प्रोक्तस्तत्र साहस्रिकं फलम् ॥

दिनच्छिद्रलक्षणमाह ।

भृगुः । तिथ्यर्द्धतिथियोगर्चछेदादौ शशिपर्वणः ।

सदृशौ दिवसच्छिद्रसमाख्यौ प्राह भार्गवः ॥

(अयमर्थः तिथ्यर्द्धं करणं करण-तिथि-योग-नक्षत्राणा-

मन्ते आदौ च पर्वकालः सोमग्रहणतुल्यः स च दिनच्छिद्रं
सञ्चरति ।

कालमानमप्युक्तं तेनैव ।

छेदादिकालः कथितस्तिथिस्तथ्योर्घटीद्वयम् ।

नाग-वह्नि-पलोपेतं तद्भेदं तत्त्वपलैर्युतम् ॥

पलैः शोडशभिर्युक्तं नाडिकाद्वितयं युतेः ।

छेदादिसमयः प्रोक्तो दानेऽनन्तफलप्रदः ॥

‘कृतिः’ करणं । ‘नागः’ अष्टौ । ‘वह्निः’ त्रयः । ‘भं’ नक्षत्रम् ।

‘तत्त्व’ पञ्चविंशतिः । ‘युतिः’ योगः ।

तदयमर्थः सिद्धो भवति ।

(तिथिकरणयोराद्यन्ते घटिकाद्वयमष्टविंशत्पलानि पुण्यकालः) ।

(नक्षत्रस्य तु पञ्चविंशतिपलैर्युक्तं घटिकाद्वयम्) ।

(योगस्यापि शोडशभिः पलैर्युक्तं घटिकाद्वयमिति) ।

अवमलक्षणमाह ।

विष्णुः । तिथित्रयं स्पृशत्येकौ वारः स्यादवमं हि तत् ।

त्रिवारस्पृक् तिथिर्यत्र दिनस्पृक् च तदुच्यते ॥

(अत्र दिनक्षयावमयोरियान् भेदः) ।

यत्र तिथिद्वयावसाने वारावसानं स दिनक्षयः ।

यत्र तिथिद्वयावसानेपि वारानुवृत्तिः सोऽवम इति ।

ब्रह्मप्रोक्ते । एकादश्यप्यमावस्या-पूर्णिमा-पुत्रजन्म च ।

वैष्टतिश्च व्यतीपातो भद्रा चावमवासरः ॥

युगमन्वाद्यस्ते स्युरिन्द्रपर्वसमानकाः ।

क्रान्तिसाम्यं दिनच्छिद्रं ग्रहाणां भगमस्तथा ॥

‘भगमः’ राशिनक्षत्रेषु गमनम् ।

देवी पुराणे । व्यतीपातो विष्णुपदं षडशीतिमुखन्तथा ।

क्रान्तिसाम्यममावास्या ग्रहणं वैधृतिश्च यः ।

संक्रान्तिश्च दिनच्छिद्रं तिथिवृद्धिदिनक्षयः ।

इत्यादि पुण्यकालस्तु होम-दानादिकर्मणः ॥

स्कन्दपुराणे । ग्रहणं चन्द्रसूर्याभ्यामुत्तरायणमुत्तमम् ।

विषुवं सव्यतीपातं षडशीतिमुखन्तथा ।

दिनच्छिद्राणि संक्रान्तिर्ज्ञेयं विष्णुपदं पुनः ।

इति कालः समाख्यातः पुंसां पुण्यविवर्द्धनः ।

अस्मिन् दत्तानि दानानि स्नान-होम-तर्पांसि च ।

अनन्तफलदानि स्युः स्वर्ग-मोक्षप्रदान्यपि ॥

आह चवनः ।

अमावास्या-संक्रान्ति-व्यतीपातविषुवा-यन-षडशीतिमुख-विष्णु
पदादिवैधृति-ग्रहणान्तं स एव पुण्यकालः ॥

अयने षडशीती च चन्द्र-सूर्यग्रहे तथा ।

युगादौ वैधृती चैव दत्तं भवति चाक्षयम् ॥

आह शातातपः ।

अयनेषु तु यदत्तं षडशीतिमुखेषु च ।

चन्द्र-सूर्योपरागे च दत्तं भवति चाक्षयम् ॥

नारदः । विशाखासु यदा भानुःक्षत्तिकासु च चन्द्रमाः ।

स योगः पद्मको नाम पुष्करेष्वति दुर्लभः ॥

अथ निषिद्धकालाः । तत्र शङ्खलिखितौ ।

आहारं मैथुनं निद्रां सन्ध्याकाले तु वर्जयेत् ।

कर्म चाध्ययनञ्चैव तथा दानप्रतिग्रहौ ॥
 स्कन्दपुराणे । रात्रौ दानं न कर्त्तव्यं कदाचिदपि केनचित् ।
 हरन्ति राक्षसा यस्मात् तस्माद्दातुर्भयावहम् ॥
 विशेषतो निशीथे तु न शुभं कर्म शर्मणे ।
 अतो विवर्जयेत् प्राज्ञो दानादिषु महानिशाम् ॥
 तथा स्नानञ्चैव महादानं स्वाध्यायन्तु न तर्पणम् ।
 प्रथमेऽब्दे न कुर्वीत महागुरुनिपातने ॥

आह ज्योतिःपराशरः ।

अग्न्याधेयं प्रतिष्ठाञ्च यज्ञ-दानाद्यभिग्रहान् ।

माङ्गल्यमभिषेकञ्च मलमासे विवर्जयेत् ॥

वापी-कूप-तडागादि प्रतिष्ठोदङ्मुखे रवौ ।

दक्षिणाशमुखे कुर्वन् न तत्फलमवाप्नुयात् ॥

बाले वा यदि वा वृद्धे शुके वास्तमुपागते ।

मलमासद्वैतानि वर्जये * दक्षतः सदा ॥

‘मलमासः’ अधिकमासः । तल्लक्षणमाह ।

प्रचेताः । एकराशिस्थिते सूर्ये यदा दर्शद्वयं भवेत् ।

हव्य-कव्य-क्रियाहन्ता तदा ज्ञेयोऽधिमासकः ॥

पैठीनसिः । बत्सरान्तर्गतः पापो यज्ञानां फलनाशकृत् ।

नैऋत्य-यातुधानानामसंक्रान्तोऽधिमासकः ॥

मलिन्नुचमसंक्रान्तं सूर्यसंक्रान्तिवर्जितम् ।

अधिमासं विजानीयात् सर्वकर्मसु गर्हितम् ॥

तथा । श्रौत-स्मार्त्तक्रियाः सर्वा द्वादशे मासि कौर्त्तिताः ।

त्रयोदशे तु ताः सर्वा निष्फला इति संज्ञिताः ॥

तस्मात् त्रयोदशे मासि न कुर्यात्ताः कथञ्चन ।

कुर्वन्ननर्थमेवाशु कुर्याच्चात्मविनाशनम् ॥

हारीतः । इन्द्राग्नी यत्र हूयेते मासादिः स प्रकौर्त्तितः ।

अग्नौसोमौ स्थितौ मध्ये समाप्तौ पितृसोमकौ ॥

तमतिक्रम्य तु यदा रविर्गच्छेत् कदाचन ।

आद्यो मलिन्दुचो ज्ञेयो द्वितीयः प्राक्ततः स्मृतः ॥

तस्मिंस्तु प्राक्तते मासि कुर्याच्छ्राद्धं यथाविधि ।

तथैवाभ्युदयं कार्यं नित्यमेकं हि सर्व्वदा ॥

व्यासः । भानुना लङ्घितो मासो ह्यनर्हः सर्व्वकर्मसु ।

षष्टिभिर्दिवसैर्भासः कथितो वादरायणैः ।

पूर्व्वार्द्धेन्तु परित्यज्य उत्तरार्द्धं प्रशस्यते ॥

उपाकर्म च हव्यञ्च कव्यं पर्व्वीत्सवस्तथा ।

उत्तरे नियतिः कुर्यात् पूर्व्वं तन्निष्फलं भवेत् ॥

पाराशरः । उपाकर्म-तथोत्सर्गः * प्रसवाहो-त्सवा-ष्टकाः ।

मासवृद्धौ पराः कार्या वर्जयित्वा तु पैतृकम् ॥

तथा ज्योतिः शास्त्रे ।

घटकन्यागते सूर्य्ये वृश्चिके वाथ धन्विनि ।

मकरे वाथवा कुम्भे नाधिमासो विधीयते ॥

माण्डव्यः । गर्भे वार्द्धषिके प्रेते भूते नित्ये तु मासिके ।

प्रथमे चाब्दिके चैव नाधिमासो विधीयते ॥

अथ निषिद्धस्यापि धर्मविशेषेण पुण्यकालत्व मभिधीयते ।

देवलः । राहुदर्शन-संक्रान्ति-विवाहा-त्यय-वृद्धिषु ।

स्नान-दानादिकं कुर्व्युर्निशि काम्यव्रतेषु च ॥

वृद्धवसिष्ठः । ग्रहणो-द्वाह-संक्रान्ति * यात्रादिप्रसवेषु च ।

दानं नैमित्तिकं ज्ञेयं रात्रावपि तदिष्यते ॥

विष्णुधर्मोत्तरे । पूजनन्वतिथौनाञ्च पान्यानामपि पूजनम् ।

तच्च रात्रौ तथा ज्ञेयं गवामुक्तञ्च पूजनम् ॥

महाभारते । रात्रौ दानं प्रशंसन्ति विना त्वभयदक्षिणाम् ।

विद्यां कन्यां द्विजश्रेष्ठा दीपमन्त्रं प्रतिश्रयम् ॥

श्रीमार्कण्डेयपुराणे ।

महानिशा तु विज्ञेया मध्यस्थं प्रहरद्वयम् ।

स्नानं तत्र न कुर्वीत काम्य-नैमित्तिकादृते ॥

विश्वामित्रः । महानिशा द्वे घटिके रात्रौ मध्यमयामयोः ।

नैमित्तिकन्तथा कुर्यान्नित्यन्तु न मनागपि ॥

अथ निमित्तानुरोधेन सदा पुण्यकालाः ॥

विष्णुधर्मोत्तरे । कालः सर्वोपि निर्दिष्टः पातं सर्वमुदाहृतम् ।

अभयस्य प्रदाने तु नात्र कार्या विचारणा ।

तदैव दानकालस्तु यदा भयमुपस्थितम् ॥

तथा । न कालनियमो दृष्टो दीयमाने प्रतिश्रये ।

तदैव दानमस्योक्तं यदा पान्यसमागमः ॥

न हि कालं प्रतीक्षेत जलं दातुं तृषान्विते ।

अन्नोदकं सदा देयमित्याह भगवान्मनुः ॥
 स्कन्दपुराणे । अर्द्धप्रसूतां गां दद्यात् कालादि न विचारयन् ।
 कालः स एव ग्रहणे यदा सा हिमुखी तु गौः ॥
 व्यासः । आसन्नमृत्युना देया गौः सवत्सा तु पूर्ववत् ।
 तदभावे तु गौरेव नरकोद्धरणाय वै ॥
 तदा यदि न शक्नोति दातुं वैतरणीन्तु गाम् ।
 शक्तीऽन्योऽरुक्तदा दत्त्वा श्रेयो दद्यान्मृतस्य च ॥
 वाराहपुराणे । व्यतीपातोऽथ संक्रान्तिस्तथैव ग्रहणं रवेः ।
 पुण्यकालास्तदा सर्व्वे यदा मृत्युरुपस्थितः ।
 तदा गो-भू-हिरणादि दत्तमक्षयतामियात् ॥
 तथा । यावत् कालं सुते जाते न नाडी क्षियते नृप ।
 चन्द्र-सूर्योपरागेण तमाहुः समयं समम् ॥
 विष्णुधर्मोत्तरे । अच्छिन्ननाडां यदुत्तं पुत्रे जाते द्विजोत्तमाः ।
 संस्कारेषु च पुत्रस्य तदक्षयं प्रकीर्तितम् ॥
 मत्स्यपुराणे । यदा वा जायते वित्तं चित्तं श्रद्धासमन्वितम् ।
 तदैव दानकालः स्याद्यतोऽनित्यं हि जीवितम् ॥
 इति कालनिरूपणम् ॥
 अथ देशार्थं दानाङ्गमुपवर्ण्यते ॥
 तत्र देवोपुराणे । सर्व्वे शिवाश्रमाः पुण्याः सर्व्वा नद्यः शुभप्रदाः ।
 दान-स्नानो-पवासादिफलदाः सततं नृणाम् ॥
 आह विष्णुः । चातुर्व्वर्ण्यव्यवस्थानं यस्मिन् देशे न विद्यते ।
 * स स्नेच्छदेशो विज्ञेय आर्य्यदेशस्ततः परः ॥

भविष्यपुराणे । न हीयते यत्र धर्मश्चतुष्पात् सकलो द्विज ।

स देशः परमो नित्यं सर्व्वपुण्यतमो मम ॥

विद्वद्भिः सेविता यश्च यस्मिन् देशे प्रवर्त्तते ।

शास्त्रोक्तश्चापि विप्रेन्द्र स देशः परमोमतः ॥

यान्नवल्काः । यस्मिन् देशे मृगः कृष्णस्तस्मिन् धर्म्मान्निबोधत ॥

श्रीमार्कण्डेयपुराणे ।

सह्यस्य चोत्तरो यस्तु यत्र गोदावरी नदी ।

पृथिव्यामपि कृत्स्नायां स प्रदेशोऽतिपावनः ॥

व्यासः । गङ्गाद्वारे प्रयागे च अविमुक्ते च पुष्करे ।

नगरे चाट्टहासे च गङ्गासागरसङ्गमे ।

कुरुक्षेत्रे गयायाञ्च तीर्थे वामरकण्टके ।

एवमादिषु तीर्थेषु दत्तमक्षयतामियात् ।

सर्व्वतीर्थमयी गङ्गा तत्र दत्तं महाफलम् ॥

स्कन्दपुराणे । वाराणसी कुरुक्षेत्रं प्रयागः पुष्कराणि च ।

गङ्गा-समुद्रतीरञ्च नैमिषामरकण्टकम् ।

श्रीपर्वत-महाकालं गोकर्णं वेदपर्वतम् ।

इत्याद्याः कीर्त्तिता देशाः सुरसिद्धनिषेविताः ॥

सर्व्वं शिलोच्चयाः पुण्याः सर्वा नद्यः ससागराः ।

गो-सिद्धमुनि-वासाञ्च देशाः पुण्याः प्रकीर्त्तिताः ।

एषु तीर्थेषु यद्दत्तं फलस्यानन्यकृद्भवेत् ॥

पद्मपुराणे । गङ्गा चोदङ्मुखी यत्र यत्र प्राची सरस्वती ।

तत्र क्रतुशतं पुण्यं स्नान-दानेषु सुव्रतम् ॥

लिङ्गं वा प्रतिमा वापि दृश्यते यत्र कुत्रचित् ।

तत् सर्वं पुण्यतां याति दानेषु च महाफलम् ॥
ब्रह्मप्रोक्ते । नदीतीरे गवां गोष्ठे ब्राह्मणानाञ्च वेश्मनि ।

दत्तं शतगुणं प्राहुर्लक्षमादित्यसन्निधौ ॥

शिवस्य विष्णोर्वक्त्रेऽसन्निधौ दत्तमक्षयम् ।

तथा । अग्निहोत्रे गवां गोष्ठे वेदघोषपवित्रिते ॥

शिवायतनसंस्थाने यदल्पमपि दीयते ।

तदनन्तफलं ज्ञेयं शिवक्षेत्रानुभावतः ॥

मत्स्यपुराणे । शालग्रामसमुद्भूतः शैलश्चक्राङ्गमण्डितः ।

यत्र तिष्ठति वसुधे तत्क्षेत्रं योजनत्रयम् ॥

हारवत्याः शिला देवि मुद्रिता मम मुद्रया ।

यत्रापि नीयते तत्क्षयात्तीर्थं द्वादशयोजनम् ॥

तथा । प्रयागादिषु तीर्थेषु पुण्येष्वायतनेषु च ।

दत्त्वा चाक्षयमाप्नोति नदी-पुण्यवनेषु च ॥

‘आयतने’ शङ्करादिक्षेत्रे ।

तदुक्तं भविष्यपुराणे ।

क्रोशमात्रं भवेत् क्षेत्रं शिवस्य परमात्मनः ।

प्राणिनान्तत्र पञ्चत्वं शिवसायुज्यकारणम् ।

फलं दत्त-हुतानाञ्च अनन्तं परिकीर्तितम् ॥

मनुजैः स्थापिते लिङ्गे क्षेत्रे मानमिदं स्मृतम् ।

स्वयम्भुवि सहस्रं स्यादार्पणं चैव तदर्द्धकम् ॥

अथ अद्वाख्यं दानाङ्गमुच्यते ।

स्कन्दपुराणे । दानं दद्यात् प्रयत्नेन अद्वा-पूतमतन्द्रितः ।

अद्वाकृतं स्वल्पमपि दानमानन्त्यमश्रुते ॥

अश्रद्धयापि यद्वत्तं सर्वस्वमपि सत्तम ।

न तत् फलाय भवति तस्माच्छ्रद्धां समाश्रयेत् ॥

देवलः । प्रदाय शाकमुष्टिम्वा अद्धा-भक्ति-समुद्यतम् ।

महते पात्रभूताय सर्वाभ्युदयमाप्नुयात् ॥

महाभारते । अश्रद्धया साध्यते धर्मो महद्भिर्नार्थराशिभिः ।

निष्किञ्चनास्तु मुनयः श्रद्धावन्तो दिवं गताः ॥

धर्मार्थ-काम-मोक्षाणां श्रद्धा परमकारणम् ।

पुंसामश्रद्धधानानां न धर्मो नापि तत्फलम् ॥

वल्गुपुराणात् । श्रद्धापूर्वाः सर्वधर्माः श्रद्धामध्यान्तसंस्थिताः ।

श्रद्धा-निष्ठाः-प्रतिष्ठाश्च धर्माः श्रद्धैव कीर्तिताः ॥

श्रुतिमात्ररसाः सूक्ष्माः प्रधानपुरुषेश्वराः ।

श्रद्धामात्रेण गृह्यन्ते न वाक्येन न चक्षुषा ॥

कायक्लेशैर्न बहुभिर्न चैवार्थस्य राशिभिः ।

धर्मः सम्प्राप्यते सूक्ष्मः श्रद्धाहीनैः सुरैरपि ॥

श्रद्धा धर्मः परः सूक्ष्मः श्रद्धा ज्ञानं हुतन्तपः ।

श्रद्धा-स्वर्गश्च मोक्षश्च श्रद्धा सर्वमिदं जगत् ॥

सर्वस्वं जीवितञ्चापि दद्यादश्रद्धया यदि ।

नाप्नुयात् सकलं किञ्चित् श्रद्धाधानस्ततो भवेत् ॥

वेदव्यासः । श्रद्धा वै सात्विकी देवी सूर्यस्य दुहितां नृप ।

सवित्री प्रसवित्री च जीवविश्वासिनी तथा ।

वाग्वृद्धं लायते श्रद्धा मनोवृद्धञ्च भारत ॥

महाभारते । क्रियावान् श्रद्धाधानश्च दाता प्राज्ञोऽनसूयकः

धर्मा-धर्म-विशेषज्ञः सर्वन्तरति दस्तरम ॥

स्कन्दपुराणे । अद्या मातेव जननी ज्ञानस्य सुकृतस्य च ।

तस्माच्छ्रद्धां समुत्पाद्य ज्ञानं सुकृतमर्जयेत् ॥

मनुः । अद्ययेष्टञ्च पूर्तञ्च नित्यं कुर्यात् प्रयत्नतः ।

अद्याकृते ह्यक्षये ते भवतः स्वागतैर्जनैः ॥

याज्ञवल्क्यः । दातव्यं प्रत्यहं पात्रे निमित्तेषु विशेषतः ।

याचितेनापि दातव्यं अद्यापूतन्तु शक्तितः ॥

बृहस्पतिः । मन्त्राज्यदोषाद्धोमे तु तपसीन्द्रियदोषतः ।

न्यूनता स्यान्नदाने तु अद्यायुक्ते भवेत् क्वचित् ॥

(एतच्च देशनिरूपणञ्च पूर्वं व्रतखण्डादावेव प्रपञ्चितम्
ब्रह्मतु पात्रादिदानाङ्गनिरूपणप्रतिज्ञानिर्वहणार्थं दिज्ञानमेव
प्रदर्शितम् । न चात्र भविष्यपुराणमतेन दानाङ्गपञ्चके निरू-
प्यमाणे दानाङ्गभूतस्यापि दातुः कथं पृथगनुपादनमिति शङ्क-
नीयं दानस्य दाढव्यतिरेकेणानुपपत्तेस्तेनैव तदाक्षेपात् एवं
तर्हि देश-कालादेरप्यनुपादानं स्यात्

अथ सामान्येनैव तदाक्षेपेपि ब्रह्मावर्त्तादिविशेषलाभार्थं
तन्निरूपणमिति दातापि तर्हि शुचित्वादिविशेषलाभार्थं निरू-
पणीयः स्यात् उच्यते तत्तद्विधायकवाक्यगताख्यातप्रत्ययोपात्तत्वा-
देव तदनिरूपणं नत्वाक्षेपात् शुचित्वादिविशेषलाभस्तु
वाक्यान्तरादिति कर्त्तृनभिधानपक्षे तु प्रत्ययोपात्तभावनयै-
वासाधारण्येन तदाक्षेपान्न देशादिसाम्यं । एवमादिक्लेशपर्या-
लोचनया षडङ्गदानमिति वदता देवलेन तु निरूप्यतएव) ।
तथाहि । दाता प्रतिग्रहीता च अद्या देयञ्च धर्मयुक् ।

देश-कालौ च दानानामङ्गान्येतानि षड्विदुरिति ।

(तल्लक्षणं प्रागभिहितमिति तु न पुनराद्रियामहे ।

न तु अद्वादिवदितकर्त्तव्यतापि दानाङ्गमित्यतः प्रति-
पादनीयैव) ।

यदाह याज्ञवल्क्यः । देश-काल-उपायेन द्रव्यं अद्वासमन्वितम् ।

पात्रे प्रदीयते यत्तत् सकलं धर्मलक्षणमिति ॥

‘उपायः’ इतिकर्त्तव्यता । अत्रोच्यते ।

(इतिकर्त्तव्यताविशेषास्तावत्तत्र दानविशेषेष्वेव प्रतिपाद-
यिष्यन्ते तेषामिह प्रतिपादयितुमशक्यत्वात् सामान्येनेति-
कर्त्तव्यता पुनरवश्यं वक्तव्येति तदर्थमिदं प्रकरणमारभ्यते ।
इति अद्वा निरूपणम्) ।

अथ दानसामान्यविधिरुच्यते । तत्र दातृधर्माः ।

भविष्य पुराणे । सम्यक् संसाधनं कर्म कर्त्तव्यमधिकारिणा ।

निष्कामेन महावीर काम्यं कामान्वितेन च ॥

आचारयुक्तः अद्वावान् प्राज्ञो योऽध्यात्मवित्तमः ।

कर्मणां फलमाप्नोति न्यायार्जितधनश्च यः ॥

‘सम्यक्’ प्रथमकल्पादिना । ‘संसाधनं’ यथाविहित-
साधनम् । ‘अधिकारिणा’ अर्थिना’ समर्थेन विदुषा च ।

‘अध्यात्मवित्तमः’ परलोकफलभागिन्यात्मनि दृढप्रत्यय-
वान् ।

‘न्यायार्जितधनः’ स्ववृत्त्यर्जितधनः ।

आपस्तम्बः । प्रयोजयिता-नुमन्ता कर्त्तेति स्वर्गनरकफलेषु

भागिनः यो भूय आरभते तस्मिन् फलविशेषः ॥

याज्ञवल्क्यः । विधिदिष्टन्तु यत्कर्म करोत्यविधिना तु यः ।

फलं न किञ्चिदाप्नोति क्लेशमात्रं हि तस्य तत्
मनुः । प्रभुः प्रथमकल्पस्य योनुकल्पेन वर्तते ।

न साम्प्रयायिकं तस्य दुर्भतेर्विद्यते फलम् ॥
'साम्प्रयायिकं' पारलौकिकम् ।

योगियाज्ञवल्करः । अज्ञा-विधि-समायुक्तं कर्म यत् क्रियते नृभिः

सुविशुद्धेन भावेन तदानन्त्याय कल्पते ॥

विधिहीनं भावदुष्टं कृतमश्रद्धया च यत् ।

तद्वरन्त्यसुरास्तस्य मूढस्य ह्यकृतात्मनः ॥

भविष्योत्तरे । काम्यो दानविधिः पार्थ क्रियमाणो यथातथम् ।

फलाय मुनिभिः प्रोक्तो विपरीतो भयाबहः ॥

गारुडपुराणे । प्रशस्तदेश-काले च पात्रे दत्तं तदक्षयम् ।

कोटिजन्मार्जितं पापं ददतस्त्वस्य नश्यति ॥

सकलाङ्गोपि सम्भारो यस्य दानक्रियाविधौ ।

सम्भवेदपि पापीयान् स सद्यो मुक्तिमेष्यति ॥

देवीपुराणे । शुचिना भावपूतेन चान्ति-सत्य-व्रतादिना ।

अपि सर्षपमात्रोपि दातारं तारयेदिह ॥

दक्षः । दानञ्च विधिवद्देयं काले पात्रे गुणान्विते ॥

यमः । सर्वत्र गुणवद्दानं श्वपाकादिवपि स्मृतम् ।

देशे-काले विधानेन पात्रे दत्तं विशेषतः ॥

'गुणवत्' उत्तमफलम् ।

तथा । दानं हि बहुमानाद्यो गुणवद्भाः प्रयच्छति ।

स तु प्रेत्य धनं लब्ध्वा पुत्रपौत्रैः सहाश्रुते ॥

परञ्चानुपहृत्येह दानं दत्त्वा विचक्षणः ।

सुखोदयं सुखोदकं प्रेत्य वै लभते धनम् ॥
 'अनुपहृत्य, पीडामनुत्पाद्य, "सुखोदकं" सुखोत्तरफलम् ।
 रामायणे । नावज्ञया प्रदातव्यं किञ्चिद्वा केनचित् क्वचित् ।
 अवज्ञया हि यदत्तं दातुस्तद्दोषमावहेत् ॥
 शतातपः । अभिगम्य तु यद्दानं यच्च दानमयाचितम् ।
 विद्यते सागरस्यान्तस्तस्यान्तो नैव विद्यते ॥
 प्रच्छन्नानि च दानानि ज्ञानञ्च निरहंकृतम् ।
 तपांसि च सुतप्तानि तेषां फलमनन्तकम् ॥
 ब्रह्मप्रोक्ते । गुप्ताध्यायी गुप्तदाता गुप्तपूजाग्निसत्क्रियः ।
 पूज्यते सर्वलोकेषु सर्वदेवैः शतक्रतुः ॥
 व्यासः । स्वयं नीत्वा तु यद्दानं भक्त्या पात्राय दीयते ।
 तत्सहस्रगुणं भूत्वा दातारमुपतिष्ठति ॥
 बृहस्पतिः । कृते प्रदीयते गत्वा चेतायां दीयते गृहे ।
 द्वापरे च प्रार्थयति कलौ चानुगमान्विते ॥
 (प्रतिग्रहीतृगृहं गत्वा यद्दीयते तत्कृते युगे
 दत्तं भवति) । प्रतिग्रहीतारं स्वगृहमाह्वय यद्दीयते
 तत्त्रेतायुगे दत्तं भवतीत्यर्थः । एव मुत्तरत्वापि ॥
 वक्त्रिपुराणे । तमोष्ठतस्तु योदद्याद्भयात् क्रोधात्तथैव च ।
 नृप दानन्तु तत्सर्वं भुङ्क्ते गर्भस्थ एव च ॥
 ईर्ष्या-मन्युमनाश्चैव दम्भार्थं चार्थ-कारणात् ।
 योददाति द्विजातिभ्यः स बालत्वे तदश्रुते ॥
 देशे काले च पात्रे च योददाति द्विजातिषु ।
 परितुष्टेन मनसा यौवने तु तदश्रुते ॥

वैश्वदेवविहीनं च सन्ध्योपासनवर्जितम् ।
 यद्दानं दीयते तत्तु वृद्धकाले समश्रुते ॥
 आह मनुः । न विस्मयेत तपसा वदेदिद्वा नचावृतम् ।
 नात्तीविप्रवदेद्विप्रान् न दत्त्वा परिकीर्त्तयेत् ॥
 यज्ञोऽवृतेन क्षरति तपः क्षरति विस्मयात् ।
 आयुर्विप्रापवादेन दानन्तु परिकीर्त्तनात् ॥
 यमः । आशां कृत्वा ह्यदातारं दानकाले निषेधकम् ।
 दत्त्वा सन्तप्यते यस्तु तमाहुर्ब्रह्मघातकम् ॥
 हारीतः । दानं ज्ञानं तपस्यागोमन्त्रकर्मविधिक्रियाः ।
 मङ्गलाचारनियमाः शौचभ्रष्टस्य निष्फलाः ॥
 आह प्रचेताः । स्नातोऽधिकारी भवति देवे पित्रे च कर्मणि ।
 पवित्राणां तथा जाप्ये दाने च विधिचोदिते ॥
 वायुपुराणे । क्रियां यः कुरुते मोहादनाचम्येह नास्तिकः ।
 भवन्ति न तथा तस्य क्रियाः सर्वा न संशयः ॥
 शाट्यायनः । दानमाचमनं होमं भोजनं देवतार्चनम् ।
 प्रौढपादीन कुर्वीत स्वाध्यायं पितृतर्पणम् ॥
 आसनारूढपादस्तु जान्वीर्वा जङ्घयोस्तथा ।
 कृतावसक्थिकीयश्च प्रौढपादः स उच्यते ॥
 वशिष्ठः । यज्जले शुष्कवस्त्रेण स्थले चैवार्द्रवाससा ।
 जपो होमस्तथा दानं तत् सर्वं निष्फलं भवेत् ॥
 विष्णुपुराणे । होमदेवार्चनाद्यासु क्रियास्वाचमने तथा ।
 नैकवस्त्रः प्रवर्त्तेत द्विजवाचनके जपे ॥
 'द्विजवाचनके, द्विजस्तिवाचनादौ ।

शातातपः । सव्यादंसात्परिभ्रष्टकटिदेशभृताम्बरः ।

एकवस्त्रन्तु तं विद्यात् दैवे पित्रे च वर्जयेत् ॥

श्लोकगौतमः । स्नाने दाने जपे होमे दैवे पित्रे च कर्मणि ।

बध्नीयान्नासुरीं कक्षां शेषकाले यथा रुचिः ॥

याज्ञवल्करः । परिधानाद्वहिः कक्षा निबद्धा ह्यासुरी भवेत् ।

धर्मकर्मणि विद्वद्भिर्वर्जनीया प्रयत्नतः ॥

‘बहिः कक्षा, बहिर्निर्गता कक्षेत्यर्थः ।

मनुः । न कुर्यात् कस्यचित् पीडां कर्मणा मनसा गिरा ।

आचरन्नभिषेकन्तु कर्माख्यप्यन्यथा चरन् ॥

सन्ध्ययोरुभयोर्यजे भोजने दन्तधावने ।

पितृकार्यं च दैवे च तथा मूत्रपुरीषयोः ॥

गुरुणां सन्निधौ दाने यागे चैव विशेषतः ।

एषु मौनं समातिष्ठन् स्वर्गं प्राप्नोति मानवः ॥

पराशरः । स्नाने दाने जपे होमे, दैवे पित्रे च कर्मणि ।

सव्यापसव्यौ कर्त्तव्यौ सपवित्रौ करो द्विजैः ॥

लघुहारीतः । जपे होमे तथा दाने स्वाध्याये पितृतर्पणे ।

अशून्यन्तु करं कुर्यात् सुवर्णरजतैः कुशैः ॥

दर्भहीना तु या सन्ध्या यच्च दानं विनोदकम् ।

असंख्यातञ्च यज्जप्तं तत्सर्वं निष्प्रयोजकम् ॥

हारीतः । देवाश्च प्रितरश्चैव तपोयज्ञदानानामौशतेमन्तारः

सर्वकार्यसाधनानामार्त्तिभयोपसर्गभ्योरक्षितारो भवन्ति, मन्त्रा

देवता स्तदा एवं सिद्धमन्त्रवत्करोति, देववत्करोति, यद्ददाति

देवताभिरेव तद्ददाति, यत्प्रतिगृह्णाति देवताभिरेव तत् प्रति-

गृह्णाति, तस्मान्नामन्वत्प्रतिगृह्णीयात् यच्चमन्वतः प्रतिपादिता
हि देवतास्तुणीं प्रतिगृह्णीयुर्हि शठा भवन्ति तस्मान्मन्वदङ्गि-
रवोक्ष्य दद्यादालभ्य वा ॥

‘अवोक्ष्य, प्रोक्षणं कृत्वा । ‘आलभ्य, सीदव्येन पाणिना
स्पृष्ट्वा ॥

आपस्तम्बः ॥ सर्वाण्युदकपूर्वाणि दानानि, यथाश्रुति वीहारे ।
वीहारे, यत्र अन्वाहार्यदानादौ यथाश्रुति यावदेव श्रुतं तावदेव
कुर्यान्नोदकपूर्वतादिनियम इत्यर्थः ॥

वाराहपुराणे । तोयं दद्यात् द्विजकरे दाने विधिरयंस्मृतः ।

सकुशोदकहस्तश्च ददामीति तथावदेत् ॥

गौतमः । अन्तर्जानुकरं कृत्वा सकुशन्तु तिलोदकम् ।

फलान्यपिच संधाय प्रदद्यात् श्रद्धयान्वितः ॥

(पात्रासन्निधानेतु नारदीयपुराणे विशेष उक्तः) ॥

मनसा पात्रसुद्दिश्य जलं * भूमौ विनिक्षिपेत् ।

विद्यते सागरस्यान्तो दानस्यान्तो न विद्यते ॥

धौम्यः । दानकाले तु सम्प्राप्ति पात्रस्यासन्निधौ जलम् ।

अन्यविप्रकरे दत्त्वा दानं पात्रे निधीयते ॥

षट्त्रिंशत्तमात् । पात्रं मनसि सञ्चिन्त्य क्रियावन्तं गुणान्वितम् ।

देशे काले च सम्प्राप्ति देयमप्सु विनिक्षिपेत् ॥

(उभयासन्निधाने तु विशेषस्तत्रैवोक्तम्)

द्रव्य-पात्र-विकर्षणैश्च परीक्ष्य दातुमुद्यतः ।

तत्प्रायाद्वै भुवं पात्रं द्रव्यमादित्यदैवतम् ॥

धौम्यः । परोक्षेऽपि तु यद्वत्तं तीर्थे स्नाने न सोदकम् ।

तद्दानं सोदकं प्राहुरनन्तफलदायकम् ॥

परोक्षे कल्पितं दानं पत्राभावे कथं भवेत् ।

गोत्रजेभ्यस्तथा दद्यात् तदभावे खवन्धुषु ॥

परोक्षेऽपि च यद्वत्तं भावपूर्व्वेण चेतसा ।

गुरु-मित्र-द्विजातिभ्यस्तत्तु दानमनन्तकम् ॥

परोक्षे खलु यद्वत्तं स्वस्थक्षरविवर्जितम् ।

दृश्यते सागरस्यान्तस्तस्यान्तो नैव दृश्यते ॥

आपस्तम्बः । तस्मादोमित्युदाहृत्य यज्ञ-दान-तपः-क्रियाः ।

प्रवर्तन्ते विधानोक्ताः सततं ब्रह्मवादिनः ॥

त्रिमात्रस्तु प्रयोक्तव्यः कर्म्मरन्ध्रेषु सर्व्वशः ।

तिश्रः सार्द्धास्तु कर्त्तव्या मात्रास्तत्त्वार्थचिन्तकैः ।

देवताध्यानकाले न भुतं कुर्यात् न संशयः ॥

बृहवशिष्ठः । नामगोत्रे समुच्चार्य्य सम्यदानस्याचात्मनः ।

सम्यदेयं प्रयच्छन्ति कन्यादाने तु पुंस्त्रयम् ।

(‘पुंस्त्रयमिति, प्रपितामहादिपुरुषत्रयमित्यर्थः) ।

तदुक्तं । नान्दीमुखे विवाहे च प्रपितामहपूर्व्वकम् ।

नाम सङ्कीर्त्तयन् विद्वानन्यत्र पितृपूर्व्वकम् ॥

तथा दानहोमजपान् कुर्व्वन्नासीनः कुशसंस्तरे ।

एषां फलमनन्तन्तु लभते प्राङ्मुखो नरः ॥

स्मृत्यन्तरात् । नामगोत्रे समुच्चार्य्य सम्यक्श्रद्धान्वितो ददेत् ।

सङ्कीर्त्त्य देशकालादि तुभ्यं सम्यददे इति ।

न ममेति स्वस्वत्वस्य निवृत्तिमपि कौर्त्तयेत् ॥

षट्त्रिंशन्मतात् । प्रणीते तु समिद्धेऽग्नी जुहुयाद्वाहतित्रयम् ।
उदगग्रेषु दर्भेषु पात्रं तेषूपपादयेत् ॥

प्रागग्रेषु स्वयंस्थित्वा दाताच परमेश्वरम् ।
ध्यात्वा स्वपुण्यमुद्दिश्य दक्षिणां प्रतिपादयेत् ॥
समस्ता व्याहृतीर्हुत्वा तत्रोपरि समापयेत् ।
ब्राह्मणं प्रतिपत्याथ ततः पात्रं विसर्जयेत् ॥
अनेन विधिना दानं दातव्यं होमपूर्वकम् ।
तत्कर्मदक्षिणावर्जं होमवर्जञ्च नार्हति ॥

एतच्च विहिताङ्गभूतहोमकेषु होमानुवादपुरःसरमुपदर्शितं
तत्तदगुणविधिपरम्, अन्यथा ह्यतथादृष्टशिष्टाचारेषु ताम्बूलादि-
दानेष्वपि प्रसङ्गः स्यात् । अथ प्रतिग्रहीतृधर्माः ।

ब्रह्माण्ड पुराणे ।

शुचिः पवित्रपाणिश्च गृह्णीयादुत्तरामुखः ।
अभीष्ट देवतां ध्यायन् मनसा विजितेन्द्रियः ॥
कृतोत्तरीयकोनित्यमन्तर्जानुकरस्तथा ।

दातुरिष्टमभिध्यायन् ग्रह्णीयात् प्रयतः शुचिः ॥
आपस्तम्बः । आर्द्रवासास्तु यः कुर्यात् जपहोमं प्रतिग्रहम् ।
सर्वं तद्वाचसं विन्देत् बहिर्जानुच यत्कृतम् ॥
बौधायनः । काषायवासा कुरुते जपहोमप्रतिग्रहान् ।

तद्देवगमं भवति हव्यकव्यं स्वधा हविः ॥
क्वागलेयः । हस्तमध्ये ब्रह्मतीर्थं दक्षिणग्रहणे नतु ॥
आह प्रचेताः । दक्षिणमध्यहस्ते ब्राह्मणस्याग्नेयं तीर्थमाग्नेयेन
प्रतिगृह्णीयादिति ।

गारुड पुराणे, ।

स्नातः सम्यगुपस्पृश्य दधानो धौतवाससी ।

सपवित्रकरश्चैव प्रतिगृह्णीत धर्मवित् ॥

विष्णुधर्मोत्तरे । स्तुतके सूतके विप्रा नतु ग्राह्यः प्रतिग्रहः ।

तत्रापिच तथा ग्राह्या नरैरभयदक्षिणा ॥

कालः स एव ग्रहणे यदा भयमुपस्थितम् ।

प्रतिग्रहास्तथान्ये तु ग्राह्या नाशुचिना हिजाः ॥

अभ्यक्तेन च धर्मज्ञास्तथा मुक्तशिखेन च ।

स्नातः सम्यगुपस्पृश्य गृह्णीयात् प्रयतः शुचिः ॥

प्रतिग्रहीता सावित्रीं सर्वत्रैवानुकीर्त्तयेत् ।

ततस्तु कीर्त्तयेत् सार्द्धं द्रव्येण द्रव्यदेवताम् ॥

समापयेत्ततः पश्चात् कामस्तुत्या प्रतिग्रहम् ।

तदन्ते कीर्त्तयेत् स्वस्ति प्रतिग्रहविधिस्त्वयम् ॥

‘सावित्री सवितृदेवत्या ऋक्, देवस्यत्वेत्यादिप्रसिद्धा ।

‘द्रव्यदेवतां, अभयं सर्वदैवत्यमित्यादिवक्ष्यमाणाम्, काम-

स्तुत्या कीदात् कस्मा अदादितिमन्त्रेण, शाखान्तरे तु कामः

कामायेत्यादिप्रसिद्धा ।

आदित्यपुराणे । ओङ्कारमुच्चरन् प्राज्ञो द्रविणं स कुशोदकम् ।

गृह्णीयादक्षिणे हस्ते तदन्ते स्वस्ति कीर्त्तयेत् ॥

तथा । प्रतिग्रहं पठेदुच्चैः प्रतिगृह्य द्विजोत्तमान् ।

मन्त्रं पठेत्तु राजन्ये उपांशु च तथा विशि ॥

मनसा तु तथा शूद्रे स्वस्तिवाचनमेव च ।

सौंकारं ब्राह्मणे कुर्यान्निरीकारं महीपतौ ॥

उपांशु च तथा वैश्वे मनसा स्वस्ति शूद्रजे ।

‘प्रतिग्रहम्’ प्रतिग्रहमन्त्रः । ‘मन्त्र’ मध्यमस्वरम् ।

ब्राह्मणे दातरि सौंकारं स्वस्तिवाचनं कुर्यात् । एवं क्षत्रिया-
दिषु ।

विष्णुधर्मोत्तरे । अभयं सर्वदैवत्वं भूमिवै विष्णुदेवता ।

कन्या दासस्तथा दासी प्राजापत्याः प्रकीर्त्तिताः ॥

तथा चैकशकं सर्व्वं कथितं यमदैवतम् ।

महिषश्च तथा याम्य उष्ट्रो वै नैऋतो भवेत् ॥

रौद्री धेनुर्विनिर्दिष्टा क्वागमाग्नेयमादिशेत् ।

मेघन्तु वारुणं विन्द्याद्वराहं वैष्णवं तथा ।

आरण्याः पशवः सर्वे कथिता वायुदेवताः ॥

जलाशयानि सर्वाणि वारिधानीं कमण्डलुम् ।

कुम्भश्च करकञ्चैव वारुणानि निबोधत ॥

समुद्रजानि रत्नानि वारुणानि द्विजोत्तमाः ।

आग्नेयं कनकं प्रोक्तं सर्व्वलोहानि चाप्यथ ॥

प्राजापत्यानि सर्वाणि पक्वान्नमपि च द्विजाः ।

ज्ञेयाश्च सर्वगन्धास्तु गान्धर्वा वै विचक्षणैः ॥

बार्हस्पत्यं स्मृतं वासः सौम्या ज्ञेया रसास्तथा ।

पक्षिणस्तु तथा सर्वे वायव्याः परिकीर्त्तिताः ॥

विद्या ब्राह्मी विनिर्दिष्टा विद्योपकरणानि च ।

सारस्वतानि ज्ञेयानि पुस्तकादीनि पण्डितैः ॥

सर्वेषां शाल्यभाण्डानां विश्वकर्मानुदैवतः ।

द्रुमाणामथपुष्पाणां शकौर्हरितकैः सह ॥

फलानामपि सर्वेषान्तथा ज्ञेयो वनस्पतिः ॥
 मत्स्यमांसे विनिर्दिष्टे प्राजापत्ये तथैव च ।
 कृत्रं कृष्णाजिनं शय्यां रथ-मासनमेव च ॥
 उपानहौ तथा यानं यच्चान्यत्प्राणिवर्जितम् ।
 तत्तु चाङ्गिरसत्वेन प्रतिगृह्णीत मानवः ॥
 शूरोपयोगि यत् सर्वं शास्त्र-धर्म-ध्वजादिकम् ।
 रणोपकरणं सर्वं विज्ञेयं सर्वदैवतम् ॥
 गृह्णन्तु शक्रदैवत्यं यदनुक्तं द्विजोत्तमाः ।
 तज्ज्ञेयं विष्णुदैवत्यं सर्वं वा द्विजसत्तमाः ॥
 द्रव्याणामथ सर्वेषां देवसंश्रयणान्नरः ।
 वाचयेज्जलमादाय करेणाथ प्रतिग्रहम् ॥
 दातुमत्र प्रयोगान्ते * ह्यमुकस्मै सुराय वै ।
 इदमोप्रतिगृह्णामि तदन्ते स्वस्ति कीर्त्तयेत् ॥

तद्यथा । अग्नये हिरण्यं प्रतिगृह्णामीति ।

द्रव्याण्यथाव्ययादाय स्पृष्ट्वा तान् ब्राह्मणः पठेत् ।
 कन्यादाने तु न पठेद्रव्याणान्तु पृथक् पृथक् ॥
 प्रतिग्रहे द्विजा श्रेष्ठा स्तथैवान्तर्भवन्ति ते ।
 प्रतिग्रहस्य यो धर्मो न जानाति द्विजोविधिम् ।
 द्रव्यस्तेन्यसमायुक्तो नरकं प्रतिपद्यते ॥
 विधिन्तु धर्मो विज्ञाय ब्राह्मणस्तु प्रतिग्रहे ।
 दात्रा सह तरत्येव महादुर्गाण्यसौ भ्रुवम् ॥

तस्मादुक्तं विधिं कृत्वा ब्राह्मणस्तु प्रतिग्रहे ।
 आत्मनः श्रेयसीयोगं कुर्याद्दानन्तथैवच ॥
 तस्मात् सर्वप्रयत्नेन विधिर्ज्ञेयः प्रतिग्रहे ॥
 तथा । भूमेः प्रतिग्रहं कुर्याद्भूमिं कुर्वन् प्रदक्षिणम् ।
 करे गृहीत्वा कन्यान्तु दासदास्यौ द्विजोत्तमः ।
 करन्तु हृदि विन्यस्य धन्मरौ ज्ञेयः प्रतिग्रहः ॥

‘प्रतिग्रहं, स्वीकारम् ।

आरुह्य च गजस्योक्तः कर्णेचाश्वस्य कीर्त्तितः ।
 तथाचैकशफानान्तु सर्वेषांस्त्वा विशेषतः ॥
 प्रतिगृह्णीत तान् शृङ्गे पुच्छे कृष्णाजिनन्तथा ।
 (सामान्येनैकशफानां कर्षं प्रतिग्रहः उक्तः, यत्वेकशफाः
 शृङ्गिणः, तान्विशेषतः शृङ्गे प्रतिगृह्णीतेत्यर्थः) ।

कर्णजाः पशवः सर्वे ग्राह्या पुच्छे विचक्षणैः ॥
 गृह्णीयान्महिषं शृङ्गे खरं वै पृष्ठदेशतः ।
 प्रतिग्रहमथोद्वस्य यानानां चाधिरोहणात् ॥
 बीजानां मुष्टिमादाय रत्नान्यादाय सर्वतः ।
 वस्त्रं दशान्तादादद्यात्परिधायाथवा पुनः ॥
 आरुह्योपानहौ मञ्चमारुह्यैव च पादुके ।
 धर्मध्वजौ च संस्पृष्ट्वा प्रविश्य च तथा गृहम् ॥
 अवतीर्य च सर्वाणि जलस्थानानि वै द्विजाः ।
 ईषायान्तु रथो ग्राह्यः क्वचं दण्डं तथैव च ॥
 दुर्मांश्च प्रतिगृह्णीयान्मूलन्यस्तकरोद्विजः ।

आयुधानि समादाय तथामुच्य विभूषणम् ॥
 'ईषायां' दण्डाग्रे । 'आमुच्य' वध्वेत्यर्थः ।
 परिशिष्टे । परिगृह्णीत गां पुच्छे कर्से वा हस्तिनं करे ।
 मूर्ध्नि दासीमजाच्चैव पृष्ठेऽश्वतरगर्हभौ ॥
 अश्वं कर्से शटे वापि अन्तमुद्दिश्य धारयेत् ।
 शय्या-सन-गृह-क्षेत्रं संस्पृश्यादाय काञ्चनम् ॥
 उद्वच्च ककुदि स्पृष्ट्वा मृगांश्च महिषादिकान् ।
 गोधामश्वविधानेन पुच्छे संस्पृश्य पक्षिणः ॥
 दंष्ट्रिणी दंशितच्चैव तथा क्षुद्रमृगांश्च ये ।
 अजादीनांतु सत्वानामेष एव विधिः स्मृतः ॥
 कृत्रं दण्डे तरुन्मूले फलं संगृह्य गौरवात् ।
 प्रगृह्णीपानहौमञ्च वाचयेत् प्रतिमुच्य वै ॥
 वासस्त्वथ समादाय कन्याशीर्षेऽथवा करे ।
 ऋतौ भार्यां परपूर्वां प्रतिह्नीत चाक्षताम् ॥
 पुत्रमुत्सङ्गमारोप्य प्रतिगृह्णीत दत्तकम् ।
 रथं रथमुखे स्पृष्ट्वा प्रतिगृह्णीत कूवरे ॥
 'कूवरः' युगाधारकाष्ठम् ।
 युग्य-काञ्चन-वस्त्राणां नाङ्गयुक्ते प्रतिग्रहः ॥

अथोभयधर्माः ।

गरुडपुराणे । दैवम्वा कर्म पितृम्वा नाशुचिः कर्तुंमर्हसि ।
 स्नानमेव द्विजातीनां परं शुद्धिकरं स्मृतम् ॥
 अतः स्नातोर्हता मेति दानेचैव प्रतिग्रहे ।
 क्षतमस्त्रायिना कर्म राक्षसत्वाय कल्पते ॥

प्रजापतिः कर्मगुप्तेः पवित्रमसृजत्पुरा ।
 रक्षोघ्नमेतत् परमं मुनिभिः कल्पितं सवे ॥
 तस्मात्तत्करयो ब्रह्मार्थं ददता प्रतिगृह्यता ।
 स्नान-होम-जपादीनि कुर्वता च विशेषतः ॥
 संत्यज्य वैष्णवं मार्गं ब्रह्ममार्गविनिर्गतम् ।
 सकृत् प्रदक्षिणीकृत्य पवित्रमभिधीयते ॥
 वायुपुराणे । दानं प्रतिग्रहो होमो भोजनं बलिरेव च ।
 साङ्गुष्ठेन सदा कार्यमसुरेभ्योऽन्यथा भवेत् ॥
 'साङ्गुष्ठेन, अङ्गुलीसङ्गताङ्गुष्ठेन' ।
 एतान्येव च कार्य्याणि दानादीनि विशेषतः ।
 अन्तर्जानु विधेयानि तद्वदाचमनं नृप ॥
 बौधायनः । भोजनं हवनं दानमुपहारः प्रतिग्रहः ।
 बहिर्जानु न कार्य्याणि तद्वदाचमनं स्मृतम् ॥
 ब्रह्माण्डपुराणे । नाधिकारी मुक्तकण्ठो मुक्तचूडस्तथैव च ।
 दाने प्रतिग्रहे यज्ञे ब्रह्मयज्ञादिकर्मसु ॥
 देवाः समेत्य वस्त्रं हि तच्च पुंसामकल्पयन् ।
 ततश्च वाससा हीनमसम्पूर्णं प्रचक्षते ॥
 सोत्तरीयस्ततः कुर्यात् सर्वकर्मणि भाविनः ।
 अधीतं काकधीतञ्च परिदध्यान्न वाससी ।
 ददानः प्रतिगृह्यंश्च दध्यादहतमेव च ॥
 वाराहपुराणे । सुस्नातः सम्यगाचान्तः कृतसंध्यादिक्रियः ।
 काम-क्रोध-विहीनश्च पाषण्डस्पर्शवर्जितः ।
 जितेन्द्रियः सत्यवादी पात्रं दाता च शस्यते ॥

तथा । प्रमीते गोत्रपुरुषे सूतके वा समागमे ।

दशरात्रमनर्हः स्यात् कर्तुं दान-प्रतिग्रहौ ॥

पिण्डोदकादि सूतके दातुं प्रेताय युज्यते ।

आहिन्नायां तथा नाडां दानार्हौ सूतसूतके ॥

विष्णुधर्मोत्तरे । शुचिर्वाप्यशुचिर्वापि दद्यादभयदक्षिणाम् ।

शुचिनाऽशुचिना वापि ग्राह्योभयमुपस्थितम् ॥

छन्दोगपरिशिष्टम्

तत्र कात्यायनः । कुशोपरि निविष्टेन तथा यज्ञोपवीतिना ।

देयं प्रतिग्रहीतव्यमन्यथा विफलं हि तत् ॥

आह जातूकर्णः । ओङ्कारेण दद्यात् प्रतिगृह्णीयाच्च ॥

स्कन्दपुराणे । प्रणवोजगतां बीजं वेदानामादिरेव च ।

एष एव परं ब्रह्म पवित्रमयमुत्तमम् ।

तस्मात् प्रणवमुच्चार्य कार्यो दान-प्रतिग्रहौ ॥

यमः । योर्चितं प्रतिगृह्णाति योऽर्चयित्वा प्रयच्छति ।

तावुभौ गच्छतः स्वर्गे विपरीते विपर्ययः ॥

लिङ्गपुराणे । दद्याद्दानं यथा शक्त्या सदाभ्यर्चनपूर्वकम् ।

ब्राह्मणश्चापि गृह्णीयाद्भक्त्या दत्तं प्रतिग्रहम् ॥

शातातपः । प्रश्नपूर्वन्तु यो दद्यात् ब्राह्मणाय प्रतिग्रहम् ।

स पूर्वं नरकं याति ब्राह्मणस्तदनन्तरम् ॥

‘प्रश्नपूर्वमिति’ एतमध्यायं एतमनुवाकम्वा यदि त्वमस्वलितं पठसि

तदा तएतावद्दामीत्युक्त्वा तथा कृते यद्दीयते तत् ‘प्रश्नपूर्वकम्’ ।

व्यासः । अवमानेन यो दद्याद्गृह्णीयाद्यः प्रतिग्रहम् ।

तावुभौ नरके मग्नौ वसेतां शरदां शतम् ॥



शातातपः । कार्यलोभेन योदद्याद्गृहीयाद्यः प्रतिग्रहम् ।

दाताग्रे नरकं याति ब्राह्मणस्तदनन्तरम् ॥

विष्णुधर्मोत्तरे । प्रतिग्रहोयोविधिना प्रदत्तः

प्रतिग्रहो योविधिना गृहीतः ।

द्वयोः प्रयोगश्चरमन्तु कार्यः

श्रेयस्तथाप्नोति न संशयोऽत्र ॥

अथ मिश्रधर्माः ।

नन्दिपुराणे । दाने विधिमविज्ञाय नहि तद्दातुमर्हति ।

प्रतिग्रहानभिज्ञश्च गृह्णन्निरयमश्रुते ॥

सावज्ञं प्रतिगृह्णानो ग्रहीतापि पतत्यधः ॥

किन्त्वं वेत्तीति वक्तव्यो न दात्रा ब्राह्मणः कश्चित् ।

सोपि पृष्टः स्वयं तेन दानार्थं तं न कीर्त्तयेत् ॥

“यदि त्वमेतत् पठसि तदा तुभ्यमेतद्ददामीति साक्षात्
परीक्षणमत्र निषिध्यते, पात्रत्वबोधार्थमुपायान्तरेण परी-
क्षणत्वमनुमतमेव” ।

तदुक्तं यमेन । शीलं संवसनाज्ज्ञेयं शौचं संव्यवहारतः ।

प्रज्ञा संकथनात् ज्ञेया त्रिभिः पात्रं परीक्ष्यते ॥

‘संकथनं, शुद्धभावेन विद्याकथा ।

वाराहपुराणे । अपि सर्षपमात्रं हि नदेयं विचिकित्सता ।

मनसा ह्यननुज्ञातः प्रतिगृह्णीत नैव हि ॥

ददानः प्रतिगृह्णंश्च यतो लोभभयादिना ।

नाप्नोति श्रेयसा योगं निरयं चैव गच्छति ॥

नारदीयपुराणे । देश-काल-विधानाद्यैर्हीनं दानं भयावहम् ।

दातुः प्रतिग्रहीतुश्च गृहीतमसतः सदा ॥
 षट्त्रिंशन्मतात् । नामगोत्रे समुच्चार्य प्राङ्मुखो देयकीर्त्तनात् ।
 उदङ्मुखाय विप्राय दत्त्वान्ते स्वस्ति वाचयेत् ॥
 (देयकीर्त्तनादिति, देयकीर्त्तनोत्तरकालं दत्त्वेत्यर्थः) ।
 प्राक्प्रत्यगास्या वोवाहे दातृग्राहकयोः स्थितिः ।
 दद्यात् पूर्वमुखो द्रव्यमेष एव विधिः सदा ॥
 (यत्तु कीर्त्तयन्ति, “प्राङ्मुखस्तु गृह्णीयाद्विवाहे तु विपर्यय”
 इति, तस्य समूलत्वे सिद्धे अनुष्ठानविकल्पः, तत्राप्यु-
 दङ्मुखसंप्रदानवैशिष्ट्यस्मृतेस्तदेवानुष्ठेयम्)
 तदुक्तं स्मृत्यन्तरे ।
 दद्यात् पूर्वमुखो दानं गृह्णीयादुत्तरामुखः ।
 आद्युर्व्विवर्द्धते दातुर्ग्रहीतुः क्षीयते तु तत् ॥
 इति श्रीमहाराजाधिराज-श्रीमहादेवस्य समस्तकरणाधीश्वर-
 सकलविद्याविशारद-श्रीहेमाद्रिविरचिते चतुर्वर्गचिन्तामणौ
 दानखण्डे दानाङ्गप्रकरणम् ।

अथ परिभाषाः ।

सिन्धौ दुर्धरकालकूटकुटिले * पीयूषशङ्खैव का
 कान्तानांमधुराधरासवरसम्पर्द्धा सुनिर्द्धारिता ।
 इन्द्रं निन्दितमाह राहुरसनायोगो वियोगोत्तर
 स्तनिःसीमसुधा-निधानमधुना हेमाद्रिसूरेर्गिरः ॥
 अनेन सामान्यतया प्रतीयते महीतलम् ।

अनेन सामान्यतया परिभाषेह कथ्यते ॥

तत्राह याज्ञवल्काः । आर्षं छन्दश्च दैवत्वं विनियोगस्तथैव च ।

वेदितव्यं प्रयत्नेन ब्राह्मणेन विशेषतः ॥

अविदित्वा तु यः कुर्याद्याजनाध्ययनं जपम् ।

होममन्तर्जलादीनि तस्य चाल्पफलं भवेत् ॥

तथा । यश्च जानाति तत्त्वेन आर्षं छन्दश्च दैवतम् ।

विनियोगं ब्राह्मणञ्च मन्त्रार्थं ज्ञानकर्म्म च ।

एकैकस्य ऋषेः सोपि वन्द्यो ह्यतिथिवद्भवेत् ।

देवतायाश्च सायुज्यं गच्छत्यत्र नसंशयः ॥

पूर्वोक्तेन प्रकारेण ऋष्यादीन् वेत्ति यो हिजः ।

अधिकारी भवेत्तस्य रहस्यादिषु कर्म्मसु ॥

तथा । येन यदृषिणा दृष्टं सिद्धिः प्राप्ता च येन वै ।

मन्त्रेण तस्य तत् प्रोक्तमृषिर्भावस्तु दार्ढ्यकम् ॥

छन्दसा छन्द उद्दिष्टः* वाससी इव चाकृते ।

आत्मा संच्छादितो देवै र्मृत्योर्भीतिं स्तु वै पुरा ॥

आदित्यैर्वसुभौरुद्रैस्तेन छन्दांसि तानि वै ।

यस्य यस्य तु मन्त्रस्य उद्दिष्टा देवता तु या ।

तदाकारं भवेत्तस्य देवत्वं देवतोच्यते ॥

पुराकल्पे समुत्पन्ना मन्त्राः कर्म्मार्थेण च ।

अनेन चेदं कर्त्तव्यं विनियोगः स उच्यते ॥

नैरुक्तं यच्च मन्त्रस्य विनियोगप्रयोजनम् ।

प्रतिष्ठानं स्तुतिश्चैव ब्राह्मणं तदिहोच्यते ॥

एवं पञ्चविधं योगं जयार्थं गृह्यनुस्मरेत् ।
होमे चान्तर्जले योगे स्वाध्याये याजने तथा ॥
छन्दोगपरिशिष्टम् ।

तत्र कात्यायनः । अक्रियाविविधा प्रोक्ता विद्वद्भिः कामकारिणाम् ।
अक्रिया च परोक्ता च तृतीया वायथाक्रिया ॥
स्वशाखाशेषमुत्सृज्य परशाखाग्रयञ्च यः ।
कर्तुमिच्छति दुर्मेधा मोघन्तस्तस्य यत्फलम् ॥
यन्नाम्नातं स्वशाखायां पारक्यमविरोधि* यत् ।
विद्वद्भिस्तदनुष्ठेयमग्निहोत्रादिकर्मवत् ॥

‘अग्निहोत्रं, यजुर्वेदशाखासु विहितं, यथा छन्दोगादिभिरनुष्ठीयते ।

गृह्यपरिशिष्टकारः ।

बह्वर्णं वा स्वगृह्योक्तं यस्य कर्म प्रकीर्तितम् ।
तस्य तावति शास्त्रार्थे कृते सर्व्वः कृतो भवेत् ॥
प्रवृत्तमन्यथा कुर्याद्यदि मोहात् कथञ्चन ।
यतस्तदन्यथाभूतं तत एव समापयेत् ॥
‘प्रवृत्तम्, आरब्धम् । ‘अन्यथाभूतं, क्रमादन्यत्वेन यद्वैप-
रीत्यमापन्नम् ।
समाप्ते यद्विजानीया† अन्यैतदयथाकृतम् ।
तावदेव पुनः कुर्यान्नावृत्तिः सर्व्वकर्मणः ॥
(एतत्तु कर्मसमाप्तावन्यथाकरणताविषयम्) ।
प्रधानस्याक्रिया यत्र साङ्गन्तत्क्रियते पुनः ।

* परोक्तमविरोधीति कचित्पाठः ।

† यदि जानीयादिति कचित्पाठः ।

तदङ्गस्याक्रियायान्तु नावृत्तिर्न च तत्क्रिया ॥

“यत्र प्रधानकर्माकरणं तत्ताङ्गमेव पुनःकर्तव्यं, तदङ्गाकरणे-
पुनर्न साङ्गप्रधानावृत्तिर्नापि तावन्मात्रस्याङ्गस्य करणं किन्तु
प्रायश्चित्तमेव कार्यम् ।

गृह्यपरिशिष्टे । दर्भाः कृष्णाजिनं मन्त्रा ब्राह्मणा हविरग्नयः ।

अयातयामान्येतानि नियोज्यानि पुनः पुनः ॥

मरीचिः । मासे नभस्यमावास्या तस्यां दर्भचयी मतः ।

अयातयामास्ते दर्भा विनियोज्याः पुनः पुनः ॥

कुन्दोगपरिशिष्टम् ।

कालायनः । हरिता यज्ञिया दर्भा पीतकाः पञ्चयज्ञियाः ।

समूलाः पितृदेवत्याः कल्पाषा वैश्वदेविकाः ।

ऋक्षाः प्रवरणीयाः स्युः कुशा दीर्घाश्च बर्हिषः ॥

पञ्चयज्ञियाः पञ्चयज्ञार्हाः ।

“प्रवरणम्, अनुष्ठानम्, तदर्हाः प्रवरणीयाः” ।

लघुहारीतः । चितौ दर्भाः पथि दर्भा ये दर्भा यज्ञभूमिषु ।

स्तरणासनपिण्डेषु षट्कुशान् परिवर्जयेत् ॥

पिण्डार्थं ये कृता दर्भा यैः कृतं पितृतर्पणम् ।

मूत्रोच्छिष्टधृता ये च तेषां त्यागो विधीयते ॥

नीवीमध्येषु ये दर्भा ब्रह्मसूत्रे च ये कृताः ।

पवित्रांस्तान्विजानीयाद्यथा कायः॥स्तथा कुशाः ॥

अनन्तगर्भिणं सायं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ॥

तदेव दर्भपिञ्जल्या लक्षणं समुदाहृतम् ।

आज्यस्योत्पवनार्थं यत् तदप्येतावदेव तु ॥

आपस्तम्बः । देवागारे तथा आद्वे गवां गोष्ठे तथाध्वरे ।

सन्ध्ययोश्च द्वयोः साधुसङ्गमे गुरुसन्निधौ ॥

अग्नागारे विवाहेषु स्वाध्याये भोजने तथा ।

उद्वरेदक्षिणं पाणिं ब्राह्मणानां क्रियापथे ॥

(उद्वरेदक्षिणंपाणिमिति सव्यांशे वस्त्रं निधाय दक्षिणं
बाहुमुत्तरीयाद्वहिः कुर्यादित्यर्थः ।)

यान्नवल्काः । रौद्रपित्रासुरान्मत्रांस्तथा देवाभिचारिकान् ।

व्याहृत्यालभ्यचात्मानमपः स्पृष्ट्वान्यदाचरेत् ॥

कुन्दोगपरिशिष्टम् ।

कात्यायनः । पित्रमन्त्रप्रवरणे आत्मात्मने अवेक्षणम् ।

अधीवायुसमुत्सर्गे प्रहासेऽनृतभाषणे ॥

मार्जार-मूषिक-स्पर्शे आक्रुष्टे क्रोधसम्भवे ।

निमित्तेष्वेषु सर्वत्र कर्म कुर्वन्नपः स्पृशेत् ॥

“आत्मात्मने, हृदयस्पर्शे, यज्ञादौ विहिते, अवेक्षणमपि
यज्ञादिविहितमेव ग्राह्यम्” ।

यान्नवल्काः । यदि वाग्यमलोपः स्याज्जपादिषु कथञ्चन ।

व्याहरेद्वैष्णवं मन्त्रं स्मरेद्वा विष्णुमव्ययम् ॥

अज्ञानाद्यदि वा मोहात् प्रच्यवेताध्वरेषु यत् ।

स्मरणादेव तद्विष्णोः सम्पूर्णं स्यादिति श्रुतिः ।

तथा शतपथश्रुतिः ।

अथ यद्वाचंयमो व्याहरति तस्मादुहैष विसृजो यज्ञं राडा-

वर्त्तते, तत्र वैष्णवीमृचम्बा यजुर्वा जपेदित्यादि ।

छन्दोगपरिशिष्टम् ।

कात्यायनः । यत्रोपदिश्यते कर्मकर्तृरङ्गं न सूच्यते ।

दक्षिणस्तत्र विज्ञेयः कर्मणां पारगः करः ॥

यत्र दिङ्मो नस्ति जपहोमादिकर्मेषु ।

तिस्रस्तत्र दिशः प्रोक्ता ऐन्द्री सौम्यापराजिता ॥

‘ऐन्द्री, प्राची । सौम्या, उत्तरा । ‘अपराजिता, ईशानदिक् ।

आसीन ऊर्ध्वः प्रह्वो वा नियमो यत्र नेदृशः ।

तदासीनेन कर्तव्यं न प्रह्वेन न तिष्ठता ॥

‘प्रह्वः, प्रणतजानुकः । प्रह्वेण, नम्रेण । तिष्ठता, उर्ध्वेण ।

वशिष्ठः । जपहोमोपवासेषु धौतवस्त्रधरो भवेत् ।

अलङ्कृतः शुचिर्धर्मीनी अज्ञावान् विजितेन्द्रियः ॥

कात्यायनः । सदोपवीतिना भाष्यं सदा बद्धशिखेन तु ।

विशिखोऽनुपवीतश्च यत् करोति न तत् कृतम् ॥

निगमपरिशिष्टे । वामस्कन्धे यत्रोपवीतम्, दैवे प्राचीनावीत

मितरथा पितृयज्ञे नाभ्यां द्विकण्ठासक्तमुत्सर्गे निवीतं पृष्ठ-

देशावलम्बि ग्राम्यधर्मेषु ।

‘ग्राम्यधर्मः, स्त्रीसंयोगः’ ।

बौधायनः । कर्मयुक्ता लाभेरधःस्पर्शं वर्जयेत् ।

आह मनुः । चण्डालश्च वराहश्च कुक्कुटः श्वा तथैव च ।

रजस्वला च षण्डश्च नेत्रेरन्नश्रुतो द्विजान् ॥

होमे प्रदाने भोज्ये च यदेभिरभिवीक्ष्यते ।

दैवे हविषि पित्रे वा तद्वच्छत्ययातथम् ॥

स्कन्दपुराणे । पाषण्डिनश्च पतिता ये च वै नास्तिका जनाः ।

पुण्यकर्मणि तेषां वै सन्निधिर्नेष्यते क्वचित् ॥

अथ विज्ञानललितात् ॥

पृथिव्यप्तेजसां वायोर्म्मण्डलानि क्रमेण तु ।

पीतं वक्ति चतुष्कोणं पार्थिवं शक्रदैवतम् ॥

वृत्तार्थमाप्यं पद्माकं शुक्लं वरुणदैवतम् ।

अस्त्रं स्वस्तिकसंयुक्तं तैजसं वह्निदैवतम् ॥

वृत्तं विन्दवृतं वायुदैवतम् कृष्णमानिलम् ॥

गरुडपुराणे । कस्तूरिकाया द्वौ भागौ चत्वारश्चन्दनस्य च ।

कुङ्कुमस्य त्रयश्चैका शशिनः स्याच्चतुःसमम् ॥

कर्पूरश्चन्दनं दर्भकुङ्कुमं च समांशकम् ।

सर्वगन्धमिति प्रोक्तं समस्तसुरवल्गभम् ॥

तथा । कर्पूरमगुरुश्चैव कस्तूरीचन्दनं तथा ।

कक्कोलञ्च भवेदेभिः पञ्चभिर्यच्चकर्हमः ॥

शिवधर्म्मे । पञ्चासृतं दधि क्षीरं सिता मधु घृतं नृप ॥

स्कन्दपुराणे । गोमूत्रं गोमयं क्षीरं दधि सर्पिः कुशोदकम् ।

पञ्चगव्यमिति प्रोक्तं सर्वपातकनाशनम् ॥

ब्रह्माण्डपुराणे । अश्वत्थोदुम्बरप्लक्ष्मचतन्यग्रोधपल्लवाः ।

पञ्चभङ्गाइतिप्रोक्ताः सर्वकर्मसु शोभनाः ॥

पञ्चरात्रे । रजांसि पञ्चवर्णानि मण्डालार्थं हि कारयेत् ।

शालितण्डुलचूर्णेन शुक्लं वा यवसम्भवम् ॥

रक्तं कुसुम्भसिन्दूरगैरिकादिसमुद्भवम् ।

हरितालोद्भवं पीतं रजनीसम्भवं क्वचित् ॥

कृष्णैर्द्रव्यैर्वै हरितं पीतकृष्णविमिश्रितम् ॥

रजनी, हरिद्रा ।

आदित्यपुराणे । अभावे सर्वरत्नानां हेम सर्वत्र योजयेत् ।

रूद्रबीजं परं पूतं यतस्तस्यैव सर्वदा ॥

भविष्यपुराणे । मधुरोन्मेष लवणं कषायस्त्रिधा एव च ।

कटुकश्चेति राजेन्द्र रसषट्कमुदाहृतम् ॥

स्कन्दपुराणे । दधि क्षीरमथाज्यञ्च माक्षिकं लवणं गुडः ।

तथैवेक्षुरसश्चेति रसाः प्रोक्तामनीषिभिः ॥

भविष्यपुराणे । अनुक्तद्रव्यतत्सङ्ख्यादेवताप्रतिमा नृप ।

सौवर्णीं राजतीं ताम्बीं वृक्षजां मार्त्तिकीं तथा ॥

चित्रजां पिष्टलेपोत्थां निजवित्तानुरूपतः ।

आमाषात्पलपर्यन्तं कर्त्तव्यां शाठ्यवर्जितैः ॥

सुवर्णं रजतं ताम्र-मारकूटं तथैव च ।

लोहं तपु तथासीसं धातवः परिकीर्त्तिताः ॥

तथा । आपःक्षीरं कुशाग्राणि दध्यक्षततिलास्तथा ।

यवाः सिद्धार्थकाश्चैवमर्घोऽष्टाङ्गः प्रकीर्त्तितः ॥

तथा । दूर्वा यवाङ्गुराश्चैव वालकं चूतपल्लवाः ।

हरिद्रादयसिद्धार्थशिखिपत्नोरगत्वचः ॥

कङ्कणौषधयश्चैताः कौतुकाख्या नव स्मृताः ॥

कुन्दोगपरिशिष्टे ।

* कुष्ठं मांसी हरिद्रे वै मुरा शैलेयचन्दनम् ।

वचा चम्पकमुस्तञ्च सर्वौषधो दश स्मृताः ॥

आवाहनासनार्घं पाद्याचमनमधुपर्कस्नानापञ्च ॥

वासोभूषणगन्धसुमनीयुतधूपदीपभोज्यानि प्रादक्षिण्यं नति-
रिति कथयन्त्युपचारषोडशकम् ।

विष्णुधर्मोत्तरे । हैमराजतताम्ना वा मृगया लक्षणांविताः ।

यात्रोवाहप्रतिष्ठादौ कुम्भाः स्युरभिषेचने ॥

पञ्चाशाङ्गुलवैपुल्या उत्सेधे षोडशाङ्गुला ।

द्वादशाङ्गुलकं मूलं मुखमष्टाङ्गुलं भवेत् ॥

पञ्चाशाङ्गुलेति, आशा दिशः, ताश्च, दशसंख्यावाचकत्वेन
ज्योतिःशास्त्रादौ प्रतिष्ठाः । “पञ्च च आशाश्च पञ्चाशाः ।

तावन्ति अङ्गुलानि वैपुल्यं येषां ते तथाभूताः ।

मध्यप्रदेशे तिर्यङ्मानेन पञ्चदशाङ्गुला इत्यर्थः । अथवा
वाह्यप्रदेशे बलयाकृतिना सूत्रेण नीयमाना मध्यस्थाने पञ्चाशद-
ङ्गुला इत्यर्थः । अस्मिन् पक्षे पञ्चाशाङ्गुलेति छान्दसः प्रयोगः,
इति सङ्कीर्णविधिः ।

अथ दक्षिणादिनिर्णयः ।

तत्र शतपथश्रुतिः । स एष यज्ञोऽहो नादक्षत देवा-
दक्षिणाभिरदक्षयं स्तव्यदेनं दक्षिणाभिरदक्षयं स्तस्मादक्षिणा-
नामेति ।

भविष्यपुराणे । अदत्तदक्षिणं दानं व्रतञ्चैव नृपोत्तम ।

विफलं तद्विजानीयाद्भस्मनीव हुतं हविः ॥

षट्त्रिंशन्मतात् ।

अजायुक्तः शुचिर्दान्तो दानं दद्यात् सदक्षिणम् ।

अदक्षिणन्तु यद्दानं तत्सर्वं निष्फलं भवेत् ॥

मैत्रायणीयपरिशिष्टम् ।

दक्षिणालाभे मूलानां भक्ष्याणां ददाति न त्वेवं यजेत् ॥

तथाच शतपथश्रुतिः ।

तस्मान्नादक्षिणं हविः स्यादिति ॥

भविष्योत्तरे ॥ काम्यं यद्दीयते किञ्चित्तत्समग्रं सुखावहम् ।

असमग्रन्तु दोषाय भवतीह परत्रच ॥

तस्मान्न दक्षिणाहोर्न विधानविकलं न च ।

देयं दानं महाराज समग्रफलकाङ्क्षया ॥

अन्यथा दीयमानं तदपकाराय केवलम् ।

प्रत्यक्षतश्चार्थहानिर्न च तत् फलदं भवेत् ॥

आह भगवान् व्यासः ॥ सुवर्णं परमं दानं सुवर्णं दक्षिणा परा ।

सर्वेषामेवदानानां सुवर्णं दक्षिणेष्यते ॥

एतच्च, विशेषविहितगोवस्त्रादिदक्षिणकदानवर्जं सामान्य-
विहितदक्षिणेषु दानेषु व्यवतिष्ठते तत्रापि पराश्रेष्ठतमेति प्राशस्त्यं
दर्शयति नत्वन्यां दक्षिणां निराचष्टे आनन्त्यार्थत्वाद्दक्षिणायाः
सुवर्णस्य प्रकृष्टत्वात् सर्वदानेषु सुवर्णं दक्षिणेतिवचनार्थः,
अन्यदपि पुरुषस्याहारौपयिकं तण्डुलादिकं दक्षिणार्थेन योज्यं ।
यत् श्रूयते । “अन्येषाञ्चैव दानानां सुवर्णं दक्षिणा स्मृता ।
सुवर्णं दीयमाने तु रजतं दक्षिणेष्यते” इति तदेतच्छ्रुतः स्तन्यं
परिज्ञायश्चातव्यम् ।

सुवर्णं रजतं ताम्रं तण्डुला धान्यमेव च ।

नित्यग्राहं देवपूजा सर्वमेव सदक्षिणम् ॥

स्कन्दपुराणे । देयद्रव्यतृतीयांशं दक्षिणां परिकल्पयेत् ।

अनुक्तदक्षिणे दाने दशांशं वापि शक्तिः ॥

तुलापुरुषादिदानं अधिकृत्य ।

लिङ्गपुराणे । दक्षिणा च द्वादशार्धं तदर्धं वा प्रदापयेत् ।

ऋत्विजाञ्चैव तेषां दश निष्कान् प्रदापयेत् ॥

भविष्योत्तरे । त्रैय निष्कशतं पार्थ दानेषु विधिरुत्तमः ।

मध्यमस्तु तदर्धेन तदर्धेनाधमः स्मृतः ॥

मेषाञ्च कालपुरुषे तथान्येषु महत्स्वपि * ।

एवं वृक्षे तथेष्टे च धेनोः क्षणाजिनस्य च ॥

अशक्तस्यापि कृतोऽयं पञ्चसौवर्णिको विधिः ॥

अतोऽप्यल्पेन यो दद्यान्महादानं नराधमः ।

प्रतिगृह्णाति वा तस्य दुःख-शोकाबहं भवेत् ॥

जयाभिषेकमुदाहृत्य लिङ्गपुराणे ।

अष्टषष्टिपलान्मानं दद्याच्चै दक्षिणां गुरोः ।

होतृणाञ्चैव सर्वेषां त्रिंशत्पलमुदाहृतम् ॥

अध्येतृणां तदर्धेन द्वारपालानां तदर्धतः ॥

एतेनान्यत्रापि, गुरोर्वृद्धऋत्विजां तदर्धं जापकानां तदर्धं

द्वारपालानामिति दक्षिणाविभागोऽवमन्तव्यः ।

ब्रह्मवैवर्त्ते सुबाहुरुवाच ।

देवानां प्रीतिमां विप्र गृहीत्वा ब्राह्मणः स्वयम् ।

आत्मोपयोगं कुरुते विक्रीत्वा वा विभज्य वा ॥

तिलधेन्वादयश्चैव कथं भक्ष्या विजानता ।

धेनुत्वाद्गच्छणं शस्त्रं न शस्त्रं चेति संशयः ।

विश्वामित्र उवाच ।

धर्मश्च मूलं प्रथमं श्रुतिं वेदविदो जगुः ।

श्रुतिर्मूलं स्मृतीनान्तु पुराणं सेतिहासकम् ॥

श्रुतिमूलं समाख्यातं तदुक्तं नैव चालयेत् ।

दानकाले तु देवत्वं प्रतिमानां प्रकीर्तितम् ॥

धेनूनामपि धेनुत्वं श्रुत्युक्तं दानयोगतः ।

दातुं दानकाले तु धेनवः परिकीर्त्तिताः ।

विप्रस्य व्ययकाले तु द्रव्यं तदिति निश्चयः ॥

दानसम्बन्धिविप्रेण द्रव्यमागच्छता गृहम् ।

तत्सर्वं विदुषा तेन विक्रेयं स्वेच्छया विभो ॥

कुटुम्बभरणं कार्यं धर्मकार्यं च सर्वशः ।

अन्यथा नरकं यातीत्येवमाह पितामहः ॥

कथं तिलानां धेनुत्वं देवत्वं प्रतिमासु च ।

उभयोः शास्त्रतो विद्याद्धेनुत्वं देवतां तथा ॥

शास्त्रं प्रमाणं परमं प्रमाणानामिति स्थितिः ।

आगमादेव लोकास्थ प्रतीतिर्नान्यतः कुतः ॥

पुराणं मानवो धर्मः साङ्गो वेदश्चिकित्सितम् ।

आज्ञासिद्धानि चत्वारि न हन्तव्यानि हेतुभिः ॥

अथ द्रव्यदानम् ।

ब्रह्मपुराणे । धर्मशास्त्रेषु मानार्थं याः संज्ञा मुनिभिः स्मृताः ।

ताः सर्वा व्यवहारार्थं बोद्धव्याः सम्प्रदायतः ॥

मनुः । लोकसंव्यवहारार्थं याः संज्ञाः प्रथिता भुवि ।

ताम्ब-रूप्य-सुवर्णानां ताः प्रवक्ष्याम्यशेषतः ॥

जालान्तरगते भानौ यत् सूक्ष्मं दृश्यते रजः ।

परमं तत्प्रमाणानां * त्रसरेणुः प्रचक्ष्यते ॥

त्रसरेणुष्टकां † ज्ञेया लिङ्गैका ‡ परमाणुतः ।

ता राजसर्षपस्तिस्त्रस्ते त्रयो गौरसर्षपः ॥

सर्षपाः षट् यवोमध्य स्त्रियवन्त्वेककृष्णतः ।

पञ्चकृष्णलको माषस्ते सुवर्णस्तु षोडश ॥

पलं सुवर्णाश्चत्वारः पलानि धरणं दश ।

हे कृष्णले समधृते विज्ञोयो रौप्यमाषकः ॥

ते षोडश स्याद्वरणं पुराणञ्चैव राजतः ।

कार्षापणस्तु विज्ञेयस्ताम्रिकः कार्षिकः पणः ॥

धरणानि दश ज्ञेयः शतमानस्तु राजतः ।

चतुःसौवर्णिको निष्को विज्ञेयस्तु प्रमाणतः ॥

याज्ञवल्करः । जाल-सूर्य-मरीचिस्थं त्रसरेणुरजः स्मृतम् ।

तेऽष्टौ लिङ्गास्तु तास्तिस्त्रो राजसर्षप उच्यते ॥

गौरस्तु ते त्रयः षट् ते यवो मध्यस्तु ते त्रयः ।

कृष्णलः पञ्च ते माषस्ते सुवर्णस्तु षोडश ॥

पलं सुवर्णाश्चत्वारः पञ्च वापि प्रकीर्तितम् ।

* प्रथमं तत्प्रमाणानामिति क्वचित्पाठः ।

† त्रसरेणुवोऽष्टाविति वा पाठः ।

‡ परिमानत इति क्वचित्पाठः ।

हे कृष्णले रूप्यमाषो धरणं षोडशैव ते ॥

शतमानन्तु दशभिर्द्वरणैः फलमेव च ।

निष्कः सुवर्णाश्चत्वारः कार्ष्णिकस्तान्त्रिकः पणः ॥

आह विष्णुः ।

जालस्थानमरीचिगतं रजः त्रसरेणुसंज्ञं, तदष्टकं लिप्ता,
तत्त्रयो राजसर्षपः, तत्त्रयं गौरसर्षपः, ते षट् यवः, तत्त्रयं
कृष्णलं, तत्पञ्चकं माषः, तत्द्वादशकमक्षाई, सचतुर्माषकं
सुवर्णः, तच्चतुःसौवर्णिकोनिष्कः, हे कृष्णले रूप्यमाषकः, ते
षोडश धरणम् । तान्त्रिकः) कार्ष्णिकः पणः ।

कात्यायनः । माषो विंशतिभागश्च ज्ञेयः कार्ष्णिकपणस्य तु ।

काकिणी तु चतुर्भागी माषस्य च पणस्य च ॥

पञ्चनद्याः प्रदेशे तु संज्ञेयं व्यावहारिकी ।

कार्ष्णिकपणप्रमाणन्तु तन्निबद्धमिहैव या ॥

कार्ष्णिकपणस्यैकाज्ञेया ताश्चतस्रस्तु धानकः ।

ते द्वादश सुवर्णस्तु दीनारस्तु त्रिकः स्मृतः ॥

नारदः । कार्ष्णिकपणो दक्षिणस्यां दिशि रौप्यः प्रवर्तते ।

पणैर्निबद्धः पूर्वस्यां षोडशैव पणस्य तु ॥

अगस्तिप्रोक्तेपि ।

यवः स्यात् सर्षपैः षड्भिर्गुञ्जा च स्यात् त्रिभिर्यवैः ।

गुञ्जाभिः पञ्चभिश्चैको माषकः परिकीर्तितः ॥

भवेत् षोडशभिर्माषैः सुवर्णस्तैः पुनः स्मृतम् ।

चतुर्भिः फलमेकस्य दशसो धरणं विदुः ॥

अष्टभिर्भवति व्यक्तैस्तण्डुलो गौरसर्षपैः ।

स वैण्वो यवः प्रोक्तो गोधूमं चापरे जगुः ॥
 विष्णुगुप्तः । पञ्च गुञ्जा भवेन्माषः शाणस्तैश्च चतुर्गुणैः ।
 कणजो धरणं प्राहुर्म्मणिमानविशारदाः ॥
 मज्जाटिका कणजविशेषस्तौल्ये गुञ्जाद्वयं विदुः ।
 मज्जाटिकाविंशतिस्तु धरणं तद्विदामतम् ॥
 स्थूलमध्यातिसूक्ष्माणां सुसूक्ष्माणामपि स्मृतम् ।
 माषकैः पद्मरागः स्यादिन्द्रनीलादिषु स्मृतम् ॥
 कुहुस्तत्र प्रयोक्तव्यो न यस्मिन्मानमौरितम् ।
 दीनारो रौपकैरष्टाविंशत्या परिकीर्तितः ॥
 सुवर्णस्य सप्ततिमो भागो रौपक इत्यते ॥

प्रकारान्तरेणाप्याह । सुक्षेत्रे यथावन्मध्यपाककाले निष्पन्ना
 धान्यमाषा दश सुवर्णमाषः, पञ्च वा गुञ्जाः सुवर्णमाषकः
 ते षोडश सुवर्णः, एवं प्रमाणसिद्धस्य द्वितीया संज्ञा कर्ष इति ।
 चतुष्कर्षं पलं, पलानां शतेन तुला, विंशतितौलिकौ भारः,
 अस्यैव भारस्य उदतौलिक इति द्वितीया संज्ञा ।

ब्रह्मप्रोक्ते । पलानां विंशतिर्वींशः पञ्चवींशस्तुला मता ।

उदतौलिकः स एव स्यात् भारो विंशतितौलिकः ॥

विष्णुगुप्तः । रूप्यस्य सुवर्णाद्भिन्नमानमभिधीयते अष्टाशीति
 गौरसर्षपा रूप्यमाषकः ते षोडश धरणं निष्पावा विंशतिर्वा
 रूप्यपलञ्च दशधरणकं तत्पलानां शतन्तुला तत्तुलाविंशति-
 भार इति विंशत्या ब्रीहितण्डुलैस्तुलायां विधृतैर्वज्राख्यरत्नस्य
 धरणं भवति । अष्टभिर्गौरसर्षपैस्तण्डुलं कल्पयेदितिकेचित् ।
 तथा निर्घण्टौ । मानन्तुलाङ्गुलिप्रस्थैर्गुञ्जाः पञ्चाद्यमाषकः ।

ते षोडशाक्षः कर्षीस्त्री पलं कर्षचतुष्टयम् ॥
 सुवर्णविस्ती हेमोक्षे कुरुविस्तस्तु तत्पले ।
 तुला स्त्रियां पलशतं भारः स्याद्विंशतिस्तुलाः ॥
 आचितं दश भाराःस्युः शकटो भार आचितः ।
 कार्षापणः कार्षिकः स्यात् कार्षिकस्तास्त्रिकः पणः ॥

आदित्यपुराणे । एकं दश शतञ्चैव सहस्रं चेति सत्तम ।

यथोत्तरं दशगुणं सहस्राणि दशायुतम् ॥
 शताहतं सहस्रन्तु प्रोच्यते नियुतं* बुधैः ॥
 तथा शतसहस्राणि दश प्रयुतमुच्यते ।
 शतं शतसहस्राणि कोटिरित्यभिधीयते ॥
 अर्बुदं दशकोट्यस्तु वृन्दं कोटिशतं विदुः ॥
 सहस्रं कोटयश्चापि खर्व्वमाहुश्च तद्विदुः ।
 दशकोटिसहस्राणि निखर्व्वमिति संज्ञितम् ॥
 शतकोटिसहस्राणां शङ्कुरित्यभिधीयते ।
 सहस्रं कोटयश्चापि पद्ममात्रन्तु तद्विदुः ॥
 सहस्रन्तु सहस्राणां कोटीनां दशधा पुनः ।
 गणितन्तु समुद्रं वै प्राहुः संख्याविदोजनाः ॥

अथ धान्यमानम् ।

श्रीमार्कण्डेयपुराणे । यन्निरे तानि बीजानि ग्राम्यारण्याभिधानि च ।

ओषधयः फलपाकान्ताः शतं सप्तदश स्मृताः ॥
 ब्रीहयश्च यवाश्चैव गोधूमाः कङ्कालास्तिलाः ।
 प्रियङ्गवः कीविदाराः कीरदूषाः सचीनकाः ॥

माषा मुद्गामसूराश्च निष्पावाः सकुलोत्थकाः ।

आटक्वश्चणकाश्चैव शणः सप्तदश स्मृताः ॥

इत्थिता ओषधीनान्तु ग्राम्याणां जातयः स्मृताः ।

ओषधो यज्ञिया ज्ञेया ग्राम्यारण्याश्चतुर्दश ॥

ब्रीहयश्च यवाश्चैव गोधूमाः कङ्कुसर्षपाः ।

माषा मुद्गाः सप्तमाश्च अष्टमाश्च कुलोत्थकाः ॥

श्यामाकाश्चैव नीवारा जर्तिलाः स गवेवेधुकाः ।

कोविदारसमायुक्तास्तथा वेणुयवाश्च ये ।

ग्राम्यारण्याः स्मृता ह्येता ओषध्यश्च चतुर्दश ॥

स्कन्दपुराणे । यवगोधूमधान्यानि तिलाः कङ्कुलोत्थकाः ।

माषा मुद्गा मसूराश्च निष्पावाः श्यामसर्षपाः ॥

गवेधुकाश्च नीवारा आटक्वोथ सतीनकाः ।

चणकाश्चीनकाश्चैव धान्यान्यष्टादशैव तु ॥

‘धान्यानि, ब्रीहयः । ‘गवेधुकाः, कसकाः । ‘नीवाराः,
आरण्यब्रीहयः । ‘सतीनका, बर्तुलकलायाः । चीनकाः, षष्टिक-
विशेषाः ।

षट्त्रिंशन्मतात् । यवा गोधूमधान्यानि तिलाः कङ्कुस्तथैव च ।

श्यामाकश्चीनकंचैव सप्तधान्यमुदाहृतम् ॥

भविष्य पुराणे । पलद्वयंतु प्रसृतं द्विगुणं कुडवं मतम् ।

चतुर्भिः कुडवैः प्रस्थः प्रस्थाश्चत्वार आटकः ॥

आटकैस्तैश्चतुर्भिश्च द्रोणस्तु कथितोवुधैः ।

कुम्भो द्रोणद्वयं सूर्पखारी द्रोणास्तु षोडश ॥

विष्णुधर्मोत्तरे । पलञ्च कुडवः प्रस्थ आटको द्रोण एव च ।

धान्यमानेषु बोद्धव्याः क्रमशोऽमी चतुर्गुणाः ॥

द्रोणैःषोडशभिः खारी विंशत्या कुम्भ उच्यते ।

कुम्भैस्तु दशभिर्बाधो धान्यसंख्याः प्रकीर्तिताः ॥

वाराहपुराणे । पलद्वयन्तु प्रसृतम् सुष्टिरेकं पलं स्मृतम् ।

अष्टमुष्टिर्भवेत्कुञ्चिः कुञ्चयोष्टौ तु पुष्कलम् ॥

पुष्कलानि च चत्वारि आढकः परिकीर्तितः ।

चतुराढको भवेत् द्रोण इत्येतन्मानलक्षणम् ॥

चतुर्भिः सेतिकाभिस्तु प्रस्थ एकः प्रकीर्तितः ।

(मुष्टिःयजमानस्येति केचित् । सुष्टिरेकं पलं स्मृतमिति प्रोक्तं
सेतिकेति कुडवः ।

पाद्ये । चतुर्भिः कुडवैः प्रस्थः प्रस्थैश्चतुर्भिराढकः ।

चतुराढको भवेद्द्रोण इत्येतन्मानलक्षणम् ।

अथ गोपथब्राह्मणे । पञ्चकृष्णलको माषस्तैश्चतुःषष्टिभिः पलम् ॥

पलैर्द्वात्रिंशद्भिः प्रस्थो मागधेषु प्रकीर्तितः ।

आढकस्तैः चतुर्भिश्च द्रोणः स्याच्चतुराढकः ॥

द्रवद्रव्यविषये स्कन्दपुराणे ।

पलद्वयेन प्रसृतम् द्विगुणं कुडवं मतम् ।

चतुर्भिः कुडवैः प्रस्थ आढकस्तैश्चतुर्गुणैः ॥

चतुर्गुणो भवेद्द्रोण इत्येतत्द्रवमानकम् ।

अथ भूमानम्

आदित्यपुराणे । जालान्तरगते भानौ यत्सूक्ष्मं दृश्यते रजः ।

प्रथमं तत्प्रमाणानां तसरेणुं प्रचक्षते ॥

तसरेणुस्तु विज्ञेयो अष्टौ ये परमाणवः ।

त्रसरेणवस्तु ते ह्यष्टौ रथरेणुस्तु स स्मृतः ॥
 रथरेणवस्तु ते ह्यष्टौ बालाग्रं तत्स्मृतं बुधैः ।
 बालाग्राख्यष्ट लिङ्गा तु यूका लिङ्गाष्टकं बुधैः ॥
 अष्टौ यूका यवं प्राहुरङ्गुलन्तु यवाष्टकम् ।
 द्वादशाङ्गुलमात्रो वै वितस्तिस्तु प्रकीर्तितः ॥
 अङ्गुष्ठस्य प्रदेशिन्या नगासः प्रादेश उच्यते ।
 तालः स्मृतो मध्यमया गोकर्णश्चाप्यनामया ।
 कनिष्ठया वितस्तिस्तु द्वादशाङ्गुलिका स्मृता ॥
 रत्निस्त्र्यङ्गुलपर्व्वाणि विज्ञेयस्त्र्येकविंशतिः ।
 चत्वारि विंशतिश्चैव हस्तः स्यादङ्गुलानि तु ॥
 किष्कुः स्मृतो द्विरत्निस्तु द्विचत्वारिंशदङ्गुलः ।
 षण्णवत्याङ्गुलैश्चैव धनुर्दण्डः प्रकीर्तितः ॥
 धनुर्दण्डयुगं नालि ज्ञेयोऽप्येते यवाङ्गुलेः ।
 धनुषा त्रिंशता नल्लमाहुः संख्याविदो जनाः ॥
 धनुःसहस्रे द्वे चापि गव्यूतिरुपदिश्यते ।
 अष्टौ धनुःसहस्राणि योजनन्तु प्रकीर्तितम् ॥

मार्कण्डेय पुराणे । परमाणुः परं सूक्ष्मं त्रसरेणुर्महीरजः ।

बालाग्रं चैव लिङ्गा च यूका चाथ यवाङ्गुलम् ॥
 क्रमादष्टगुणान्याहुर्वानष्टततोङ्गुलम् ।
 षडङ्गुलं पदं प्राहुर्वितस्तिर्द्विगुणं स्मृतम् ॥
 द्वौ वितस्ती ततोहस्ती ब्रह्मतीर्थद्विचेष्टनैः ।
 चतुर्हस्ती धनुर्दण्डो नालिका तद्युगेन तु ॥
 क्रोशोधनुःसहस्रे द्वे गव्यूतिश्च चतुर्गुणा ।

द्विगुणं योजनं तस्मात् प्रोक्तं संख्यानकोविदैः ॥
 बृहस्पतिः । दशहस्तेन दण्डेन त्रिंशद्दण्डा निवर्तनम् ।
 दश तान्येव गोचर्म ब्राह्मणेभ्योददाति यः ॥
 वसिष्ठः । दशहस्तेन वंशेन दशवंशान् समन्ततः ।
 पञ्चचाभ्यधिकान् दद्यादेतन्नोचर्म चीच्यते ॥
 विष्णुधर्मोत्तरे । यदुत्पन्नमथाश्राति नरः संवत्सरं द्विजः ।
 एकं गोचर्ममात्रं तु भुवः प्रोक्तं विचक्षणैः ॥
 मत्स्यपुराणे । दण्डेन सप्तहस्तेन त्रिंशद्दण्डा निवर्तनम् ।
 त्रिभागहीनं गोचर्म मानमाह प्रजापतिः ॥
 बृहवसिष्ठः । गवांशतं वृषस्यैको यत्र तिष्ठेद्यन्वितः ।
 एतन्नोचर्ममात्रं तु प्राहुर्वेदविदोजनाः ॥

अथ मण्डपादि लक्षणम् ।

वीधायनः । मध्याङ्गुलीकूर्परयोर्मध्ये प्रामाणिकः करः ।
 छन्दोगपरिशिष्टे । अङ्गुष्ठाङ्गुलमानं तु यत्र यत्रोपदिशते ।
 तत्र तत्र बृहत्पर्व्वग्रन्थिभिर्मनुयाहुधः ॥
 अथ पञ्चरात्रे । कुर्याद्वैष्णवयागेषु चतुर्द्वारांश्च मण्डपान् ।
 सारदारुभवांस्तंभान् दृढान् कुर्यादृजून् समान् ।
 मण्डपाद्वोच्छ्रितान् वेदसंख्यांश्चूडान्वितांस्तथा ।
 वलिका-मूर्धितस्तेषां स्तम्भद्वादशकं पुनः ॥
 बाह्ये पीठप्रमाणेन तत्र सूत्रविभागतः ।
 मध्यमोत्तमयोर्वेदी मण्डपस्य त्रिभागतः ॥
 चतुर्थांशोच्छ्रितिस्तस्यास्त्रिसप्तपञ्चतोपि वा ।
 नवैकादशहारं वा द्रष्टव्यं प्रकल्पयेत् ॥

कनीयान् दशहस्तः स्यान्मध्यमोद्वादशोन्मितः ।

तथा षोडशभिर्हस्तैर्मण्डपः स्यादिहोत्तमः ॥

वेदसंख्यानं, चतुःसंख्यानित्यर्थः ।

चूडा, शिखा साच स्तम्भशिरसि उपरितनसरन्ध्रवलिकाप्रवेश
नार्थं क्रियते ॥

बाह्य, इति अन्तर्विन्यस्त स्तम्भचतुष्टयापेक्षया बाह्यत्वम् ॥
अयमर्थः । पूर्वं मध्यस्तम्भचतुष्टयं विन्यस्य ततो बाह्यपरिधौ
स्तम्भद्वादशकं विन्यसेत् एवञ्च षोडशस्तम्भो मण्डपः संप्रपद्यते ।
सूत्रविभागत इति, प्राक्पश्चिमायतस्य दक्षिणोत्तरायतस्य वा
क्षेत्रसूत्रस्य तृतीयांशपरिमितं अन्तरालं विहाय स्तम्भा निवेश-
नीया इत्यर्थः । कन्यसे द्विकरमिति, कन्यसे मण्डपे द्विहस्त-
विस्तारं द्वारं कार्यम् । मध्यमोत्तमयोस्तु चतुरङ्गुलाभिवृद्ध्या
विधेयम् ।

विश्वम्भरवास्तुशास्त्रे ।

मण्डपान्तरमुत्सृज्य कर्त्तव्यं मण्डपद्वयं । धाम्नीधाम्ना-
न्तरं त्यक्त्वा धामाग्रे यज्ञमण्डपः । दशद्वादशहस्तो वा कला
हस्तोऽथवा पुनः । यदा मण्डपद्वयं क्रियते तदा प्रथममण्डप
परिमितमन्तरं त्यक्त्वा द्वितीयमण्डपं कुर्यात् । यदा तु धामाग्रे
मण्डपः क्रियते तदा तद्वामपरिमाणमन्तरं त्यक्त्वा परतो मण्डपं
कुर्यादित्यर्थः ।

कलाहस्तः, षोडशहस्तः ।

करैः षड्विंशस्तु संख्याया विजयाद्यास्तु मण्डपाः ।

अश्वत्थो-डुम्बर-प्लव-वट-शाखाकृतानि तु ॥

मण्डपस्य प्रतिदिशं द्वारास्थितानि कारयेत् ।

पञ्चहस्तप्रमाणास्ते विस्तारेण द्विहस्तकः ॥

षडङ्गुलाभिष्टब्दास्तु सप्तहस्ता यथोत्तमे ।

पञ्चहस्तेति, कन्यसे मण्डपे पञ्चहस्ताः । मध्यमे षड् हस्ताः ।

उत्तमे सप्तहस्ताः द्वारशाखा विधेयाः ॥

तथाहि ।

हस्तात्प्रभृति षडङ्गुलाभिष्टब्दा विस्तारी विधेयः ।

मस्तके षादशांशेन शङ्ख-चक्र-गदाम्बुजम् ॥

प्रागादिक्रमयोगेन न्यसेत्तेषां सदारुजम् ।

प्रच्वमांशं न्यसेद्भूमौ सर्व्वसाधारणोविधिः ॥

तत्र संग्रहे । प्रतिकुण्डं पताकास्तु प्रोक्ताः शास्त्रार्थकोविदैः ।

सप्तहस्ताः पताकाःस्युः सप्तमांशेन विस्तृताः ॥

लोकपालानुवर्णेन वड्भीतु* हिमप्रभा ।

पीत-रक्तादिवर्णाश्च पञ्चहस्ता ध्वजाः स्मृताः ।

द्विपञ्चहस्तैर्दण्डै स्तैर्व्विशजैः संयुता मताः ॥

द्विपञ्चहस्तैः, दशहस्तैः ।

गरुडपुराणे । पञ्चहस्ता ध्वजाः कार्य्या वैपुल्येन द्विहस्तकाः ।

सप्तहस्ताः पताकाःस्युर्व्विशल्यङ्गुलविस्तृताः ।

दशहस्ताः पताकानां दण्डाः पञ्चाशवेशिताः ।

सिन्दूराः कर्कुरा धूम्रा धूसरा मेघसन्निभाः ॥

हरिताः पाण्डुवर्णाश्च शुभ्राः पूर्व्वोदितःक्रमात् ।

एवंवर्णाः सुभाःकार्य्याः पताकाः पाकशासनः ॥

भविष्यत्पुराणे । वेदिपादान्तरं त्यक्त्वा कुण्डानि नव पञ्च वा ।

वेदास्त्राण्येव तानि स्युर्व्वर्त्तुलान्यथ वा क्वचित् ॥

वेदास्त्राणि, चतुरस्त्राणि ॥

ग्राम्नायरहस्ये । कुण्डानि चतुरस्त्राणि वृत्तनालाकृतीनि वा ।

नव पञ्चाथ चैकं वा कर्त्तव्यं लक्षणान्वितम् ॥

नवकुण्डविधाने तु दिक्षु कुण्डाष्टके स्थिते ।

नवमं कारयेत् कुण्डं पूर्व्व-शान-दिगन्तरे ।

विधाने पञ्च कुण्डानामीशाने पञ्चमं भवेत् ।

ज्ञानरत्नावल्यां । दिक्षु वेदास्त्रवृत्तानि पञ्चमं त्र्यंशगोचरे ।

नारदीयेऽपि । यत्रोपदिश्यते कुण्डचतुष्कान्तत्र कर्मणि ।

वेदास्त्रमर्द्धचन्द्रञ्च वृत्तं पद्मनिभं तथा ॥

कुर्यात् कुण्डानि चत्वारि प्राच्यादिषु विचक्षणः ।

कुण्डवेद्यन्तरञ्चैव सपादकरसम्मितम् ।

पौठवद्वन्तु यत्कुण्डं सुप्रमाणं सुगर्त्तकम् ॥

बह्वचपरिशिष्टे । भूक्तौ मुक्तौ तथा पुष्टौ जीर्णोद्धारि विशेषतः ।

सदाहोमे तथा शान्तौ वृत्तं वरुणदिग्गतम् ॥

कामिके तु तत्तद्विद्ध तत्तत्फलार्थं कुण्डोक्तिर्यथा ।

ऐन्द्रां-स्तम्भे चतुष्कोणे अग्नौ भोगे भगाकृतिः ।

चन्द्रार्द्धमारणे याम्ये नैर्ऋते द्वित्रिकोणकम् ॥

वारुण्यां शान्तिके वृत्तं षट्सु उच्चाटनेऽनिले ।

उदीच्यां पौष्टिके पद्मं रौद्र्यामष्टास्त्रमुक्तिदम् ॥

सर्व्वेषु चैतेषु होमानुसारेण हस्तादिमात्रं क्षेत्रफलमुपकल्प-
नीयम् ।

तदुक्तं भविष्यपुराणे । मुष्टिमानं शतार्द्धं तु शते चारत्तिमात्रिकम् ।

सहस्रेत्वथ होतव्ये कुर्यात्कुण्डं करात्मकम् ॥

द्विहस्तमयुते तच्च लक्षहोमे चतुःकरम् ।

अष्टहस्तात्मकं कुण्डं कोटिहोमेषु नाधिकम् ॥

मुष्टिमानमिति, वदमुष्टिहस्तमात्रमित्यर्थः ॥

इदानीं चतुरस्त्रादिकुण्डानामुद्धारक्रमोऽभिधीयते ॥

चतुरस्त्रं तावदाह विश्वकर्मा ।

कृत्वा प्राक् सूत्रमर्द्धाङ्गं दक्षिणोत्तरमत्स्ययोः ।

न्यस्य सूत्रं ततः कोणैरङ्घ्रितैश्चतुरस्त्रकम् ॥

पूर्वङ्केनाप्युपायेन प्राचीं निश्चित्य प्राक्पश्चिमायातां रेखा-
मालिख्य तामर्द्धभागे लाञ्छयित्वा दक्षिणोत्तरदिशोर्मत्स्यद्वयं
कुर्यात् सूत्रोपरि सूत्रान्तरनिपातनात् स्वस्तिकमध्याकृतिः
शिल्पशास्त्रेषु मत्स्य इत्युच्यते । मत्स्यद्वयनिष्पत्तिश्चात्रैवं कार्या ।
पूर्वोक्तरेखापरिमितस्य सूत्रस्यादिं, तस्याएव रेखाया मूले
निधाय तत्सूत्रान्तरं परिभ्रम्य वृत्तं रचयेत् तस्या एव-
रेखाया अपरप्रान्ते तस्यैव सूत्रस्यादिं निधाय तत्सूत्रान्तं परि-
भ्रम्य द्वितीयन्तं कुर्यात् एवं वृत्ते द्वये कृते दक्षिणोत्तरदिशो-
र्मत्स्यद्वयं निष्पद्यते अथ मत्स्यद्वये पूर्वोक्तरेखालाञ्छने चैकं
सूत्रं निष्पात्य दक्षिणोत्तरायतां रेखां लिखेत् । एवं दिक्षु साधि-
तासु विदिक्साधनार्थं कोणान् लाञ्छयेत् । तत्रायं प्रकारः ।
पूर्वनिष्पन्नरेखाप्रान्तचतुष्टयस्य प्रत्येकं पार्श्वद्वये चिकौर्ध्वतपरि-
माणस्यार्द्धमर्द्धं निधाय तत्सन्धौ कोणलाञ्छनानि कुर्यात्
ततः कोणलाञ्छनेषु सूत्रचतुष्टयनिपातनात् पूर्वदिशुदक्षुखयो-

निकं चतुरस्रं कुण्डं कुर्यात् । योन्याकारादीनामुद्धारश्चतुरस्र-
प्रकृतिकस्तु कामिकशास्त्रात् ।

पञ्चमांशं पुरीन्यस्य मध्ये वेदांशमानतः ।

भ्रमादश्वत्थपत्राभं कुण्डमानेयमुच्यते ॥

क्षेत्रस्य पञ्चमभागं पुरप्राचां दिशि विन्यस्य मध्ये कोणसूत्र-
स्येति शेषः । वेदांशः, तुरीयांशः । भ्रमात्, सूत्रान्तपरिभ्रमणेन
अश्वत्थपत्राकारं कुण्डमानेयदिशि कुर्यादिति । तत्रायं
निर्माणप्रकारः । पूर्वोक्तन्यायेन समचतुरस्रीकृतस्य क्षेत्रस्य
पश्चिमरेखामध्यात् पूर्वरेखामध्यभेदिनीं क्षेत्रसूत्र-पञ्चमांशाधिकां
गर्भरेखामालिख्य नैऋत्यदेशे कोणसूत्रान्तरीयांशे लाञ्छयित्वा
तत्लाञ्छनोपरि विन्यस्तादेः सूत्रस्य पूर्वोक्तगर्भरेखामूलावन्यस्तं
प्रान्तं परिभ्रम्य बहिर्वृत्तार्द्धं निष्पाद्य वायव्यकोणेऽप्येवमेव
वृत्तार्द्धं रचयेत् । ततो गर्भरेखाप्रान्तात् वृत्तद्वयप्रान्तस्पर्शि
सूत्रद्वयं निपात्य पिप्पलपत्राकारमानेयदिशुदक्षुखयोनिकं
योनिकुण्डं विदध्यात् । चतुरस्रे ग्रहैर्भक्ते त्यक्त्वाद्यन्तौ तदंशको
मध्यसमांशमाने तु कुण्डं खण्डेन्दुवत् क्रमात् । चतुरस्रे क्षेत्रे ग्रहै-
र्नवभिर्विभक्ते आद्यन्तौ त्यक्त्वा अवशिष्टसप्तमांशमानेन सूत्रभ्रम-
णात् खण्डेन्दुसदृशं कुण्डं कुर्यात् । अत्रैवं कृतिः । चतुरस्रं
क्षेत्रं नवधा विभज्य तत्र प्रथमोन्तिमश्चेति भागद्वयं परिमृज्य
अवशिष्टसप्तभागादिमरेखागर्भदेशे सूत्रादिं निधाय तस्यैव भाग-
सप्तकस्यान्तिमरेखागर्भदेशे सूत्रान्तं निवेश्य तत्सूत्रपरिभ्रमणेन
प्रथमरेखातुल्यं विश्रान्तप्रान्तवृत्तार्द्धं विरचयेत् । अथ प्रथमरेखा-
प्रान्तद्वयमपिवृत्तार्द्धं संयोज्य दक्षिणदिगवस्थितमुत्तराशाभिमुखयो-

निकं खण्डं चन्द्रखण्डं विदध्यात् । त्रिभागवृद्धितो मत्स्यैस्त्रिभि-
 नैशाचरं भवेत् । स्थानत्रये तृतीयांशत्रयं वृद्ध्या मत्स्यत्रयेण-
 नैशाचरं नैऋत्यदिक्सम्बन्धिं कुण्डं कुर्यात् । इहायं सम्प्रदायः ॥
 पूर्ववत्समचतुरस्रं क्षेत्रं निर्माय तत्तिरस्त्रीनपश्चिमरेखामध्यात्
 तिर्यगवस्थितपूर्वरेखामध्यभेदिनीं क्षेत्रसूत्रतृतीयभागाधिकां
 गर्भरेखामालिख्य पूर्वोक्तपश्चिमरेखाप्रान्तद्वयमपि क्षेत्रसूत्रं तृती-
 यभागाधिकं कुर्यात् ततो गर्भरेखाप्रान्तात् पूर्वोक्तपश्चिमरेखा-
 प्रान्तद्वयमपि क्षेत्रसूत्रतृतीयभागाधिकं कुर्यात् । ततो गर्भ-
 रेखाप्रान्तात् पूर्वोक्तपश्चिमरेखाप्रान्तद्वयस्पर्शिसूत्रद्वयं निपात्य
 नैऋत्यदिशि पूर्वोक्तमुख्योनिकं त्रिकोणं कुण्डमुत्पादयेत् ।
 एवञ्च विधीयमाने स्थानत्रये तृतीयांशत्रयं वृद्धिस्तत्रैवमत्स्यत्रयमपि
 निष्पद्यत इति । कर्माङ्गाष्टांशसंन्यासाद्वृत्तं कुण्डमिहोदितम् ।
 कर्मसूत्रार्द्धस्य योऽष्टमांशस्तस्य संन्यासात् सम्यक् न्यासात् वृत्तं
 कुण्डं स्यादिति । अत्रैवं रचनाप्रकारः । चतुरस्रे क्षेत्रे कोणात्
 कोणान्तरगामिनः सूत्रस्यार्द्धं कोणार्द्धशब्दवाच्यमष्टधा विभज्य
 यावानष्टमो भागस्तावन्तं भागं चतुर्दिक्षु बहिर्विन्यसेत् । ततः
 क्षेत्रगर्भदेशे सूत्रादिं निधाय वह्निःस्थिताष्टमभागविन्यस्तं तस्यैव
 सूत्रस्य प्रान्तं सर्वतः परिभ्रम्य पश्चिमदिशि पूर्वोक्तमुख्योनिकं
 वृत्तकुण्डं कुर्यात् । षड्भागवृद्धितो मत्स्यैश्चतुर्भिः स्यात् षड्स्रकं ।
 क्षेत्रपार्श्वयोः प्रत्येकं षड्भागवृद्धं कृत्वा अवशिष्टदिशीर्मत्स्यचतुष्टय-
 मुत्पद्य सूत्रषट्कपातात् षड्स्रकुण्डनिष्पत्तिरिति । अत्रैवं सम्प्र-
 दायः । समचतुरस्रं क्षेत्रं षोढा विभज्य यावान् षष्ठोभागस्तावता
 मानेन क्षेत्रस्य दक्षिणोत्तरपार्श्वं समन्ताद्वर्द्धयित्वा तदेवक्षेत्रमायत

चतुरस्रं सम्पादयेत् । अथानन्तरीक्तपार्श्वद्वयरेखास्पर्शिनीं दक्षिणोत्तरायतां गर्भरेखां रचयेत् । ततः क्षेत्रमध्यादुत्तरपार्श्वरेखामध्याच्च पूर्वोक्तगर्भरेखार्धपरिमितमेकैकं सूत्रं निपात्य पूर्वोक्तानदिशोरन्तराले मत्स्यं मुत्पाद्य तेनैवप्रकारेण पश्चिमवायव्ययोरन्तराले मत्स्यं कुर्यात् । अथ भूयोपि क्षेत्रमध्यादक्षिणपार्श्वरेखामध्याच्च प्रागुक्तगर्भरेखाप्रान्तद्वयात् लाञ्छनचतुष्टयस्पर्शिसूत्रचतुष्टयं निपातयेत् । एवं लाञ्छनानान्तरालस्थितसूत्रद्वयेन सह सूत्रषट्क प्रयोगाद्वायव्यदिशि प्राङ्मुखयोनिकं षट्कोणकुण्डं कुर्यात् ।

चतुरस्राष्ट्रभागेन कर्णिकास्याद्विभागशः ।

तद्वहिस्त्वेकभागेन केसराणि प्रकल्पयेत् ॥

तृतीये दलमध्यानि तुरीये दलकोटयः ।

भ्रमणात् पद्मदलं स्याद्दलाग्रं दर्शयेद्वहिः ॥

चतुरस्रस्य अष्टधा विभक्तस्य मध्ये अष्टमभागेन कर्णिकास्यात् कर्णिकाया वहिः परिधिस्थे द्वितीये अष्टमभागविन्यासे केसराणि स्युः केसराद्वहिःपरिधिस्थिते तृतीये अष्टमभागे विन्यासे दलमध्यानि कल्पयित्वा चतुर्थे दलकोटीं विधाय चतुरस्राद्वहिर्दलाग्राणि स्पर्शयेत् । अत्राप्यष्टमभागेनेति सम्बध्यते । विभागशः, विभागे विभागे सर्व्वदिग्भागेष्वित्यर्थः । भ्रमणात्, सूत्रस्येति शेषः । एतच्च पद्मद्वयं सर्व्वत्र योजनीयम् ।

अयमर्थः । चतुरस्रं क्षेत्रं प्रागग्राभिरुदगग्राभिश्च रेखाभिरष्टधा विभज्य मध्यदेशे लाञ्छयित्वा क्षेत्राद्वह्निश्चतुर्दिक्षु समन्तादपरमष्टभागं विन्यसेत् सत्येवं लाञ्छनात् परितः प्रतिद्विगं

पञ्चपञ्चाष्टमभागावधिरेखा भवन्ति । ततः पूर्वोक्तालाञ्छनीपरि
विन्यस्तादेस्तत्तद्रेखाविन्यस्तप्रान्तस्य च सूत्रस्य परिभ्रमणात्
पञ्चवृत्तानि सम्पाद्य वृत्तातिरिक्तेरेखाः परिमार्जयेत् ततः प्रथमे
वृत्ते कर्णिका । द्वितीये केसराणि । तृतीये दलमध्यानि ।
चतुर्थे दलकोटयः । पञ्चमे दलाग्रानीति कृत्वा अष्टदलं पूर्वाभि-
मुखयोनिकं पञ्चकुण्डमुत्तरदिशि कुर्यात् ।

इदानीमेतदेव कुण्डं प्रकारान्तरेणोच्यते ॥

वृत्तकुण्डं समं चान्यदथवान्यप्रकारतः ।

वृत्तकुण्डं पुरा कृत्वा चतुर्धा मेखलां भजेत् ॥

उत्सेधञ्च तथा कृत्वा कर्णिका सार्द्धका भवेत् ।

अवशिष्टं दलं वेददलमष्टदलन्तु वा ॥

यथा प्रतीच्यां दिशि वृत्तकुण्डमभिहितमिहापि तथैव कृत्वा
तन्मध्ये यथाविभागं पञ्चकुण्डं कुर्यादिति । अथवेत्यादिना
तृतीयः प्रकार उच्यते । पूर्वं वृत्तकुण्डमेव अमेखलं मेखलाम-
वधीकृत्य अन्तश्चतुर्धा भजेत् । वृत्तकुण्डमध्ये अन्यस्यापि सम-
भागस्य वृत्तत्रयस्य करणाच्चतुर्थक्षेत्रविभागः कार्यइत्यर्थः ।
ततः क्षेत्रमध्ये सार्द्धभागेन विस्तृता कर्णिका विधेया । उत्से-
धञ्च तथा कृत्वेति, कर्णिकाया उच्छ्रयमपि सार्द्धभागेन कृत्वेत्यर्थः ।
अवशिष्टेन सार्द्धभागद्वयेन केसरव्यतिरिक्तानि दलान्येव कुर्यात् ।
एवञ्चतुर्दलमष्टदलम्वा पञ्चकुण्डं कुर्यात् ।

क्षेत्रात् द्वादशमं भागं चतुर्दिक्षु तदन्तरे ।

विन्यस्य तत्प्रमाणेन तुर्यांशमपरं नयेत् ॥

तस्य कर्णप्रमाणेन तद्भुजास्यपि लाञ्छयेत् ।

तत्राष्टसूतसंयोगादष्टास्रं कुण्डमुच्यते ॥

द्वादशधा विभक्तस्य क्षेत्रस्य यावान् द्वादशो भागस्तावन्तं भागं चतुर्दिक्षु विन्यस्य, तदन्तरे, तस्य क्षेत्रस्य अन्तरे बहिःप्रदेशे अन्तरं बहिर्योगोपसंव्यानयोरिति ज्ञापकादन्तरशब्देन बहिर्विचनः । तत्प्रमाणेनेति तस्य बहिर्विन्यस्तद्वादशभागस्य परिमाणेन अपरं द्वितीयं तुर्यास्रं चतुरस्रं नयेत् प्रणयेत् कुर्यात् इति यावत् । तुर्यास्रमिति, स्वार्थिकोऽत्र पूरणप्रत्ययः । तस्य कर्णप्रमाणेनेति । कोणात् कोणान्तरस्पर्शिसूत्रं शिल्पशास्त्रेषु कर्ण इति प्रसिद्धम् । इह तु क्षेत्रगर्भादारभ्य चतुष्कोणगामिनः पृथगेव चत्वारः कर्णा इत्यभिप्रायेण कर्णाद्वमपि कर्णशब्देनोक्तम् । तेनायमर्थः ।

बाह्यस्थितचतुरस्रस्य गर्भदेशावधिर्यावान् कर्णस्तावता मानेन तद्भुजासु तस्य कर्णस्य भुजासु लाञ्छयेत् । अत्र बाह्यचतुरस्रसूत्राख्येव कर्णोभयपार्श्ववर्तीनि निजभुजाकारतया भुजाशब्देनोच्यन्ते । अयमाशयः । बाह्यचतुरस्रसम्बन्धिन्येकस्मिन् कोणे कर्णाद्वपरिमितस्य सूत्रस्यादिं निधाय तत्सूत्रं चतुरस्ररेखोपरि प्रसार्य सूत्रप्रान्ते लाञ्छयेत् । एवं प्रतिकोणं सूत्रादिं निधाय प्रातिलोभ्यानुलोभ्येन सूत्रप्रसारणात् तत्तत्प्रान्ते लाञ्छयन् प्रदिदिशं लाञ्छनद्वयकरणाद्विचतुष्टयेन लाञ्छनेषु सूत्राष्टकनिपातनादष्टास्रकुण्डं कुर्यादिति ।

अयमिह निर्माणप्रकारः ।

पूर्ववच्चतुरस्रीकृतस्य क्षेत्रस्य बहिश्चतुर्दिक्षु द्वादशमं भागं विन्यस्य तत्परिमाणेन अपरं चतुरस्रं कुर्यात् । अथ तदीय-

कर्णाद्वपरिमितस्य सूत्रस्य प्रतिकोणमादिं निधाय चतुरस्ररेखी-
परि प्रसारणात् तत्तत्प्रान्तेषु लाञ्छयन् दिक्चतुष्टयेन लाञ्छना-
ष्टकं कृत्वा तन्नाञ्छनोपरि सूत्राष्टकनिपातनादेशानदिशि
पूर्वाभिमुखयोनिकमष्टाश्रकुण्डं कुर्यात् । इदानीं दिग्नियमम-
न्तरेणैव तत्तत्कर्मापयोगितया विज्ञानललितोपदिष्टं कुण्डद्वय-
मुच्यते ।

सप्तमांशं बहिन्यस्य कृत्वा वृत्तमिह भ्रमात् ।

चतुर्थभागाभ्युनेन पूर्वक्षेत्रे च सम्मितैः ॥

धनुर्ज्याकृतिभिः पञ्चसूत्रैः पञ्चास्रकुण्डकम् ।

होमे प्रशस्यते भूतशाकिनीग्रहनिग्रहे ॥

चतुरस्रस्य क्षेत्रस्य बहिःप्रदेशे चतुर्दिक्षु क्षेत्रसप्तमांशं विन्य-
सेत् । ततः क्षेत्रगर्भविन्यस्तादेः बाह्यस्थितसप्तमांशोपरि विन्यस्त-
प्रान्तस्य सूत्रस्य सर्वतः परिभ्रमणात् वृत्तं निष्पादयेत् । पूर्वं
क्षेत्रेणेति, बहिःस्थितवृत्तापेक्षया पूर्वक्षेत्रशब्देन आन्तरचतुरस्र-
क्षेत्रमेवोच्यते ।

ततश्चायमर्थः । आन्तरचतुरस्रस्य यद्वैर्घ्यं तत्स्वकीय-
चतुर्थभागान्धूनं कृत्वा यन्मानं भवति तावता मानेन परिमितं
सूत्रं विधाय तादृशानि पञ्चसूत्राणि बाह्यवृत्तस्यान्तर्विन्यस्य
सूत्रसम्यौ कोणं कुर्यात् । तानि च पञ्च सूत्राणि प्रत्येकं
प्रान्तद्वयसंसृष्टवृत्तत्वात् धनुर्ज्याकृतीनि धनुरारूढमौर्वीसदृशानि
स्युः । ततः पञ्चसूत्रातिरिक्तं सर्वं परिमृज्य पञ्चास्रकुण्डं
रचयेत् ।

तच्च ग्रहनिग्रहादिहोमे प्रयोज्यम् ।

दशमांशं बहिर्विन्ध्यस्य कृत्वा वृत्तमिह भ्रमात् ।

भक्ताक्षेत्रं चतुःषष्ट्या तद्भागैः त्रिंशता त्रिभिः ॥

समायसूत्रं तादृशात् सप्तास्रं सूत्रसप्तकात् ।

अभिचारोपशान्त्यर्थं होमकुण्डमिति स्मृतम् ॥

इहापि चतुरस्रस्य क्षेत्रस्य दशमभागं चतुर्दिक्षु बहिर्विन्ध्यस्य पूर्ववत् वृत्तं कुर्यात् । अथ पूर्वक्षेत्रं चतुःषष्ट्या विभज्य तेषां चतुःषष्टिसंख्यानां भागानां मध्ये त्रयस्त्रिंशत्संख्यैर्भागैः परिमितं सूत्रं कृत्वा तादृशानि सप्तसूत्रानि वृत्तस्यान्ते विन्ध्यस्य सप्तास्रं कुण्डं कुर्यात् । अत्रापि सूत्राणां धनुर्ज्याकारत्वं सूत्रसन्धौ कोणनिर्माणां सप्तसूत्रातिरिक्तपरिमार्जनंचेति पूर्ववदेव वेदितव्यम् ।

एतच्च कुण्डमभिचारदोषोपशमनहोमेषु प्रयोज्यम् ।

आह विश्वकर्मा ।

यावन्मात्रः कुण्डविस्तार उक्तस्तावत्खातस्यापि मानं प्रदिष्टम् ।

यादृक् कुण्डस्याकृतिः संप्रदिष्टा तादृग्युगं मेखलाया विदध्यात् ॥

स्थापने सर्वकुण्डानां ध्वजायः सर्वसिद्धिदः ॥

सर्वेषु चैतेषु प्रोक्तमानादृक्कुलयादि न्यूनमतिरिक्तं वा विधाय ज्वजायः साधनोयः ।

विस्तारे दैर्घ्यगुणिते अष्टभिर्विभक्ते यद्येकः परिशिष्यते तदा ध्वजाय इति ।

खातेधिके भवेद्रोगो हीने धेनुधनक्षयः ।

वक्रकुण्डे तु सन्तापो मरणं भिन्नमेखले ॥

मेखलारहिते शोकोऽप्यधिके वित्तसंक्षयः ।

भार्याविनाशनं प्रोक्तं कुण्डे योन्या विना कृते ।

अपत्यध्वंसनं प्रोक्तं कुण्डं यत् कण्ठवर्जितम् ॥

खातहीने भवेद्भोग इत्यादिना खातादिलक्षणरहितस्य कुण्डस्या-
निष्टफलत्वदर्शनादिदानीं खातादीनामेव लक्षणमभिधीयते ।

तद्यथा मोहचूडोत्तरशास्त्रे ।

चतुर्विंशतिमं भागमङ्गुलं परिकल्प्य तु ।

चतुर्विंशत्याङ्गुलं हस्तं कुण्डानां परिकल्पयेत् ।

हस्तमात्रं खनेत्तिथ्यङ्गुलं मेखलया सह ॥

मुष्टिमानं शतार्द्धमित्यादिना प्रसिद्धेनैव हस्ताङ्गुलव्यवहारेण
हीमानुसारात् कुण्डमानमुक्तम् । इयन्तु खातादिमानं कथनार्थं
परिभाषा क्रियते । चिकीर्षितकुण्डक्षेत्रं चतुर्विंशतिधा विभज्य
यावान् चतुर्विंशतिमो भागस्तावत्परिमाणमङ्गुलं परिकल्प्य
चतुर्विंशत्या अङ्गुलैर्हस्तं परिकल्पयेत् । ततस्तेन हस्तेन परि-
मितं सर्वकुण्डानां तिथ्यक्खातमानं विधायमेखलासहितस्य
खातस्य तेनैव हस्तेन परिमितमूर्ध्वमानं विदध्यात् । प्रथमेषु
उक्तम् । कुण्डं जिनाङ्गुलं तिथ्यङ्गुलं मेखलया सह ।

जिनाङ्गुलं, चतुर्विंशत्यङ्गुलम् ॥

प्रतिष्ठासारसंग्रहेऽपि ।

पञ्च-त्रिमेखलोच्छ्रायां ज्ञात्वा शेषमधः खनेत् ॥

विश्वकर्मेणाप्युक्तम् ।

व्यासात् खातः करः प्रोक्तो निम्नस्तिथ्यङ्गुलेन तु ।

तिथ्यङ्गुलानि, पञ्चदशाङ्गुलानि खातस्य निम्नत्वम् ।

उन्नता सा नवाङ्गुलैरिति, वक्ष्यमाणत्वान्मेखलात्रयपक्षे नवा-
ङ्गुलं प्रथममेखलयोत्सेध इत्युभयोश्चतुर्विंशत्यङ्गुलत्वम् ।

कण्ठमानमुक्तं कालोत्तरे ।

खाताद्वाह्येऽङ्गुलः कण्ठः सर्वकुण्डेष्वयं विधिः ॥

खात-मेखलयोरन्तराले अङ्गुलमानेन कण्ठमोष्ठापरपर्यायं
कुर्यात् ।

सारसमुच्चये । खाताद्वाह्याङ्गुलः कण्ठस्तद्वाह्ये मेखला क्रमात् ।
मेखलालक्षणमुक्तं कामिके ।

क्षेत्राकांशेन तस्योष्ठः स्यात्तद्देदुर्भागतः ।

मेखला पृथुतोच्छ्रायः कुण्डाकारा तु मेखलाः ।

सर्वेष्वान्तु प्रकर्तव्या मेखलैकात्र लाघवात् ॥

क्षेत्रस्य, अर्कांशेन, द्वादशांशेन कुण्डस्योष्ठः कण्ठशब्दवाच्यः
स्यात् तद्देदभागतः कुण्डचतुर्थांशतो मेखलायाः पृथुता
विस्तारः ।

तथा ऋतुभागतः षष्ठभागेन मेखलोच्छ्रायः कार्यः ॥
पिङ्गलामतेपि । खातादेकाङ्गुलं त्यज्य मेखलानां स्थितिर्भवेत् ।

मेखलैकायवा तिस्रो भूतसंख्यायवा प्रिये ॥

भूतसंख्याः, पञ्चसंख्याः ।

उक्तञ्च प्रथमे । कण्ठाङ्गुलाद्वाहिः कार्य्या मेखलैका षडङ्गुला ।

चतुस्त्रिंशद्वाङ्गुला यद्वा तिस्रः सर्वत्र शोभनाः ॥

यदा एका मेखला तदा सा विस्तारोत्सेधाभ्यां षडङ्गुला
विधेया । “एका षडङ्गुलोत्सेधविस्तारा मेखला मतेति”
पिङ्गलोक्तेः । यदा तु मेखलात्रय पक्षस्तदा क्रमेण चतुस्त्रि-
ंशद्वाङ्गुलमानाः कर्तव्याः । मोहचूद्रीत्तरे । मेखलाचितयं
कार्य्यं कोणरामयमाङ्गुलैः । कोणाः, चत्वारः । रामाः,

त्रयः । 'यमौ' द्वौ । तत्र सर्वान्तिमा, षाड्जुला । मध्य स्थाः च ङ्गुलाः । कुण्डकण्ठसन्निहिता चतुरङ्गुला इति । सत्येवं प्रथम-
मेखलायाः कुण्डकण्ठादारभ्य नवाङ्गुल उत्सेधः स्यात् ॥

लक्षण संग्रहेऽपि ।

प्रथमाष्टाङ्गुला व्यासादुन्नता सा नवाङ्गुलैः ।

मध्यात्तु त्र्याङ्गुला बाह्ये तृतीया तु यमाङ्गुला ।

मेखलाः पञ्चवा कार्याः षट्-पञ्चा-द्वि-त्रि-पक्षकैः ॥

प्रथमकुण्डसन्निहिता आन्तरोत्सेधनवाङ्गुला बाह्ये तु चतुर-
ङ्गुलैव । अष्टाङ्गुला, चतुरङ्गुला । अर्द्ध्यः, चत्वारः ।

पक्षौ द्वौ ॥

योनि लक्षणमुक्तं स्वायम्भवे ।

मेखला मध्यतो योनिः कुण्डार्द्धा त्र्यंशविस्तृता ।

अङ्गुष्ठमानोष्ठकण्ठा कार्याः शस्यदलाकृतिः ॥

प्राग-ग्नि-याम्यकुण्डानां प्रोक्ता योनिरुदङ्मुखा ।

पूर्वामुखाः स्मृताः शेषा यथा शोभं समन्विताः ॥

मेखलाया गर्भदेशे कुण्डार्द्धदीर्घा कुण्डततोयांशविस्तृता
योनिः कार्या । अत्रोष्ठशब्देन, योन्यग्रमुच्यते । कण्ठशब्देन, च
योनिमेखला । अङ्गुष्ठशब्दः, अङ्गुलपर्यायः । एकाङ्गुलपरि-
माणेन योनिरग्रमेखलाञ्च कुर्यादित्यर्थः । विस्तारोऽष्टाङ्गुलो
योनिरग्रमङ्गुलसंमितमिति पिङ्गलोक्तः ।

नारदीये । कुण्डत्र्यंशप्रविस्तारा योनिरुच्छ्रयताङ्गुलम् ।

कुण्डार्द्धेन तु दीर्घा स्यात् कुण्डोष्ठी बोधिपत्रवत् ॥

कुण्डोष्ठीति, यथा कुण्डे द्वादशांशेन ओष्ठो विहित एवं

योनेरपि द्वादशभागेन ओष्ठः कार्य्य इत्यर्थः । यथा कुण्डे प्रविष्ट-
ओष्ठो यस्या इति । 'बोधिपत्रम्, अश्वत्थपत्रम् ।

चैलोक्यसारे ।

दीर्घात् सूर्याङ्गुलानाभिस्त्रांशोना विस्तरेण तु ।

एकाङ्गुलोच्छ्रिता सा तु प्रविष्टाभ्यन्तरे तथा ॥

कुम्भद्वयसमायुक्ता चाश्वत्थदलबन्धता ।

अङ्गुलमेखला युक्ता मध्ये* त्वाज्यघृतिस्तथा ॥

दक्षस्था पूर्व्याम्ये तु जलस्था पश्चिमोत्तरे ।

नवमस्यापि कुण्डस्य योनिर्दक्षदलस्थिता ॥

'सूर्याङ्गुलाः, द्वादशाङ्गुलाः । 'त्रांशोनेति, दीर्घद्वितीयां-
शान्यूनविस्तारा । 'एकेनाङ्गुलेनोच्छ्रिता तथा, एकेनाङ्गुलेन
कुण्डमध्ये प्रविष्टा । 'कुम्भद्वयसमायुक्तेति, पूर्वोक्ताग्नेयकुण्डस्य
तुल्याकृतेर्योनेर्बुधदेशस्थितं वृत्तद्वयमेव गजकुम्भाकृतित्वात् कुम्भ-
शब्देनोक्तम् । तेनात्र कुम्भस्थलाकृतिर्घटद्वयं मृत्पिण्डद्वयं वा
स्थाप्यमिति तद्ग्राह्यं । अङ्गुलमेखलेनेति, एकाङ्गुलमानया
मेखलया परिवेष्टितेत्यर्थः । मध्ये त्विति, यथा मुचि घृत-
धारणाय बिलं क्रियते तथा योनिमध्येपि बिलं कर्तव्यमित्यभि-
प्रायः । दक्षस्थेति, पूर्व्याग्नेयाम्य कुण्डेषु दक्षिणभागे उत्तराभि-
मुखा योनिः कार्य्या नैर्ऋत्यादिकुण्डेषु तु पश्चिमभागे प्राङ्-
मुखा विधेयाः । 'नवम इति, अष्टदिक्षु कुण्डेष्वेवं विधाय पूर्व-
शानदिशोरन्तराले यन्नवमं कुण्डं चतुर्दिक्षु वा कुण्डचतुष्टयं

कृत्वा ईशानदिशि यत्पञ्चमं कुण्डं तयोरपि दक्षिणभागेपि योनिः
कार्येत्यर्थः ॥

वह्नृचपरिशिष्टे । अथाबुधः स धूमे तु जुहुयाद्यो हुताग्ने ।
यजमानो भवेदन्धः सपुत्र इति च श्रुतिः ॥

च्छन्दोगपरिशिष्टे कात्यायनः ।

पाण्याहु तिर्द्वादश पर्वं पूर्विका रम्भादिनाचेत्*सुचि पर्वपूरिका ।
दैवेन तीर्थेन च ह्ययते हविः स्वङ्गारिणि सर्विषि तच्च पावके ॥

योनिसर्चिषि जुहोत्यग्नौ व्यङ्गारिणि च मानवः ॥

मन्दाग्निरामयावी च दरिद्रश्चैव जायते ।

तस्मात् समिद्धे होतव्यं नासमिद्धे कथञ्चन ॥

आरोग्यमिच्छतायुश्च श्रियमात्यन्तिकीं तथा ।

जुह्वेषुश्च हुते चैव पाणिमूर्पसुचादिभिः ॥

न कुर्यादग्निधमनं कुर्यात्तु व्यजनादिना ।

मुखेनैव धमेदग्निं मुखज्जिषोभ्यजायत ॥

नाग्निं मुखेनेति तु यत्तौकिके योजयन्ति तत् ।

भविष्यत्पुराणे । भूमौ स्थितेन पात्रेण विष्टब्देन च पाणिना ।

वामेन यदुर्गार्हूलं नान्तरीक्षे तु ह्ययते ॥

धनंयुर्हार्हरेखासु सीमतीर्थं तु मध्यमं ।

लाजार्दहवनं तेन कर्त्तव्यं वपनं तथा ॥

‘वपनम्’ ब्रीह्यादिनिर्वापः ।

वायुपुराणे । कण्डनं पेषणञ्चैव तथैवोलेखनं सदा ।

सकृदेव पितॄणां स्याद्देवानां तत्तिरुच्यते ॥

मरीचिः । प्रागग्र्याः समिधो ग्राह्या अखर्वानौष्ठपाटिताः ।

काम्येषु वशकर्मादौ विपरोता जिघांसति ॥

विशीर्णा विदलाङ्गस्त्रा वक्रा बह्वुशिराः क्षशाः ।

दीर्घास्थूला घुणैर्जुष्टाः कर्मसिद्धिविनाशकाः ॥

समिदित्यनुवृत्तौ ब्रह्मपुराणे ।

शमी-पलाश-न्यग्रोध-प्लक्ष-वैकङ्कतोद्भवा ।

अश्वत्थोडुम्बरौ विल्वश्चन्दनः सरलास्तथा ।

शालश्च देवदारुश्च खदिरश्चेति याज्ञिकाः ॥

छन्दोग परिशिष्टे कात्यायनः ।

नाङ्कुष्ठादधिका कार्या समित् स्थूलतया क्वचित् ।

न वियुक्तार्जवा चैव न सकीटा न पाटिता ॥

प्रादेशान्नाधिकान्यूनानां न तथा स्याद्विशालिका ।

न सपर्णा समित् कार्या होमकर्मसु जानता ॥

तथा । यथोक्तवस्त्वसम्पन्ने * ग्राह्यं तदनुकारि यत् ।

यवानामिव गोधूमा ब्रीहौणामिव शालयः ॥

आज्यं द्रव्यमनादेशे जुहीतिषु विधीयते ।

मन्त्रस्य देवतायाश्च, प्रजापतिरिति स्थितिः ॥

‘अनादेशे’ अविधाने ।

मन्त्रस्य देवतायाश्च अनादेशे प्रजापतिः देवता प्राजापत्यो-
मन्त्रः समस्ता व्याहृतयश्च ।

यत्र तु देवतोक्ता मन्त्रश्च नास्ति तत्र मूलमन्त्रोवेदितव्यः ।

* यथोक्तवस्त्वसंप्राप्ताविति क्वचित्पाठः ।

सचीसक्तो गरुडपुराणे ।

प्रणवादिनमोऽन्तञ्च चतुर्थन्तञ्च सत्तम ।

देवतायाः स्वकं नाम मूलमन्त्रः प्रकीर्तितः ॥

विष्णुधर्मात्तरे । दध्यलाभे पयः कार्यं मध्वलाभे तथा गुडः ।

घृतप्रतिनिधिं कुर्यात् पयो वा दधि वा नृप ॥

पैठीनसिः । काण्ड-मूल-पर्ण-पुष्प-फल-प्ररोह-रस-गन्धादीनां
सादृश्येन प्रतिनिधिं कुर्यात् सर्वालाभे यवः प्रतिनिधिर्भवति ॥

मैत्रायणीयपरिशिष्टे ।

दर्भाभावे काशः प्रतिनिधिः अद्येष्वाः पलाशा-श्वत्थ-खदिर-
रोहितको-दुम्बराणां, तदलाभे सर्व्ववनस्पतीनां तिलक-नीप-निम्ब-
राजह्वल-शाम्बान्य-रलूक-कपित्थ-कोविदार-विभौतक-श्लेष्मान्तक-
सर्व्व-कण्ठकिवर्जं । घृतमन्यार्थं प्रतिनिधिस्तदलाभे दधि-
पयो वा ।

इति मण्डपादिलक्षणम् ॥

अथ वृद्धिश्राद्धम् ॥

आह शतातपः । नानिष्टा पितृयज्ञेन वैदिकं किञ्चिदाचरेत् ।

तत्रापि मातरः पूर्वं पूजनीयाः प्रयत्नतः ॥

अकृत्वा मातृयागन्तु वैदिकं यः समाचरेत् ।

तस्य क्रोधसमाविष्टा हिंसामिच्छन्ति मातरः ॥

मातृगणास्तु भविष्यपुराणे निरूपिताः ।

गौरी-पद्मा-शची-मेधा-सावित्री-विजया-जया ।

देवसेना-स्वधा-स्वाहा-मातान्या लोकमातृकाः ॥

हृष्टिः पुष्टिस्तथा तुष्टिरात्मदेवतयाहस ।

पूज्या चित्ते ऽथवाच्चायां वरदाभयपाणयः ॥

विष्णुपुराणे । कन्या-पुत्रविवाहेषु प्रवेशे नववेश्मनः ।

शुभकर्माणि बालानां चूडाकर्मादिके तथा ॥

सीमन्तोन्नयने चैव पुत्रादिमुखदर्शने ।

नान्दीमुखान् पितृनादौ तर्पयेत् प्रयतो गृही ॥

जावालः । यज्ञोद्वाह-प्रतिष्ठासु मेक्षलावन्ध-मोक्षयोः ।

पुत्रजन्मवृषोत्सर्गे वृद्धिश्राद्धं समाचरेत् ॥

तेन वैदिकहोमाङ्गकेषु दर्शपूर्णमासादिषु अन्येषु च वचन-
विशेषितेषु कर्मसु वृद्धिश्राद्धमाचर्णीयम् ॥

तथा तुलापुरुषादीनामपि यागसंशब्दनात् लोकपाला-
वाहनमन्त्रेषु च सर्वेषु ममाध्वरम्याहियज्ञं रक्षेत्यादिशब्द
प्रयोगात् सत्यपि दानरूपत्वे यागधर्मैराभवितव्यमिति तत्रापि
वृद्धिश्राद्धं कर्तव्यम् । एवमेव सहोमकेषु धान्यपर्वतादिष्वपि-
अनुसन्धेयाः ।

तस्य विधिमाह कात्यायनः ।

आभ्युदयिके प्रदक्षिणमुपचारः पूर्वाह्णेपि अमन्त्रवज्रं जपं
ऋजवो दर्भा यवैस्तिलार्थः सम्पन्नमिति वृत्तिप्रश्नः, सुसम्पन्न
मित्यनुज्ञातो दधिवदराक्षतमिश्राः पिण्डा नान्दीमुखान्
पितॄन् वाचयिष्ये इति पृच्छति, वाच्यतामित्यनुज्ञातो नान्दी-
मुखान् पितॄन्वावाहयिष्ये, इति पृच्छत्यावाहयेत्यनुज्ञातो नान्दी-
मुखाः पितरः प्रीयन्तामित्यन्तर्द्वयस्थाने नान्दीमुखाः पितरः
पितामहाः प्रपितामहा मातरो मातामहाश्च प्रीयन्तामिति, न
स्वधां प्रयुञ्जीत युग्मानाशयेदिति ।

निगदव्याख्यातमेतत् ।

श्रीमार्कण्डेय पुराणे ।

नान्दोमुखानां कुर्वीत प्राज्ञः पिण्डीदकक्रियां ।

प्राजापत्येन तीर्थेन यच्च किञ्चित् प्रजायते ॥

अथ मधुपर्कः ।

आह जावालः । वैवाह्यमृत्विजश्चैव श्रोत्रियं गृहमागतम् ।

अर्हयेन्मधुपर्केण स्नातकं गृहमेववा ॥

विश्वामित्रः । संपूज्य मधुपर्केण ऋत्विजः कर्म कारयेत् ।

अपूज्यकारयेत् कर्म किन्विषेणैव युज्यते ॥

तद्विधिस्तु कात्यायनसूत्रे ।

षड्ध्यां भवन्त्याचार्या ऋत्विग्वैवाह्या राजा प्रियः स्नातक इति प्रतिसंवत्सरानर्हयेयुर्द्यक्षमाना ऋत्विजः ॥

आसनमाहार्याह । साधुभावानास्तां अर्चयिष्यामीभवन्त मित्याहरन्ति विष्टरं पाद्यं पादार्घ्यमुदकमर्घमाचमनीयं मधुपर्क दधि-मधु-घृतमपिहितं कांस्ये कांस्येनान्यस्त्रिस्त्रिः प्राह विष्टरादीनि विष्टरं प्रतिगृह्णाति वर्षोस्त्रि समानामुद्यतामसूर्यः ॥

इमन्तमभितिष्ठामि यो माकञ्चाभिदा सतीत्येनमभ्युपवि-
शति पादयोरन्यं विष्टर आसीनाय सव्यं पादं प्रक्षाल्य दक्षिणं
प्रक्षालयति ब्राह्मणश्चेदक्षिणं प्रथमं विराजो दोहसि विराजो
दोहमशीयमयि पादायै विराजो दोह इत्यर्घ्यं प्रतिगृह्णात्या-
पस्थ युष्माभिः सर्वान् कामानवाप्नुवानीति निनयन्नभिमन्त्रयते
समुद्रं वः प्रहिणोमि स्वां योनिमभिगच्छत ।

अरिष्टा अस्माकं वीराणामापरा सेचि मत्पय इत्याचामत्यामागन्त्य-

सासमीयसा सृजवर्चसा तं मां कुरुप्रियं प्रजानामधिपतिं पशू-
नामरिष्टिं तनूनामितिभिवस्यत्वेति मधुपर्कं प्रतीक्षते देवस्यत्वेति
प्रतिगृह्णातितत् । सव्ये पाणौ कृत्वा दक्षिणस्यानामिकया त्रिः
प्रयौति नमः स्यावास्यावान्यशनेया विद्धं तत्ते निष्क्रान्तामीत्य-
नामिकाङ्गुष्ठेन च त्रिर्निरुक्षयति तस्य त्रिः प्राश्नानि यन्मधुनो
मधव्यं परमं ओं रुपमन्नाद्यन्तेनाहं मधुनो मधव्येन परमेण रूपे-
णान्नाद्येन परमो मधव्योन्नादोऽसानीति मधुमतौभिर्वा प्रत्याचं
पुत्रायान्ते वासिनोवान्तरत आसीनायोच्छिष्टं दद्यात् सर्वं वा
प्राश्नीयात् प्राग्वा सञ्चरेति नयेदाचम्य प्राणान् संमृशति वाङ्म-
आस्येनसोः प्राणोच्चोश्चक्षुः कर्णयोः श्रोत्रं वाहोर्बलमूर्ध्वो रोजो
रिष्टानि मेङ्गानि तनुस्तत्वामे सहेत्याचान्तोदकाय शसेमा दाय-
गौरिति त्रिः प्राह प्रत्याह माता रुद्राणां दुहितावसूनात् ।
स्वसापानाममृतस्य नाभिः प्रनुवोचं चिकितुषे जनाय मागामना-
गामदिति वधिष्ठेति मम चामुथ्य पाप्मानत् । हतोमीति यद्या-
लभैताव्ययद्युत्सिसृक्षेन्ममचामुथ्य च पाप्माहत मुत्सृजत दृणान्य-
त्त्विति ब्रूयान्नत्वेवामात् । सौर्धः स्यादधियज्ञमधिविवाहं कुरु-
तेत्येव ब्रूयाद्यद्यप्यसकृत्संवत्सरस्य सोमे न यजेत कृतार्था एवैनं
याजयेयुर्नाकृतार्था इति श्रुतेः । अस्यार्थः । आसनमाहार्येत्यन्तं
सुवीधाः । साधुभवानित्यादिमर्घ्यं प्रत्यज्येषणं । आहरन्त्यर्घ्यं पितृ-
सम्बन्धि पुरुषाभिप्रायेण बहुवचनं । विष्टरोच्छिन्नायपञ्चविंशति-
कुशपत्रकृतः ।

तथा च परिशिष्टे । कतिभिस्तु भवेद्ब्रह्मा कतिभिर्विष्टरोमतः ।

पञ्चाषड्भिर्भवेद्ब्रह्मा तदर्धेन तु विष्टरः ॥

जर्द्धकेशो भवेद्ब्रह्मा लम्बकेशस्तु विष्टरः ।

दक्षिणावर्त्तको ब्रह्मा वामावर्त्तस्तु विष्टरः ॥

प्रथमो विष्टर उपवेशनार्थम् ।

पाद्व्यमिति, पादार्घ्यं द्वितीयं विष्टरम् ।

पादार्घ्यमुदकं सुखीष्णं । अर्घ्यो व्याख्यातः ।

आचमनीयं उदकमेव 'मधुपर्कं', दधि-मधु-घृतं कांस्य-
भाजने तेनैवा पिहितम् । अर्घ्यार्घ्यपिष्टव्यतिरिक्तोन्येव विष्टरा-
दीनि त्रिस्त्रिः प्राह, विष्टरो विष्टरो विष्टरः प्रतिगृह्यतामित्येवं ॥
अर्घस्तु तुष्णीमेव विष्टरं प्रतिगृह्य वर्षास्मीति मन्त्रेण तत्रो-
पविशति ॥

‘पादयोरन्यमिति, पादार्घ्येण बाध्यते ।

ततश्च पादप्रक्षालनानन्तरं द्वितीयविष्टरदानं । तथा-
चोत्तरसूत्रे विष्टर आसीनाय सव्यं पादं प्रक्षाल्य दक्षिणं
प्रक्षालयतीति, एकस्मिन् विष्टर आसीनस्य पादप्रक्षालन-
मुपदिशते । ब्राह्मणश्चेदर्घ्यो भवति तदा दक्षिणपादं प्रथमं
प्रक्षालयेत् । विराजो दीहोसीति मन्त्रेण जलं गृहीत्वा प्रक्षालय-
त्यर्घ्यं एव, आपस्थइति मन्त्रेण अर्घ्यं प्रतिगृह्णाति, अर्घ्योदकं
निनयत् समुद्रं व इति जपति, आचामयन्निति मन्त्रेणाचमति
मित्रस्यस्वेति मन्त्रेण, मधुपर्कमौक्षते देवस्यत्वेति मन्त्रेण मधुपर्कं
प्रतिगृह्णाति । सर्वेषु वैतेषु त्रिस्त्रिरेतानि द्रव्याण्यभिधाय
प्रतिगृह्यतामित्यर्थमाहान्यः ।

अथार्घ्यो मधुपर्कपात्रं सव्ये पाणौ कृत्वा दक्षिणस्यानामि-
कया नमःस्यावेति मन्त्रेण मधुपर्कं त्रिः प्रयौति, मिश्रयतीत्यर्थः ।

अनामिकाङ्गुष्ठेन च तूष्णीं त्रिर्निरुक्षति निषिञ्चतीत्यर्थः ।
च शब्दात् प्रयौति च । अतश्च प्रतियुवनं, निरुक्षणं एवञ्च निरु-
क्षणव्यवधानात् समन्त्रकं त्रिः प्रयुवनं विधेयमिति सिद्धयति ।

यन्मधुन इति मधुमतीभिर्व्या मधुपर्कं त्रिः प्राप्नीयात् ॥

मधुपर्कं च सोमे च नोच्छिष्टो भवतीति स्मरणात्, उच्छिष्ट-
स्यैव मन्त्रपाठः । अथाचम्य वाङ्मनास्य इत्यादिभिर्मन्त्रैः प्राणा-
यतनानि संस्पृशन् अत्र साकाङ्गत्वादस्तीत्यध्याहारः ।

स इति च सर्वत्रानुषङ्गः ।

अरिष्टानि मेङ्गानि तनुरित्यत्र, सन्वित्यध्याहारः । आचान्तो-
दकाय शासमादाय गौरिति त्रिः प्राहेति, आचान्तोदकग्रहणात्
पुनराचमनमतिकेचित् । अपरेत्वाहुः । आचान्तमुदकं येन
स आचान्तोदकः तदर्थं शस्त्रादानमिति तादर्थ्यं च पश्चालं
भस्य तदर्थत्वात् एतच्चाध्यर्कवर्गवाच्यम् ।

ततो माता रुद्राणामिति मन्त्रं अर्घ्यः प्रतिब्रूयात् ।

अमुथेति चार्घ्ययितुर्नाम ग्रहणं, यद्यालभेत पाप्मानं घातया-
मीतिप्रयोगः । अथ यद्युत्तिसृक्षेन्ममचामुथ च पाप्माहतमुत्-
सृजत तृणान्यत्विति ब्रूयात् ।

अत्राप्यर्घ्ययितुर्नामादेशः ।

अमुत्सृजत तृणान्यतीति ब्रूयादिति, निगदोयं ।

नत्वेवामां सोर्धस्वादधियन्नमधिविवाहङ्कुरुते इत्येवं ब्रूयात्
शेषं सुगमम् ।

अथ पुण्याहवाचनं । आह वेदव्यासः ।

सम्पूज्य गन्धमाल्याद्यैर्ब्राह्मणान् स्वस्ति वाचयेत् ।

धर्मकर्मणि माङ्गल्ये संग्रामाद्भूतदर्शने ॥

यमः । पुण्याहवाचनं दैवे ब्राह्मणस्य विधीयते ।

एतदेव निरोद्धारं कुर्यात् क्षत्रियवैश्ययोः ॥

कश्यपः । लोके भूतिकर्मसु वै तदादीन्येव वाक्यानि स्युर्यथा
पुण्याहं सुसमृद्धमिति ।

‘भूतिकर्मसु, सम्यत्करकर्मसु, स्वस्तिवाचनादिष्विति यावत् ।

‘एतदादीनि, प्रणवादीनि ।

पुण्याहवाचनमुक्तं बहुचपरिशिष्टे ।

अवनिक्षतजानुमण्डलंकमलमुकुलसदृशमञ्जलिं शिरस्थाधाय,
दक्षिणेन पाणिना सुवर्णपूर्णकलशं धारयित्वा, दीर्घाः-नागा-
नद्योगिरयस्त्रीणि विष्णुपदानि च तेन आयुःप्रमाणेन पुण्याहं
दीर्घमायुरस्तु, शिवा आपः सन्तु, सौमनस्यमस्तु, अक्षतञ्चारिष्टं-
चास्तु, गन्धाः पान्तु, माङ्गल्यञ्चास्तु, पुष्पाणि पान्तु, सन्धियमस्तु,
अक्षतानि पान्तु, आयुष्यमस्तु, तांबूलानि, पान्तु, ऐश्वर्यमस्तुदक्षिणाः
पान्तु, आरोग्यमस्तु, दीर्घमायुः शान्तिः पुष्टिस्तु, ष्टिः चौर्यंशो विद्या
विनयो वित्तं बहुपुत्रञ्चायुष्यञ्चास्तु, यं कृत्वा सर्व्ववेदोयज्ञक्रिया
करणकर्म्मार्म्भाः शुभाः शोभनाः प्रवर्त्तन्ते, तमहमोद्धारमादिं कृत्वा
ऋग्यजुःसामाशीर्वचनं बहुऋषिमतं समनुज्ञातभवद्भिरनुज्ञातः
पुण्यं, पुण्याहं वाचयिष्ये, वाच्यतां द्रविणोदा द्रविणमस्तु, अस्य
सवितापञ्चातान्नवोनवो भवति, जायमानोच्चा दिवि दक्षिणावन्तो
अस्थुरित्येता ऋचः पुण्याहे ब्रूयात्, व्रतनियमतपःस्वाध्यायशत्रु-
दमदानविशिष्टानां सर्व्वेषां ब्राह्मणानां मनः समाधीयतां,

समाहितमनसः स्मः । प्रसीदन्तु भवन्तः प्रसन्नाः स्मः शान्तिरस्तु
 पुष्टिरस्तु, तुष्टिरस्तु, वृद्धिरस्तु, अविघ्नमस्तु, आयुष्यमस्तु, आरोग्य-
 मस्तु, शिवङ्गर्मास्तु, कर्मसिद्धिरस्तु, पुत्रसमृद्धिरस्तु, धनधान्य-
 समृद्धिरस्तु, इष्टसम्पदस्तु, अनिष्टनिरसनमस्तु, यत्पापं तत् प्रति-
 हतमस्तु, यच्छ्रेयस्तदस्तु, उत्तरे कर्मण्यविघ्नमस्तु, उत्तरोत्तरमह-
 रहरभिवृद्धिरस्तु, उत्तरोत्तरक्रियाः शुभाः सम्पद्यन्तां, तिथि-
 करण-मुहूर्त्त-नक्षत्रसम्पदस्तु, तिथिकरणमुहूर्त्तनक्षत्रग्रहल-
 ग्नाधिदेवताः प्रीयन्तां, तिथिकरणे मुहूर्त्ते नक्षत्रे सग्रहे दैवते
 प्रीयेतां, दुर्गापाञ्चाल्यौ प्रीयेतां, अग्निपुरोगाविश्वेदेवाः प्रीयन्तां,
 इन्द्रपुरोगा मरुद्गणाः प्रीयन्तां, वसिष्ठपुरोगा ऋषिगणाः प्रीयन्तां,
 महेश्वरपुरोगा उमा मातरः प्रीयन्तां, अरुन्धतीपुरोगा एकपत्न्याः
 प्रीयन्तां, विष्णुपुरोगाः सर्वे देवाः प्रीयन्तां, ब्रह्मपुरोगाः सर्वे-
 वेदाः प्रीयन्तां ।

ब्रह्म च ब्राह्मणाश्च प्रीयन्तां, सरस्वत्यः प्रीयन्तां, अङ्गा-मेधे
 प्रीयेतां, भगवती कात्यायनी प्रीयेतां, भगवती माहेश्वरी प्रीयेतां,
 भगवती ऋद्धिकरी प्रीयेतां, भगवती वृद्धिकरी प्रीयेतां, भगवती
 पुष्टिकरी प्रीयेतां, भगवती तुष्टिकरी प्रीयेतां, भगवन्तौ विघ्न-
 विनायकौ प्रीयेतां सर्वाः कुलदेवताः प्रीयन्तां सर्वाः ग्रामदेवताः
 प्रीयन्तां, हताश्च ब्रह्मद्विषः,

हता विद्विषः, हताः परिपन्थिनः, हताश्च विघ्नकर्त्तारः, हता-
 श्च विघ्नकराः, शत्रवः पराभवं यान्तु, शाम्यन्तु घोरानि, शाम्यन्तु
 पापानि, शाम्यन्तु द्रैतयः शुभानि वर्द्धन्तां, शिवा आपः सन्तु शिवा
 ऋतवः सन्तु, शिवा अग्नयः सन्तु, शिवा आहुतयः सन्तु, शिवा धन-

स्यतयः सन्तु, शिवा आपः सन्तु, अहोरात्रे शिवे स्यातां निकामे,
निकामे, नः पर्यन्तो वर्षतु । फलवत्यो न ओषधयः पच्यतां योग-
क्षेमो नः कल्पतां, शुक्रा-ङ्गारक-बुध-बृहस्पति-शनैश्च-राहुकेतु-
सोमसहिता आदित्यपुरोगाः सर्वे ग्रहाः प्रीयन्तां, भगवान् नारा-
यणः प्रीयतां, भगवान् पर्जन्यः प्रीयतां, भगवान् स्वामी महासेनः,
प्रीयतां पुण्याहकालं वाचयिष्ये, वाच्यतां उद्गातेव शकुने सामगा-
यसि याज्यया यजति यत्पुण्यं नक्षत्रं तद्बदकुर्वीतोपव्यूषं यदा वै
सूर्य उदेति अध नक्षत्रं नैति यावति तत्र सूर्यो गच्छेत् यत्र जघन्यं
पश्येत्तावत् कुर्वीत यत्कारी स्यात्पुण्याह एवं कुरुते तानि यानि
एतानि यमनक्षत्राणि यान्येव देवनक्षत्राणि तेषु कुर्वीत यत्कारी-
स्यात् पुण्याह एवं कुरुते पुण्याहं भवन्तो ब्रूवन्तु औम् पुण्याहं
स्वस्तये वायुमुपब्रुवामहे आदित्य उदितोय, स्वस्ति न इन्द्रो
वृद्धश्रवाः स्वस्ति नः पूषा विश्ववेदाः स्वस्ति नस्तार्क्ष्यो अरिष्टनेमिः
स्वस्ति नो बृहस्पतिर्दधातु ।

अष्टौ देवा वसवः सोम्यासः चतस्रो देव्योरजसा अविष्टाः
ते यज्ञं पान्तु रजसः पुरस्तात् संवत्सरीणममृतं स्वस्ति ।

स्वस्ति भवन्तो ब्रूवन्तु ।

आयुष्मते स्वस्ति ऋद्ध्यामस्तोमं सर्वामृद्धिमृद्गास हव्यैर्नम-
सोपसद्यमित्रं देवं मित्रधेयन्नोअसु अनुराधान हविषा बर्हयन्तः शतं
जीवेम शरदः सनीलास्त्रीणि त्रीणि वैदेवानामृद्गानि त्रीणि कृ-
न्दांसि त्रीणि सवनानि त्रय इमे लोकासद्गामेव तद्द्वीप्ये एषु लोकेषु
प्रतितिष्ठति ऋद्धिं भवन्तो ब्रूवन्तु ऋद्ध्यातां श्रिये जातः श्रिय एत्विरं
यस्मिन् ब्रह्माध्यजयत् सर्वमेतदमुच्च लोकमिदमूचसर्वन्तन्नोन-


क्षत्रमभिजिद्विजित्यश्रियं दधात्वर्णयमान अदबुध्नीयमन्त्रं मे
गोपाय यमृषयस्त्वयीविदो विदुः यजुः ऋचः सामानि यजूंषि सा
हि श्रीरमृतायतां श्रीरस्त्विति भवन्तो ब्रुवन्तु अस्तु श्रीः पुण्याह
समृद्धिरस्तु भगवान् प्रजापतिः प्रीयताम् ।

इति श्रीमहाराजाधिराज श्रीमहादेवस्य समस्तकर-

णाधीश्वरसकलविद्याविशारदश्रीहेमाद्रिविरचिते

चतुर्वर्गचिन्तामणौ दानखण्डे

परिभाषा प्रकरणम् ।



चतुर्थोऽध्यायः ।

अथ दानफलानि ।

आचारैः स्पृहणीयतां गमयता जन्म द्विजन्मान्वयै
कीर्त्तैः सर्वपथीनतां रचयता तैस्तेर्गुणानां गणैः ।
तत् किञ्चित् परमं महः कलयता मीमांसया छन्दसां
येनोच्चैःफलदायिदानमहिमन्यात्मेव दृष्टान्यते ॥
यो हेमाद्रिः शिवं स्तौति सर्वदानागमोदितम् ।
सोऽयं दानफलं प्राह सर्वदानागमोदितम् ॥

तत्र सामवेदीपनिषदि ।

दानेन सर्वान् कामानवाप्नोति, चिरजीवित्वं प्रह्लाचारौ
रूपवानहिंस्र उपपद्यते, स्वर्गं पर्णाशनात्* दिविचरः पद्मो भक्त-
स्थान-वीरासनादित्तवान् पितृ-मातृ-गुरु-शुश्रूषाध्यानवान् स्वर्गीयः
काञ्चनदानेनेति ।

आह भगवान् ऋग्वेदः ।

उच्चा दिवि दक्षिणावन्तो अस्थुर्ये अश्वदाः सह ते सूर्येण, हिर-
ण्यदा अमृतत्वं भजन्ते, वासोदाः सोम प्रतिरन्त आयुरिति ।
हारीतः । आपोददत् लघमभिजयत्यात्मानं च निष्क्रीणाति ।

* पर्णारातादिनि काचित् पाठः ।

अन्नदानादसून् निष्क्रीणाति अन्नवानन्नादोऽन्नपतिश्च
भवति ।

वस्त्रदानाद्वचोनिष्क्रीणाति सुरुपोऽनग्नो वस्त्रभाक् भवति,
हिरण्यप्रदानात्तेजो निःक्रीणाति सुतेजाः श्रीमान् हिरण्यभागभ-
वति, गोप्रदानाद्वाचो निष्क्रीणाति, सुवाग्विपाप्मा गोभाक् च
भवति, अन्नदुत्प्रदानात् प्राणान्निष्क्रीणात्यरोगो बलवान् धुर्य-
भाक् च भवति, रथप्रदानाच्छरीरनिष्क्रीणाति मृत्युविविध-
विमानभागभवति, शय्याप्रदानात् सुखं निष्क्रीणाति यानशयना-
सनविविधसुखश्रीभागभवति अपरिमितप्रदानादपरिमितयोष-
पुष्पाति अपरिमितान् कामानवाप्नोति ।

तद्विविधं भवति अविज्ञातदानं च विज्ञातदानञ्च,
यद्विज्ञातविदुषे तद्विज्ञातं दानम्, अथ यद्विज्ञातविदुषे
सब्रह्मचारिणे वैश्वानरमाददानाय, यद्ददाति प्रतिगृह्णाति च,
तद्विज्ञातदानं, तदप्येतद्यजुष्युक्तं, (इदं कस्मा अदादिति) ।

आत्मानं निष्क्रीणाति, आत्मानमेव ददातीत्यर्थः ।

अनेन प्रकारेण जलादिदानमेव स्तूयते ।

विष्णुः । तैजसानां पात्राणां प्रदानेन पात्री भवति कामानां ।

मधु-घृत-तैलदानेनारोग्यं औषधप्रदानेन च, लवणप्रदानेन
'लावण्यं', धान्यप्रदानेन तुष्टिः, सस्यदानेन च तथा, इन्धनप्रदानेन
दीप्ताग्निर्भवति, संग्रामे सज्जयमाप्नोति, आसनदानेन स्थानं,
शय्यादानेन भार्यां, उपानत्प्रदानेनाश्वतरायुतं रथं, क्षेत्रप्रदा-
नेन स्वर्गं, तालवृन्त-चामरप्रदानेनादुःस्वित्वं, पुष्पप्रदानेन
ज्यायान् भवति, अनुलेपनप्रदानेन कीर्त्तिमान् भवति ।

आह मनुः । वारिदस्तृप्तिमाप्नोति सुखमक्षय्यमन्नदः ।

तिलप्रदः प्रजामिष्टां दीपद-श्चक्षुरुत्तमम् ॥

भूमिदः सर्वमाप्नोति दीर्घमायुर्हिरण्यदः ।

गृहदोग्राणि वेश्मानि रूढ्यदीरूपसुत्तमम् ॥

वासोदञ्चन्द्रसालोक्य-मश्विसालोक्य-मश्वदः ।

अनङ्गदः श्रियं पुष्टां गोदीव्रध्नस्य विष्टपम् ॥

यानशय्याप्रदो भार्या-मैश्वर्यमभयप्रदः ।

धान्यदः शाश्वतं सौख्यं ब्रह्मदो ब्रह्मसार्ष्टिताम् ॥

‘ब्रह्मसार्ष्टितां’ ब्रह्मसमानगतित्वम् ।

याज्ञवल्क्यः । भूदीपाश्चान्नवस्त्राभस्तिल-सर्पिः-प्रतिश्रयान् ।

नैवेशिकस्त्रर्षधुर्यान् दत्त्वा स्वर्गं महीयते ॥

गृहधान्याभयोपानकचमाल्यानुलेपनम् ।

यानं वृक्षं श्रियं शय्यां दत्त्वात्यन्तं सुखी भवेत् ॥

‘प्रतिश्रयः’ प्रवासिनामाश्रयः ।

‘नैवेशिकं, विवाहप्रयोजनकं द्रव्यम्

तथा । आन्तसम्बाहनं रोगि परिचर्या सुरार्चनम् ।

पादशौचं द्विजोच्छिष्टमार्जनं गोप्रदासमम् ॥

यमः । दत्त्वा प्रतिश्रयं लोके तथादत्त्वैवचाभयम् ।

तथा दत्त्वा क्षितिं विप्रे ब्रह्मलोके महीयते ॥

कृचदोगृहमाप्नोति गृहदो नगरन्तथा ।

तथोपानत्प्रदानेन रथमाप्नोत्यनुत्तमम् ॥

इश्वरानां प्रदानेन दीप्ताग्निर्भुवि जायते ।

गवां ग्रास-प्रदानेन सर्वपापैः प्रमुच्यते ॥

रुक्मदः सर्वमाप्नोति रूप्यदी रूपमुत्तमम् ।
वासोदश्चन्द्रसालीक्यं सूर्यसालीक्यमश्वदः ॥
राजोपकरणं दत्त्वा रत्नानि विविधानि च ।
नगरञ्च तथा दत्त्वा राजा भवति भूतले ॥

तथा । देवमाख्यापनयनं देवागारसमूहनम् ।
अर्चनञ्चैव विप्राणां द्विजोच्छिष्टापकर्षणम् ॥
पादशौचप्रदानञ्च प्रकल्प्य परिचारणम् ।
पादाभ्यङ्गप्रदानञ्च शान्तसम्बाहनन्तथा ॥
गवां कण्डूयनञ्चैव ग्रासदानाभिवन्दने ।
भिक्षादीपप्रदानञ्च तथैवातिथिपूजनम् ॥
एकैकस्य फलं प्राह गोप्रदानसमं यमः ।
यस्तु सम्भृत्य सम्भारं ब्राह्मणेभ्यः प्रयच्छति ॥
तस्य पुण्यकृतान् लोकान् न वक्तुं प्रभवाम्यहम् ॥

‘सम्भारो’ यज्ञ-विवाहाद्युपकरणद्रव्यम् ।
फलमूलानि पानानि शाकानि विविधानि च ।
यानानि दत्त्वा विप्रेभ्यो मुदायुक्तः सदा भवेत् ॥

तथा । धान्योदकप्रदायी च सप्तिर्दः सुखमश्नुते ।
विप्रेभ्यः पादुके दद्याद्दयनान्यासनानि च ॥
विविधानि च दानानि दत्त्वा च नृपतिर्भवेत् ।
तथा । अन्नदस्तु भवेच्छीमान् सुदत्तः कौर्त्तिमानपि ॥
तैलमामलकं यच्छन् पादाभ्यङ्गन्तथैव च ।
नरः सुदत्तस्तेजस्वी सुखवाञ्छैव जायते ॥

तथा । मृत्तिकां गोशङ्खद्भानुपवीतं तथोत्तरम् ।
 दत्त्वा गुणवते विप्रे कुले जायेत चोत्तमे ॥
 सुखवासन्तु योदद्याद्वन्तधावनमेवच ।
 शुचिः स्यात्सुभगीवाग्मी सुखीचैव सदा भवेत् ॥
 पादशौचन्तथा यानं शौचञ्च गुदलिङ्गयोः ।
 यः प्रयच्छति विप्राय शुचिः शुद्धः सदा भवेत् ॥
 गन्धौषधमथाभ्यङ्गं माद्विकं लवणं तथा ।
 यः प्रयच्छति विप्राय सौभाग्यं सतु विन्दति ॥
 अन्निः । दुर्भिन्ने अन्नदाता च सुभिन्ने च हिरण्यदः ।
 पानीयदस्त्वरण्ये च ब्रह्मलोके महीयते ॥
 देवलः । आन्तायान्नप्रदः स्वर्गं विमानेनाधिरोहति ।
 प्राप्नोति दशगोदानफलं* रोगिप्रतिक्रियः ॥
 प्रक्षाल्य पादौ विप्राय लभेत् गोदानजं फलम् ।
 चन्दनं तालवृन्तञ्च फलानि कुसुमानि च ।
 ताम्बूल-मासनं शय्यां दत्त्वात्यन्तं सुखी भवेत् ॥
 कात्यायनः । पादाभ्यङ्गैः शिरोभ्यङ्गैर्दानमानार्चनादिभिः ।
 मृष्टवाक्यैर्विशेषेण पूजनीया द्विजोत्तमैः ॥
 वायुपुराणे । चन्दनानां प्रदातारः शङ्खानां मौक्तिकस्य च ।
 पापकर्तृनपि पितृ स्तारयन्ति यथाश्रुतिः ॥
 महाभारते । दासीं दासमलङ्कारं क्षत्राणि च गृहाणि च ।
 ब्रह्मदेयां सुतां दत्त्वा स्वर्गमाप्नोत्यसंशयं ॥
 लभते च शिवस्थानं बलिपुष्पप्रदो नरः ।

* भोगिप्रतिक्रिय इति पाठान्तरम् ।

तथा । धुर्यप्रदानेन गवां तथा श्वैर्लोकानवाप्नोति नरो वसूनाम् ।
 कृत्रप्रदानेन गृहं वरिष्ठं यानं तथोपानहसम्प्रदानात् ॥
 वस्त्रप्रदानेन फलं सुरूपं गन्धप्रदानात् सुरभिर्नरः स्यात् ।
 भिक्षान्नपानीयरसप्रदाता प्राप्नोति सर्व्वंश्च रसान् प्रकामान् ॥
 प्रतिश्रयाच्छादनं सप्रदाता प्राप्नोति तान्येव न संशयोऽत्र ।
 स्रग्धूपगन्धानुविलेपनानि स्नानानि माल्यानि च मानवीयः ।
 दद्याद्द्विजेभ्यः स भवेद्दरीगस्तथाभिरूपश्च नरेन्द्रलोके ॥

तथा । चन्दनागुरुधूपांश्च विप्रेभ्यो यः प्रयच्छति ।

ताम्बूलञ्च स्रजञ्चैव स स्वर्गं प्रव्रजेन्नरः ॥

तिलान्ददच्च पानीयं दीपमन्नप्रतिश्रयम् ।

सतां स्वर्गेषु नामेतत्सूतानि वचांसि च ।

सान्त्वदः सर्व्वमाप्नोति सर्व्वशोकैर्विमुच्यते ॥

प्रेक्षणीयप्रदानेन स्मृतिं मेधाञ्च विन्दति ॥

आदित्यपुराणे । धर्मशास्त्रप्रदातारः स च दानरताश्च ये ।

तीर्थ-तडाग-कूपादि-नौका-सेतु-प्रदाश्च ये ॥

स्त्वेन तारयेद्यस्तु तृषार्त्तानां जलप्रदः ।

पक्वान् ददाति केदारान् सफलांश्चैव पादपान् ॥

षष्टिकोटिं सहस्राणि अर्बुदानां च वै त्रयम् ।

क्रीडन्ति ते स्वर्गपुरे एतदुक्तं द्विजोत्तम ॥

तथा । अश्वम्बा यदि वा युग्यं शोभने वाथ पादुके ।

ददाति यः प्रदानं वै ब्राह्मणेभ्यः सुसंयतः ॥

तस्य दिव्यानि यानानि रथा ध्वजपताकिनः ।

दुष्टः पत्न्या न चैवेह भविष्यति कथञ्चन ॥

अन्न-पाना-श्व-गो-वस्त्र-कुत्र-शय्या-सनानि च ।
 प्रेतलोके प्रशस्तानि दानान्यष्टौ विशेषतः ॥
 लिङ्गपुराणे । वस्त्रं जलं पवित्रं च दत्त्वाथ शिवयोगिनि ।
 स महाभोगमाप्नोति अन्ते योगञ्च शाश्वतम् ॥
 आसनं शयनं यानं यौददाति यशस्विने ।
 समं सर्वेषु भूतेषु तस्य दुःखं न विद्यते ॥
 कालिकापुराणे । अभ्यङ्गमिन्धनं नीरं शयनासनमेव च ।
 दद्यान्नवाह्निकं चैव तमुद्दिश्य दिने दिने ॥
 कायिनामन्नदानन्तु तदुद्दिश्य निवेदयेत् ।
 अथवा किं प्रलापेन यत् किञ्चित् सुकृतं भुवि ॥
 कुर्वन्स्तत्पदमाप्नोति शिवमुद्दिश्य लीलया ।
 देवीपुराणे । द्रव्यं भू-हेम-गो-धान्यन्तिलवस्त्रघृतादिकम् ॥
 विधिना चोपवासेन एकान्ननक्तभोजनात् ।
 शुचिना भावपूतेन न्यान्था सत्यव्रतादिना ॥
 अपि सर्षपमात्रस्य दातारन्तारयेद्दत् ।
 आदित्यपुराणे ॥ अथान्नदानाद्भूदानात् प्रीतो भवति केशवः ॥
 गुड-क्षीर-घृतैर्वस्त्रैः प्रीतो भवति चन्द्रमाः ।
 जलदानाच्च वरुणः सुप्रसन्नो भवेत् सदा ।
 रजतेन च दत्तेन प्रीतः स्याच्च महेश्वरः ॥
 सुवर्णेन तु दत्तेन वङ्गिर्नित्यं प्रसीदति ।
 हस्त्यश्वरथयानैश्च मघवानासनैस्तथा ॥
 शयनैर्वेश्मभिर्धर्मशूत्रेणोष्णांशुरेव च ।
 उपानङ्गां यमोगोभिः सौरभेयः कपर्द्दिनः ॥

पादुकाभ्यां प्रदत्ताभ्यां पद्मयोनिः प्रतुष्यति ।

अलङ्कारैस्तथामान्यैर्जगन्माता च पार्व्वती ॥

स्कन्दपुराणे । यो गाञ्च महिषीं दद्यात् सालङ्कारां पयस्विनीं ।

कांस्यवस्त्रादिभिर्युक्तां स कामान् लभते खिलान् ॥

सौरपुराणे । कृष्णाजिनञ्च महिषी मेघी च दशधेनवः ।

ब्रह्मलोकप्रदायिन्यस्तुलापुरुष एव च ॥

वल्किपुराणे । यानमश्वमनङ्गाहं हेमरूप्यमणींस्तिलान् ।

ये प्रच्छित्तिन्यपापेषु निरताः सर्व्वदा मुने ।

न तेषां भैरवः पन्था कदाचिदपि जायते ॥

विष्णुधर्मोत्तरे हंसउवाच ।

नरस्वासनदानेन स्थानं सर्व्वत्र विन्दति ।

३१ स्त्रियादानेन चाप्नोति भार्यां ब्राह्मणसत्तमाः ॥

दत्त्वा द्विजाय शयनं स्वास्तीर्णं चोत्तरच्छदम् ।

कुले महति संभूतिं रूपद्रविणसंयुताम् ॥

तथापक्षवतीं भार्यां प्राप्नोति वशगां तथा ।

अनेनैव प्रदानेन भार्या पतिमवाप्नुयात् ॥

वितानकप्रदानेन सर्व्वपापैः प्रमुच्यते ।

कृत्रदश्च तथा विप्रा नात्रकार्या विचारणा ॥

कृत्रं शतशलाकञ्च वृष्टेरातपवारणम् ।

सर्व्वपापविनिर्मुक्तः स्वर्ग लोके महीयते ॥

याम्यं मार्गं तथा याति सुखेन द्विजसत्तम ।

उपानहौ तथा दत्त्वा श्लक्ष्णसहसमन्विते ॥

रथमश्वतरीयुक्तं त्रिदिवं प्रतिपद्यते ।

सर्वपापविनिर्मुक्तोयाम्यं मार्गं सुखं ब्रजेत् ॥
 तालवृन्तप्रदानेन सर्वपापैः प्रमुच्यते ।
 तथा चामर दानेन सर्वदुखैर्विमुच्यते ।
 पादुकानां प्रदानेन गतिमाप्नोति शोभनाम् ॥
 पादपीठप्रदानेन स्थानं सर्वत्र विन्दति ।
 स्थानमेव तथाप्नोति दण्डं दत्त्वा द्विजातये ॥
 यज्ञोपवीतदानेन वस्त्रदानफलं लभेत् ।
 उष्णीषदानस्य तथा फलमेतदुदाहृतम् ॥
 दन्तकाष्ठप्रदानेन सौभाग्यं महदाप्नुयात् ।
 मृत्तिकायाः प्रदानेन शुचिः सर्वत्र जायते ॥
 शौचस्नानोदकं दत्त्वा विरोगस्त्वभिजायते ।
 रोगनाशमवाप्नोति तथाभ्यङ्गप्रदः सदा ॥
 तथैवौषधदानेन रोगनाशमवाप्नुते ।
 स्नानीयानि सुगन्धीनि दत्त्वा सौभाग्यमवाप्नुते ॥
 अनुलेपनदानेन रूपवानभिजायते ।
 कायाग्नि-दीप्ति-प्राकाशाङ्गतिं चैव तथोत्तमाम् ॥
 यस्तु संसाधनार्थाय ब्राह्मणाय प्रयच्छति ।
 स याति वङ्गिसालोक्यं शत्रुनाशं च विन्दति ॥
 तैजसानि तु पात्राणि दत्त्वा सलवणानि च ।
 तैजसानि तु पात्राणि सतैलानि प्रयच्छतः ॥
 आरोग्यमुत्तमं प्रोक्तं लावण्यमपि चोत्तमम् ।
 तथा । समुद्रजानां भाण्डानां शङ्खादीनां प्रदायकः ।
 पात्री भवति कामानां यशसश्च न संशयः ॥

कङ्कतस्य प्रदानेन परां बाधां प्रमुञ्चति ॥
 शय्याप्रदानं लोकेषु तथा स्थानकरं परम् ।
 दत्त्वानुलेपनं माल्यं परां लक्ष्मीमुपाश्रुते ॥
 तथा । नृवाह्यं पुरुषो यस्तु द्विजे सम्यक् प्रयच्छति ।
 अश्वमेधफलं तस्य कथितं द्विजसत्तमाः ॥
 शिविकायाः प्रदानेन वज्रिष्ठोमफलं भवेत् ।
 स याति शक्रसालोक्यं यस्तु योधं प्रयच्छति ॥
 यस्तु कर्मकरीं दासीं ब्राह्मणाय प्रयच्छति ।
 लोकास्तु सुलभास्तस्य वसूनां समुदाहृताः ॥
 तरुणीं रूपसम्पन्नां दासीं यस्तु प्रयच्छति ।
 सोऽप्सरोभिर्भुदायुक्तः क्रौडते नन्दने वने ॥
 उद्धृत्वा गर्हभम्बापि यः प्रयच्छति तु द्विजाः ।
 अलकाञ्च समासाद्य यच्चेन्द्रैः सह मोदते ॥
 दानानामुत्तमं प्रोक्तं प्रदानं तुरगस्य च ।
 वङ्गवायाः प्रदानन्तु तथा बहुफलं स्मृतम् ।
 तुरगान् यः प्रयच्छन्ति सूर्यलोकं व्रजन्ति ते ॥
 यावन्ति तस्य रोमाणि तावद्वर्षशतानि च ।
 शुक्लान्तरङ्गमन्दत्वा फलं दशगुणं भवेत् ॥
 गौर्यथा कपिला श्रेष्ठा तथैव तुरगःसितः ।
 तुरङ्गमं सुपर्वाणं सालङ्कारं प्रयच्छतः ॥
 पुण्डरीकफलं प्रोक्तं नात्रकार्या विचारणा ।
 चतुर्भिस्तुरगैर्युक्तं सर्वोपकरणैर्युतम् ॥
 रथं द्विजातये दत्त्वा राजसूयफलं लभेत् ॥

प्रदाय करिणीं सम्यगेतदेव फलं लभेत् ।
 कुञ्जरस्य प्रदानेन मनुष्यः स्वर्गविद्युतः ॥
 राजा भवति लोकेस्मिन् यशोविक्रमसंयुतः ।
 सुवर्षकच्च मातङ्गं दत्त्वा विप्राय वै द्विजाः ॥
 राजसूयाश्वमेधाभ्यां फलं विन्दत्यसंशयम् ।
 चतुर्भिः कुञ्जरैर्युक्तं रथं दत्त्वा द्विजातये ।
 समग्रभूमिदानस्य फलं प्राप्नोत्यसंशयम् ॥

तथा । यथोक्तविधिना दद्यात् क्रीत्वा तु कपिलां नरः ।

सर्वकामसमृद्धयः स यज्ञफलमश्नुते ॥
 गवां लोकमाप्नोति कुलमुद्धरति स्वकम् ।
 वारुणं लोकमाप्नोति दत्त्वा च महिषीं ततः ॥
 अलङ्कृतान्तु तां दत्त्वा गोदानफलमाप्नुयात् ।
 अजामलं कृतां दत्त्वा वङ्गिलोके महीयते ॥
 तमेव लोकमाप्नोति दत्त्वाजं विधिवन्नरः ।
 महिषस्य प्रदानेन याम्ये लोके महीयते ॥
 वारुणं लोकमाप्नोति दत्त्वा रत्नं नृपोत्तम ।
 घृष्टिप्रदानाच्च तथा तदेव फलमश्नुते ॥
 आरण्यपशुदानेन वायुलोके महीयते ।
 एतदेवफलं प्रोक्तं प्रदानेन च पक्षिणाम् ॥

ब्रह्माण्डपुराणे । लोके श्रेष्ठतमं सर्वमात्मनश्चापि यत्प्रियं ।

सर्वं पितृणां दातव्यं तेषां मेवाक्षयार्थिना ॥
 जाम्बूनदमयन्द्भ्यं विमानं सूर्यसन्निभं ।
 दिव्याप्सरोभिः सम्पूर्णमन्नदो लभते क्षयम् ॥

आच्छादनन्तु योदद्यादहतं आहकर्मणि ।
 आयुःप्रकाशमैश्वर्यं रूपञ्च लभते शुभम् ॥
 यज्ञोपवीतं योदद्यात् पादुके आहकर्मणि ।
 शोभनं लभते ध्यानं पादयोः सुखमेव च ॥
 व्यजनन्तालवन्तञ्च दत्त्वा विप्राय सत्कृतम् ।
 प्राप्नुयात्तत्पसंयुक्तं शयनीयं सुखावहम् ॥
 आदिषूपानहौ दत्त्वा ब्राह्मणेषु सदा भुवि ।
 दिव्यं स लभते चक्षुर्व्याजियुक्तं रथं तथा ॥
 श्रेष्ठञ्चैव विमलं पुष्पमालाविभूषितम् ।
 प्रासादस्तूतमो भूत्वा गच्छन्तमनुगच्छति ॥
 शरणं रत्नसम्पूर्णं सशय्यासनभाजनम् ।
 आदि दत्त्वा पिढभ्यस्तु नाकपृष्ठे महीयते ॥
 मुक्ता-वैदूर्यवासांसि रत्नानि विविधानि च ।
 लवणानां सुपूर्यानि आदि पात्राणि यो ददेत् ।
 रसास्तमनुतिष्ठन्ति आयुः सौभाग्य मेव च ॥
 पात्रं वै तैजसं दत्त्वा मनोज्ञं आहकर्मणि ।
 पात्रं भवति कामानां विद्यानाञ्च धनस्य च ॥
 राजतं काञ्चनञ्चैव दद्याच्चादि तु कर्मणि ।
 प्रभूतं लभते दाता प्राकाम्यां धनमेव च ॥
 धेनुं आदिषु योदद्याद्गृष्टिं कुम्भोपदोहनाम् ।
 गावस्तमनुतिष्ठन्ति गवां पुष्टिस्तथैव च ॥
 गन्धवन्ति विचित्राणि स्नानानि सुरभीणि च ।
 पूजयित्वा तु पात्राणि आदि सत्कृत्य दापयेत् ॥

गन्धवहा महानद्यः सुखानि विविधानि च ।
 दातारमुपतिष्ठन्ति पुनन्त्यश्चपतिव्रताः ॥
 शयना-सन-यानानिभूमयो वाहनानि च ।
 दातारमुपतिष्ठन्ति तथा स्वर्गे महीयते ।
 आङ्घ्रिष्वेतानि योदद्यात् सोऽश्वमेधफलं लभेत् ॥
 सर्पिःपूरुषानि पात्राणि आङ्घ्रे सत्कृत्य दापयेत् ।
 कुम्भदोहनक्षीराणां सहस्रं लभते गवाम् ।
 रस्यानावसथान् दत्त्वा राजसूयफलार्द्धभाक् ॥
 तथाभरणसम्पूर्णं सोपधानां खलङ्कृताम् ।
 शय्याञ्च विविधां दत्त्वा द्विजोऽग्निष्टोमभाग्भवेत् ॥
 दासीं दासञ्च विविधं तथैवोद्गमजाविकम् ।
 हस्त्य-श्व-रथ-यानञ्च आङ्घ्रिकर्मणि नित्यशः ।
 तिलांश्च विविधान् दत्त्वा लभते फलमक्षयम् ॥
 पितृकर्मणि युक्तस्तु शालिशोभनपुण्यकृत् ।
 घनपुष्पं फलोपेतं दत्त्वा शोभनमश्नुते ॥
 कूपा-राम-तडागानि क्षेत्र-योष-गृहाणि च ।
 दत्त्वा तु मोदते स्वर्गे नित्यमाचन्द्रतारकम् ॥
 स्वास्तीर्णं शयनं दत्त्वा आङ्घ्रे रत्नविभूषितम् ।
 पितरस्तस्य तुष्यन्ति स्वर्गे चानन्त्यमश्नुते ॥
 पदकौशेयपत्रोर्णं तथा प्रच्छादकञ्चलम् ।
 अजिनं रौरवपदं पावनं मृगरोमजम् ॥
 दत्त्वा चैतानि विप्रेभ्यो भोजयित्वा यथाविधि ।
 प्राप्नोति अद्धानस्तु हयमेधस्य यत् फलम् ॥

कौशेय-क्षौममार्गञ्च दुकूलमहृतं तथा ।

आह्वेषेतानि यो दद्यात् कामान् प्राप्नोत्यनुत्तमान् ॥

पक्वानानि करम्भञ्च मिष्टान्न-घृतशर्कराः ।

क्षशरा मधुपर्कञ्च पयः पायसमेव च ।

स्निग्धमुष्णञ्च यो दद्याज्ज्योतिष्टोम फलं लभेत् ॥

महाभारते । वस्त्राभरणदातारो भक्तपानान्नदास्तथा ।

कुटुम्बान्नप्रदातारः पुरुषाः स्वर्गगामिनः ॥

सहस्रपरिवेष्टारः तथैव च सहस्रदाः ।

त्रातारश्च सहस्राणां ते नराः स्वर्गगामिनः ॥

सुवर्णस्य च दातारो गवाञ्च भरतर्षभ ।

यानानाञ्च प्रदातारस्ते नराः स्वर्गगामिनः ॥

वैवाहिकानां प्रेङ्गाणां प्रेक्ष्याणाञ्च युधिष्ठिर ।

दातारो वाससाञ्चैव पुरुषाः स्वर्गगामिनः ॥

विहारा-वसथो-द्यान-कूपा-राम-सद-प्रदाः ।

प्रपाणाञ्चैव कर्त्तारस्ते नराः स्वर्गगामिनः ॥

नयेत् पातात्तथा वाधाद्धारिद्र्याद्व्याधिधर्षणात् ।

यत्कृते प्रतिमुच्यन्ते ते नराः स्वर्गगामिनः ॥

शुश्रूषाभिस्तपोभिश्च कृतमादाय भारत ।

ये प्रतिग्रहनिस्त्रेहास्ते नराः स्वर्गगामिनः ॥

सर्वहंसानिवृत्ताश्च नराः सर्वसहाश्च ये ।

सर्वस्याश्रयभूताश्च ते नराः स्वर्गगामिनः ॥

आढ्याश्च बलवन्तश्च यौवनस्थाश्च भारत ।

ये वै जितेन्द्रिया धीरा स्ते नराः स्वर्गगामिनः ॥

नारसिंहपुराणे । एकविंशत्यमी स्वर्गा निविष्टा मेरुमूर्धनि ।

अहिंसादानकर्तारो यज्ञानां तपसां तथा ।

एतेषु निवसन्ति स्म जनाः क्रोधविवर्जिताः ॥

एकविंशतिस्वर्गा अनन्तरमेव वक्ष्यमाणा आनन्दप्रभृतयः ।

जलप्रवेशी चानन्दं प्रमोदं वक्त्रिसाहस्रम्* ।

भृगुप्रपाते सौरव्यं रणे चैवातिनिर्मलम् ॥

अनशने चाथ सन्यासे मृतो गच्छेत्त्रिपिष्टपम् ।

क्रतुयाजी नाकपृष्ठमग्निहोत्रौ च निर्वृतिम् ॥

‘क्रतुयाजी, सोमयागकर्ता ।

तडाग-कूपकर्ता च लभते पौष्टिकं द्विज ।

सुवर्णदायी सौभाग्यं लभते स्वर्म्भहातपाः ॥

शीतकाले महावक्त्रिं प्रज्वालयति योनरः ।

सर्व्वसत्वहितार्थाय स स्वर्गञ्चाप्सरं लभेत् ॥

हिरण्य-गो-भूदानेन निरहङ्कारमाप्नुयात् ।

भूदानेन तु शुद्धेन लभते शान्तिकं पदम् ॥

गोप्रदानेन स्वर्गन्तु निर्मलं लभते नरः ।

अश्वदानेन पुण्याहं कन्यादानेन मङ्गलम् ॥

द्विजेभ्यस्तर्पणं कृत्वा दत्त्वा वस्त्राणि भक्तिः ।

श्वेतन्तु लभते स्वर्गं यत्र गत्वा न शोचति ॥

कपिला गो प्रदानेन परमार्थं महीयते ॥

एकान्नभोजी यो मर्त्या नक्तभोजी च नित्यशः ।

उपवासी त्रिरात्राद्यैरन्ते स्वर्गसुखं लभेत् ॥

‘एकान्नभोजी, एकभक्तव्रतः ।

सरित्स्नायी जितक्रोधो ब्रह्मचारौ वृद्धव्रतः ।

निर्मलं सुखमाप्नोति तथा भूतहिते रतः ॥

विद्यादानेन मेधावी निरहंकारमाप्नुयात् ॥

ब्रह्मपुराणे । कर्पूरा-गुरु-कस्तूरी-चन्दनानि द्विजातये ।

दत्त्वा सम्यगवाप्नोति भोगमप्सरसां शुभम् ॥

रत्नालङ्कार-वासांसि शयनासनभाजनम् ।

बहुभाग्यः सुखी चैव प्रदत्त्वा जायते नरः ॥

यो ददाति महासत्त्वतुरङ्ग-रथ-दन्तिनः ।

स विमानवरारूढः प्रजापतिपुरं व्रजेत् ॥

उष्ट्रो-रभ्रा-ज-महिषीं यो ददाति महायशः ।

स नैव नरके वासमासादयति जातुचित् ॥

नारसिंहपुराणे ।

यस्तु सर्वाणि दानानि ब्राह्मणेभ्यः प्रयच्छति ।

स प्राप्य न निवर्त्तेत देवं शान्तमनामयम् ॥

विष्णुधर्मोत्तरे ।

किंस्त्रित्सकैः पूजनैर्ब्राह्मणानां लोकङ्गत्वा ब्राह्मणं ब्राह्मणेन्द्राः ।

देवैर्विप्रैः पूज्यमानः सुखी स्यात्तस्माद्देयं प्रार्थितं ब्राह्मणेभ्यः ॥

इति श्रीमहाराजाधिराज-श्रीमहादेवस्य समस्तकरणा-

धीश्वरसकलविद्याविशारद-श्रीहेमाद्रिविरचिते

चतुर्वर्गचिन्तामणौ दानखण्डे

दानफलप्रकरणम् ॥

पञ्चमोऽध्यायः ।



अथ दानानि प्रतिपाद्यन्ते ।

तत्र प्रथमं विशिष्टतया तुलापुरुषादिषोडशमहादानानि
जाताः सन्ति पुरा भवन्ति वहवो ये दानशौण्डा नरा ।
स्तान् कल्पद्रुमकामधेनुतुलया स्तोतुं समर्था जनाः ।
तां धेनुमपि तद्रुमभुविमहादानच्छलाद्यच्छतः ।
हेमाद्रेरुपमानवस्तानि पुनः पुष्पाति तूष्णीं न कः ॥

तुला पुरुषमुख्यनामपि येन सहासहा ।

तुलापुरुषमुख्यानां दानानां विधिमाह सः ॥

तत्र तुलापुरुषदानं तावदभिधीयते ।

मत्स्यपुराणे सूतउवाच ।

अथातः संप्रवक्ष्यामि महादानानुकीर्तनम् ।

दानधर्मेऽपि यत् प्रोक्तं विष्णुना प्रभविष्णुना ॥

सर्वपापक्षयकरं नृणान्दुःखविनाशनम् ।

यत्तत्षोडशधा प्रोक्तं वासुदेवेन भूतले ॥

पुण्यं पवित्रमायुष्यं सर्वपापहरं शुभम् ।

पूजितं देवताभिश्च ब्रह्म-विष्णु-शिवादिभिः ॥

आद्यन्तु सर्वदानानां तुलापुरुषसंज्ञितम् ।

हिरण्यगर्भदानञ्च ब्रह्माण्डं तदनन्तरम् ॥
 कल्पपादपदानञ्च गोसहस्रञ्च पञ्चमम् ।
 हिरण्यकामधेनुश्च हिरण्याश्वस्तथैव च ॥
 हिरण्याश्वरथस्तद्वैमहस्ति-रथस्तथा ।
 पञ्चनाङ्गलकं तद्वज्रादानं तथैव च ॥
 द्वादशं विश्वचक्रञ्च ततः कल्पलतात्मकम् ।
 सप्तसागरदानञ्च रत्नधेनुस्तथैव च ॥
 महाभूतघटस्तद्वत्षोडशः परिकीर्तितः ।
 सर्वाण्येतानि कृतवान् पुरा शम्बरसूदनः ॥
 वासुदेवश्च भगवान् अम्बरीषोऽथ पार्थिवः ।
 कार्त्तवीर्यार्जुनो नाम प्रह्लादः पृथुरेव च ॥
 चक्रुरन्ये महीपालाः केचिच्च भरतादयः ।
 यस्माद्विघ्नसहस्रेभ्यो महादानानि सर्वदा ॥
 रक्षन्ति देवताः सर्वा एकैकमपि भूतले ।
 एषामन्यतमं कुर्याद्वासुदेवप्रसादतः ॥
 न शक्यमन्यथा कर्त्तुमपि शक्रेण भूतले ।
 तस्मादाराध्य गोविन्दमुमापति-विनायकौ ॥
 महादानमखं कुर्यात् विप्रैश्चैवानुमोदितः ।
 एतदेवाह मनवे परितुष्टो जनार्दनः ।
 यथा तदनुवक्ष्यामि शृणुध्वमृषिसत्तमाः ॥

मनुरुवाच ।

महादानानि यानीह पवित्राणि शुभानि च ।
 रहस्यानि प्रदेयानि तानि मे कथयाच्युत ॥

मत्स्यउवाच ।

नोक्तानि यानि गुह्यानि महादानानि शोडश ।

तानि ते सम्प्रवक्ष्यामि यथावदनुपूर्वशः ।

तुलापुरुषयागोयं येषामाद्योभिधीयते ॥

‘आद्यः’ प्रकृतिभूतः ।

अयने विषुवे पुण्ये व्यतीपाते दिनक्षये ।

युगादिषूपरागेषु तथा मन्वन्तरादिषु ॥

संक्रान्तौ वैधृतिदिने चतुर्दश्यष्टमीषु च ।

सितपञ्चदशीपूर्वद्वादशीष्वष्टकासु च ॥

यज्ञोत्सव-विवाहेषु दुःस्वप्नाद्भुतदर्शने ।

द्रव्यब्राह्मणलाभे च अद्या वा यत् जायते ॥

तोर्ये वायतने गोष्ठे कूपा-राम-सरित्सु च ।

गृहे वाथ वने वापि तडागे रुचिरे तथा ॥

महादानानि देयानि संसारभयभीरुणा ।

अनित्यं जीवितं यस्मादसु चातीवञ्चलम् ॥

केशेष्विव गृहीतस्तु मृत्युना धर्ममाचरेत् ।

पुण्यान्तिथिमथासाद्य कृत्वा ब्रह्मणवाचनम् ॥

वक्ष्यमाणं मण्डपादिं कारयेदित्यन्वयः ।

तिथिमित्युपलक्षणम् ।

पूर्वाह्णे पुण्यमुहूर्त्तादौ चेति वेदितव्यं, ‘ब्राह्मणवाचनं’ ब्राह्मणैः

पुण्याह्वादिशब्दवाचनम्, तद्विधानन्तु परिभाषायां प्रागभिहितम् ।

इह चायं प्रयोगक्रमः ।

उक्तकालान्यतमदानप्रतिपादनदिनात्पूर्व्वेद्युः प्रातः सुस्नातः

श्वोभूतेऽहममुकदानं प्रतिपादयिष्ये, इति यजमानः सङ्कल्पं विधाय,
प्रत्यूहसमूहविधाताय शिव-विष्णु-विनायकान् सम्पूज्य, ब्राह्मणा-
नुज्ञातः कर्म समारभेत्, अथ वृद्धिश्राद्धं कृत्वा तदनन्तरम-
त्विग्वरणं विधाय, तांश्च मधुपर्कविधिना सम्पूज्य, पश्चिमद्वार-
मण्डपं प्रविश्यापराह्णेऽधिवासनं विदध्यात्, मधुपर्कविधि-कुण्डम-
ण्डपादिलक्षणानि परिभाषायां द्रष्टव्यानि ।

विशेषस्तु वक्ष्यते ।

षोडशारत्निमात्रञ्च दश द्वादश वा करान् ।

मण्डपं कारयेद्विद्वांश्चतुर्भद्राननम्बुधः ॥

यजमानस्यैकविंशत्यङ्गुलः, अरत्निः चतुर्विंशत्यङ्गुलः, करः ।

एतच्च मानत्रयमुत्तम-मध्यमा-धमभेदेन विज्ञेयम् ।

‘चतुर्भद्राननमिति, चत्वारि भद्रयुक्तानि आननानि द्वाराणि
यस्य स तथा ।

यदाह दानसभामधिकृत्य विश्वकर्मा ।

द्वारैश्चतुर्भिः परिनिर्गतैर्या विभूषिता सुन्दरमूर्तिरूपा ।

रत्नोद्भवा सा कथिता सभेदां भद्रं ह्यनित्यं करणीयमस्या इति ।

मत्स्यपुराणे । सप्तहस्ता भवेद्देदी मध्ये पञ्चकराथ वा ।

तन्मध्ये तोरणं कुर्यात् सारदारुमयं शुभम्

उत्तममण्डपे सप्तकरा वेदी, इतरयोस्तु पञ्चकरेति व्यवस्थितो
विकल्पः, साचेष्टकामयी चतुर्थीशीच्छिता विधेया ।

तन्मध्ये तुलावलम्बनार्थं तोरणाकृतित्वात्तोरणम्, सारदा-
रूणि, शाकेङ्गुदीत्यादि, वक्ष्यमाणानि ।

कुर्यात् कुण्डानि चत्वारि चतुर्दिक्षु विचक्षणः ।

सुमेखलायोनियुतानि तद्वत्सम्पूर्णकुम्भानि महासनानि ॥

सताम्नपात्रद्वयसंयुतानि सयज्ञपात्राणि सविष्टराणि ।

हस्तप्रमाणानि तिला-ज्य-धूप-पुष्पो-पहाराणि सुशोभनानि ॥

‘चतुर्दिक्षु, वेद्या इति शेषः । सपादहस्तसम्मितञ्च कुण्डवे-
द्योरन्तरं विधेयम् । ‘पूर्णकुम्भः’, जलपूर्णकलशः, ‘ताम्नपात्रद्वयं,
हवनयज्ञव्याधारभूतम् । ‘यज्ञपात्राणि, सुक्सुवादीनि । ‘विष्टरः,
हिक्नायपञ्चविंशतिकुशपत्रनिर्मितः । ‘धूपः, गुग्गुलप्रभृतिः’ ‘उप-
हारः, फलान्नादिः ।

पूर्वोत्तरे हस्तमिताथ वेदी ग्रहादिदेवेश्वरपूजनाय ।

अर्चार्चनं ब्रह्म-शिवा-च्युतानां तथैव कार्यं फल-माल्य-वस्त्रैः ॥

‘पूर्वोत्तरे’ ईशानभागे ।

आयामतो विस्तारतश्च हस्तसंमिता वितस्तिमात्रोच्छ्रया च
वेदी कार्य्या । तत्र मध्ये सूर्य्यं स्थापयेत् ।

आग्नेये सोमं, दक्षिणतो भीमं, ईशाने बुधं, उत्तरे गुरुं, पूर्व्वे
भार्गवं, पश्चिमतः शनिं, नैर्ऋत्यभागे राहुं, वायव्यतः केतूनिति ।

आदिशब्दोपात्ताश्चैते, ईश्वर-गौरी-स्कन्द-विष्णु-ब्रह्म-शक्र-
यम-काल-चित्रगुप्ताइत्यधिदेवताः ।

अग्नि-जल-भूमि-विष्णु-शक्र-शची-प्रजापति-सर्प-ब्रह्माण इति
प्रत्यधिदेवता एते स्व स्व ग्रहसंनिधौ स्थाप्याः ।

तथा । विनायको दुर्गा वायुराकाश-मण्डिनौचेति शनि-सूर्य्य-
योरुत्तरभागे राहु-केत्वोश्च दक्षिणे दुर्गाप्रभृतीनां स्थापनम् ।
तथा लोकपालादीनामप्यत्र स्थापनम् । तेषामुत्तरत्र देवतात्वेना-
भिधानात् ।

तदुक्तं स्मृत्यन्तरे । इन्द्रःपूर्वं तु संस्थाप्यः प्रेतेशं दक्षिणे तथा ।

वरुणं पश्चिमे भागे कुवेरं चोत्तरे न्यसेत् ॥

इन्द्रः पीतो यमः श्यामो वरुणः स्फटिकप्रभः ।

कुवेरस्तु सुवर्णभो अग्निश्चापि सुवर्णभः ॥

तथैव निर्ऋतिः श्यामो वायुर्धूम्रः प्रशस्यते ।

ईशानस्तु भवेद्रक्त एवं ध्यायेत्क्रमादिमान् ॥

इन्द्रस्य दक्षिणे पार्श्वे वसूनावाहयेदुधः ।

भ्रुवो-ध्वरस्तथा सोम आपश्चैवा*निलोऽनलः ॥

प्रत्यूषश्च प्रभासश्च† वसवोष्टौ प्रकीर्त्तिताः ।

देवेशे-शानयोर्मध्ये आदित्यानां तथायनम् ॥

धाता-र्यमा च मित्रश्च वरुणोऽंशोभगस्तथा ।

इन्द्रोविवस्वान् पूषा च पर्जन्यो दशमः स्मृतः ॥

ततस्त्वष्टा ततोविष्णुरजघन्योजघन्यजः‡ ।

इत्येते द्वादशादित्या नामभिः परिकीर्त्तिताः ॥

अग्नेः पश्चिमतोभागे रूद्राणामयनं विदुः ।

वीरभद्रश्च शम्भुश्च गिरीशश्च महायशः ॥

अजैकपादह्रिर्बुध्नयः§ पिनाकी चापराजितः ।

भूवनाधीश्वरश्चैव कपाली च विशाम्पतिः ।

स्थाणुर्भगश्च भगवान् रूद्रास्वेकादश स्मृताः ॥

* आपस्तम्बेति क्वचित् पाठः ।

† प्रभातश्चेति क्वचित् पाठः ।

‡ सस्मृत इति क्वचित् पाठः ॥

§ बुध्नय इति पाठान्तरम् ।

प्रेतेश-रक्षसोर्मध्ये मातृस्थानं प्रकल्पयेत् ॥

मातृनामानि परिभाषाप्रकरणे दर्शितानि गौरी-पद्मादीनि ।

निर्ऋतेरुत्तरेभागे गणेशायतनं विदुः ।

क्रुवेर-मरुतोर्मध्ये मरुतां स्थानमुच्यते ॥

मरुतो नाम ते देवा गणा वै सप्तसप्तकाः ।

आवहः प्रवहश्चैव उदहः सम्बहस्तथा ॥

विवहः प्रवहश्चैव तथा परिवहोऽनिल ॥ इति ।

एते सूर्यादयो ग्रहयज्ञोक्तविधिना पूजनौघाः, अनुक्तमन्त्र-
काणान्तु, प्रणवादिभिश्चतुर्थ्यन्तैर्नामभिर्नमोन्तैः स्थापनादि वि-
धेयम् ।

अथ तत्रैव ब्रह्म-शिवा-च्युतानामर्चनं प्रतिमापूजनञ्च कर्त्तव्यम् ।
तल्लक्षणं ब्रह्माण्डदाने वक्ष्यते ।

मत्स्यपुराणे ।

लोकेशवर्णाः परितः पताका मध्ये ध्वजः किङ्किणिकायुतः स्यात् ।

द्वारेषु कार्याणि च तोरणानि चत्वार्यपि क्षीरवनस्पतीनाम् ।

द्वारेषु कुम्भद्वयमत्र कार्यं स्वर्गन्ध-धूपा-म्बर-रत्नयुक्तम् ॥

लोकेशवर्णाः, इन्द्रः पीतोयमः श्यामइत्यादिनिरन्तरोक्तलो-
कपालसमानवर्णाः ।

‘परितः’, मण्डपस्य पूर्वोदिसर्वदिक्षु । ‘किङ्किणिकाः’, क्षुद्रघ-
ण्टिकाः । ‘क्षीरवनस्पतीनां’, अश्वत्थो-दुम्बर-प्लक्ष-न्यग्रोधानां पू-
र्वदिक्षिण-पश्चिमोत्तरद्वारेषु यथाक्रमं मस्तके दारुमयशंख-चक्र-
गदा-पद्मचिह्नितानि तोरणानि कुर्यात् ।

‘रत्नानि’ कनकप्रभृतीनि परिभाषायामुक्तानि ।

शक्ते-ङ्गुदी-चन्दन-देवदारु-श्रीपर्णि-विल्व-प्रियकाञ्जनोत्थम् ।

स्तम्भद्वयं हस्तयुगावखातं कृत्वा दृढं पञ्चकरोच्छ्रितम्बा ।

तदन्तरं हस्तचतुष्टयं स्यात्तथोत्तराङ्गं चतुरस्रमेव ॥

‘शाकः’, वृक्षविशेषः । महाराष्ट्रे साधइति प्रसिद्धः ॥

‘श्रीपर्णी’, ‘भद्रपर्णी’ तरुः । ‘प्रियकः’ बीजकः ।

स्तम्भद्वयं चतुरश्रीकृत्य वेदिमध्ये पूर्व-पश्चिम-भागयोर्निधेयम् ।

‘उत्तराङ्गं’ स्तम्भद्वयोरुपरिकाष्ठम् । तच्च पञ्चकरोच्छ्रितयोः

स्तम्भयोर्हस्तचतुष्टयादुपरि निधेयम् । अथोत्तराङ्गञ्च तदङ्गमेवेति

पाठे तदीयमिति स्तम्भसजातीय काष्ठव्यर्थः ।

समानजातिश्च तुलावलम्बा हैमेन मध्ये पुरुषेण युक्ता ।

दैर्घ्येण सा हस्तचतुष्टयं स्यात् पृथुत्वमस्यास्तु दशाङ्गलानि ॥

सुवर्णभद्राभरणा तु कार्या सलीहपाशद्वयशृङ्खलाभिः ।

युता सुवर्णेन च रत्नमाला विभूषिता मात्यविलेखनाभाः ॥

‘समानजातिः’ तोरणसमानजातिः तुलोत्तराङ्गमध्ये द्वादश-

भिरङ्गुलैरधस्तादुदगथा अवलम्बा ।

‘पुरुषेण’ विष्णुना ।

‘शृङ्खलावलम्बितया’ सुवर्णनिर्मितया ।

तत्प्रतिमालक्षणमुक्तं पञ्चरात्रे ।

अधश्चक्रं गदामूर्ध्वं वामयोः करयोः क्रमात् ।

ऊर्ध्वं शंखमधःपद्मं गोविन्दः कपिलाङ्गकः ॥

हस्तचतुष्टयदीर्घन्तु, प्रान्तद्वयन्यस्तयोर्लीहपाशयोर्बहिःस्थित-

मण्डलषट्कं विहाय विज्ञेयम् ।

समस्ततुलाया अष्टोत्तरशताङ्गुलमितत्वात् पृथुत्वञ्चास्या
दशाङ्गुलपरिमितेन वलयाकृतिना सूत्रेण सम्मितं विधेयमित्यर्थः ।

स च नोहपाशद्वयशृङ्खलाभिर्युतेति, सुवर्णधारणार्थं फलक-
धारिणीभिर्लोहपाशद्वयावलम्बितशृङ्खलाभिर्युक्ता कार्य्येत्यर्थः ।

वह्निपुराणे ।

आश्वत्थीं खादिरौ वापि पालाशीं वा सुवृक्षजाम् ।

चतुर्हस्तप्रमाणेन सुस्रक्ष्णाः सुदृढां नवाम् ॥

सुवर्तुलां समान्तद्वत् स्निग्धां क्षिद्रत्रयान्विताम् ।

मौञ्जशिक्योभयोपेतां बद्धां स्तम्भे तु यन्त्रिये ॥

आह नारदः ।

चतुरस्रा तुला कार्य्या पादौ चापि तथा विधौ ।

चतुर्वर्षपि च पार्श्वेषु मानं स्याच्चतुरङ्गुलाम् ॥

मुक्ता तावत्तु कटकानन्तयोर्विन्यसेदुधः ।

चतुर्हस्ताधरतुला मध्ये च शृङ्खलान्विता ।

शिक्यं हस्तावयं कुर्यात् कटकं चतुरङ्गुलमिति ॥

यदाह विश्वकर्मा ।

विशेषदानं कथितं तुलादि तस्मात्तुलालक्षणमुच्यते प्राक् ।

तुलाप्रमाणं स्मृतमङ्गुलानि दैर्घ्येऽखिलेष्वस्रवतिप्रमाणैः ॥

प्रान्तद्वयेऽप्यङ्गुलषट्कमुक्तं शतन्तुलाष्टोत्तरमङ्गुलानां ।

स्युर्विंशतिः पञ्च च धातुदन्धा बन्धेष्वधिष्ठातृसुरां निवेश्याः ॥

ईशः शशी मारुत-रुद्र-सूर्याः स्याद्विश्वकर्मा गुरु-रङ्गिरो-ग्नी ।

प्रजापतिर्विश्वजगदिधाता पर्जन्यशम्भू पितृदेवताश्च ॥

सौम्यश्च धर्मा-मरराज-मखि-जलेश-मित्रा-वरुणौ-मरुद्गणाः ।

धनेश-गन्धर्व-जलेश-विष्णुरेते चतुर्विंशतिरेव देवाः ॥
 स्यात्पञ्चविंशः पुरुषः स एको यस्तोत्पमानस्तुलया महात्मा ।
 एता विधेयास्तपनीयमध्ये रत्नाचिता दैवतभूतयस्ताः ॥
 षडङ्गुलः स्याच्चतुरस्रपिण्डः प्रान्तद्वये विष्णुरनन्तनामा ।
 तुलोर्द्धभागे कलशद्वयं स्यात्तथाङ्गुटद्वन्द्वमधस्तुलान्ते ॥
 षडङ्गुलोत्थं कटकश्च पिण्डोऽप्येकाङ्गुलो विष्णुरनन्तनामा ।
 पार्श्वद्वयन्तच्चतुरङ्गुलंस्यादेवं मया ते कश्चितं प्रमाणम् ॥
 मध्याङ्गुटे सङ्कलिकाङ्गुलानि पञ्चाशताविंशतिरेवदैर्घ्ये ।
 एकाङ्गुलोऽस्या भवतीहपिण्डस्तत्राधिदेवः किल वासुकिः स्यात् ॥
 एकैकरज्जुर्लभतेङ्गुलानि त्रिःसप्ततिः पिण्डगताङ्गुला च ।
 तच्चेलकद्वन्द्वमथाङ्गुलानि त्रिंशत्तथा पञ्चदशाधिका स्यात् ॥
 तदानुबद्धं शुभकाष्टवाटं पिण्डेङ्गुलद्वन्द्वमथोविधेयम् ।
 आध्वाद्यर्थैस्तनूधिदेवता स्यात् तुलान्तरे भूमिपतिर्निवेश्या ।

इति ॥

ईशः शशीत्यादि । अत्रेश्वर-चन्द्र-मारुत-मूर्त्य-देवराजज-
 लेशानां ब्रह्माण्डदाने लक्षणं वक्ष्यते ।

रुद्रस्य विश्वचक्रे ।

विश्वकर्म्मरूपनिर्माणमुक्तं विष्णुधर्मोत्तरे ॥
 विश्वकर्म्मा तु कर्त्तव्यः श्मश्रुलोरस्तनाधरः ।
 सन्दंशपाणिर्हिभुजस्तेजोमूर्त्तिधरो महान् ॥
 गुरुसौम्ययोः स्वरूपं नवग्रहदाने वक्ष्यते ।
 अङ्गिरोग्निमूर्त्तिमाह विश्वकर्म्मा ॥
 कमण्डलुं सुवच्चैव शक्तिं दर्भमपिक्रमात् ।

कलयन्त्यङ्गिरो नाम्ना कराग्राणि समन्ततः ॥

पाण्यश्वाग्निना सोपि कलयन्ति जपस्त्रजं ।

शक्तिञ्च पुस्तकञ्चैव क्रमादेव कमण्डलुम् ॥

एतयोश्च मिलितयोर्देवतात्वम् ।

प्रजापतिस्वरूपमुक्तं सिद्धार्थसंहितायाम् ।

यज्ञोपवीती हंसस्थ एकवक्त्रश्चतुर्भुजः ।

अक्षं श्रुचं स्रुवं धत्ते कुण्डिकाञ्च प्रजापतिः ।

विश्वदेवलक्षणं, विश्वम्भरदाने वक्ष्यते ।

विधाटरूपं प्रजापतितुल्यमेव, किन्त्वसौ चतुर्वक्त्रो विधेयः ।

पर्जन्यलक्षणमुक्तं सिद्धार्थसंहितायां ।

पर्जन्यनाम विज्ञेयो गजवक्त्रत्रयान्वितः ।

यो धत्ते सर्वजीवात्मा वरं बीजञ्च शङ्खकम् ॥

कुठारञ्च पयोजञ्च चिन्तारत्न महाशुचिः ।

पाशञ्चक्रं किशलयं कुण्डी च दशभिः करैः ॥

शम्भुः पूर्ववत्, एतयो रपि मिलितयोर्देवतात्वम् । पितृलक्ष-
णमुक्तं मयदीपिकायाम् ।

कुशविष्टरपद्मस्थाः पितरः पिण्डपात्रिणः ।

धर्ममूर्तिर्विष्णुधर्माक्षरे ।

चतुर्वक्त्रश्चतुष्पादश्चतुर्बाहुः सिताम्बरः ।

सर्वाभरणवान् श्वेतो धर्मः कार्यो विजानता ।

दक्षिणे चाक्षमाला च तस्य वामे तु पुस्तकं ॥

आश्विनोर्लक्षणं, हिरण्याश्वरयदाने वक्ष्यते ।

मित्रमूर्तिमाह विश्वकर्मा ॥

मित्तः कमलपाणिश्च कमलासनसंस्थितः ।
 द्विभुजः श्वेतमूर्तिश्च सर्वभूतहिते रतः ॥
 वरुणस्तु पूर्ववत्, अत्रापि मिलितयोर्देवतात्वम् ।
 मरुद्गणरूपं, मरुद्गणदाने द्रष्टव्यम् ।
 धनेशलक्षणं, धान्याचलदाने ।

गन्धर्वरूपमाह यमः ।

वरदो भक्तलोकानां किरीटी कुण्डली गदौ ।
 कार्यः सूरूपो गन्धर्वो वीणावाद्यरतस्तथा ॥
 विष्णुलक्षणमाह विश्वकर्मा ।
 प्रदक्षिणं दक्षिणाधःकरादारभ्य नित्यशः ।
 विष्णुः कौमोदकी-पद्म-शङ्ख-चक्रैरलङ्कृतः ॥
 पाशीद्वयं लोहमयञ्च चेलकद्वयञ्च भूमिः
 प्रादेशमात्रादूर्ध्वमवमलम्बा ।
 प्रादेशम्बा चतुर्मात्रं भूमिं त्यक्त्वावलम्बयेदितिलिङ्गपुराणस्मरणात् ।
 अथ मत्स्यपुराणे ।

चक्रं लिखेदारिजगर्भयुक्तं नानारजोभिर्भुवि पुष्पकीर्णं ।
 वितानकञ्चोपरि पञ्चवर्णं संस्थापयेत्पुष्प-फलोपशोभम् ॥
 चक्रं हादशारं वारिवारिजगर्भयुक्तं, मध्ये पद्मयुक्तम् ।
 'भुवि' वेदिमध्ये ।

'नानारजोभिः' सित-पीतादिचूर्णैः ।

अथर्त्विजो वेदविदश्च कार्य्याः सूरूपवेशान्वयशीलयुक्ताः ।
 विधानदक्षाः पठवोऽनुकूला येचार्य्यदेशप्रभवा द्विजेन्द्राः ॥
 गुरुश्च वेदार्थविदार्थ्यदेशसमुद्भवः शीलकुलाभिरूपः ।

कार्यः पुराणाभिरतोतिदत्तः प्रसन्नगम्भीरसरस्वतीकः ।

सिताम्बरः कुण्डल-हेम-सूत्र-केयूर-कण्ठाभरणाभिरामः ॥

पटवो-रागरहिताः, आर्यदेशीव्याख्यातः ।

तत्राष्टौ ऋत्विजः, अष्टौ द्वारपालाः,

जापकाश्चाष्टौ, गुरुश्चेति वरणीयाः ।

तथा मत्स्यपुराणे एवोक्तम् ।

शुभास्तत्राष्टहोतारो द्वारपालास्तथाष्ट वै ।

अष्टौ तु जापकाः कार्या ब्राह्मणा वेदपारगाः ।

हेमालंकारिणः कार्या द्विजा वै पञ्चविंशतिः ॥

तत्रायं प्रयोगः ।

अद्य अमुकदानस्य यज्ञेनाहं यज्ये तत्र तदङ्गभूतहोमादि
कर्म कर्तुं अमुकसगोत्रं अमुकशर्माणं अमुकवेदाध्यायिनं ऋत्विजं
त्वामहं वृणे ।

तथा अद्य अमुकमहादानयज्ञेनाहं यज्ये ।

तत्र तदङ्गभूतसकलकर्म कर्तुं कारयितुञ्च अमुकसगोत्रं
अमुकशर्माणं अमुकवेदाध्यायिनं आचार्यं त्वामहं वृणे इत्यादि
ज्ञेयं, वृर्तास्मीति सर्वत्र प्रतिवचनम् ।

तद्विनियोगश्च तत्रैव दर्शितः ।

गन्धपुष्पैः रत्नङ्गुल्य द्वारपालान् समन्ततः ।

पठध्वमिति तान् ब्रूयात् आचार्यस्त्वभिपूजयन् ॥

यजध्वमिति च ब्रूयात् होत्तृकान् पुरएव तु ।

उत्कृष्टमन्त्रजाप्येन तिष्ठध्वमिति जापकानिति ॥

पूर्वेण ऋग्वेदविदौ भवेतां यजुर्विदौ दक्षिणतश्च कार्यौ ।

स्थाप्यौ द्विजौ सामविदौ च पञ्चादाथर्वणावुत्तरतश्च कार्यौ ॥
विनायकादिग्रह-लोकपाल-वस्वष्टका-दित्य-मरुद्गणानाम् ।

ब्रह्मा-च्युतेश-र्क-वनस्पतीनां समन्वतो-होमचतुष्टयं स्यात् ।

जप्यानि सूक्तानि तथैव चैषामनुक्रमेणैव यथास्वरूपम् ॥

अथ च पूर्वादिदिग्नियमो ऋगादिवेदविदामृत्विजां द्वारपालानां च वेदितव्यः ।

विनायकादीत्यादिशब्देन, एकादशरूद्रा नवग्रहाधिदेवताः प्रत्य-
धिदेवता दुर्गा वायुराकाशाश्विनौचेति, स्वमन्वतः, स्व स्ववेदमन्त्रै-
र्होमचतुष्टयमिति, वेदचतुष्टयसम्बन्धात् होमानां चतुष्टयं । ततो
गुरुणाग्निस्थापने कृते स्वेस्वे कुण्डे द्वौ द्वाद्वत्विजौ स्वशास्त्रीकृतमन्त्रै-
रेकैकस्य विनायकादेर्द्वादश द्वादश तिलाज्याहुतीर्जुहुयाताम् ।

इह तावद्द्वादशविनायकादयो देवाः दशलोकपालाः वस्व-
ष्टकं एकादशरूद्राः द्वादशादित्याः सप्तसप्त मरुद्गणाः पञ्च ब्रह्मादय
इत्येवं पञ्चाशीतिसंख्येभ्यो देवेभ्यः प्रतिकुण्डं विंशत्यधिकाहुति-
नियमानुपपत्तेः । तच्चपरिभाषायां दर्शितम् ।

होमावसाने कृततूर्य्यनादौ गुरुर्गृहीत्वा बलि-पुष्प-धूपम् ।

आवाहयेत्लोकपतीन् क्रमेण मन्त्रैरमीभिर्यजमानयुक्तः ॥

एह्येहि सर्वामर-सिद्धसाध्यैरभिष्टुतो वज्रधरा-मरेश ।

संवीज्यमानोऽस्मरसाङ्गणेन रक्षाध्वरं नो भगवन्नमस्ते ॥

ओं इन्द्राय नमः ॥

एह्येहि सर्वामरहव्यवाह मुनिप्रवीरैरभितोभिजुष्टः ।

तेजोवता लोकगणेन सार्द्धं ममाध्वरं रक्षतु ते नमस्ते ।

ओं अग्नये नमः ।

एह्येहि वैवस्वत धर्मराज सर्वामरैरर्चितधर्ममूर्ते ।

शुभा-शुभा-नन्द-शुचामधीश-शिवाय नः पाहि मखं नमस्ते ॥

ओं यमाय नमः ।

एह्येहि रक्षोगणनायकस्त्वं विशालवेताल-पिशाचसङ्घैः ।

ममाध्वरं पाहि शुभाधिनाथ लोकेश्वरस्त्वं भगवन्नमस्ते ॥

ओं निर्ऋताय नमः ।

एह्येहि यादोगणवारिधीनां गणेन पर्जन्यसहासरोभिः ।

विद्याधरेन्द्रा-मरगीयमानः पाहि त्वमस्मान् भगवन्नमस्ते ॥

ओं वरुणाय नमः ॥

एह्येहि यज्ञेश्वर रक्षणाय मृगाधिरूढः सह सिद्धसङ्घैः ।

प्राणाधिपः कालकवेः सहाय गृहाण पूजां भगवन्नमस्ते ॥

ओं वायवे नमः ।

एह्येहि यज्ञेश्वर यज्ञरक्षां विधत्स्व नक्षत्रगणेन सार्द्धम् ।

सर्वौषधीभिः पितृभिः सहैव गृहाण पूजां भगवन्नमस्ते ॥

ओं सोमाय नमः ।

एह्येहि विश्वेश्वर नस्त्रिशूल-कपाल-खट्वाङ्गधरेण सार्द्धम् ।

लोकेन भूतेश्वर यज्ञसिद्धौ गृहाण पूजां भगवन्नमस्ते ॥

ओं ईशानाय नमः ।

एह्येहि पातालधरा-मरेन्द्र नागाङ्गना-किन्नरगीयमान ।

यक्षो-रगेन्द्रा-मरलोकसार्द्धम् अनन्त रक्षाध्वरमस्मदीयम् ॥

ओं अनन्ताय नमः ।

एह्येहि विश्वाधिपते सुरेन्द्र लोकेन सार्द्धं पिबदेवताभिः ।

सर्वस्य धातास्यमितप्रभावो विशाध्वरन्नः सततं शिवाय ॥

ओं ब्रह्मणे नमः ।

त्रैलोक्ये यानि भूतानि स्थावराणि चराणि च ।

ब्रह्म-विष्णु-शिवैः सार्द्धं रक्षां कुर्वन्तु तानि मे ॥

देव-दानव-गन्धर्वा यक्ष-राक्षस-पन्नगाः ।

ऋषयो मुनयो गावो देवमातर एव च ॥

एते ममाध्वरे रक्षां प्रकुर्वन्तु मुदान्विताः ।

इत्यावाह्य सुरान् दद्यादृत्विग्भ्यो हेमभूषणम् ॥

कुण्डलानि च सूत्राणि हैमानि कटकानि च ।

अथाङ्गुलीयं चित्राणि वासांसि शयनानि च ॥

द्विगुणं गुरवे दद्याद्भूषणाच्छादनादिकम् ।

जपेयुः शान्तिकाध्यायं जापकाः सर्वतोदिशम् ॥

उपोषितास्ततः सर्वे ह्यत्रैवमधिवासनम् ।

आदावन्ते च मध्ये च कुर्याद्वाह्मणवाचनम् ॥

‘शान्तिकाध्यायः’ शन्नइन्द्राग्नी भवता मवीभिरित्यादिकः ।

उपवासाशक्तौ नक्तमुक्तम् ।

पञ्चपुराणे । उपवासी भवेदेव अशक्तौ नक्तमिष्यत इति ।

एवं पूर्वद्युरधिवासनं कृत्वा सर्वे तत्रैव वसेयुः ।

ततः अन्येद्युर्दानकालसमीपे ब्राह्मणवाचनं विधाय पूर्णा-
हुतिप्रभृतिकर्मसमाप्तिं कुर्यात् ।

आत्ययिककार्यापत्तौ सद्योवाधिवासनविधिः ।

तदुक्तं । सद्योऽधिवासनं वाथ कुर्याद्यो विकली नर इति ।

अथाथर्वणगोपथब्राह्मणे ।

ऋत्विग्यजमानौ केश-श्मश्रु-नखानि वापयित्वा संभारानुकल्प-
द्रव्यन्तत्तदाज्यभागान्तं कृत्वा अयं नो अग्निरिति महाव्या-
हृतयो ब्रह्मयज्ञानमग्ने गोभिरग्नेभ्यावर्त्तिनग्नेः प्रजातं यदावध्र-
न्नितिशांल्युदकेन सम्पातमानोय स्नानकलशेषु निर्व्वपेदिदमाप
आपोहिष्ठावाहुभ्यामभिषेचयेद्यथोक्तमञ्जनाभ्यञ्जनानुलेपनं कार-
यित्वा वासो गन्धान् स्वजञ्चावध्याभिजिन्मुहूर्त्तं तुलां हिरण्य-
वर्षैः पवित्रैरभ्युक्ष्य गन्ध-पुष्प-धूपैरर्चयित्वा उपहारांश्च दत्त्वा
राजानमाह्वयार्धं दत्त्वा तुलामारोपयेत् ।

मत्स्यपुराणे । ततो मङ्गलगन्धेन स्तापिती वेदपुङ्गवैः ।

त्रिः प्रदक्षिणमावृत्य गृहीतकुसुमाञ्जलिः ।

शुक्लमाख्याम्बरधरो तान्नुलामभिमन्त्रयेत् ॥

स्नपनन्तु, कुण्डसमीपस्थितकलशोदकैः कर्त्तव्यम् । स्नपन-
मन्त्राश्च, सुरास्त्वामभिशिञ्चन्त्वित्यादयो ग्रहयज्ञोक्ता वेदितव्याः ।

नमस्ते सर्वदेवानां शक्तिस्त्वं सर्वमाश्रिता ।

साक्षिभूता जगद्वाची निर्भिता विश्वयोनिना ॥

एकतः सर्वसत्यानि तथानृतशतानि च ।

धर्माधर्मकृतां मध्ये स्थापितासि जगत्प्रिये ॥

त्वन्तुले सर्वभूतानां प्रमाणमिह कीर्तितम् ।

मान्तोलयन्ती संसारादुद्धरस्व नमोस्तु ते ॥

योसौ तत्वाधिपो देवः पुरुषः पञ्चविंशकः ।

स एषोधिष्ठितो देवि त्वयि तस्मान्नमो नमः ॥

नमो नमस्ते गोविन्द तुलापुरुषसंज्ञकः ।

त्वं हरे तारयस्वात्मान् अस्मात् संसारसागरात् ॥
 पुण्यकालं समासाद्य कृत्वैवमधिवासनम् ।
 पुनः प्रदक्षिणं कृत्वा तुलां तामारुहेद्बुधः ॥
 सखङ्ग-चर्मकवचः सर्वाभरणभूषितः ।
 धर्मराजभयादाय हैमसूर्येण संयुतः ।
 कराभ्यां वद्धमुष्टिभ्यामास्ते पश्यन् हरेर्मुखम् ॥
 धर्मराजसु, महिषारुढश्चतुर्भुजोदण्ड-पाश-पाणिः कर्त्तव्यः ।
 सूर्योऽपि, सुवर्णमयः पद्मासनः पद्मधरः कार्यः ।
 तौ च दक्षिणवाममुष्टिस्थौ विधाय हरेस्तुलामध्यस्थितस्य
 मुखं पश्येदित्यर्थः ।

ततोपरि तुलाभागे न्यसेयुर्द्विजपुङ्गवाः ।
 समादभ्यधिकं यावत् काञ्चनञ्चातिनिर्मलम् ।
 पुष्टिकामस्तु कुर्वीत भूमिसंस्थं नराधिप ॥
 पुष्टिकाम इति गुण फल सम्बन्धो गोदोहनेन प-
 शुक्कामस्य प्रणयेदिति तदवगन्तव्यम् ।
 इह तावदादौ राज्ञस्तुलाधिरोहणं पश्चात् सुवर्णन्यासइत्युक्तम् ।
 गोपथब्राह्मणे तु सखङ्गः सशिरस्त्राणः सर्वाभरणभूषणः ॥
 तपनीयमग्रतः कृत्वा पश्चात्तोल्बो नराधिपः ॥
 दक्षिणेन तु सुवर्णेन सुवर्णं स्यादुत्तरे च नराधिप इति ।
 ततश्चेतिहासपुराणं पञ्चमो वेद इति ।

तुल्यबलत्वे अनुष्ठानविकल्पः । ये तु मन्यन्ते स्मृतिवत्पुराणा-
 नीति तन्मते पूर्वं सुवर्णारोपणम् ॥

पञ्चाद्राजारोपणमिति ।

क्षणमात्रं ततः स्थित्वा पुनरेवमुदीरयेत् ॥

नमस्ते सर्वभूतानां साक्षिभूते सनातनि ।

पितामहेन देवि त्वं निर्मिता परमेष्ठिना ॥

त्वया धृतं जगत् सर्वं वह्नि-स्थावर-जङ्गमम् ।

सर्वभूतात्मभूतस्य नमस्ते विश्वधारिणि ॥

वङ्कपुराणे । कृत्वा तु विधिवद्भोमं सुस्नातस्तीर्थवारिणा ।

तुलां पूज्यविधानेन ब्राह्मैर्मन्त्रैश्च बैदिकैः ॥

ससुपोष्याच्चयेद्देवं पीताम्बरधरं हरिम् ।

पञ्चात्तदारुहेच्छिक्यं प्राङ्मुखोद्ङ्मुखोयवा ॥

जाम्बूनदेन शुद्धेन पूरयित्वा तुलां पृथक् ।

सर्वाभरणपूर्णाङ्गः सवस्त्रासनसंयुतः ॥

तत्र स्थित्वा मुहूर्त्तं स द्रव्यात्तिष्ठेत् समुव्रतिम् ।

जपेत् मन्त्रञ्च पौराणं पुनन्तुमिति वा चतुश्चम् ॥

यथापवित्रमतुलमपत्यं जातवेदसः ।

तथा स्नेन पवित्रेण सुवर्णं हि पुना तु मां ॥

रुद्रस्य मुमहत्तेजः कार्तिकेयस्य सम्भवः ।

तथा स्नेन पवित्रेण सुवर्णं हि पुनातु मां ॥

यथाग्निर्देवताः सर्वाः सुवर्णञ्च तदात्मकम् ।

तथा स्नेन पवित्रेण सुवर्णं हि पुनातु माम् ॥

यत्कृतं मे स्वकायेन मनसा वचसा तथा ।

दुष्कृतं तत् सुवर्णस्थं पातु मुक्तिः परा शुभा ॥

इत्युक्त्वा तद्वत्विजे च दद्याच्छिष्याः स्वमेव हि ।

समुत्तीर्याङ्गदन्तञ्च नृह्नीयादपरन्ततः ॥

मत्स्यपुराणे । ततोऽवतीर्य गुरवे पूर्वमर्द्धं निवेदयेत् ।

ऋत्विग्भ्योऽपरमर्द्धन्तु दद्यादुदकपूर्वकम् ॥

गुरवे ग्राम-रत्नानि ऋत्विग्भ्यश्च निवेदयेत् ।

तत्रायं प्रयोगः ।

ओं अद्य अमुकस्मिन् देशे अमुकस्मिन् काले अमुकसगोत्राय अमुकशर्म्माणे ब्राह्मणाय अमुकसगोत्रः अमुकशर्मा इदं तुलापुरुष-
सुवर्णार्द्धं अमुककामस्तुभ्यमहं संप्रददे नमः, एतद्दानप्रतिष्ठार्थमिमां
दक्षिणां तुभ्यमहं सम्प्रददे नमः, एतत् उदकपूर्वकं पूर्वार्द्धं गुरवे
दद्यात्, ऋत्विग्भ्योऽप्येवमपरं, अदक्षिणन्तु यद्दानं तत्सर्वं निष्कलं
भवेदिति वचनादिह दक्षिणापेक्षायां गुरवे ग्राम-रत्नादीनि श्रुतं
दक्षिणात्वेन सम्बध्यते ।

अथ गोपथब्राह्मणे ।

अच्युताद्योरिति च तस्य भिरवरोहयेत् तांतुलामुपसंस्कृत्य महा-
व्याहृतिसावित्रीशान्तिभिरंहोमुपयैराज्यं हुत्वा सूर्यस्यावृतमिति
प्रदक्षिणमावृत्यात्मा लङ्कारं कर्त्तुं दद्यात्सहस्रं दक्षिणां ग्रामवर-
क्षिति ।

‘कर्त्ते’ आचार्याय ऋत्विजे च ।

तत्रार्द्धमाचार्यस्यार्द्धं ऋत्विजामिति, सहस्रं दक्षिणामिति, सह-
स्रशब्दस्यानुपात्तसंख्येयविशेषतया, मत्स्यपुराणे च रत्नानीत्यत्र
संख्याविशेषानुपादानात् शाखान्तरे च वररत्नानां दक्षिणास्था-
नश्रुतेः रत्नसहस्रमेव न्याय्यं । तत्तु यथाशक्ति यथा लाभं मुक्तादीना-

मन्यतमस्य सहस्रमवगम्यते, दक्षिणाधिकरणन्यायेन गवामिव
समानजातीयानामेव संख्यासम्बन्धात् ।

‘ग्रामवरं, ग्रामश्रेष्ठम् ।

केचित्तु गुरवे ग्रामरत्नानीत्यत्रापि श्रेष्ठतावचनो रत्नशब्द इति
व्याचक्षते ।

तेषां मते सर्वेषामेव दानानां सुवर्णं दक्षिणा स्मृतेति वच-
नात्, सहस्रं दक्षिणामित्यत्र सुवर्णमेव दक्षिणेत्यवगन्तव्यम् ।

सहस्रसंख्याव्यवच्छेदश्च तस्य कृष्णलात्प्रभृति यथाशक्ति सम्पा-
दनीय इति ।

प्राप्य तेषामनुज्ञाञ्च तथान्येभ्योपि दापयेत् ।

दीना-नाथ-विशिष्टादीन् पूजयेत् ब्राह्मणैः सह ॥

‘अत्रान्यशब्देन जापका उच्यन्ते ।’

विशिष्टा अत्राह्मणा अपि पितृशुश्रूषादिगुणयुक्ताः,

इह तावद्वै गुरवे, अर्द्धमृत्विग्भ्यः, समस्ततुलापुरुषद्रव्यं
देयमित्येकः पक्षः ।

अस्मिन् पक्षे जापकेभ्यो अन्यैव दक्षिणा दातव्या, गुर्वादी-
नामनुज्ञया अन्येभ्योपि दद्यादिति अपरः पक्षः ।

तत्र गुर्वादीनां प्रदेयद्रव्यपरिमाणानिर्देशे धराद्वै-

चतुर्भागं गुरवे विनिवेदयेदिति विकृतिभूतपृथिव्यादिदान-
प्रकरणश्रुतं देयद्रव्यसंख्यानियमो न्यायः ।

येन वा तुष्यते गुरुरितिसामान्योपदिष्टमाचरणायं तथा
दीनानाथ-विशिष्टेभ्योऽपि देयमिति तृतीयः पक्षः ।

अत्र यद्यपि विकल्पवाची शब्दीनास्ति तथापि पक्षान्तरश्रय-
णेनार्थाद्विकल्पः सम्पद्यते ।

मत्स्यपुराणे ।

न चिरन्वारयेद्देहे सुवर्णं प्रोक्षितं बुधः ।

तिष्ठद्भयावहं यस्माच्छ्रीक-व्याधिकरं नृणाम् ।

श्रीघ्नं परस्वीकरणाच्छ्रियः प्राप्नोति पुष्कलम् ॥

ततः प्राग्वत्पुण्याहवाचने कृते देवतावेदिसमीपं गत्वा पूर्वं च
देवतानां पूजादि यजमानः कुर्यात् ।

आचार्यस्तु यान्तु देवगणाः सर्वे पूजामादाय पार्थिवात् ।

इष्टकामप्रदानार्थं पुनरागमनाय च ॥

इत्यनेन मन्त्रेण देवतानां विसर्जनं कुर्यात् ।

अनेन विधिना यस्तु तुलापुरुषमाचरेत् ।

प्रतिलोकाधिपस्थाने प्रतिमन्वन्तरे वसेत् ॥

विमानेनार्कवर्णेन किङ्किणीजालमालिना ।

पूज्यमानोऽप्सरोभिश्च ततो विष्णुपुरं व्रजेत् ।

कल्पकोटिशतं यावत् तस्मिंस्त्र्योके महोयते ॥

कर्मक्षयादिह पुनर्भुवि राजराजः

भूपालमौलिमणिरञ्जितपादपीठः ।

अङ्गान्वितो भवति यन्नसहस्रयाजी

दीप्तप्रतापजितसर्वमहीपलोकः ॥

योदीयमानमपि पश्यति भक्तियुक्तः

कालान्तरेस्मरति वाचयतीह लोके ।

योवा शृणोति पठतीन्द्रमानरूपः ।

प्राप्नोति धाम स पुरन्दरदेवजुष्टम् ॥

वह्निपुराणे ।

एवं दत्त्वा सुवर्णञ्च ब्रह्महत्यादिकन्तु तत् ।
पापान्निहत्य पुरुषः स्वर्गलोकञ्च गच्छति ॥
तत्र स्थित्वा चिरं राजन् यदायाति महीतले ।
राजराजेश्वरः श्रीमान् वीतशोको निरामयः ॥
रूप-सौभाग्यसम्पन्नो नित्यं धर्मपरायणः ।
पुनर्विष्णुपदं याति यत्र गत्वा न शोचति ॥
इति तुलापुरुषदानविधिः ।

सनत्कुमार उवाच ।

राज्ञां षोडशदानानि नन्दिना कथितानि च ।
धर्मकामार्थमुत्तयर्थं कर्मणैव महात्मनाम् ।
तुलाधिरोहणाद्यानि शृणु तानि यथातथम् ॥
ग्रहणादिषु कालेषु शुभे देशे सुशोभने ।
विंशहस्तप्रमाणेन मण्डपं कूटमेव वा ॥
अथाष्टादशहस्तेन कलाहस्तेन वा पुनः ।
कृत्वा वेदिं तथा मध्ये नवहस्तप्रमाणतः ॥
अष्टहस्तेन वा कुर्यात् सप्तहस्तेन वा पुनः ।
द्विहस्ताध्यर्द्धहस्ता वा वेदिका चाति शोभना ॥
द्वादशस्तम्भसंयुक्ता साधुरम्याग्रमस्तका ।
परितो नव कुण्डानि चतुरस्राणि कारयेत् ॥
इन्द्र-ईशानयोर्मध्ये प्रधानं ब्रह्मणः सुतः ।
अथ वा चतुरस्रञ्च योन्याकारमतः परम् ॥

स्त्रीणां कुण्डानि विप्रेन्द्र योन्याकाराणि कारयेत् ॥
 अर्द्धचन्द्रं त्रिकोणञ्च वर्तुलं कुण्डमुत्तमम् ।
 षड्भुजं सर्वतोवापि त्रिकोणं पद्मसन्निभम् ॥
 अष्टास्रं सर्वमार्गेषु स्थण्डिलं केवलन्तु वा ।
 चतुर्द्वारसमोपेतं चतुस्तोरणभूषितम् ॥
 दिग्गजाष्टकसंयुक्तं दर्भमालासमाश्रितम् ।
 अष्टमङ्गलसंयुक्तं वितानोपरि शोभितम् ॥
 तुलायाश्च द्रमाश्चाथ विल्वाद्याश्च विशेषतः ।
 विल्वा-श्वत्थ-पलाशा-द्याः केवलं खदिरन्तु वा ॥
 एवं स्तम्भाः कृता येन तेन सर्वन्तु कारयेत् ।
 अथ वा मिश्रमार्गेण वेणुना वा प्रकल्पयेत् ॥
 अष्टहस्तप्रमाणन्तु हस्तद्वयसमायतम् ।
 तुलास्तम्भस्य विष्कम्भो नाहस्तत्रिगुणो मतः ॥
 द्वाङ्गुलेन विहीनन्तु सुवृत्तं निर्ब्रणं तथा ।
 उभयोरन्तरञ्चैव षड्हस्तं नृपतेः स्मृतम् ॥
 दयोश्चतुर्हस्तकृतमन्तरं स्तम्भयोरपि ।
 षड्हस्तमन्तरं त्रियं तयोरुपरिसंस्थितम् ॥
 वितस्तिमात्रविस्तारं विष्कम्भस्तावदङ्गुलः ।
 स्तम्भयोस्तु प्रमाणेन उत्तरं द्वारसन्निभम् ॥
 षट्त्रिंशमात्रसंयुक्तं व्यायामन्तु तुलात्मकम् ।
 विष्कम्भमष्टमात्रन्तु यवपञ्चकसंयुतम् ॥
 षट्त्रिंशमात्रनालं स्यान्निर्ब्रणं वर्तुलं शुभम् ।
 विंशहस्तेत्यादि । कूटः, मण्डपविशेषः ।

कलाहस्तेन षोडशहस्तैः, विंशतिहस्तादिमण्डलत्रये क्रमान्वादिहस्तविस्तारस्य वेदितव्यस्य द्विहस्तोऽर्धहस्तो हस्तश्चेत्यु-
च्छ्रयो विधेयः ।

विधाय मण्डपं तत्र तन्मध्ये वेदिकान्नयेत् ।

नवाष्ट-सप्तहस्तेन द्विहस्तार्धहस्ततः ॥

विस्तारेणोच्छ्रयेणापि द्वादशस्तम्भसंयुतामितिकामिकोक्तेः ।

साधुरम्यायमस्तकेति, समचतुरस्रत्वं समतलत्वञ्चोपरिभा-
गस्य विधेयमित्यर्थः ।

अथवा चतुरस्रमिति पूर्वोदिकुण्डानां क्रमाच्चतुरस्रादयो
नव सन्निवेश्याः, स्त्रीणां तु यजमानत्वेन योन्याकाराण्येव, अथवा
यथोक्ताकारत्वेन स्थण्डिलत्वेन सर्वत्र हस्तमात्रं चेत्तं चेत्तफलं
सममेव साध्यं तच्च परिभाषायामुपपादितम् ।

वटो-दुम्बरा-श्वत्थ-प्लक्षजानि चत्वारि तोरणानि दिग्गजाष्टकं
तत्तद्विकालवर्षपताकाः, अष्टमङ्गलानि विश्वचक्रदाने वक्ष्यन्ते ।

अष्टहस्तप्रमाणं तुलास्तम्भयोरायतम् । आयामः, दैर्घ्य-
मित्यर्थः ।

‘हस्तद्वयसः, हस्तपरिमाणः तुलास्तम्भयोर्विष्कम्भ इत्यन्वयः ।

तस्मात् त्रिगुणः परिणाहः ।

द्वगङ्गुलेनहीन इति, स एव परिणाहः ।

क्रमहान्या अग्रे अङ्गुलद्वयहीनः सम्पादनीयः ।

कामिकेतु । सप्त-षट्-पञ्चहस्तैस्तुपास्र्वस्तम्भोच्छ्रयोमतः ।

अष्टहस्तादितश्चाथ द्विपञ्चद्वयसाङ्गुलः ॥

तुलास्तम्भस्य विष्कम्भो नाहस्तत्रिगुणोमुने ।

द्वयाङ्गुलविहीनन्तु सुवृत्तं निर्ब्रणं तथा ॥

इति द्विपञ्चद्वयसाङ्गुलो दशाङ्गुलमानो विष्कम्भः ।

त्रिंशदङ्गुलः परिणाहः ।

सच क्रमहान्या अग्रे अष्टाविंशत्यङ्गुलद्वयार्थः ।

स्तम्भयोरन्तरं षड्हस्तं चतुर्हस्तम्वा दृश्यस्तम्भोक्त्या नुरूपं विधेयम् ।

षड्हस्तस्तम्भयोरन्तरालं गुणदैर्घ्यस्योपलक्षणम् ।

उत्तरञ्च विस्तारोत्सेधाभ्यां द्वादशाङ्गुलम् ॥

तत्प्रान्तरन्ध्रयोस्तम्भाग्रशिखरे प्रवेश्य तोरणं निधायम् ।

अथतुलादण्डस्य मानमाह ।

षट्त्रिंशन्मानमित्यादि । व्यायामो नाम प्रसारितसबाहुहस्त-
द्वयस्य तिर्य्यगन्तरालवाहोः करसंयुतयोः, व्यायामस्तिर्य्यगन्तर-
न्तयोरित्यभिधानात् ।

ततः षट्त्रिंशदङ्गुलान्वितव्यायाममात्रन्तुलादण्डे दैर्घ्यं, विष्क-
म्भमष्टमात्रमिति, अष्टाङ्गुलः सपञ्चयवस्तुलादण्डप्रान्तयोर्न्यासः ।

तत्रार्थाद्यवोनषट्त्रिंशदङ्गुलः परिणाहः । षट्त्रिंशन्मान-
मात्रमिति, तुलादण्डमध्ये षट्त्रिंशदंगुलः परिणाहः । तत्रा-
र्थात् द्वादशांगुलीन्यासः ।

अष्टांगुलेन विस्तारस्त्वग्रे भूतयवान्वितः ।

षट्त्रिंशन्मात्रनाहस्तु मध्यमे तु विधीयते,

इति कामिकोक्तिः ।

अग्रे मूले च मध्ये च हेमपट्टेन बन्धयेत् ।

पट्टमध्ये प्रकर्त्तव्यमवलम्बनकत्रयम् ॥

ताम्रेण वाप्यरूप्येण आयसेनैव कारयेत् ।

मध्ये चोर्ध्वमुखं कार्यं अवलम्ब्य सुशोभनम् ।
 रश्मिभिस्तोरणाय वा बन्धयेच्च विधानतः ॥
 जिह्वामिकां तुलामध्ये तोरणञ्च विधीयते ।
 उत्तरस्थतु मध्येऽथ शङ्खद्वयमनुत्तमम् ।
 वितानेनोपरिच्छाद्य दृढं सम्यक् प्रयोजयेत् ॥
 सुदृढञ्च तुलामध्ये मानमङ्गुलमानतः ।
 पट्टस्यैवतु विस्तारः पञ्चमात्रप्रमाणतः ॥
 वध्नीयाच्चक्रपाशञ्च अवलम्बेन सुस्थितम् ।
 शुल्बजौ च दृढौ विद्वान् बन्धनेन तु कारयेत् ॥
 शिख्योऽधस्तात्प्रकर्त्तव्यौ पञ्चप्रादेशविस्तरौ ॥
 सहस्रेण तु कर्त्तव्यौ पञ्चप्रादेशविस्तरौ ॥
 सहस्रेण तु कर्त्तव्यौ पलेनाधारकावभौ ।
 शताष्टकेनवा कुर्यात्पलानां षट्शतेनवा ॥
 चतुस्तालप्रविस्तारं मध्यमं परिकीर्त्तितम् ।
 सार्धत्रितालविस्तारो नियमश्च विधीयते ॥
 पञ्चमात्रं चतुर्मात्रं त्रिमात्रं फलमुच्यते ।
 चतुर्हारसमीपितं द्वारमङ्गुलिनाथ वा ॥
 कुण्डलैश्च समीपितं श्लक्ष्णस्वच्छसमन्वितैः ।
 कुण्डले कुण्डले कार्यं शृङ्खलापरिमण्डलम् ॥
 शृङ्खलाधारवलयमवलम्बेन योजयेत् ।
 प्रादेशं वा चतुर्मात्रं भूमित्यक्त्वा वलब्धयेत् ॥
 धटौ पुरुषमात्रौ तु कर्त्तव्यौ शोभनावुभौ ।
 द्विहस्तवालुकापूर्णे शिले तत्र विनिक्षिपेत् ॥

द्विहस्तमात्रमवटौ स्थापनीयौ प्रयत्नतः ।

शेषं सम्पूरयेत् विद्वान् वालुकाभिः समन्ततः ।

येन निश्चलतां गच्छेत्तेन मार्गेण कारयेत् ॥

‘अथ मूलइत्यादि, अवलम्बनकीलकप्रवेशार्थवेधनिघाता-
दिना यथा तुला न शीर्येत तथा हेमादिना पट्टबन्धस्तुलायाः
कार्यः ।

अवलम्बनं, समशृङ्खलादिसंश्लिष्टबलयाधारीच्छकतुण्डा-
कारोभयाग्रलम्बनं कार्यं, अथवा तुलामध्यावलम्बनस्थाने ऊर्ध्वमुखं
ताम्रादिकीलकं निधाय तन्मूलच्छिद्रप्रोततिर्थ्यक्कीलकस्थितं
मध्यकीलकोभयपार्श्वस्थायि ताम्रादिमयं तोरणं कृत्वा तदग्रवल-
यभ्रश्चिभिरुत्तराधोऽवलम्बितं बलयं संयोजयेत् । जिह्वामिका
मिति, पूर्वोक्त एव तुलामध्यवर्ती ऊर्ध्वमुखः कटकाख्यः कीलकः,
जिह्वातोरणमपि प्रागुक्तमेव, एतच्च सुवर्णकारादिलघुतुलासु-
दृश्यते । उत्तरस्थत्विति, उत्तरमध्यावलम्बितकुण्डलाग्रोऽयः-
शङ्करुर्ध्वमुखस्तस्य मूले उत्तरोपरिचितानवद्विततं लोहपट्टं
निधाय तदुपरि तन्मूलं द्विधाभूतं तिर्थ्यग्वितत्य घटयेत् ।

शङ्कुः सुपिरसम्पन्न इति, कुण्डलिताये उत्तममध्यावलम्बितेऽ
धोमुखशङ्कौ तुलामधोर्ध्वमुखालम्बनशङ्कौ चैकं बलयमङ्गुष्ठमूलं
नियोजयेत् * शङ्कुः सुपिरसम्पन्नो बलयेनसमन्वित इति कामि-
कोक्तिः । पट्टस्येति, पूर्वोक्तपट्टस्येयं मानोक्तिः, पञ्चमात्रं यवा-
ङ्गुलं, वस्त्राद्यादिति, तुलाप्रान्तावलम्बाभ्यां तत्तच्छिक्वशृङ्खला-
धारं चक्रपाशाख्यं बलयं योजयेत् । शूलं ‘ताम्रं’ । आधारा-

विति, ताम्रपलानां दशाष्टशतैः क्रमात् पञ्चादिप्रादेश
विस्तारौ पञ्चचतुस्रङ्गुलोच्छितप्रान्तावङ्गुलनाहचतुःच्छिद्रप्रोत
चतुर्वलयावितौ यजमानद्रव्यधाराधारकौ कार्यौ । तद्व-
लयचतुष्कान्निष्टशृङ्गलाचतुष्कं शिखाख्यमुपरिविरचितवलयद्वयं
तुलाग्राधोवलम्बकौ योजयेत् । धटाख्याधाररन्ध्रचतुष्कं मधू-
च्छिष्टेन संस्लिष्टं कार्यं, आधारौ च भूमिरुपरि, चतुरङ्गुल-
मिति, प्रादेशमात्रे चान्तरिक्षेऽवलम्बौ, अवटौ तु दक्षिणो-
त्तरस्तम्भनिखनार्थौ, अत्रस्तम्भयोः दक्षिणोत्तरत्वं तुलायाश्च
प्राक्पश्चिमायतत्वमवधेयं । स्वमेयं चैन्द्रदिग्भागे सुवर्णं तत्र
निक्षिपेदिति वक्ष्यमाणत्वात् । द्विहस्तवालुका पूर्णं तत्र शिले
पट्टशिलाख्ये निधाय वालुकाभिः प्रपूर्य्य दृढयेत् ।

श्रूयतां परमं गुह्यं वेदिकोपरि मण्डलम् ।
अष्टमङ्गलं संयुक्तमङ्गुलाङ्गुलं शोभितम् ॥
फलपुष्पं समाकीर्णं धूपदीपसमन्विते ।
वेदीमध्ये प्रकर्त्तव्यं दर्पणोदरसन्निभे ॥
आलिखेन्मण्डलं पूर्वं चतुर्द्वारसमन्वितम् ।
शोभापशोभासंयुक्तं कर्णिकाकेसरान्वितम् ॥
चुम्बिजातिसमोपेतं पञ्चवर्णञ्च कारयेत् ।
वज्रं भागुत्तरे भागे आग्नेय्यां शक्तिमुज्ज्वलाम् ॥
आलिखेद्दक्षिणे दण्डं नैऋत्यां खड्गमालिखेत् ।
पाशञ्च वारुणे लेख्यं ध्वजञ्च वायुगोचरे ॥
कौर्व्याञ्च गदां लेख्य ईशान्यां शूलमालिखेत् ।
शूलस्य वामदेशे तु चक्रं पद्मञ्च दक्षिणे ॥

एवं लिखित्वा पश्चाच्च होमकर्म समारभेत् ।
 प्रधानहोमं गायत्र्या स्वाहा-शक्राय वज्रये ॥
 यमाय देवराजाय वरुणाय च वायवे ।
 कुवेराय तथेशाय विष्णवे ब्रह्मणे पुनः ॥
 स्वाहान्तं प्रणवेनैव होतव्यं विधिपूर्वकम् ।
 स्वशाखाग्निमुखेनाथ जयादिप्रति संयुतम् ॥
 स्विष्टान्तं सर्वकार्याणि कारयेद्देववित्तमः ।
 सर्वहोमाग्रहोमे च समित्पालाशयुच्यते ।
 एकविंशतिसंख्याकं मन्त्रेणानेन होमयेत् ॥

अयं न इक्ष आत्माजातवेदस्तेनद्वास्व वर्द्धस्व चेदुवर्द्धय
 चास्मान् प्रजया पशुभिर्ब्रह्मवर्चसेनान्नाद्येन समेधयः स्वाहा,
 भूः स्वाहा, भुवः स्वाहा, स्वः स्वाहा, भूर्भुवः स्वः स्वाहा । समि-
 द्होमश्चरूणाञ्च घृतस्य च यथा क्रमम् ।

शुक्लान्नं पायसञ्चैव मुद्गानां चरवः स्मृताः ।

सहस्रं स्वातर्द्धं स्वा शतमष्टोत्तरन्तु वा ।

अग्न आयूषि पवस आशुवीर्जमिषञ्च नः आरेवाधस्व दुत्सुनां
 अग्निर्ऋषिः पवमानः पाञ्चजन्यः पुरोहितः तमीमहे महा-
 मयं अग्नेपवस्वस्वपा अस्मे वर्द्धः सुवीर्यं दधद्रायं मयि पोषं ।
 प्रजापते नत्वदेतान्यन्यो विश्वाजातानि परिता बभूव यत्का-
 मास्ते, जुहुमस्वन्नो अस्वयममुथ पितासावस्य पिता वयंस्यामः
 पतयो रैणां ५ स्वाहा ।

तत्सर्वं सर्वहोमे तु सामान्यं विधिपूर्वकम् ।

गायत्र्या च प्रधानस्य समिद्धोमस्तथैव च ॥

चरुणाञ्च तथाज्यस्य शक्रादीनाञ्च होमयेत् ।

वज्रादीनाञ्च होतव्यं सहस्राद्यं ततः क्रमात् ॥

ब्रह्मयज्ञानमन्त्रेण ब्रह्मणे विष्णवे नमः ॥

नारायणाय विद्महे वासुदेवाय धीमहि तन्नो विष्णुः, प्रचोदयात् ।

अयंविशेषः कथितो होममार्गः सुशोभनः ।

दूर्व्याक्षीरसिक्तेन पञ्चविंशत् पृथक् पृथक् ॥

तस्मिन् यजामहे सुगन्धिं पुष्टिवर्धनं

उर्वारुकमिव बभूव नान्मृत्यो मुचीयमाप्सतात् स्वाहा ।

दूर्वाहोमः प्रशस्तोयं वास्तुहोमश्च सर्वथा ।

प्रायश्चित्तमघरेण सर्पिषाच शतं शतं ॥

श्रूयतामित्यादि, पूर्वोक्तवेदिमध्ये सर्वतोभद्राख्यं मण्डलं
लेख्यं तच्च शोभोपशोभाशब्दात् पञ्चसारोक्तं दीक्षामण्डलं
ग्राह्यं, एतयोर्लक्षणमुपवर्णितं परिभाषायां । वज्रमिति ।

मण्डलाद्वहिर्दिक्षु दिक्पालायुधानि लेख्यानि, गायत्र्यारौद्र्याः
प्रधानकुण्डे होमः, तत्पुरुषाय विद्महे महादेवाय धीमहि तन्नो-
रुद्रः प्रचोदयादिति, रुद्रगायत्री ।

स्वाहा शक्राद्येत्यादि, प्रणवादिभिश्चतुर्युक्तैः स्वाहान्तैः
शक्रादि लोकपालनामभिः प्राच्यादिकुण्डाष्टके होमः ब्रह्मविष्णो-
रपीशानकुण्डे होमः, कार्यः, स्वशाखाग्निमुखेन समिद्धेऽग्नौ
प्रधानहोमानन्तरमाज्येन जयाद्युपहोमाः कार्य्याः, उक्तं ह्यापस्त-
म्बेन यथा प्रदेशं प्रधानाहुतीर्हुत्वा जयाभ्यातान्राद्रभृतः
प्राजापत्यान्ता व्याहृतिर्विहिता सौविष्टकृतिमित्युपजुहोति ।
इयञ्च जयाद्यक्तिः स्वस्वगृहोक्तोपरिष्ठात् तत्रोपलक्षणार्था ॥

सर्वहोमः, प्रधानहोमः । तत्रापि, पालाशी, समित् । अत्र-
होमः अन्वाधानेधानादिरूपः । सर्वहोमाग्रहोमेच समित्
पालाशयोच्यते, एकविंशतिसंख्याकमित्येतत् पृथक् वाक्यं ।
तत्र व्याहृतिभिरन्वाधाने चतस्र समिधोहोतव्याः, अयंते इति-
मन्त्रेण, परिधाद्यारानुयाजादिविनियुक्तावशिष्टेधाधानं कार्यं,
इदञ्च स्वगृह्योक्तं पूर्वं तन्वीपलक्षणं अथ समिदादिहोमः कर्तव्यः
तत्र चरवः शुद्धान्नाद्या इत्थं समिदादिपञ्चद्रव्याणि होम्यानि,
अग्न आयू षीत्यादिमन्त्रचतुष्केणज्यहोमः प्रधानहोमात् पूर्वं-
कार्यः, रुद्रगायत्रैव प्रधानकुण्डे समिदाज्यचरुहोमः इन्द्रादि-
दिक्पालानां स्वस्वमन्त्रेण तत्र कुण्डेषु सहस्रसंख्यः पञ्चशत-
संख्योवाज्यहोमः प्रतिकुण्डं त्राम्बकेन पञ्चविंशतिसंख्यो दूर्वाहोमो
वास्तोष्पते इतिमन्त्रेण वास्तहोमश्च विधेयः । शिखिपर्जन्यादि-
तत्तद्देवतानामभिर्वास्तुहोमः तानि, च गृहदानप्रकरणे वक्ष्यन्ते,
आज्येन शतसंख्यः प्रयश्चित्तहोमः, अयमिह सर्वोपिहोमः सपरि-
वारेश्वरपूजनानन्तरं कार्यः, मध्यमे देवदेवेशं वामे गौरीसमायुत
मित्यादिना देव पूजामुक्ताततो होमः प्रकर्तव्य इतिकामिकोक्तिः ।

ब्रह्माणं दक्षिणे वामे विष्णुं विश्वगुरुं शिवं ।

मध्ये वेद्या महादेवं इन्द्रादिगणसंवृतम् ॥

आदित्यं भास्करं भानुं रवि-देवं दिवाकरं ।

ऊषां प्रभां तथा प्रज्ञां सन्ध्यां सावित्रिकामपि ॥

क्षायां पुष्टिं धृतिं तुष्टिं शाखोक्ताय॥ महात्मने ।

विस्तरां शुभगाञ्चैव वीधनीञ्च प्रदक्षिणं ॥

आध्यायिनीञ्च संपूज्य देवं पद्मासने रविं ।
 प्रभूतं प्राक् प्रकर्त्तव्यं विमलं दक्षिणे तथा ॥
 सारं पश्चिमभागे च आराध्यं चोत्तरे यजेत् ।
 मध्ये सुखं विजानीयात् केसरेषु यथाक्रमं ॥
 दीप्तां सूक्ष्मां जयां भद्रां विभूतिं विमलां क्रमात् ।
 आमोघां विद्युताञ्चैव मध्यतः सर्व्वतो मुखीम् ॥
 सोममङ्गारकञ्चैव बुधं जीवमनुक्रमात् ।
 भार्गवञ्च तथा मन्दं राहुं केतुं समन्ततः ।
 पूजयेद्भोमयेदर्घ्यं दापयेच्च विशेषतः ॥
 ब्राह्मणान् भेजयेत्तत्र वेदवेदाङ्गपारगान् ।
 विद्याध्ययनसम्पन्नान् कृत्स्नैव विधिविस्तरं ॥
 होमे प्रवर्त्तमाने च पूर्व्वदिक् स्थानमध्यमे ।
 आरोहयेद्विधानेन रूद्राध्यायेन वै नृपं ॥
 धारयेत्तत्र यज्वानं घटिकैकाविधानतः ॥
 यजमानो जपेन्मन्त्रं रूद्रगायत्रिसंज्ञकं ।
 घटिकार्द्धं तदर्द्धं वा तत्रैवासनमारभेत् ॥
 आलोक्य वसनं धीमान् कूर्चहस्तः समाहितः ।
 नृपश्च भूषणयुतः खड्गखेटकधारकः ॥
 खस्तिऋद्ध्यादिभिश्चादावन्ते चैव विशेषतः ।
 पुण्याहं ब्राह्मणैः कार्य्यं वेद-वेदाङ्गपारगैः ॥
 जय-मङ्गलशब्दादिब्रह्मघोषैः सुशोभनैः ।
 नृत्य-वाद्यादिभिर्गीतैः सर्व्वशोभासमन्वितैः ॥
 स्वमेयं चैन्द्रदिग्भागे सुवर्णं तत्र निक्षिपेत् ।

तुलाधारौ समौ वृत्तौ तुलाभारस्तदाभवेत् ॥

ब्रह्माणमित्यादि, मध्ये ब्रह्मादिदेवतापरिवृतमौखरं संपूज्य
ततः सूर्यं पूजयेत् ।

मण्डलात् प्राक् कल्पितकर्णिकामध्ये जषादित्यौ पूज्यौ ततः
प्रभाभास्करौ प्रज्ञाभानूदेवहुत्यादिमिथुनचतुष्कमाग्नेयादि-
कोणेषु पूज्यं, क्वायादिशक्तिचतुष्टयन्तु प्राच्यादिदिक्षु पूजनीयं
विस्ताराद्यास्वाग्नेयादिष्वासनपादेषु, प्रभूतादयस्तु पूर्व्यादिष्वा-
सनगात्रेषु परमसुखा तु मध्ये रवेरास्तरणं स्थापनीयं
तदुपरि पूर्व्याक्तं रविमादित्याख्यं पद्मोपरि पूजयेत्, दीप्ताद्या-
स्तु केसरस्थाः शक्तयः तत्रापि सर्व्वतोमुखी कर्णिकायां
पूज्या, ततोवह्निर्दलाग्रेषु सोमाद्याः पूज्याः एवं शिवसूर्य्यौ
समाराध्य शिवाग्नी शैवोक्तमग्निकार्य्यञ्च कृत्वा सूर्यायाधं
दत्त्वा होममुपक्रम्य ब्राह्मणान् भोजयित्वा पूर्णाहुत्याः पूर्व्वं
पुण्याहं तुलारोहणाङ्गं वाचयित्वा तुलारीहणं कारयेत् ।

शतनिष्काधिकं श्रेष्ठं तदङ्गं मध्यमं स्मृतम् ।

तस्याप्यङ्गं कनिष्ठं स्यात् त्रिविधिं तत्र कल्पितम् ॥

वस्त्रयुग्मं तथोष्णीषं कुण्डलं कण्ठभूषणम् ।

अङ्गुलीभूषणञ्चैव मणिवन्धस्य भूषणम् ॥

एनानि चैव सर्वाणि प्रारम्भे धर्मकर्मणि ।

पुरोहिताय दत्त्वाथ ऋत्विग्भ्यः संप्रदापयेत् ॥

पूर्व्वोक्तभूषणं सर्व्वं सोष्णीषं वस्त्रसंयुतं ।

दद्यादेतत् प्रयोक्तव्यः कुण्डलाच्छादनं * बुधः ॥

दक्षिणाञ्च शतं चार्द्धं * विप्राय प्रतिपादयेत् ।
 ऋत्विजाञ्चैव सर्वेषां दशनिष्कान् प्रदापयेत् ॥
 यागोपकरणं द्रव्यमाचार्याय प्रदापयेत् ।
 इतरेषां द्विजानान्तु पृथगिष्टं प्रदापयेत् ॥
 दक्षिणाञ्च पुरोहितद्विजेभ्यो दापयेत् स्वयम् ।
 आचार्य्यं च प्रदातव्यं श्रोत्रियेभ्यो विशेषतः ॥
 वन्दीकृतांश्च विसृजेत् कारागृहनिवेशितान् ।
 सहस्रकलसेनैव स्नापयेत् परमेश्वरम् ॥
 घृतेन केवलेनापि देवदेवमुमापतिं ।
 पयसा वाथ दध्ना वा सर्वं द्रव्यैरथापि वा ॥
 ब्रह्मकूर्चं वा देयं पञ्चगव्येन वा पुनः ।
 गायत्र्याचैव गोमूत्रं गोमयं प्रणवेन च ॥
 आप्यायस्वेति वै क्षीरं दधिक्षावूति वै दधि ।
 तेजोसीत्याज्यमीशानं मन्त्रेणैवाधिषिञ्चयेत् ॥
 देवस्यत्वेति देवेश कुशाख् कलसैर्नवैः ।
 रुद्राध्यायेन सर्वं शं स्नापयेत् परमेश्वरम् ॥
 सहस्रकलसैः शम्भोर्नाम्नाञ्चैव सहस्रकैः ।
 विष्णुना कथितैर्व्याथ नन्दिना कथितैस्तु वा ॥
 दक्षेण मुनिमुख्येन कीर्तितेनापि वा बुधः ।
 महापूजा च कर्त्तव्या महादेवस्य भक्तितः ॥
 शिवार्चकाय दातव्या दक्षिणार्द्धा गुरोः शुभा ।
 देवार्चकानां सर्वेषां दक्षिणा च यथा क्रमं ॥

दीनान्धकृपणानाथबाल-वृद्ध-कृशातुरान् ।

भोजयेच्च विधानेन दक्षिणामपि दापयेत् ॥

वस्त्रयुग्ममित्यादि, वस्त्रयुग्मोष्णीषकुण्डलादीनि तु प्रारम्भ एव वरणान्तरं कृतमधुपर्कभ्यः पुरोहितब्रह्मर्त्विक्सदस्येभ्यो-
दद्यात् आचार्याय द्विगुणं । द्विगुणं गुरवे दद्यात् भूषणाच्छा-
दनादिकमिति मत्स्योक्तेः । एतत् प्रयोक्तृभ्यः शतादिनिष्कनिर्मितं
प्रागुक्तभूषणञ्च दद्यात् । दक्षिणाञ्चेति, शतादिदक्षिणमाचार्या
य दत्त्वा ऋत्विग्भ्योस्तु दशनिष्कानि, इतरेषां परिचारकाणां तु
निष्कमात्रं । यत्र कर्षकरास्तेभ्यः पृथक्निष्कं प्रदापयेदितिका-
मिकोक्तेः । तुलाधिरूढं द्रव्यमन्येभ्य एव दातव्यमिति कामिक-
मतम्, तुलाधिरोहितं वित्तं ब्राह्मणेभ्यः प्रदापयेत् । मङ्गलेभ्यो-
विशेषेण मदर्थं वापि कल्पयेत् । देशिकेभ्योविशेषेण दद्यात्
अर्द्धासमन्वित इति ।

अथ महाभिषेकपूजातत्कर्तृदक्षिणा च कार्येत्याह, सहस्र-
कलशेत्यादिना, सर्वद्रव्यैः सुवर्णफलरत्नोदकपञ्चामृताद्यैः, अर्द्धा
दक्षिणेति, तुलारोहणाचार्यदक्षिणाप्रमाणार्द्धं, शिवार्चकादिभ्यो
दक्षिणादानमिति, कामिकेतु महाभिषेकपूजानन्तरं तुलारो-
हणमुक्तं, यत् मण्डले पूजितान् सर्वान् देवानभ्यर्च्य होमयेत् ।

पूर्णाहुत्यादिचैवैनां क्रियामत्र समापयेत् ।

सहस्रकलशायैश्च संस्त्राप्य परमेस्वरम् ।

महापूजा च कर्त्तव्या प्रभूतहरिषान्विता ।

पञ्चामृतैः पञ्चगव्यैः क्षीराद्यैः स्नपनन्तु वा ।

ब्राह्मणान् भोजयेत् पश्चात्तुलारोहणमाचरेत् ॥

अथ दक्षिणादानान्तरं पूर्णाहुत्याद्युत्तरतन्त्रसमापनं पूणाह
वाचनञ्च कार्यमिति सिद्धिः सहस्रकलशैः सहस्रनामभिरीशानं
स्नापयेदित्यभिहितं तदुक्तं लिङ्गपुराणोक्तमेव, नामसहस्रमालि-
ख्यते,

ऋषय जलुः । नाम्नां सहस्रं रुद्रस्य नन्दिना ब्रह्मयोगिना ।

कथितं ब्रह्मवेदार्थं सकलं सूत सुव्रत ।

नाम्नां सहस्रं विप्राणां वक्तुमर्हसि शोभनम् ॥

सूत उवाच । सर्वभूतात्मभूतस्य हरस्यामिततेजसः ।

अष्टोत्तरसहस्रन्तु नाम्नां सर्वस्य सुव्रत ॥

यज्जह्याच मुनिश्चेष्टोगाणापत्यमवाप्नुयात् ।

तदहं संप्रवक्ष्यामि सर्वपापप्रणाशनम् ॥

ओं स्थिरः स्थाणुः प्रभुः भानुः प्रभवो वरदो वरः ।

सर्वात्मा सर्वविख्यातः सर्वकर्मकरो भवः ॥

जटी चर्मी शिखण्डी च सर्वगः सर्वभावनः ।

हरिश्च दक्षिणाख्यश्च सर्वभूतहरप्रभुः ॥

प्रवृत्तिश्च निवृत्तिश्च नियन्ता चामनोद्भवः ।

श्मशानचारी भगवान् खचरोगो वरोदनः ॥

अभिवाद्यो महाकर्मा तपस्वी भूतधारणः ।

उन्नतवेषः प्रच्छन्नः सर्वलोकप्रजापतिः ॥

महारूपो महाकायः सर्वरूपो महायशः ।

महात्मा सर्वभूतश्च विरूपो वामनोनतः ॥

लोकपालोऽन्तर्हितात्मा प्राभासी भवनोरुचिः ।

पवित्रश्च महाशैव नियमो नियमाश्रितः ॥

सर्वकर्मादिकर्माणा * मादिरादिकरोनिधिः ।
 सहस्राक्षो विशालाक्षः सोमोदक्षः सुधाकरः ॥
 चन्द्रसूर्यासनः केतुर्ग्रहो ग्रहपतिर्मतिः ।
 आदिराज्यो भयंकर्ता मृगवाणार्पणोनघः ॥
 महातपोवीरतपा आदर्शोनैकसाधकः ।
 संवत्सराकृतोमन्त्रः प्रमाणं परमन्त्रपः ॥
 योगाचार्यो महाविम्बो महारेता महाबलः ।
 सुवर्णरेताः सर्वज्ञः सुवीजो वृषवाहनः ॥
 दशबाहुस्त्वनिमिषोनीलकण्ठ उमापतिः ।
 विश्वरूपस्तपत्रेष्ठो बलवीरो बलाग्रणीः ॥
 गणकर्ता गणपतिर्दिग्वासा काम्यएव च ।
 मन्त्रवित् परमोमन्त्रः सर्वभावकरोहरः† ॥
 कमण्डलुधरो धन्वी बहुहस्तः कपालवान् ।
 अशनीशः शतघ्नीशः खड्गवाणायुधोमहान् ॥
 अजय मृगरूपश्च तेजस्तेजःकरोविधेः ।
 उष्णीषो वस्तवत्कश्च उदक्तो विनतस्तथा ॥
 दीर्घश्च हरिकेशश्च सुतीर्थः कृष्णएव च ।
 शृगालरूपः सर्वार्थोमुण्डः सर्वशुभङ्करः ॥
 सिंहशार्दूलरूपश्च गान्धारी च कपर्द्यपि ।
 ऊर्ध्वरेता ऊर्ध्वलिङ्गी ऊर्ध्वशायी नभस्तूलः ॥
 त्रिजटो चीरवासाश्च रुद्रः सेनापतिर्भुवः ।

* सर्वकर्मादिधर्माणामिति क्वचित्पाठः ।

† मन्त्रः सर्वकरोहर इति पाठान्तरम् ।

अहीराक्षरत्तश्च त्रिवन्मन्युः सुवर्चसः ॥
 गन्धर्वहा दैत्यहाच कालधानो* गुणाकरः ।
 सिंहशार्दूलरूपाणामर्चचन्द्रधरोहरः ॥
 निशाचरः प्रेतचारी भूतचारी महेश्वरः ।
 बहुरूपो बहुधनः सर्वसारो मृतोहरः ॥
 नित्यप्रियो नित्यमृत्युर्नर्त्तनः सर्वलोलुपः ।
 सकार्ष्णकोमहाबाहुर्महाधोरोमहातपाः ॥
 महासारो महापाशो नित्योगिरिकरोनतः ।
 सहस्रहस्तो विजयो व्यवसायोर्थनन्दितः ॥
 अमर्षणोय धर्मात्मा वज्रहा कामनाशनः ।
 दक्षहा परिचारी च प्रसहो मध्यमस्तथा ॥
 तेजोपहारी बलवान् विदितोभ्युत्कृतिरवहः ।
 गम्भीरघोषगम्भीरो गम्भीररववाहनः ॥
 न्यग्रोधरूपो† न्यग्रोधो विश्वकर्मा विभुर्वहुः ।
 तीक्ष्णोपायश्च हर्षश्च रुद्रोयः कर्मकायवित् ॥
 विष्णुप्रसादितो यज्ञः सुमुखो वड्ढवा मुखः ।
 हुताशनसहायश्च प्रशान्तात्मा हुताशनः ॥
 उग्रतेजा महातेजा विजयोजयकालवित् ।
 ज्योतिषो नयनः सिद्धिः सिद्धविग्रह एव च ॥
 खड्गी दण्डी जटी लाली वर्डनो व्यधनी वली ।
 चीली विपणचीनाली वली कलकदुस्तथा ॥

* कालोधातेति पाठान्तरम् ।

† न्यधारक इति वा पाठः ।

शवरूपोनिनादीच सर्वथाह्यपरिग्रहः ।
 व्यालरूपोविलावासी इहा पालस्तरंगवित् ॥
 देशश्रीमालवृक्षर्मा सर्वावलविमोचनः ।
 वन्धनश्चासुरेन्द्राणां युधि शत्रुविनाशनः ॥
 सद्यः प्रमोदीदुर्वापः सर्वायुधनिषेवितः ।
 प्रस्तन्दोद्य विभागश्च अतुल्योयज्ञमानवित् ॥
 सर्ववासः सर्वधारीदुर्वासा वासवीनरः ।
 हैमी हैमकरोयज्ञः सर्वधारीधरोधमः ॥
 आकारोह्यध्वनिवहोमरुत्तङ्गः प्रतापवान् ।
 भिक्षुश्च भिक्षारूपीच रौद्ररूपः सुरासवी ॥
 वसुयशोवसुवर्चावसुवेगेवसुप्रदः ।
 सर्वावासीत्रयोवासोस्वपदेशकरोवरः ॥
 मुनिरात्मा मुनेर्लोकसभाज्यश्च सहस्रभुक् ।
 पक्षी च पक्षिरूपश्च आदिदीपो विशांपतिः ॥
 समीरोदमनोद्धारोह्यर्थोह्यर्थकरोवरः ।
 वासुदेवश्च वामश्च वामदेवश्च वामनः ॥
 सिद्धयोगोपहारी च सिद्धः सर्वार्थसाधकः ।
 अक्षुण्णः क्षुण्णरूपश्च वृषणोऽमृदुरव्ययः ॥
 महासेनो विशाखश्च षष्टिभागोगवांपतिः ।
 शुक्लहस्तस्तु विष्टम्भीवकस्तम्भनयव च ॥
 अतावतत्कलस्नातोह्यकर्मा सुकरोभवः ।
 वानस्पत्योवाजसनानित्यमाश्रमपूजितः ॥
 ब्रह्मचारी लोकाचारी सर्वाचारः सचारवित् ।

ईशान ईश्वरकरोनिशाचारीह्यनेकधृत् ॥
 निमित्तस्थोनिमित्तं च नन्दोनन्दिकरोहती ।
 नन्दीश्वरश्च नन्दीच नन्दनेमिप्रवर्द्धनः ॥
 भगहारौनिहन्ताच लोकालोकपितामहः ।
 चतुर्मुखो महालिङ्गश्चारुलिङ्गस्तथैव च ॥
 लिङ्गाध्यक्षोवराध्यक्षः कालाध्यक्षो युगावहः ।
 बीजाध्यक्षो बीजकर्त्ता बुद्ध्यात्मानुगतोबलः ॥
 अतिहासश्च कल्पश्च दमनोजगदीश्वरः ।
 दम्भोदम्भकरालम्भो वंशोवंशकरः कली ॥
 लोककर्त्ता पशुपतिः महाकर्त्ताह्यधोक्षजः ।
 अक्षरं परमं ब्रह्म बलवान् शुक्र एव च ॥
 निलोद्यमीशः शुद्धात्मा सिद्धोमानो गतिर्हविः ।
 प्रसादस्तवनोदीर्घोदर्यणोहव्यमिन्द्रजित् ॥
 वेदाकारः सूत्रकारो विद्वांश्च परमर्हिनः ।
 महामेघनिवासीच महाघोरो वशीकरः ॥
 अग्निज्वालोमहाज्वालो अभिधूम्नाहतोरविः ।
 ब्राह्मणः शङ्करोनिलोवर्चस्वीधूम्नकेतनः ॥
 नीलस्तथाङ्गलुप्तश्च शोभनो निरवग्रहः ।
 स्वस्त्यस्वस्तिविभावश्च भाषीभागकरोलघुः ॥
 उल्लङ्गश्च महागर्भः परायणपरायवान् ।
 कृष्णः कर्णः सुवर्णश्च इन्द्रियः सहवर्णिकः ॥
 महापादो महाहस्ता* मायाकायोमहायशः ।

महास्यशीं महामात्रो महानेत्रो विशालयः ॥
 महास्कन्धो महाकर्णो महोष्ठश्च महाहनुः ।
 महानासो महाकम्बुर्महाग्रीवः श्मशानवान् ॥
 महाबद्धा महातेजाः कन्दरात्मा मृगालयः ।
 लवणो लवणोदयश्च मामयश्च पयोनिधिः ॥
 महादन्तो महादंष्ट्रो महाजिह्वीमहामुखः ।
 महानलोमहारोमा महाकेशोमहारजाः ॥
 अशपलप्रसादश्च प्रत्ययोगी च साधकः ।
 प्रसेवना अपानश्च आदिकर्मा महामुनिः ॥
 वृषकोवृषकेतुश्च अनलोवायुवाहनः ।
 मण्डली मेरुवासश्च देववाहनएव च ॥
 अथर्वशीर्षोसोमोर्ध्वभुक् सहस्राजिनौकसः ।
 यज्ञपादभुजोगुह्यः प्रकाशोजास्तथैव च ॥
 अमोघार्थप्रमादश्च अन्तर्भाव्यः सुदर्शनः ।
 उपहारप्रियः सर्वः कनकः काञ्चनस्थिरः ॥
 नाभितुण्डकरोहिण्यः पुष्करःऽस्थावरःस्थिरः ।
 द्वादशास्त्रोद्धनं वाह्यायज्ञायज्ञसमाहितः ॥
 नक्तोनीलः कविःकालो मकरःकालपूजितः ।
 शुक्लः स्त्रीरूपकुतपः शुचिभूतनिषेवितः ॥
 आयमस्यः कपोतस्थो विश्वकर्मा पवित्रराट् ।
 विशालः शालस्ताम्रोष्ठाह्वंजुजातः सुनिश्चयः ॥
 कपिलः कलशः शूलश्चायुधश्चैवरोमसः ।
 गन्धर्वोह्यदितिस्ताड्योह्यविज्ञेयः सुसारदः ॥

परस्ववायुधो देवो ह्यर्थकारौ सुबान्धवः ।
 जतुवीणे महाकोप ऊर्ध्वरेता जलेशयः ॥
 उग्रवंशकरो वंशीवंशवन्द्या ह्यनिन्दितः ।
 सर्वाङ्गरूपी मायावी सुहृदो ह्यनिलो नलः ॥
 बन्धनो बन्धकर्त्ता च सबन्धनविमोचनः ।
 राक्षसादिश्च कामारिर्महादंष्ट्रसमायुधः ॥
 बहुत्वनिन्दितः सर्वशङ्करः स्थाय्यकोपनः ।
 अमरेशो महाघोरो विश्वदेवः सुरारिहा ॥
 अहिर्बुध्नातिरन्तिश्च चेकितानो हली तथा ।
 अजैकपाच्च कामाली शङ्करोजो महाधरः ॥
 धन्वन्तरिर्धूमकेतुः शून्यो वैश्रवणस्तथा ।
 धाता विष्णुश्च शङ्खश्च तयो ल्वष्टा धरो ध्रुवः ॥
 प्रभासः सर्वतो वायुरर्थमा सविता रविः ।
 धृतिश्चैव विधाता च मान्धाता भूतवाहनः ॥
 तीरस्तीव्रश्च भीमश्च सर्वकर्मा गुणोद्दहः ।
 पद्मगर्भो महागर्भश्चन्द्रवक्त्रो नभोनयः ॥
 फलपाशोपशान्तश्च पुराणः पुण्यकृत्तमः ।
 क्रूरकर्त्ता क्रूरवासी धनुरात्मा महौषधं ॥
 सर्वायशः सर्वचारी प्राणेशः प्राणिनां पतिः ।
 देवदेव सुरोत्सिक्तः सदसत्सर्वरत्नवित् ॥
 कैलासादिगुहावासी हिमवद्भिरसंश्रियः ।
 कुलहारी कुलंकर्त्ता बहुभिन्नो बहुप्रजः ॥
 प्राणेशो वर्द्धको वृक्षा वकुलश्चादकिस्तथा ।

सारथीवो महाजत्रुर्विलोचनश्च महौषधी ।
 सिद्धान्तकारी सिद्धान्तश्चन्द्रेव्याकरणोत्तरः ॥
 सिंहनादः सिंहदंष्ट्रः सिंहकः सिंहवाहनः ।
 प्रभावात्मा जगत्कालः कालकम्पी तनूतनुः ॥
 सारङ्गे भूतवक्राङ्गः केतुमाली भवेन्धनः* ।
 भूतालयो भूतपतिरहेरात्रो पलो मलः† ॥
 अस्त्रहृत् सर्वभूतानां निश्चलश्चलविदुधः ।
 अमोघः संयमो हृष्टो भोजनः प्राणधारणः ॥
 धृतिमाश्रयतिमांस्त्यक्तः सक्रतस्तु युगाधिपः ।
 गोपालो गोकुवाग्रामोगो चर्मवसनो हरः ॥
 हिरण्यवाहुश्च तथा गुहावासः प्रवेशनः ।
 महामन्ता महाकालो जितकामो जितेन्द्रियः ॥
 गान्धारश्च सुरापश्च तापकर्म्मरतो हितः ।
 महाभूतो भूतहृतो ह्यस्पर्शी गणसेवितः‡ ॥
 महाकेतुधरो धाता नैकतानरतश्च सः ।
 अवेदनीय आवेद्यः सर्वगश्च सुखावहः ॥
 तोरणस्तरणी धातुः परिधापतिरुर्जितः ।
 संयोगवर्द्धनो वृद्धो गुणिकीथ गुणाधिपः ॥
 नित्यो धाता सहायश्च देवासुरपतिः पतिः ।
 अविमुक्तश्च बाह्वश्च सुदेवोपि सुपर्वणः ॥

* भवेधनमिति वा पाठः ।

† सह इति क्वचित् पाठः ।

‡ सेविन इति क्वचित् पाठः ।

आषाढश्च सुषाढश्च स्कन्ददो हरिदो हरः ।
 वपुरावर्त्तमानान्यो वपुःश्रेष्ठो महावपुः ॥
 शिरोहरोपि मर्षण्यः सर्वलक्षणलक्षितः ।
 अक्षयो रथगीतश्च सर्वभोमी महावल्गुः ॥
 समायोज्यमहामायस्तौर्ध्रदेवो महापथः ।
 निर्जीवो जीवनो मन्त्रः सुभगो बहुकर्तृकः ॥
 रत्नभूतोय रत्नाङ्गो महार्णवनिनादभृत् ।
 मूली विशाखो ह्यमृतो व्यक्ताव्यक्तस्तपोनिधिः ॥
 आरोहणोतिरोहश्च शीलधारी महातपाः ।
 महाकण्ठो महायोगी युगो युगकरो हरिः ॥
 युगरूपो महारूपोवनतो गहनाञ्चनः ।
 न्यायनिर्वाणः पादः पण्डितो ह्यवलो यमः ॥
 बहुमालो महामालः शिपिविष्टः सुलोचनः ।
 विस्तारो लवणं रूपं कुसुमांशः पलोदयः ॥
 वृषभो वृषभाङ्गाङ्गो मणिविम्बो जटाधरः ।
 इन्दुर्विसर्गः सुमुखः शरसर्वायुधैः सह ॥
 निवेदनः सुधाताचः स्वर्गदारोमहाधनः ।
 गन्धमाली च भगवान्नर्तनः सर्वलक्षणः ॥
 सन्तानबाहुः सकलः सर्वमङ्गलवाचनः ।
 चलस्ताली करस्ताली उद्वंशः संयमी युवा ॥
 यन्त्रतन्त्रसुविख्यातो लोकसर्वायुधो मृदुः ।

मुण्डो विरूपो विकृतो दीप्ततेजाः सहस्रपात् ॥
 सर्वमूर्धा सर्वदेवः सर्वदेवमयो गुरुः ।
 सहस्रबाहुः सर्वाङ्गः शरण्यः सर्वलोकष्टक् ॥
 काष्ठा कला सुहृत् वा माता वा पक्षपक्षकः ।
 विश्वक्षेत्रप्रदो वीजं लिङ्गमध्यस्तु निर्मलः ॥
 सदसदात्तधीनामा माता भ्राता पितामहः ।
 स्वर्गद्वारं मोक्षद्वारं सुखद्वारं त्रिविष्टपम् ॥
 निर्वाणहृदयश्चैव ब्रह्मलोकः परा मतिः* ।
 देवासुरविनिर्माता देवासुरगणाधिपः ॥
 देवासुरगणाध्यक्षो देवासुरगणाग्रणीः ।
 देवाधिदेवो देवर्षिर्देवासुरसुधाप्रदः ॥
 देवासुरेश्वरो विष्णुर्देवासुरमहेश्वरः ।
 सर्वदेवमयोचिन्त्यो देवतात्मात्मसम्भवः ॥
 उद्गतस्त्रिक्रमो वैद्यो विराजो वीरजो वरः ।
 इडगो हस्तिपुरव्याघ्रो देवसिंहो मरुप्रभुः† ॥
 विबुधश्च‡ सुरश्रेष्ठः स्वर्गदेवतपोधनः ।
 संयुक्तो गोभनो वक्ता आशायं प्रभवो व्ययः ॥
 गुरुः कान्तो निजः सर्गः पवित्रं सर्ववाहनः ।
 शृङ्गी शृङ्गप्रियो ब्रह्मराजराजो निराश्रयः ॥
 अविरामः संस्मरणोनिरामः सर्वसाधनः ।

* परागतिरिति वा पाठः ।

† परि प्रभुरिति वा पाठः ।

‡ विबुधाय इति वा पाठः ।

ललाटाक्षो विश्वदेहो हरिणो ब्रह्मवर्चसः ॥
 स्थावराणां पतिश्चैव नियमेन्द्रियवर्धनः ।
 सिद्धार्यः सर्वभूतार्थो चिन्त्यसत्यव्रतः शुचिः ॥
 व्रताधिपः परं ब्रह्म मुक्तानां परमा गतिः ।
 विमुक्तो मुक्ततेजश्च श्रीमान् श्रीवर्धनो जगत् ॥
 यथाप्रधानं भगवानिति भक्त्या स्तुतो मया ।
 भक्तिमेवं पुरस्कृत्य महायज्ञपतिर्विभुः ॥
 ततोभ्यनुज्ञां प्राप्यैवं सूतो गतिमताङ्गतिः ।
 तस्मान्नव्यस्तवः शम्भोर्नृपस्त्रैलोक्यविश्रुतः ॥
 अश्वमेधसहस्रस्य फलं प्राप्य महायशाः ।
 गाणपत्यं परं प्राप्य प्रसादात्तस्य यत् प्रभीः ।
 यः पठेच्छृणुयाद्वापि श्रावयेद्वाह्मणानपि ।
 अश्वमेधसहस्रस्य फलं प्राप्नोति वै द्विजः ॥
 ब्रह्मघ्नश्च सुरापश्च स्त्रीयो च गुरुतल्पगः ।
 शरणागतघातो च मित्रविश्रश्चघातकः ॥
 मातृहा पितृहा चैव वीरहा श्रृणुहा तथा ।
 संवत्सरं क्रमाज्जहा तिसन्ध्यं शङ्कराश्रमे ।
 देवमिष्ट्वा तिसन्ध्यञ्च सर्वपापैः प्रमुच्यते ॥
 इति लिङ्गपुराणोक्तस्तुलापुरुषदानविधिः ।

श्रीशङ्कर उवाच । तुलादानं प्रवक्ष्यामि सर्वपापविनाशनम् ।

यज्ञैर्यां चरितं पूर्वं लक्ष्म्या नारायणेन च ॥

पुण्यं दिनमथासाद्य तृतीयायां विशेषतः ।

गोमयेनानुलिप्तायां भूमौ कुर्याद्धटं शुभम् ।

दारवं शुभहस्तस्य चतुर्हस्तप्रमाणतः ॥
 सुवर्णं तत्र बध्नीयात् स्वशक्त्या घटितं घटे ।
 सौवर्णं स्थापयेत्तत्र वासुदेवं चतुर्भुजं ॥
 शक्त्या द्वयं तु बध्नीयात् स्थापयेत् पिण्डके ततः ।
 तत्रारुहेत्सवस्त्रास्त्रः पुष्पा-लङ्कारभूषितः ॥
 अभीष्टां देवतां गृह्य स्थापयित्वा घृतादिभिः ।
 तुलादानस्य सर्वस्य विधिरेषः प्रकीर्तितः ॥
 प्रथमा तु घृतस्योक्ता तेजोवृद्धिकरी तुला ।
 माक्षिकेन तु सौभाग्यं तैलेन बहुलाः प्रजाः ॥
 वस्त्रस्य दिव्यवस्त्राणि प्राप्नोति तुलया ध्रुवं ।
 लवणस्य तु लावण्यमरीगित्वं गुडस्य तु ॥
 असपत्नी शर्करया सुरूपा चन्दनेन च ।
 अवियुक्ताभवेद्भर्त्रा तुलायाः कुङ्कुमस्य च ॥
 नसंतापो हृदि भवेत्क्षीरस्य तुलया सदा ।
 सर्वकामप्रदाः सर्वाः सर्वपापक्षयंकराः ॥
 यो ददाति तुलाः सर्वाः स गौर्यालयमाप्नुयात् ।

मन्त्रेण दद्यादभिमन्त्रितां तु सकृत्तुला मेकतमां द्विजेभ्यः ।
 स याति गौर्याः सदनं सुमुख्यैर्नशीक-दौर्गन्धसुपाश्रुते पुमान् ॥
 त्वं तुले सर्वभूतानां प्रमाणं परिकीर्त्तिता ।
 मां तोलयन्ती संसारादुर्द्धरस्व नमोस्तु ते ।
 इत्यारुह्य क्षणं स्थित्वा चिन्तयित्वा हरिप्रियां ॥
 अवरुह्य ततो दद्याद्द्वं पादमथापि वा ।
 गुरुं संपूज्य विधिवत् सर्वालङ्कारभूषणैः ॥

विसर्जयेन्नमस्कृत्य भोजयित्वा विधानतः ।

इष्टं द्विजेभ्यो दातव्यं स्त्रीभ्योऽन्येभ्यस्तथैव च ॥

द्रष्टव्यं विशिष्टानामाश्रितानां कुटुम्बिनां ।

कदलीदलसंस्थान्तु पञ्चपिण्डां हिमाद्रिजां ।

कर्पूरस्य तुलापूज्या कुङ्कुमेनालभेत्तु तां ॥

अवरुह्य तुलायास्तु गुरवे तां निवेदयेत् ।

विधिनानेन योदद्यात् तूलादानं विमत्सरः ॥

सलोकमेति पार्वत्याः सेव्यमानोऽप्सरोगणैः ।

तत्रोष्य कालं सुचिरमिहलोके नृपो भवेत् ॥

इति विष्णुधर्मोत्तरोक्तो घृतादितुलापुरुषदानविधिः ।

कृष्णउवाच । अनेनैव विधानेन केचिद्द्रव्यभयं पुनः ।

कर्पूरेण तथेच्छन्ति किञ्चिद्वाह्यपुङ्गवाः ॥

अनेनेति, मुख्यतुलापुरुषदानकथितेनेत्यर्थः ।

तथा सितलतीयायां नार्थः सौभाग्यदर्पिताः ।

कुङ्कुमेन प्रयच्छन्ति लवणेन गुडेन वा ।

तत्र मन्त्रा न होमा वा एवमेव प्रदापयेत् ॥

आह विश्वामित्रः ।

आदित्ये राहुणा ग्रस्ते सुवर्णैस्त्रीलयेत्तनुं ।

सोमग्रहेतु रूप्येण यथादानं तथा शृणु ॥

प्रवर्ग्यस्य मुखेयुक्त उत्पन्नपत्रदेहतः ।

सर्वपापहरायैतद्दामि प्रीयतां विधुः ॥

इत्युच्चार्य जलं त्वप्स् निक्षिपेत् द्विजसत्तमः ।

प्रीयन्ते पितरः कांक्षे ताम्रे चैव पितामहाः ।

लवणे सिन्धुजे लक्ष्मीः प्रीयते पार्वती गुडे ।
 गन्धैर्गुडो वा वासोभिः सौभाग्यं लवणे परं ॥
 प्रीयतां विश्वधाप्रीतिर्दानमन्त्रोभिधीयते ।
 तुलापुरुषतो राजन् याहि तत् परमं पदं ॥
 सर्वपापविश्रुद्धात्मा मुक्तिं यान्त्यपुनर्भवां ।
 हत्वा तु ब्राह्मणं भूयस्तीलयेदात्मनस्तनुं ।
 सुवर्णेनात्मतुल्येन ब्रह्महत्यां व्यपोहति ॥

इति रूप्यादि तुलापुरुषः ।

अथ गारुडपुराणे । सनत्कुमार उवाच ।

तुलापुरुषदानन्तु शृणु मृत्युञ्जयोद्भवम् ।
 अष्टलोहं प्रदातव्यं सर्वरोगोपशान्तये ॥
 कांस्यञ्च यक्षणे देयन्त्वपु चाशौर्विकारके ।
 अपस्मारे च सीसं स्यात् ताम्रं कुष्ठे सुदारुणे ॥
 पैत्तलं रक्तपित्ते च रूप्यं प्रदरमेहयोः ।
 सौवर्णं सर्वरोगेषु प्रदद्यान्मृत्फलोदनम् ॥
 फलोद्भवं तथा दद्याद्ग्रहणे दीर्घदारुणे* ।
 गौडं भस्मकरीगेषु योगन्तु गण्डमालके ॥
 जाङ्गलञ्चाग्निनां मान्द्ये रोमोत्पाते तु पौष्पकम् ।

जाङ्गलं काष्ठजमिति ।

मधूद्भवं तथा देयं काश-श्वास-जलोदरे ।
 घृतोद्भवं तथा देयं कृद्दिरोगोपशान्तये ॥
 चीरं पित्तविनाशाय दाधिकं भगदारुणे ।

लावणं बलनाशाय पैष्टं दद्रुविनाशने ॥
 अन्नञ्च सर्वरोगस्य नाशने स्मृतमेव च ।
 अधिदैवतं लोहे च महाभैरव उच्यते ॥
 कांस्ये तु पूषाश्विनौ च वायुश्च सैसके स्मृतः ।
 ताम्रे सूर्यस्तथा प्रोक्तः पैत्तले च कुजस्तथा ॥
 रूप्ये च प्रितरो ज्ञेयाः सुवर्णे सर्वदेवताः ।
 फले सोमो गुडे चापस्ताम्बूले तु विनायकः ॥
 गन्धर्वाः कुसुमे चैव जाङ्गलेग्निस्तथा स्मृतः ।
 मधौ यक्षाः प्रयत्नेन घृते मृत्युञ्जयः स्मृतः ॥
 क्षीरे तारागणाः सर्वे दध्नः सर्पाः प्रकीर्त्तिताः ।
 पिष्टे प्रजापतिर्देवो अन्ने सर्वान्च देवताः ॥
 आर्त्तो यदा स्यात्पात्रं वा प्राप्नुयात्पुण्यदेशतः ।
 मृत्यु मृत्युञ्जयप्राप्तविधिना यत्प्रदीयते ।
 तदेव सर्वशान्त्यर्थं भवतीह न संशयः ॥
 मृत्युञ्जयप्राप्तविधिना, मृत्युञ्जय पूजयेदित्यर्थः ॥
 मृत्युञ्जयपूजाविधिश्च देवीपुराणे ।
 ओं जुंस, इति मन्त्रेण देवीयञ्चतुर्भुजास्त्रिनेत्रकः ।
 अक्षमालाधरो देवो दक्षिणेन तु पाणिना ॥
 वामेनामृतकुण्डो च धारयन्नमृतान्वितां ।
 वरदाभयपाणिश्च दिव्याभरणभूषितः ॥
 शुक्लः सनीलवासाश्चपद्मस्योपरिसंस्थितः ।
 जाती तस्य शिराज्ञेयं जवंवाश्च शिखा स्मृता ।
 यो वीषडिति कवचं जैनेत्रे च प्रकीर्त्तिताः ।

जः फलदं भवेत्सदा । ओङ्कारः, आवाहनमन्त्रः ।
 ओङ्कारो वै विसर्जने, अष्टशक्तयः, पञ्चाक्षरसंमिताः ।
 जया च विजया चैव अजिता चापराजिता ।
 भद्रकाली कफाली च क्षेम्यामृतपराजिता ॥
 ओं जुंसमन्त्रप्रयोगेन पूज्योमृत्युञ्जयः शिवः ।
 गन्धादिभिर्यथान्यायं यथा ब्राह्मणपूजनम् ।
 मृत्युञ्जयोक्तदानेषु सर्वेष्वेवं विधिः स्मृतः ॥

‘जप्तव्यः’ ।

ओं जूं स इति वै दातुं कामोघं साधयेत्सदा ।
 लोहे तदा मन्त्रममुं ग्रहीतुर्हृदि रोपयेत् ॥
 शिरो-ललाटदेशे च जिह्वामूले च गण्डयोः ।
 नाभौ च ब्रह्मगुह्ये च एतदङ्गाष्टकं न्यसेत् ॥
 अरन्निहस्तमात्रञ्च सारं तस्य प्रकीर्तितम् ।
 यथेच्छया प्रयोगेण यथावत् कर्तुं रिच्छया ॥
 षष्टिपलैः सङ्घटितमज्ञातपलिकं भवेत् ।
 लोहञ्च निष्पन्नमेव तत्र अग्नेन मिश्रितम् ॥
 पञ्चाशत्पलसंयुक्तं दण्डं वायससंज्ञकम् ।
 वस्त्रैराच्छाद्य दानेन यमदण्डो न विद्यते ॥

इति नानारोगघ्नतुलापुरुषदानविधिः ।

आत्मानं तोलयित्वा तु दद्याद्भीहञ्च तत्समम् ।
 द्विजाय शिवभक्ताय यथान्यस्मै द्विजातये ॥
 पादुकी-पानह-कल-चामरा-सनसंयुतम् ।
 अयने विषुवे पुण्ये व्यतीपातादिपर्वसु ॥

अद्यायुक्तः शुची देशे विशेषादुत्तरायणे ।
 पञ्चामृतेन संस्नाप्य देवदेवसुमापतिम् ॥
 केवलेन घृतेनाथ प्रस्थमात्रेण धूर्जटिम् ।
 सुगन्धिचन्दनजलैस्ततः संस्नापयेद्दिभुम् ॥
 चन्दना-गुरु-कर्पूर-कक्कोल-मृगनाभिभिः ।
 विलिप्य परमेशानं सुमनोभिरघाञ्चयेत् ॥
 भक्त्या निवेद्य नैवेद्यमनवद्येन चेतसा ।
 ततः प्रणम्य जगतामीश्वरं प्रार्थयेदिति ॥
 देवदेव जगन्नाथ कृपालो परमेश्वर ।
 मामुद्धरस्व संसारपङ्कसङ्कोचदुःस्थितम् ॥
 इति संप्रार्थ्य योदद्याल्लोहमात्रसमन्नरः ।
 स याति शिवसालोक्यं यावदिन्द्राश्चतुर्दश ।
 ततः पुनरिहाप्नातिः पृथिव्यामेकराड्भवेत् ॥
 सर्वेषु चैतेषु सुवर्णं दक्षिणा, अनुक्तदक्षिणेषु दानेषु तस्य यथा
 शक्तिं विहितत्वात् ॥

इति स्कन्दपुराणेऽक्षो लोहतुलापुरुषदानविधिः ।

अथ हिरण्यगर्भाख्यं द्वितीयं महादानमुच्यते ।

मत्स्यपुराणे मत्स्य उवाच ।

अथातः संप्रवक्ष्यामि महादानमनुत्तमम् ।

हेन्ना हिरण्यगर्भाख्यं महापातकनाशनम् ॥

पुण्यन्दिनमथासाद्य तुलापुरुषदानवत् ।

ऋत्विग्मण्डपसम्भारभूषणाद्यादनादिकम् ॥

कुर्यादुपोषितस्तद्वस्त्रोक्तेषावाहनं धः ॥५॥

पुण्याहवाचनं कृत्वा तद्वत् कृत्वाधिवासनम् ॥

अत्र देश-काल-हृदिश्राद्ध-शिवादिपूजा-ब्राह्मणवाचन-गुरु-
ऋत्विग्वरण-मधुपर्कदान-कुण्ड-मण्डप-वेदिसन्धार-होमाधिवास-
नादि सर्वं हिरण्यगर्भादिपञ्चदशमहादानप्रकृतिभूतं मत्स्य-
पुराणोक्ततुलापुरुषदानविहितं वेदितव्यम् ।

ब्राह्मणैरानयेत् कुण्डन्तपनीयमयं शुभम् ।

दाससगृहलोच्छ्रायं हेमपङ्कजगर्भवत् ।

त्रिभागहीनविस्तारं प्रशस्तं सुरजाकृति ॥

कुण्डमिति, हिरण्यगर्भाख्यं पात्रं, तपनीयमयं, स्वर्णमयं
हेमपङ्कजं अष्टदलं तदेव नाभिश्चद्वाचं, त्रिभागहीनविस्तार-
मिति, अष्टाचत्वारिंशदङ्गुलविस्तारमित्यर्थः । सुरजाकृति, मृद-
ङ्गाकृति । आज्यक्षीराभिपूरितमिति क्वचित्पाठः । तत्र घृत-
क्षीरे तुल्यपरिमाणे, यद्यपि चातिपूरितमित्युच्यते तथापि यज-
मानप्रवेशेन यथा तत्र वह्निरुच्छलति तथा पूरणीयम् ।

दशान्त्राणि सरत्नानि दातुं सूचीं तथैव च ।

हेमनालं सपिटकं वह्निरादित्यसंयुतम् ॥

तथैवावरणं नाभेरुपवीतञ्च काञ्चनम् ।

पार्श्वतः स्थापयेत्तद्वहेमदण्डं कमण्डलुम् ॥

दशान्त्राणि, दशखण्डानि, अभ्राणीति क्वचित्पाठः । तानि
काञ्चनानि अभ्राकारतया, अभ्राणीति । अभ्रं खनित्वमिति
केचित्, रत्नानि पञ्च प्रसिद्धानि, सपिटकं, मञ्जूषान्वितं, वह्निरिति,
हेमकूण्डाद्वाह्यप्रदेशे पार्श्वतः स्थापयेदित्यनेन सम्बन्धः ।

वह्निरादित्यसंयुतमिति च पाठान्तरम् ।

वज्रिभास्करयोर्लक्षणं ब्रह्माण्डदाने वक्ष्यते ।

वज्रिमप्ययसंयुतमिति, तदा अप्ययः, वरुणः ।

तल्लक्षणमपि तत्रैव, नाभेरावरणमिति, नाभ्यावरणार्थं सौवर्णं
वस्त्रं दात्रादीन्यपि सुवर्णमयान्येव कार्याणि ।

पद्माकारं विधानं स्यात् समन्तादङ्गुलाधिकम् ।

मुक्तावलीसमोपेतं पद्मरागदलान्वितम् ।

तिलद्रोणोपरि गतं वेदीमध्ये ततोर्चयेत् ॥

द्रोणः परिभाषायां व्याख्यातः ।

इह खलु हिरण्यगर्भनिर्माणसुवर्णपरिमाणस्यानाम्नानात्
यावता यजमानस्य प्रवेशधारणोपादिकं कुण्डं भवति तावता
घटनीयं, तच्च वेदिकामध्ये लिखितचक्रस्योपरि तिलद्रोणं निधाय
तदुपरि संस्थाप्य पूजयेत् । अथ तुलापुरुषदानतदधिवासनदि-
नादन्येद्युर्ग्राह्यवाचनं विधाय पूर्णाहुतिप्रभृतिकर्त्तृशेषसमाप्तिं
कुर्यात् । ततश्च कुण्डसमीपवर्त्तिकलशजलैः पूर्व्ववदभिषेकः,

तदुच्यते ।

ततो मङ्गलशब्देन ब्रह्मघोषरवेण च ।

सर्व्वौषधौदकस्नानं स्नापितो वेदपुङ्गवैः ।

सर्व्वौषध्यः, व्याख्याताः,

शुक्लमाल्याम्बरधरः सर्व्वभरणभूषितः ।

इममुच्चारयेन्नन्त्रं गृहीतकुसुमाञ्जलिः ॥

नमो हिरण्यगर्भाय हिरण्यकवचाय च ।

सप्तलोकसुराध्यक्ष जगद्धात्रे नमो नमः ॥

ब्रह्मादयस्तथा देवा नमस्ते विश्वधारिणे ॥
 नमस्ते भुवनाधार नमस्ते भुवनायय ।
 नमीहिरण्यगर्भाय गर्भे यस्य पितामहः ॥
 यतस्त्वमेव भूतात्मा भूतमृते व्यवस्थिताः ।
 तस्मात् मामुद्धराशेषदुःखसंसारसागरात् ॥
 एवमामन्त्रा तन्मध्यमाविश्यास्तउदङ्मुखः ।
 मुष्टिभ्यां परिसंगृह्य धर्मराजचतुर्मुखी ।
 जानुमध्ये शिरः कृत्वा तिष्ठे दुष्कासपञ्चकं ॥

धर्मराजोऽत्र सुवर्णभयः, तल्लक्षणञ्च तुलापुरुषेऽभिहितं
 चतुर्मुखोपि सौवर्णः, तल्लक्षणं ब्रह्माण्डदाने वक्ष्यते, तत्र दक्षिण-
 मुष्टौ धर्मराजः, वाममुष्टौ चतुर्मुख इति ।

गर्भाधानं पुंसवनं सीमन्तीन्नयनं तथा ।

कुर्याद्द्विरण्यगर्भस्य ततस्ते द्विजपुङ्गवाः ॥

अनवलोभनमप्यत्र विज्ञेयं, एतेषु, गर्भादानादिषु वक्ष्यमाणेषु
 जातकर्मादिषु, मन्त्रयुक्तमनुष्ठानमात्रमत्राचरणीयं ।

गौतमङ्गलघोषेण गुरुं सन्तोषयेत्ततः ।

जातकर्मादिकाः कुर्यात् क्रियाः षोडश चापराः ॥

ताश्चाभिधीयन्ते । जातकर्म १ नामकरणं २ निष्क्रमणं ३
 अन्नप्राशनं ४ चूडाकरणं ५ उपनयनं ६ प्राजापत्यं ७ ऐन्द्रं ८
 आग्नेयं ९ सौम्यं १० इति, चत्वारि वेदव्रतानि गोदानं केशान्त-
 र्वेति द्वादश, पूर्वाद्यतस्त्रयसुभयेषु षोडशञ्च ।

सुखादिकञ्च गुरवे दत्त्वा मन्त्रमिमं जपेत् ।

नमो जित्तम गर्भाय विश्वगर्भाय ते नमः ।

चराचरस्य जगतो गृहभूताय वै नमः ॥

मन्त्रोऽहं जनितः पूर्वं मर्त्यधर्माद्विजोत्तमः ।

त्वद्गर्भसंभवादिष दिव्यदेहो भवाम्यहं ।

चतुर्मिः कलशैर्भूयस्ततस्ते द्विजपुङ्गवाः ।

स्नानं कुर्युः प्रसन्नाश्च सर्वाभरणभूषिताः ।

कलशैः कुण्डसमीपस्थितैरेव, स्नानं कुर्युर्यजमानस्येति शेषः
देवस्य त्वेति मन्त्रेण स्थितस्य कनकासने ।

अद्य जातस्य तेङ्गानि अभिषेक्ष्यामहे वयम् ॥

दिव्येनानेन वपुषा चिरञ्जीव सुखीभव ।

ततो हिरण्यगर्भं तं तेभ्यो दद्याद्विचक्षणः ॥

अत्र दानवाक्त्रादिप्रयोगो द्रव्यविभागश्च ऋत्विगाचार्याणां-
तुलापुरुषवहेदित्यः ।

ते पूज्याः सर्वभविन बहवो वा तदाज्ञया ।

तत्रोपकरणं सर्वं गुरवे विनिवेदयेत् ॥

पादुको-पानह-छत्र-चामरा-सनभाजनम् ।

ग्रामं वा विषयं वापि यच्चान्यदपि संभवेत् ॥

विषयः, ग्रामसमूहः ।

अन्यत्, रत्नादि ।

अत्राप्यात्मालंकारं गुरवे दद्यात् ग्रामादयश्च दक्षिणात्वेनैव
संबध्यते, प्रकृती तथा दर्शनान्, ततः पूर्ववत् पुण्याह वाचने-
कृते देवतापूजाविसर्जनादि विधेयं ।

अथ हिरण्यगर्भविधि व्याख्यामः ।

ऋत्विग्यजमानौ कृतश्मश्रुरोमनसौ स्यातां अथ कुत्विक्-
 प्रागस्तं गमनादाश्वत्थावरणा वादाय जायस्वग्निश्चत्थादिति
 द्वाभ्यां मथ्यमानमनुमन्त्रयते तृतीयया जातं चतुर्थोपसमादधाति
 शुचि दूरिशं परिधाप्य यथोक्तमाञ्जनाभ्यञ्जनानुलेपनं कारयित्वा
 वासोगन्धान् हिरण्यस्रजश्च आवध्याग्निमुपसमाधायालभ्याज्यं
 जुहुयात्, हिरण्यगर्भाय स्वाहा, ब्रह्मणे स्वाहा विष्णवे स्वाहा प्रजा-
 पतये स्वाहा परमेष्ठिने स्वाहा कस्मै स्वाहेति च आवयित्वा तैरे
 व पश्चाद्य अग्नेः प्रजातं परियद्विरण्यं यदा बध्नन्निति हिरण्य
 स्रजमाग्रथ रक्षन्तुत्वा अग्नय इति चतसृभीरक्षां कृत्वा दर्भान्
 संस्तीर्याधः शय्यासनौ स्यातां शोभूतेभिजिष्मद्वर्त्ते हिरण्यमयं
 मण्डलाकृतिनाभिमात्रं पात्रमाधाय साध्विधानं शुचाज्यस्था-
 ल्युदकपात्राण्यात्माङ्गारञ्चेति हिरण्यमयानि राजानं हिरण्य-
 वतीभिः स्नापयित्वा हिरण्यकलसैस्तस्मिन्पात्रे पयोगणेन पयश्चा-
 सीभ्यां होमुचेन शान्तो तीयेन हिरण्यगर्भसूक्तेण पञ्चभिश्च नामभिः
 संपातानानीय सदस्यावृत्विजापयेद्राजा हिरण्यगर्भत्वमीप्सति
 तस्मै भगवन्तो मनुजानीपेति तैरनुज्ञातात्तु देहिवाजिन्निति
 द्वाभ्यां प्रवेशयेत् त्रयस्त्रिंशद्देवाइत्यपिधाय तमनुपिधाय त
 मनुशास्ति वाचं नियम्य प्रति संहृतेन्द्रियाणि विशेषेभ्यो मनसा
 च भगवन्तं हिरण्यगर्भं परमेष्ठिनं ध्यायन्नास्तेति तथेति
 तत् प्रतिपद्यते सप्तदशमात्रान्तरमास्ते सप्तदशैव प्रजापतिः
 प्रजापतेरावृतमित्युद्धरेद्वनेनमिति च तैरनुज्ञाप्य तमुद्धरेत्
 तथैव सदस्याननुज्ञाप्योद्धरेद्विरण्येन चक्रेणेत्यपावृत्य माते प्राण-
 इत्युद्धरेद्वतं हिरण्यनाम्ना प्रतिमुच्यस्त्वामृत्युरित्युपस्येत्संप-

श्रयमाना इत्यवेक्षितावेक्षितो ब्राह्मणान् स्वस्तिवाच्यं नमस्कुर्यात्
 हिरण्यगर्भायेत्येवमादिभिरेते वै हिरण्यगर्भस्य प्रीतमानास्तं
 ब्राह्मणा ब्रूयुस्तिष्ठ हिरण्यगर्भानुगृहीतोऽसीत्यप्रतिरथेनेति हुत्वा-
 संस्थाप्य अप्सु ते राजा वरुण इति वरुणमभिष्टयावष्टथमुपेत्य
 स्नात्वा पवित्रैरभ्युक्ष्यालंक्त्यादित्यमुपतिष्ठेत् ।

हिरण्यं तव यज्ञर्भो हिरण्यस्याग्निगर्भजः ।

हिरण्यगर्भस्तस्मात्त्वं माम्याहि महतो भयादिति ॥

सूर्यस्यावृतमिति, प्रदक्षिणमावृत्य ग्रहा नौमीति ग्रहान्
 प्रतिपद्य त्वमग्ने प्रमिनिरित्यग्निमुपस्थाप्योत्सृजेद्विज्यैः शत-
 सहस्रं दक्षिणा-ग्रामवरञ्च सुक्-शुवा-ज्यस्था-शु-दकपात्रा-त्माल-
 द्वारं चेद्दद्यात्सदस्येभ्यो यावद्वा तुष्पेरंस्तावद्वा यदेयं यथा काम-
 मन्त्रेण ब्राह्मणान् परिचरेत् ।

तत्र श्लोकाः ।

वेदानां पारगा यत्र चतुर्णां ब्रह्मवित्तमाः ।

तुष्टा यस्याग्निषो ब्रूयुस्तस्यैज्या सकला भवेत् ॥

ब्राह्मणानां प्रसादेन सूर्यो दिवि विराजते ।

इन्द्रोऽप्येषां प्रसादेन देवानतिविराजति ॥

हिरण्यदानस्य फलममृतत्वमिति श्रुतिः ।

अयतेह्यस्य दाता यः सोमृतत्वं समश्नुते ॥

य इच्छाकुप्रभृतयः पुरा राजर्षयोऽमलाः ।

दत्त्वा हिरण्यं विप्रेभ्यो ज्योतिर्भूत्वा दिवि स्थिताः ॥

य एवं संस्कृतो राजा विधिना ब्रह्मवादिना ।

प्रजानामिह साम्राज्यं ज्यैष्ठ्यं यैष्ठ्यं स गच्छति ॥

अमुस्मिन् ब्रह्मणा सार्द्धमानन्दमनुभूय वै ।

ज्योतिर्मयात् सत्यलोकान्नचेहावर्त्तते पुनः ॥

इति ब्राह्मणम् ।

मत्स्यपुराणे । अनेन विधिना यस्तु पुण्येऽङ्गि विनिवेदयेत् ।

हिरण्यगर्भदानं स ब्रह्मलोके बिधीयते ॥

पुरेषु लोकपालानां प्रतिमन्वन्तरे वसेत् ।

कल्पकोटिशतं यावद्ब्रह्मलोके महीयते ॥

कलिकलुषविमुक्तः पूजितः सिध्यसाध्यैः *

रमरचरममालावीज्यमानोऽसरोभिः ।

पितृशतमथवन्धून् पुत्र-पौत्र-प्रपौत्रान्

अपि नरकनिमग्नांस्तारयेदेक एव ॥

इति पठति य इत्थं यः शृणोतीह सम्यक्

मधुपुररिपुलोके पूज्यते सोऽपि सिद्धैः

मतिमपि च जनानां यो ददाति प्रियार्थं

विबुधपतिजनानां नायकः स्यादमोघम् ॥

इति हिरण्यगर्भदानविधिः ॥

श्रीभगवान् उवाच ।

दानधर्मेषु यद्दानं दानधर्मेऽन्तरं शृणु ।

यत् कृत्वा पातकैः सर्वैर्मुच्यन्ते जन्तवः सदा ॥

यो ददाति च विप्रेभ्यस्तस्य स्वर्गोऽप्यदूरतः ।

हिरण्यगर्भं तं कुर्याद्विरण्वाष्टतुलाकृतं ॥

सप्तषट्पञ्चचत्वारि तुलाया हविरेकतः ।

शातकुम्भमयं कुण्डं कृत्वारक्षितयोजनतम् ॥
 द्वाङ्गुलं वर्तुलं भद्रं नानारत्नैरलंकृतम् ।
 शुचिदेशे समे देशे सौवर्णं पङ्कजं लिखेत् ॥
 चतुरस्रं चतुर्हस्तं चतुर्वारञ्च मण्डलम् ।
 मध्ये पद्मं समालिख्य रत्नकीर्णन्तु कारयेत् ॥
 दक्षे संस्थापितं* कुण्डं हेमगर्भन्तु संज्ञितम् ।
 प्रादेशद्वयविस्तीर्णं चतुःप्रादेशमायतम् ॥
 चारु कृत्वा तु सौवर्णं नाभिं कनकसूत्रितम् ।
 कृत्वा हस्तप्रमाणन्तु कुण्डस्याभ्यन्तरे यदि ॥
 तत् कुण्डं पूरयेत् क्षीरैर्गन्ध-पुष्पैः समर्चयेत् ॥
 कुण्डस्योपरिपाश्वर्णे च ब्रह्म-विष्णु-महेश्वरान् ।
 सूर्यं ग्रहांश्च सौवर्णान् लोकपालांश्च कारयेत् ॥
 शुचिः स्नात्वा नरः सम्यक् पूजयेत् सर्वदेवताः ।
 स्यण्डिलं तत्र कुर्वीत होमयेयुर्हिजातयः ॥
 क्रतुसंवेशनं कृत्वा तत् कुण्डं परिवेष्टयेत् ।
 वासोभिः परितः सर्वं यावत्कर्म समाप्यते ॥
 गर्भाधानं पुंसवनं सीमन्तोन्नयनादि च ।
 कृत्वा पञ्चादिनिष्क्रम्य तत्कुण्डान्तरसंवृतम् ॥
 नाभिं नाभिप्रदेशे च कण्ठे कनकसूत्रिकाम् ।
 गृहीत्वा कर्षयेद्विप्रान् दाता स्वर्गान्मर्ही ब्रजेत् ॥
 शङ्खतूर्यनिनादोच्चैरुद्धृत्यार्कमुदीरयेत् ।

नमो हिरण्यगर्भाय मन्त्रमेतमुदाहरेत् ॥
 यावत् षोडशसंस्कारान् जातकर्मादि कारयेत् ।
 यथोक्तं वैदिकं कर्म मन्त्रवित् कारयेद्विजान् ॥
 तत्क्षीरपायसं सिद्धं भोजयेद्वत्विजस्तदा ।
 तदेवात्मनि युञ्जीयात् भक्तशेषं द्विजोत्तमैः ॥
 हिरण्यगर्भचारुञ्च नाभिं सौवर्णिकान्वितम् ।
 तत् सर्वं ब्राह्मणे दद्यादिष्टापूर्त्तानि ऋत्विजे ।
 नरो वा यदि वा नारी एवं ब्रह्मात्मसंभवम् ॥
 यः कारोति महापुण्यं तस्यापि शृणु यत्फलम् ।
 मृतो ब्रह्मत्वमाप्नोति हंसयानं रविप्रभम् ।
 ब्रह्मकन्याभिः संखेव्यो ब्रह्मलोकं स गच्छति ॥
 ब्रह्म वत् क्रीडते तत्र ब्रह्मसंवत्सरत्रयम् ।
 ब्रह्मलोकावतीर्णश्च इन्द्रलोके महीयते ॥
 इन्द्रलोके रभित्वा तु वर्षकोटिशतत्रयम् ।
 ब्रह्मणस्तु पुरे रभ्ये क्रीडित्वाथ तदोपमम् ॥
 विद्याधरोश्च गन्धर्वो वर्षकोटिं पृथक् पृथक् ।
 इह लोके तु संप्राप्ते राजराजोत्तमः प्रभुः ॥
 शतयोजनविस्तीर्णं चिगुणे वाथ मण्डले ।
 रूप-सौभाग्यवान् वीरो जायते हि न संशयः ॥
 यावद्वर्षशतं राज्यं सुसम्पन्नमकण्टकम् ।
 तेजस्वी सुखभाग्नित्यं धर्मवान् विजितेन्द्रियः ॥
 इति विष्णुधर्मोक्तीरहिरण्यगर्भदानविधिः ।

सनत्कुमार उवाच । तुलैका कथिताह्वेषामाद्यामासाद्य रूपिणी ।

हिरण्यगर्भं वक्ष्यामि द्वितीयं सर्वसिद्धिदम् ॥
 अधःपात्रं सहस्रेण हिरण्येन विधीयते ।
 जर्द्धपात्रं तदर्द्धेन मुखसंवेशमात्रकम् ॥
 फलामेवं शुभां कुर्यात् सर्वालङ्कार संयुतां ।
 अधः पात्रे स्मरेद्दिव्यां गुणत्रयसमन्विताम् ॥
 चतुर्विंशतिकान्देवीं ब्रह्म-विष्णु-ग्निरूपिणीम् ॥
 जर्द्धपात्रे गुणातीते षट्त्रिंशकमुमापतिम् ।
 आत्मानं पुरुषं ध्यायेत् पञ्चविंशकमञ्जकम् ॥
 पूर्वोक्तस्थानमध्ये तु वेदिकोपरिमण्डले ।
 शालिमध्ये क्षिपेन्नीत्वा नववस्त्रैश्च वेष्टितम् ॥
 माषकल्केन चालिष्य पञ्चगव्येन पूरयेत् ।
 ईशानाद्यैर्यथान्यायं पञ्चभिः परिपूजयेत् ।
 पूर्ववच्चैव पूजा च होमश्चैव यथाक्रमम् ॥
 आद्या, हिरण्यगर्भादिदानानां प्रकृतिभूता-

तुला पुरुषोक्त क्रिया, अतः सानान्यरूपिणी, हिरण्यगर्भादो
 प्रातिस्विकविशेषैः सह तुलापुरुषोक्तं मण्डपादिऋत्विग्दक्षिणान्तं
 सामान्यं समुच्चयमित्यर्थः, सहस्रेणा कर्षणमित्यवधेयं ।

कुर्यात् सहस्रकर्षेण अधः पात्रं हिरण्यतः ।

तदर्द्धेनोर्द्ध पात्रन्तु सहस्रेण द्वयन्तु वा ॥

द्विपादं वा त्रिपादं वा सपादं सार्द्धमेव वा ।

द्विगुणं वा प्रकर्त्तव्यं यथा लाभन्तु वा भवेत् ।

सङ्घृज्जं वा तं कृत्वा स्वर्णपट्टैस्तु वेष्टयेत्

इतिकामिकीर्तेः ।

एतच्च खल्यदानाधिकारिविषयम् ।

आढाविषये तु तुल्यतन्त्रोक्तं यथा ।

चत्वारिंशत् षडधिकैः सहस्रैर्गर्भमुत्तमम् ।

पञ्चविंशसहस्रैस्तु मध्यमं समुदाहृतम् ।

तद्वादशसहस्रैस्तु सुवर्णैरधमं भवेदिति ॥

देवीमुमापतिञ्च स्मरेदिति, तयोः प्रतिमां कृत्वित्यवधेयं ।

वातुलेपि ।

अधः पात्रे तु कर्त्तव्यमुमारूपं प्रसन्नकम् ।

जड्वपात्रे तु कर्त्तव्यो महेशस्य तु विग्रहः ॥

अथवा शक्तिभागे तु लक्ष्मीं वै तत्र कारयेत् ।

जड्वपात्रे तु कर्त्तव्यं विष्णुरूपं परं शुभम् ।

एतेषां लक्षणं, ब्रह्माण्डदाने वक्ष्यते । आत्मानमिति, यजमान-
मोश्वरेण निषिक्तं गर्भस्थं पुरुषत्वेन स्मरेत् ततोमण्डलान्तस्थपद्मं
कर्णिकामध्यं धान्यराशौ हिरण्यगर्भसंज्ञां फलाञ्चेन्निक्षिपेत् ।

माषकल्कः अयःफलकसम्बन्धीनीरन्ध्रतार्थः ।

पञ्चगव्य पूरणसुक्तं वातुले ।

गोमूत्रं द्विगुणं क्षीरात् क्षीराह्नं दधि कथ्यते ।

तदह्नं गोमयं ज्ञेयं गोमयाह्नं घृतं भवेत् ॥

हिं कृण्वतीत्य च तत्र गोमूत्रन्तु विनिक्षिपेत् ।

शकमयमित्युक्ता तत्र गोमयं परिकल्पयेत् ॥

आप्यायस्वेति मन्त्रे ण क्षीरं तत्र प्रकल्पयेत् ।

दधिक्राव्णेति मन्त्रेण दधि तत्र प्रयोजयेत् ।

घृतमिमिक्षे मन्त्रे ण घृतं तत्र विलोडयेत् ॥

एवमापूरयेत् यत्नात् जानुदघ्नन्तु देशिकः ।

सम्यगापूरयेद्विद्वान् ब्रह्मजज्ञानकेन वै ।

प्रविशेत् प्राङ्मुखो विद्वानविश्यास्त उदङ्मुख इति ॥

ईशानादिमन्त्रास्त तैत्तिरीयकश्रुतौ ॥

ईशानः सर्वविद्यानामौखरः सर्वभूतानां ब्रह्माधिपतिर्ब्रह्मणो-
धिपतिः ब्रह्माशिवो मेऽस्तु सदाशिवो सद्योजातं प्रपद्यामि सद्यो-
जाताय वै नमः, भवेभवे नाति भवे भजस्व मां भवोद्भवाय नमः,
वामदेवाय नमः, ज्येष्ठाय नमः, श्रेष्ठाय नमः, रुद्राय नमः, कालाय
नमः, कलविकरणाय नमः, बलाय नमः, बलविकरणाय नमः, बल-
प्रमथनाय नमः, सर्वभूतदमनाय नमः, मनोन्मनाय नमः अघो-
रेभ्यो घोरिभ्यो घोरघोरतरेभ्यश्च सर्वतः सर्वसर्वदेवेभ्यो नमस्ते-
स्तु रुद्ररूपेभ्यः, तत्पुरुषाय विद्महे महादेवाय धीमहि तन्नोरुद्रः
प्रचोदयादिति, पूर्ववदिति लिङ्गपुराणेऽक्ततुलापुरुषदानवदित्यर्थः

गौरीगायत्रिकां जप्त्वा प्रविशेत् प्राङ्मुखः स्वयं ।

सुभगायै विद्महे यशोमालिन्यै धीमहि-

तन्नो गौरी प्रचोदयादिति गौरीगायत्री ।

विधिनैवततः पञ्चाङ्गर्भाधानादिकाः क्रियाः ।

कृत्वा षोडशमार्गेण विधिना ब्राह्मणेऽक्षमः ॥

दूर्व्वारसेन कर्त्तव्यं सेचनं दक्षिणे पुटे ।

जदुम्बरफलैः सार्द्धमेकविंशत्कुशांस्तदा ॥

शक्त्याथ तावदेवात्र कुर्यात् सीमन्तकर्म्मणि ।

उहाहे कन्यकां कृत्वा दिशन्निष्क्री न शोभनम् ॥

अलंकृत्य तथा कृत्वा शिवाय विनिवेदयेत् ।

अन्नप्राशनके विद्वान् भोजयेत् पायसादिभिः ।

एवं विश्वजिदन्त्याश्च गर्भाधानादिकाः क्रियाः ॥

शक्तिवीजेन कर्त्तव्या ब्राह्मणैर्वेदपारगैः ।

शेषं सर्व्वञ्च विधिना तुलादानवदाचरेत् ॥

विधिनेत्यादि, गर्भाधान-पुंसवन-सीमन्तोन्नयन-जातकर्म-
नामकरणोप-निष्क्रमणा-न्नप्राशन-चौडोपनयन-वेदव्रतचतुष्क-गो-
दान-समावर्त्तन-विवाहाख्याः षोडशक्रियाः, तत्र निषेकपुंसवने
यजमानस्य मातापितृस्थानीयमिद्युनमानौय तत्र पुंसा स्त्रिया वा
च उपरिपात्रनासारन्ध्रस्थापनीये क्षिद्रद्वये, दक्षिणपुटे दूर्वारसं
सेचयेदाचार्य्यः ।

कर्त्तारं भार्य्यया युक्तं सर्व्वालङ्कारशोभितम् ।

आनीय कुर्यात् तत्स्थस्य गर्भाधानादिकाः क्रियाः ।

भार्य्यादक्षपुटे दूर्वारससेचनमाचरेदिति कामिकोक्तेः ॥

प्रजावज्जीवपुत्राभ्यां सेचनं तत आचरेत् ।

दूर्वारसेन कर्त्तव्यं व्याहृत्या च घृताहुतिः ॥

इति वातुलोक्तेश्च ।

उदुम्बरफलैः सह एकविंशत् कुशान् हृदाहुल्लेखाख्येन शक्ति-
वीजेन सीमन्तकर्म कुर्यात् ।

एकविंशति संख्यातानुदुम्बरफलान्वितान् ।

कुशानानीय शक्त्याथ कुर्यात् सीमन्त कर्म चेति कामिकोक्तेः ॥
निषेकादित्यञ्च, गर्भान्तःस्थे कार्य्यं, निष्कान्ते त्वितराणीति,
एवमेताः षोडशक्रियाः, तदुपरि पञ्चमहायज्ञधर्मा अर्थ्यमान्ता-
श्चतुर्विंशतिः, एवं चत्वारिंशत्संस्कारकर्माणि गौतमादिस्मृतानि

विश्वजिद्यागसहितानि कार्याणि इत्यर्थः, शेषमिति, ऋत्विगा-
चार्यदक्षिणादिकं सर्वेभ्यो हिरण्यगर्भद्रव्यदानं तदनुमत्याचान्ये-
भ्योपि श्रीत्रियादिभ्योदानमिति लिङ्गपुराणोक्ततुलापुरुषदान-
वदनुविधेयम् ॥

इति श्रीलिङ्गपुराणोक्तो हिरण्य गर्भदानविधिः ।

अथ ब्रह्माण्डाभिधानं तृतीयं महादानं लिख्यते ।

मत्स्यपुराणे । अथातः संप्रवक्ष्यामि ब्रह्माण्डं विधिपूर्वकम् ।

यच्छ्रेष्ठं सर्वभूतानां महापातकनाशनम् ॥

पुण्यं दिनमथासाद्य तुलापुरुषदानवत् ।

ऋत्विग्मण्डपसम्भारभूषणाच्छादनादिकम् ॥

लोकेशावाहनं तद्वदधिवासनकं तथा ॥

तुलापुरुषदानवदिति, काल-देश-वृद्धिआद्य-शिवादिपूजा-ब्राह्मण-
वाचन गुरु-ऋत्विग्वरण-मधुपर्कदान-कुण्ड-मण्डप-वेदिकासम्भार-
लोकेशावाहनाधिवासनादिसर्वं मत्स्यपुराणोक्ततुलापुरुषदान-
विहितं वेदितव्यमित्यर्थः ॥

कुर्याद्विंशत्पलादूर्ध्वमासहस्राच्च शक्तिः ।

शकलद्वयसंयुक्तं ब्रह्माण्डं काञ्चनं बुधः ॥

शकलद्वयं, खण्डद्वयं ।

तत्तत्क्षणन्तु ब्रह्माण्डपुराणे

कुम्भच्छाया भवेद्यादृक् प्रतीच्यां दिशि चन्द्रमाः ।

उदितःशुक्लपक्षादौ वपुरण्डस्य तादृशमिति ॥

कुम्भच्छायाइति, कुम्भच्छाया ग्रीवाहीनकुम्भादित्यवधेयम् ।

दिगगजाष्टकसंयुक्तं षड्दाङ्गसमन्वि तम् ।

लोकपालाष्टकोपेतं मध्यस्थितचतुर्मुखम् ॥

शिवा-च्युतार्क-शिखर-मुमालक्ष्मीसमन्वितम् ।

वस्त्रा-दित्य-मरुद्गर्भं महारत्नसमन्वितम् ॥

अथैतेषां दिग्गजप्रभृतीनां क्रमेण लक्षणान्युच्यन्ते ।

आदित्यपुराणे । शुभाभ्रश्च चतुर्दंष्ट्रः श्रीमानैरावतो गजः ।

पुष्पदन्तो वृहत्सान्नः षड्दन्तः पुष्पदन्तवान् ।

सामान्यगजरूपेण शेषा दिक्करिणः स्मृताः ॥

तन्नामानि शास्त्रान्तरे ।

ऐरावतः पुण्डरीकी वामनः कुमुदोज्जनः ।

पुष्पदन्तः सार्वभौमः सुप्रतीकश्च दिग्गजाः ।

वेदाङ्गानि स्कन्दपुराणे ।

शिखा-कल्पो व्याकरणं निरुक्तं ज्योतिषाञ्चितिः* ।

ऋन्दश्चेति षडेतानि वेदाङ्गानि प्रचक्षते ॥

मूर्त्तानि ब्रह्मणो लोके साक्षसूत्राणि तानि तु ।

द्विजातिषु शुभास्यानि वामे दधति कुण्डिकाम् ॥

तानि च पश्चिमदिशि वेदसन्निधौ निवेशनीयानि । दिग्वि-
शेषानाम्नानात् प्रधानं नीयमानं हि तत्राङ्गान्यप्रकर्षतीति-
न्यायात्, वक्ष्यते च, पश्चिमे चतुरोवेदानिति ।

लोकपालरूपाख्याह विश्वकर्मा ।

चतुर्दन्तो गजारूढो वज्रपाणिः पुरन्दरः ।

प्राचीपतिः प्रकर्त्तव्यो नानाभरणभूषितः ॥

पिङ्गभू-श्मश्रु-केश-क्षः पीनाङ्गजठरोरुणः ।
 छांगस्थः साक्षसूत्रस्थ सप्तार्चिः शक्तिधारकः ॥
 ईषत्पीनो यमः कार्यो दण्डहस्तो विजानना ।
 रक्तहृक् पाशधृक् क्रुद्धो निर्वृतिर्विद्वताननः ।
 पुंस्थितः खड्गहस्तश्च भूतवान् राक्षसाहतः ॥
 वरुणः पाशभृत् सौम्यः प्रतीच्यां मकराश्रयः ।
 धावन् हरिणपृष्ठस्थो ध्वजधारी समीरणः ।
 दशाश्वरथगः सोमो गदापाणिर्वरप्रदः ॥

शशकवाह इत्यागमान्तरं ।

पूर्वोत्तरे त्रिनेत्रश्च वृषभस्थः स्त्रिशूलभृत् ।
 कपालपाणिश्चन्द्रार्द्धभूषणः परमेश्वरः ॥

चतुर्मुखरूपन्तु विष्णुधर्मीत्तरात् ।

पद्मपत्रासनस्थश्च ब्रह्मा कार्यश्चतुर्मुखः ।
 अञ्जमालास्त्रजं विभ्रत् पुस्तकश्च कमण्डलुम् ।
 वासः कृष्णाजिनं तस्य पार्श्वे हंसस्तथैव च ।

शिवलक्षणमुक्तं वायुपुराणे ।

पञ्चवक्त्रो वृषारूढः प्रतिवक्त्रं त्रिलोचनः ।
 कपाल-शूल-खट्वाङ्गी चन्द्रमौलिः सदाशिवः ॥
 विष्णुलक्षणमुक्तं तुलापुरुषदाने ।
 सूर्यलक्षणमुक्तं विष्णुधर्मीत्तरे ।

रविः कार्यः शुभश्मश्रुः सिन्दूरारुणसुप्रभः ।
 पद्मासनः पद्मकरो भूषितो रशनाधरः ॥
 उमालक्ष्मीसमन्वितमित्यत्र, शिवायुतयोः

सन्निहिते उमालक्ष्म्यौ विधेयौ ।

उमालक्षणमुक्तं देवीपुराणे ।

गौरीं शङ्खेन्द्वर्णाभां शर्वरीशनिषेविताम् ।

वृत्तपद्मासनासीनां साक्षसूत्रकमण्डलम् ॥

वरदीद्यतरूपाढ्यां सर्वमाख्यफलप्रियाम् ।

वरदीद्यतरूपाढ्यां, वरदाभयपाणिकामित्यर्थः ॥

लक्ष्मीलक्षणमुक्तं पञ्चरात्रे ।

पद्मासनस्थां कुर्वीत श्रियं त्रैलोक्यमातरम् ।

गौरवर्णां सुरुपाञ्च सर्वालङ्कारभूषितां ॥

रौक्मपद्मकरव्यग्राः स्वरादां दक्षिणेन तु ।

वस्त्रादिरूपाणि, नारदीये,

प्रसन्नवदनाः सौम्या वरदाः शक्तिपाणयः ।

पद्मासनस्था द्विभुजाः कर्त्तव्या वसवः सदा ॥

पद्मासनस्था द्विभुजाः पद्मगर्भान्तकान्तयः ।

करादिस्क्रन्धपर्यन्तनालपङ्कजधारिणः ॥

अधःसंस्थितमेघादिराशयः प्रावृताङ्घ्रिकाः ।

इन्द्राद्या हादशादित्यास्तेजोमण्डलमध्यगाः ॥

तथा । वायुतुल्येन रूपेण मरुतोनाम देवताः ।

कर्त्तव्या इति शेषः, वस्त्रादिनामानि, तुलापुरुषोक्तानि
वेदितव्यानि, महारत्नसमन्वितमिति, महारत्नानि परिभाषाया-
मुक्तानि, अनन्तमिथुनान्वितमितिकचित्पाठः ।

फणासप्तान्वितोनन्तः पृथ्वी स्वीरूपधारिणीत्यनन्तमिथुनम् ।

अथ प्रकृतमुच्यते ।

वितस्तेरङ्गुलशतं यावदायामविस्तरम् ।

कौशेयवस्त्रसम्ब्रीतं तिलद्रोणोपरि न्यसेत् ।

तथाष्टादशधान्यानि समन्वात्परिकल्पयेत् ॥

वितस्तेरङ्गुलशतमिति, द्वादशाङ्गुलमारभ्याङ्गुलशतं यावच्छतनुसारेण कार्यमित्यर्थः । द्रोणमानमष्टादशधान्यानि च परिभाषायां द्रष्टव्यानि, सच तिलद्रोणो वेदिकायां लिखितचक्रस्योपरि स्थापनीयः ।

पूर्व्वेणानन्तशयनं प्रद्युम्नं पूर्व्वदिक्षिणे ।

प्रकृतिर्दिक्षिणे देशे संकर्षणमतः परम् ॥

पश्चिमे चतुरोवेदाननिरुद्धमतः परम् ।

अग्निमुत्तरतो हैमं वासुदेवमतः परम् ॥

समन्ताङ्गुणपीठस्थानर्चयेत् काञ्चनान् बुधः ।

स्थापयेद्दक्षसंवीतान् पूर्व्वकुम्भान् दशैव तु ॥

पूर्व्वेष्टेत्यादि, ब्रह्माण्डात् पूर्व्वदेशे अनन्तशयनं

शेष शायिनं गुणपीठे स्थापयेत्, तन्मूर्त्तिलक्षसं

विष्णुधर्मोत्तरात् ।

देवदेवश्च कर्त्तव्यः शेषसुप्तश्चतुर्भुजः ।

एकपादोऽस्य कर्त्तव्यो लक्ष्युत्सङ्गतः प्रभुः ॥

तथापरश्च कर्त्तव्यः शेषभोगाङ्गसंस्थितः ।

एकोभुजोऽस्य कर्त्तव्यस्तत्र जानौ प्रसारितः ॥

कर्त्तव्यो नाभिदेशस्थस्तथा तस्यापरः करः ।

तथैवान्यःकरः कार्यो देवस्य तु शिरोधरः ॥
 सन्तानमञ्जरीधारी तथावास्य करः परः ।
 नाभिसम्भूतकमले सुखासीनः पितामहः ॥
 नाललग्नौ तु कर्त्तव्यौ पद्मस्थौ मधुकैटभौ ।
 शंख-चक्र-गदादीनि मूर्त्तानि परितो न्यसेदिति ।

प्रद्युम्नलक्षणं पञ्चरात्रादिषु ।
 दक्षिणोर्ध्वकरे पद्मं दद्यात्कृष्णमधः करे ।
 चक्रमूर्ध्वे ततो वामे गदां दद्यात् तथा द्विज ।
 चापेषुधृत्वा प्रद्युम्नो रूपवान् विश्वमोहक इति ॥

अत्र यद्यपि प्रकृतेरव्यक्तरूपतया विधानमशक्यं तथापि लक्ष्या-
 दिशब्दव्यपदेशं सुकरमस्ति तद्रूपमित्यतस्तदन्यतमरूपनिर्माण-
 मेव न्याय्यं ।

तदुक्तं मार्कण्डेयपुराणे ।

सर्वस्याद्या महालक्ष्मीस्त्रिगुणा परमेश्वरी ।
 मातुलिङ्ग-गदा-खेटं पानपात्रञ्च विभ्रती ।
 नागयोनिञ्च लिङ्गञ्च विभ्रती नृप मूर्ध्निनोति ॥

संकर्षणरूपम्-

विष्णुधर्मोत्तरे । वासुदेवस्य रूपेण कार्यः संकर्षणः प्रभुः

स तु शुक्लवपुः कार्यो नीलवासा यदूत्तमः ।

गदास्थाने च मुशलञ्चक्रस्थाने च लाङ्गलमिति ॥

वेदमूर्त्तयो भूतघटे बध्यन्ते । अनिरुद्धरूपं नारदीये ।

कृष्णं चतुर्भुजं दक्षे शरं खड्गं तदुत्तरे ।

धनुः खेटधरं वीरमनिरुद्धं प्रचक्षते ॥

अग्निलक्षणमुक्तं ।

वासुदेवरूपमपि नारदीये ।

वासुदेवः शिवः शान्तः सिताञ्जश्च चतुर्भुजः ।

योगमूर्द्धोर्ध्वशङ्खश्च हृद्देशर्पितहस्तकः ।

धारयेदुत्तरे चक्रं करे वै दक्षिणे गदामिति ॥

एते च देवताविशेषा, ब्रह्माण्डनिर्माणवत्कृतमसुवर्णात् पृथक् सुवर्णेनैव घटनीया ब्रह्माण्डस्य किल विंशतिपलात्प्रभृति पल-सहस्रावधिरिह नियमः, पुराणेषु दृश्यते ततोवक्तव्यमाणकाञ्चने तस्मिन् न्यूनसंख्यत्वाद्यथावद्विहितत्वमापद्यते नच दिग्गजाष्टक-संयुक्तं लोकपालोपेतमित्यादिना एक एव तावद्भिरंगैरङ्गैर्निष्पा-द्यत इति ब्रह्माण्डवत् कृतमसुवर्णेणैव दिग्गजादिप्रतिमानिर्मितौ न कश्चिद्विधे इति वाच्यं, काञ्च नान् कारयेदिति पुनः काञ्चनीप-देशानार्थक्यापत्तेः अश्रूयमाण परिमाणानां प्रतिमानामङ्गुष्ठ-पर्वप्रभृतिवितस्तिपर्यन्तं यथाशक्ति परिमाणं कल्पनीयं ।

पूर्णकुम्भान् स्थापयेदित्यत्र समतादिति योज्यं ।

दशैव धेनवो देया सहेमाम्बरदीहनाः ।

पादुकोपानहृत्त्रयचामरासनदर्पणैः ॥

भक्ष-भोज्या-वदीपेक्षु-फल-माल्यानुलेपनैः ।

होमाधिवासनाले च स्थापितो वेदपुङ्गवैः ॥

इत्थमुच्चारयेन्मन्त्रं त्रिःकृत्वाय प्रदक्षिणम् ।

सहेमाम्बरदीहनाइति, हेमशृङ्ग्यः ताम्रदीहनाः सवस्त्राः पार्श्वतो दक्षिणार्थमुपकल्पनीयाः तत्राचार्याय द्वे ऋत्विग्मनोऽभ्याः

संप्रदेया, जापकादीनां अन्यैव यथाशक्ति दक्षिणेति, भविष्यो
त्तरे तु ज्ञेयं निष्कशतं पार्थत्यादिना सुवर्णमेव दक्षिणार्थमुपकल्प-
नीयमित्युक्तं, आद्याधिवासनदिनादन्येद्युरग्निकुण्डेषु ऋत्विगुप-
वेशनादिकर्मशेषसमाप्तौ तुलापुरुषदानवद्विहितायां पूर्ववदेव स्ना-
पितः शुक्लमात्यां वरधरो गृहीतकुसुमाञ्जलिर्यजमानो ब्रह्माण्डं
त्रिःप्रदक्षिणीकृत्य मंत्रमुच्चारयेत् ।

मन्त्रः । नमोस्तु विश्वेश्वरविश्वधामजगत्सवित्रे भगवन्नमस्ते ।

सप्ताधिलोकामरसूतलेण गर्भेण सार्द्धं वितराभिरक्षां ॥

ये दुःखितास्ते सुखिनो भवन्तु प्रयान्तु पापानि चराचराणां ।

त्वद्दानशस्त्राहतपातकानां ब्रह्माण्डदोषाः प्रलयं ब्रजन्तु ॥

एवं प्रणम्यामरविश्वगर्भं दद्याद्विजेभ्यो दशधा विभज्य ।

भागद्वयं तत्र गुरोः प्रकल्प्य समभजेच्छेष्टमतः क्रमेण ॥

दानवाक्यं तुलापुरुषवद्देदितव्यं तच्च दशधा विभज्य गुरो-
र्भागद्वयं प्रकल्प्य अवशिष्टाष्टभागानामेकैकं भागं त्रिधा विभज्य
चतुर्विंशतिसंख्येभ्य ऋत्विगादिभ्यः समन्दद्यात्, तदनुज्ञयान्ये-
भ्योपि ब्राह्मणेभ्यो दद्यात् ।

स्वल्पहोमं गुरुरेक एव कुर्यादथैकाग्निविधानयुक्त्या

स एव संपूज्य तमोऽल्पवित्तर्यथोक्तवस्त्राभरणादिकेन ॥

विंशतिपलादारभ्य पलसहस्रावधिद्रव्ये

ब्रह्माण्डे सहस्रतदर्द्धादित्युत्तममध्यमादित्रैविध्यकल्पनायां
कनीयोभागस्याल्पत्वमवधेयं, विंशतिपलनिर्मितस्यैवाल्पत्वमित्येके,
उक्तं विंशतिपलादर्वाक् यथाशक्ति विधाने स्वल्पत्वमवगन्तव्य-
मिति केचित्, एकाग्निविधानं एकस्मिन्नेव कुण्डे होमकरणम्,

कुण्डमपि वरुणदिग्भागस्थितं वृत्ताकारञ्च कार्य्यं, तदेतत्परि-
भाषायामुपपादितं, अथ पुण्याहवाचने कृते देवतावेदीसमीपं
गत्वा पूर्व्ववद्यजमानेन देवतापूजायां विहितायामाचार्य्यो विस-
र्जनं विदध्यात् ।

इत्थं य एतदखिलं पुरुषोत्र कुर्या-
द्ब्रह्माण्डदानमधिगम्य महत्विमानं ।
निर्द्धूतकल्मषविशुद्धतनुर्भरारे-
रानन्दकृत् पदमुपैति सहासरोभिः ॥
सन्तारयेत् पितृपितामहपुत्रपौत्र
बन्धु-प्रिया-तिथि-कलत्र-शताष्टकं यः ।
ब्रह्माण्डदानशकलीकृतपातकौघ-
मानन्दयेच्च जननीकुलमप्यशेषं ॥
इति पठति शृणोति वा य एत-
त्सुरभवनेषु गृहेषु धार्मिकाणां ।
मतिमपि च ददाति मोदते सा
मरपति भवने सहासरोभिः ॥

इति मत्स्यपुराणीकौ ब्रह्माण्डदानविधिः ।

राजीवाच ।

विधिं ब्रह्माण्डदानस्य कृत्वायं मोक्षभाग्भवेत् ।
कालं देशं द्विजन्तीर्थं सर्व्वमेतद्ददस्व मे ॥
कृतेन येन सर्व्वस्य फलभागी भवाम्यहं ।
कुक्षितस्यास्य भावस्य मोक्षः स्यादचिराच्च मे ॥

वशिष्ठ उवाच ।

एवं श्रुत्वा ततो राजन् पुरोधास्तस्य तं द्विजः ।
 ब्रह्माण्डं कारयामास सौवर्णं सर्वधातुभिः ॥
 पीठं निष्कसहस्रेण पद्मन्तत्र प्रकल्पयेत् ।
 तत्र ब्रह्मा तस्य मध्ये पद्मरागैरलङ्कितः ॥
 सावित्री चैव गायत्री च ऋषिभिर्मुनिभिः सह ।
 नारदाद्यैः सुतैः सर्वैरिन्द्राद्यैश्च सुरैस्तथा ॥
 सौवर्णविग्रहाः सर्वे ब्रह्माणस्तु पुरःसराः ।
 वाराहरूपो भगवान् लक्ष्म्या सह सनातनः ॥
 नीलान्मरकतांश्चैव भूषायान्तस्य कारयेत् ।
 रजतस्य विशुद्धस्य देहं रुद्रस्य कारयेत् ॥
 यो मौक्तिकैः स्वस्य शोभाङ्कारयेदत्र बुद्धिमान् ।
 मौक्तिकैश्चापि सोमस्य शोभां वल्क्यैर्हिवाकरैः ॥
 सावित्री गायत्री तु, ब्रह्मणः पार्श्वभागे स्थापनीयौ ।

तदाह नारदः ।

सावित्री दक्षिणे पार्श्वे गायत्री नाम वामतः ।
 विलोकयन्त्यौ ब्रह्माणं साक्षसूत्रकमण्डलुम् ॥
 ऋषयः सप्त, गौतमाद्याः ।

तदुक्तमादित्यपुराणे ।

गौतमश्च भरद्वाजो विश्वामित्रश्च काश्यपः ।
 जमदग्निर्वशिष्ठोऽत्रिः सप्त वैवस्वतोऽन्तरैः ॥

सप्तर्षिलक्षणमाह ।

यमः । सप्तर्षयस्तु जटिलाः कमण्डल्वक्षसूत्रिणः ।

ध्याननिष्ठा वशिष्ठस्तु कार्योभार्यासमन्वितः ॥

‘सुनयो’ वानप्रस्थाः, नारदाद्यैरिति तेषां विशेषणं ।

तानाहमनुः ।

अहं प्रजाः सिसृक्षुस्तु तपस्तप्ता सुदुस्तरम् ।

पतीन् प्रजानामसृजं महर्षीनादितोदश ॥

मरीचिमत्राङ्गिरसं पुलस्त्यं पुलहं क्रतुं ।

प्रचेतसं वशिष्ठञ्च भृगुन्नारदमेव च ॥

तल्लक्षणमाह विश्वकर्मा ।

जटिलाः श्मश्रुलाः शान्ता दशाधमनिसन्तताः ।

कुसुम्भाक्षधराः कार्य्या सुनयो द्विभुजाः सदा ।

तेषु सव्यभुजामूलस्निष्टधीरस्तु नारदः ॥

कर्पूरगौरदेहश्च साक्षसूत्रकमण्डलुः ।

इन्द्रादिरूपाण्यपि प्रागभिहितानि ।

वाराहरूपं विष्णुधर्मोत्तरे ।

वाराहरूपः कार्य्यस्तु शेषोपरिगतः प्रभुः ।

शेषश्चतुर्भुजः कार्य्यश्चारुरत्नफणान्वितः ॥

कर्त्तव्यौ शीरमुश्लौ करयोस्तस्य यादव ।

सर्परूपश्च कर्त्तव्यस्तथैव रचिताञ्जलिः ॥

आलीटस्थानसंस्थानस्तत्पृष्ठे भगवान् भवेत् ।

वामारत्निगता तस्य योषिद्रूपा वसुन्धरा ॥

नमस्कारपरा तस्य कर्त्तव्या द्विभुजा शुभा ।

यस्मिन् भुजे धरा देवी तत्र शङ्खः करे भवेत् ॥
 अन्ये तस्य कराः कार्याः पद्म-चक्र-गदा-धराः ।
 पद्मासनस्थां कुर्वीत श्रियं त्रैलोक्य मातरम् ॥
 गौरवर्णां सुरूपाञ्च सर्वालङ्कारभूषिताम् ।
 रौक्मपद्मकरव्यूहां वरदां दक्षिणेन तु ॥

रुद्ररूपं प्रागभितं, ग्रहलक्षणानि तद्वर्णांश्च नवग्रहदाने वक्ष्यन्ते,
 'सर्ववर्णानि, ग्रहसमानवर्णानि, रत्नानि भूषणार्थं दापयेदित्यर्थः ।
 सर्वधातुभिः ब्रह्माण्डं कर्त्तव्यमित्युक्तं, तत्र सुवर्णस्य पीठनिर्मा-
 णादिविनियोगमभिधायेदानीं धात्वन्तरैः कर्त्तव्यं, तदुच्यते ।

पीठात्सप्तगुणं रौप्यं रौप्यात्ताम्रं तथा विधम् ।
 ताम्रात्सप्तगुणं कार्यं कांस्यमत्र नराधिप ॥
 त्रपुणः परतःसीसं तावन्नोहं च कारयेत् ।
 सप्तद्वीपाः समुद्राश्च सप्तैव कुलपर्वताः ॥
 अनया संख्यया ज्ञात्वा निपुणैः शिल्पिभिः कृता ।

तथाविधं सप्तगुणमित्यर्थः सप्तद्वीपा इत्यादि एतेषामेकैक-
 धातुना एकैकं द्वीपं समुद्रं कुलाचलञ्च रचयेदित्यर्थः ।

यादृशानि च भूतानि राजतान्येव कारयेत् ।
 अरण्यानि च सत्वानि सौवर्णानि च कारयेत् ॥
 वृक्षान् वनस्पतींश्चात्र दृणवल्लीः सवीरुधः ।
 'यादृशानि, जलसम्भवानि, पुष्पफलवन्तो वृक्षाः,
 'अपुष्पाः, फलिनोवनस्पतयः, वीरुधोगुच्छुगुल्मादयः ।
 सर्वं प्रकल्प्य विधिवत्तीर्थं देयं विचक्षणैः ।
 कुक्षेत्रे गयायां च प्रयागेऽमरकण्टके ॥

द्वारवत्यां प्रभासे च गङ्गाद्वारे च पुष्करे ।
 तीर्थेष्वेतेषु वै देयं ग्रहणे सोमसूर्ययोः ॥
 दिनच्छिद्रेषु सर्वेषु अयने दक्षिणोत्तरे ॥
 व्यतीपाते बहुगुणं विषुवे च विशेषतः ।
 दातव्यमेतद्राजेन्द्र विचारं नैव कारयेत् ॥
 बालाग्निहोत्रिणं विप्रं सुरूपञ्च गुणान्वितम् ।
 सपत्नीकं च संपूज्य भूषयित्वा विभूषणैः ॥
 पुरोहितं मुख्यतमं कृत्वान्यांश्च तथर्त्विजः ।
 चतुर्विंशद्गुणोपेतान् सपत्नीकान्निमित्तितान् ॥
 अहताम्बसुच्छन्दान् स्रग्विनः सुविभूषितान् ।
 अङ्गुलीयकरत्नानि कर्णवेष्टांश्च दापयेत् ॥
 एवं विधांश्च संपूज्य तेषामग्रे स्वयंस्थितः ।
 अष्टाङ्गप्रणिपातेन प्रणम्य च पुनः पुनः ॥
 पुरोहिताय पुरतः कृत्वा वै करसंपुटम् ।
 यूयं वै ब्राह्मणा धात्रा मैत्रत्वेनानुगृह्यते ॥
 सौमुख्येनेह भवताम्भवेत् पूतीनरः स्वयम् ।
 भवतां प्रीतियोगेन स्वयं प्रीतः पितामहः ॥
 ब्रह्माण्डेन तु दत्तेन तेषां मतिजनार्दनः ।
 पिनाकपाणिर्भगवान् शक्रश्च त्रिदशेश्वरः ॥
 एते वै तोषमायान्ति अनुध्याता द्विजोत्तमैः ।
 एवं* स्तुत्वा ततो राजा ब्राह्मणान् वेदपारगान् ॥

ब्रह्माण्डं गुरवे प्रादात् सविधानं पुनः पुनः ।
 सर्वकामैस्ततस्तप्तो सययौ स्वर्गं नराधिप ॥
 तेनापि गुरुणा तच्च विभक्तं ब्राह्मणैः सह ।
 दत्तस्तैरपि चान्येभ्यो ब्रह्माण्डांशोनराधिपः ॥
 ब्रह्माण्डं भूमिदानं च ग्राह्यं नैकेन तद्ववेत् ।
 गृह्णन्दीपमवाप्नोति ब्रह्महत्यां न संशयः ॥
 सर्वेषाञ्चैव प्रत्यक्षदातव्यं तं नराधिपः ।
 दीयमानञ्च पश्यन्ति तेपिपूताभवन्तिहि ॥
 दर्शनादेवतेपूता भवेयुनात्रसंशयः ॥
 भीमद्वादशी वात्रोक्ता स्वर्णनाभिमृगाजिनम् ।
 एतानि गत्वा पश्येत्तु दृष्टैरेतैः क्रियाफलम् ।
 अयद्वादेव लभ्येत कर्तुञ्चैव सलोकताम् ॥
 इति पद्मपुराणीकौ ब्राह्माण्डदानविधिः ।
 अथ कल्पपादपसंज्ञं चतुर्थं महादानमारभ्यते ॥

मत्स्य उवाच ।

कल्पपादपदानाख्यमतः परमनुत्तमम् ।
 महादानं प्रवक्ष्यामि सर्वपातकनाशनम् ॥
 पुण्यं दिनमथासाद्य तुलापुरुषदानवत् ।
 पुण्याहवाचनं कुर्यात्तोकेशवाहनं तथा ।
 ऋत्विग्मण्डपसम्भारभूषणाच्छादनादिकम् ॥

आदिशब्देन कालदेशवृद्धिशिवादिपूजागुरुऋत्विग्चतु-
 ष्टयवरण-मधुपर्क-दान-होम-वेदिकोपरिचक्र-लेखनपञ्च-वर्ण

वितानपताकातीरणादि, मत्स्यपुराणोक्ततुलापुरुषदानव, द्वेदि-
तव्यम् ।

काञ्चनान् कारयेद्दृष्टान् नानाफलसमन्वितान् ।

नानाविहारवस्त्राणि भूषणानि च कारयेत् ॥

नानाफलानि, स्त्री-पुरुष-गो-गज-वाजि-मणि-वज्र कनक-रजत-
भक्ष्यफलादीनि ।

शक्तितस्त्रिपलादूर्ध्वमासहस्रात् प्रकल्पयेत् ।

अर्द्धात् क्लृप्तसुवर्णस्य कारयेत् कल्पपादपम् ॥

गुडप्रस्थोपरिष्ठाच्च सितवस्तयुगावृतम् ।

ब्रह्मविष्णुशिवोपेतं पञ्चशङ्खं सभास्करम् ।

कामदेवमधस्ताच्च सकलत्रं प्रकल्पयेत् ॥

अर्द्धात्क्लृप्तसुवर्णस्येति, यथाशक्तिदानवक्लृप्तसुवर्णस्यार्द्धेन ब्रह्मा-
दिप्रतिमासहितं कल्पपादपं कुर्यात्, द्वितीयमप्यर्द्धं चतुर्धाविभज्य
एकैकांशेन वक्ष्यमाणस्वदेवतासहितान् सन्तानादीन् विदध्यात्,
गुडप्रस्थोत्र द्वात्रिंशत्पलपरिमितः, तथाचोक्तं, द्वात्रिंशत्पलकः
प्रस्थः पुराणे परिकीर्तित इति, ब्रह्मादिलक्षणमुक्तं ब्रह्माण्डदाने,
कामदेवरूपन्तु विष्णुधर्मोत्तरात् ।

कामदेवस्तु कर्त्तव्यो रूपेणाप्रतिमो भुवि ।

अष्टबाहुः प्रकर्त्तव्यः शङ्खपद्मविभूषणः ॥

चापवाणकरश्चैव मदादञ्चितलोचनः ।

रतिः प्रीतिस्तथाशक्तिर्भार्याश्चैतास्तथोज्ज्वलाः ॥

चतस्रस्तस्य कर्त्तव्याः पद्मगौरूपमनोहराः ।

चत्वारश्च करास्तस्य कार्याभार्या स्तनोपगाः ॥

केतुश्च मकरः कार्यः पञ्चवाणमुखीमहानिति ।

अधस्तादिति ब्रह्मादिभिरपि सम्बध्यते । अथ प्रकृतौ परि-
माणाभावात् पुरुषेक्षया प्रतिमादिपरिमाणनियमः । सन्तानं
पूर्ववत्तद्वहुरीयांशेन कल्पयेत्,

‘तुरीयांशेन द्वितीयांश्चतुर्थांशेनेत्यर्थः ।

तद्वत्कल्पवृक्षवन्, पञ्चशाखं गुडप्रस्थोपरिगतं ब्रह्मादिप्रति-
मान्वितं कुल्यादित्यर्थः, केचित्तु कामदेवमधस्तात् प्रकल्पयेदिति-
सन्तानवृक्षे योजयन्ति, तन्मते तत्प्रतिमैव कर्त्तव्या ।

मन्दारं दक्षिणे पार्श्वे श्रिया साङ्गं घृतोपरि ।

पश्चिमे परिभद्रन्तु सावित्र्या सह जीरके ॥

सुरभिसंयुतं तद्वहिलेप्य हरिचन्दनम् ।

तुरीयांशेन कुर्वीत सौम्येन फलसंयुतम् ॥

श्रीलक्षणमुक्तं ब्रह्माण्डे, सावित्रीलक्षणमाह नारदः ।

पद्मासना च सावित्री साक्षसूत्रकमण्डलुः ॥

सुरभिलक्षणं ब्रह्माण्डपुराणे ।

सवत्सा सुरभी, धेनुरागता प्रसूतस्तनीति,

‘सौम्येन, उत्तरेण ।

घृतादीनामपि परिमाणपेक्षायां तद्वदिति वचनात्-

सन्निधानाच्च प्रस्थपरिमाणत्वमवधेयम् ॥

कौशेयवस्त्रसंयुक्तानि चुमाल्यफलान्वितान् ।

तथाष्टौ पूर्णकलशान् पादुकासनभाजनम् ।

दीपकोपानहृच्चामरासनसंयुतम् ।

फलमाल्ययुतं तद्वदुपरिष्ठादिनायकम् ।

तथाष्टादशधान्यानि समन्तात् परिकल्पयेत् ॥

अशनभाजनं, भोज्यान्वितभाजनं वितानं पञ्चवर्णं ।

अथ पूर्ववत् पूर्वोदुरधिवासनं विधाय श्वोभूते ब्राह्मणवाच-
नादिपूर्णाहुतिपर्यन्तं कर्मशेषं समापयेत् ।

होमाधिवासनान्ते च स्नापितो वेदिपुङ्गवैः* ।

त्रिःप्रदक्षिणमावृत्य मन्त्रमेतमुदीरयेत् ॥

नमस्ते कल्पवृक्षाय चिन्तितार्थप्रदायिने ।

विश्वम्भराय देवाय नमस्ते विश्वमूर्त्तये ॥

यस्मात् त्वमेव विश्वात्मा ब्रह्मा स्थाणुर्हिवाकरः ।

मूर्त्तामूर्त्तपरं वीजमतः पाहि सनातनः ॥

त्वमेवानृतसर्वस्वमनन्तः पुरुषोऽव्ययः ।

सन्तानाद्यैरुपेतः सन् पाहि संसारसागरात् ।

अमृता, देवाः तेषां सर्वस्वं, अमृतसर्वस्वम् ॥

एवमामन्त्र्य तं दद्यात् गुरवे कल्पपादपम् ।

चतुर्भ्यश्चापि ऋत्विग्भाः सन्तानादीन् प्रकल्पयेत् ॥

दानवाक्यमत्र, तुलापुरुषोक्तमूहनौयं, चतुर्भ्यः प्रकल्पयेदित्येकै-
कस्मै दद्यादित्यर्थः, चतुर्भ्य इतिवचनादत्र चतुर्णामेवर्त्तिजां वरण-
मिति गम्यते, ऋत्विगष्टकपक्षे तु ऋत्विग्भा इति ऋत्विग्युग्मेभ्य
इत्यर्थः, एतस्मिंश्च पक्षे जापकादिभ्यो अन्येव दक्षिणा दातव्या,
वेदचतुष्टयापेक्षयायां चतुःसंख्यत्वमिदं ऋत्विजामितिकेचित् इहा-
पि । प्राप्य तेषामनुज्ञाञ्च तथान्येभ्योपि दापयेदिति बोद्धव्यम्,
दक्षिणानिर्णयश्च, पूर्ववत्, स्वल्पेऽप्येकाग्निवत् कुर्याद्गुरवे वाभि

पूजनं न वित्तशाठ्यं कुर्वीत न च विस्मयवान् भवेत् ।
स्वल्पत्वविवरणमुक्तं ब्रह्माण्डे, ततः पुण्याहवाचने कृते वेदि-
समीपं गत्वा कृतदेवपूजोयजमानोगुरुः पूर्वदेव देवताविसर्जनं
कुर्यात् ।

अनेन विधिना यस्तु महादानं निवेदयेत् ।
सर्वपापविनिर्मुक्तः सोऽश्वमेधफलं लभेत् ॥
अप्सरोभिः परिवृतः सिद्धचारणपद्मैः ।
भूतान् भव्यांश्च मनुजांस्तारयेद्भूमिसंमितान् ॥
स्तूयमानो दिवःपृष्ठे पितृपुत्रप्रपोत्रकान् ।
विमानेनार्कवर्णेन विष्णुलोकं स गच्छति ॥
दिवि कल्पशतं तिष्ठेद्भ्राजराजो भवेत् ततः ॥
नारायणवलीपितो नारायणपरायणः ।
नारायणकथासक्तो नारायणपुरं व्रजेत् ॥
यो वा पठेत् सकलकल्पतरुप्रदानं
यो वा शृणोति पुरुषोत्पन्नः स्मरेत्वा ।
सोऽपोन्द्रलोकमधिगम्य सहाप्सरोभिः
स्यन्वन्तरं वसति पापविमुक्तदेहः ॥

इति मत्स्यपुराणोक्तकल्पतरुदानविधिः ।

लिङ्गपुराणे, सनत्कुमार उवाच ।

अथान्यत् संप्रवक्ष्यामि कल्पपादपमुत्तमम् ।
गतनिष्क्रेण कर्त्तव्यं सर्वशाखासमन्वितम् ॥
'सर्वशाखाः, सर्वदिगन्तशाखाः ।
शाखायां विधिना कृत्वा मुक्तादाम प्रलम्बितम् ।

दिव्यैर्भरकतैश्चै व चाङ्कुराणि प्रविन्यसेत् ॥

दिव्यैः, उत्कृष्टैरित्यर्थः ।

प्रवालङ्कारयेद्बीमान् प्रवालेन द्रुमस्य च ।

प्रवालेन प्रवालङ्कारयेदिति, द्रुमैर्व्यालपल्लवान् कारयेत्यर्थः ।

फलानि पद्मरागैश्च पारिजातस्य शोभनम् ।

मूलदण्डञ्च नीलेन वज्रेण स्कन्धमुत्तमम् ॥

वैदूर्येण द्रुमाग्रञ्च पुष्परगेण मस्तकम् ।

स्कन्धादूर्ध्वभागो मस्तकं, तदूर्ध्वं, द्रुमाग्रम् ।

गोमेदकेन वै स्कन्धं सूर्यकान्तेन सुव्रतः ।

चन्द्रकान्तेन वा वेदिं द्रुमस्य स्फटिकेन वा ॥

वितस्तिमात्र आयामो वृक्षस्य परिकीर्तितः ।

शाखाष्टकसमानञ्च विस्तारञ्चोर्ध्वतस्तथा ॥

शाखाव्यतिरिक्तस्य वृक्षस्य वितस्तिमात्र, उच्छ्रायः कार्यः,
उर्ध्वतस्तथेति, स्कन्धादूर्ध्वमुखी नवमी या मध्यमशाखा तस्या-
अपि वितस्तिमात्र उच्छ्रायः, शाखाष्टकसमानं विस्तारमिति,
अष्टदिग्मुखीनामष्टशाखानां विस्तारं तिर्यग्व्याप्तिवितस्ति-
मात्रमेव कुर्यादित्यर्थः ।

तन्मूले स्थापयेत्क्षिप्रं लोकपालसमावृतम् ।

व्यपूक्तवेदिमध्ये तु मण्डले स्थाप्य पादपम् ॥

पूजयेद्देवमीशानं लोकपालांश्च यत्नतः ।

पूर्ववज्जपहोमाद्यन्तुलाभारवदाचरेत् ॥

निवेदयेद्भुजं शम्भोर्ब्राह्मणायाथवा नृप ।

ब्राह्मणेभ्योऽथवा राजा सार्वभौमो भविष्यति ॥

तुलाभारवदाचरेदित्यत्र लिङ्गपुराणोक्ततुलापुरुषदानविहितं
विधिमाचरेदित्यर्थः ।

कालोत्तरे । पलानान्तु सहस्रेण कल्पयेत् कल्पपादपम् ।

समूलदण्डपत्रञ्च फलपुष्पसमन्वितम् ॥

पञ्चस्कन्धन्तु संकल्प्य पञ्चानां स्थापयेत् सुधीः ।

सद्योजातेन मन्त्रेण देयं ग्राह्यं शिवाग्रतः ॥

दिव्यैर्विमानैर्देहान्ते शिवलोके महीयते ।

पितरस्तस्य भोदन्ते सत्यलोके महीयते ॥

इति शैवकल्पतरुदानविधिः ।

अथ गोसहस्राख्यं पञ्चमं महादानमुच्यते ।

मत्स्य उवाच ।

अथातः संप्रवक्ष्यामि महादानमनुत्तमम् ।

गोसहस्रप्रदानाख्यं सर्वपापहरं परम् ॥

पुण्यं तिथिमथासाद्य युगमन्वन्तरादिकम् ।

पयोव्रतस्त्रिरात्रं स्यादेकरात्रमथापि वा ॥

लोकेशावाहनं कुर्यात् तुलापुरुषदानवत् ।

पुण्याहवाचनं कुर्याद्भोमः कार्यस्तथैव च ॥

ऋत्विग्मण्डपसम्भारभूषणाच्छादनादिकम् ।

द्वषं लक्षणसंयुक्तं वेदिमध्ये ऽधिवासयेत् ॥

गोसहस्रादिनिष्क्रम्य गवां दशकमेव च ।

ॐ यानैरितिपुस्तकान्तरे पाठः ।

† यथासुखमिति क्वचित्पाठः ।

पयोव्रतस्त्रिरात्रमिति, दानदिनात् पूर्व्वं त्रिरात्रं पयोव्रतः-
 स्यादित्यर्थः, अत्रादिशब्देन देशकाल-वृद्धिश्चाह-शिवादिपूजा-
 गुरु-ऋत्विग्वरण-मधुपर्कदान-कुण्डवेदिकावितान-चक्रलेखन-पता-
 कादीनि मत्स्यपुराणोक्तातुलापुरुषदानविहितानि गृह्यन्ते, वृषं
 लक्षणसंयुक्तं, वृषलक्षणानि, उन्नतस्कन्धककुदं उज्ज्वलायत
 कम्बलमित्यादीनि वृषोत्सर्गप्रकरणे मत्स्यपुराणोक्तान्येव वेदि-
 तव्यानि, गोसहस्रादिनिष्क्रम्येति दशोत्तरगोसहस्रादिति वेदि-
 तव्यम्, अग्रे दशाधिकगोसहस्रविनियोगदर्शनात्, यद्यपि गवां
 दशकमित्यत्र गोमात्रप्रतीतिः तथापि उत्तरत्र ऋत्विग्भ्यो धेनु-
 भेकैकां दशकादिनिवेदयेदिति, धेनुसंशब्दनात्, पुराणान्तरे
 गोसहस्रादिनिष्क्रम्य सवत्सं दशकं गवामिति श्रवणाच्च धेनुदशक
 मेवाधिवासनीयम् ।

इतरासु पुनर्नावश्यं धेनुरूपत्वादरः ।

गोसहस्रं वह्निः कुर्याद्वस्त्रमाल्यविभूषितम् ।

सुवर्णशृङ्गाभरणं रौप्यपादसमन्वितं ॥

अतः प्रवेश्य दशकं वस्त्रमाल्यैस्तु पूजयेत् ।

सुवर्ण-घण्टिकायुक्तं ताम्रदोहनिकान्वितम् ॥

सुवर्णतिलकोपेतं हेमपट्टैरलङ्कृतम् ।

केशियवस्त्रसम्ब्रीतं माल्यगन्धसमन्वितम् ॥

हेमरत्नयुतैः शृङ्गैश्चामरैश्चापि शोभितं ।

पादुकीपानहृक्त्रभाजनासन* संयुतम् ॥

‘दशसौवर्णिके मृङ्गे, खुराः, पञ्चपलाः ।

पञ्चाशत्पलदोहनकः अन्यत्र तत्राभिधानात् घण्टिकादि-
सुवर्णशब्दोऽत्र षोडशमापपरिमितहिरण्यवचनः, सक्तदुच्चरित-
सुवर्णशब्दावगतपरिमाणपरित्यागानुपपत्तेः । पादुके, काष्ठमय्यो,
चर्मकृते उपानहाविति भेदः ।

गवां दशकमध्ये स्यात् काञ्चनो नन्दिकेश्वरः ।

कौशियवस्त्रसंवीतो नानाभरणभूषितः ॥

लवणद्रोणशिखरे-माल्येक्षुफलसंयुतः ।

कुर्यात् पलशतादूर्ध्वं सर्वमेतदशेषतः ॥

भक्तितः पलसाहस्रत्रितयं यावदेव तु ।

गोशते वै दशंशेन सर्वमेतत् प्रकल्पयेत् ॥

लवणद्रोणशिखरे, लवणद्रोणोपरीत्यर्थः ।

नन्दिकेश्वरलक्षणं ललितविजयात् ।

ऊर्ध्वस्त्रिनेत्रो द्विभुजः सौम्यास्योनन्दिकेश्वरः ।

वामे तु शूलभृद्दक्षे चाक्षमालासमन्वित इति ॥

ऊर्ध्वं इति, अशयानानुपविष्ट इत्यर्थः ।

पलशतादूर्ध्वं पलसहस्रत्रितयं यावदिति, साभरणनन्दिके-
श्वरविषयमेतत् आनन्तर्यात्, गोशते वै दशंशेनेति, गोशते
देये गामेकामेकञ्च वृषभं वेदिमध्येऽधिवासयेत् पलदशका-
दूर्ध्वं पलशतत्रयं यावदितिसाभरणनन्दिकेश्वररचनादिकं कुर्या-
दित्यर्थः ।

पुण्यकालमथासाय गीतमङ्गलनिःस्वनैः ।

सर्वौषध्युदकस्नानस्नापितो वेदिपुङ्गवैः ॥



इममुच्चारयेन्नन्व' गृहीतकुसुमाञ्जलिः ।

अत्रापि पूर्ववत् पूर्वैद्युरधिवासनं विधाय द्वितीयदिवसे
ब्राह्मणवाचनान्तरमग्निकुण्डेषु ऋत्विगुपवेशनादिपूर्णाहुतिप-
र्यन्तं कर्मशेषं गुरुः समापयेत् ततः पुण्यकालं आत्मानु-
कूललग्नमुहूर्त्तादिलक्षणमासाद्य कुण्डसमीपस्थितकलशोदकेन
ब्राह्मणैः स्नापितः शुक्लमात्याम्बरधरो यजमानो वक्ष्यमाण
मन्त्रानुदीरयेत् ।

नमो वो विश्वमूर्तिभ्यो विश्वमातृभ्य एव च ।

लोकाधिवासिनीभ्यश्च रोहिणीभ्यो नमो नमः ॥

गवामङ्गेषु तिष्ठन्ति भुवनान्येकविंशतिः ।

ब्रह्मादयस्तथा देवा रोहिण्यः पान्तु मातरः ॥

गावो मे अग्रतः सन्तु गावो मे सन्तु पृष्ठतः ।

गावः शिरसि मे नित्यं गवां मध्ये वसाम्यहम् ॥

यस्मात् त्वं वृषरूपेण धर्म्म एव सनातनः ।

अष्टमूर्तिरधिष्ठानमतः पाहि सनातनः ॥

इत्यामन्त्रा तु यो दद्याद्गुरवे नन्दिकेश्वरम् ।

सर्वोपकरणोपेतं गीयुगञ्च विचक्षणः ॥

ऋत्विग्भ्यो धेनुमेकैकां दशकादिनिवेदयेत् ।

गवां शतमथैकैकं तदर्द्धं चाथ विंशतिः ॥

दशपञ्चाशद्वाधिकास्तदनुज्ञया ।

दानवाक्यमत्र तुलापुरुष वदेदितव्यं, एते च शतप्रभृति पञ्च-
पर्यन्ता विकल्पा ऋत्विग्विषयाः तदानन्तर्यात्, ततश्चायमर्थः सिद्धो
भवति गोदशकमध्यान्नन्दिकेश्वरयुतं गीयुगं गुरवे प्रतिपाद्या-

शेषाणामष्टानाङ्गवामैकैकामैकैकस्मै ऋत्विजे दद्यात्, तथा गो-
सहस्रमध्यात् शतद्वयं गुरवे प्रदाय एकैकं शतऋत्विग्भ्यो दद्यात्,
अथवा शतं गुरवे पञ्चाशतं ऋत्विग्भ्यः अथ वा चत्वारिंशतं गुरवे
विंशतिं विंशतिऋत्विग्भ्यः विंशतिं, वा गुरवे दश दश ऋत्विग्-
भ्यः, दशवा गुरवे पञ्च पञ्च ऋत्विभ्यो दद्यात् शेषा गास्तदनुज्ञया
अन्येभ्योपि दद्यात् । दक्षिणाञ्चात्र पूर्ववदेव दद्यात् । अनुक्त-
दक्षिणाषु सुवस्व दक्षिणेति वचनात् यथाशक्ति सुवर्णं वा, ततः
पूर्ववदेव पुण्याहवाचन-देवतापूजन-विसर्जनादि कुर्यात् ।

नैका बहुभ्यो दातव्या यतो दोषकारी भवेत् ।

बह्वर्चकस्य दातव्या श्रीमदारोग्यवृद्धये ॥

पयोव्रतः पुनस्तिष्ठेदेकाहं गोसहस्रदः ।

इदञ्च पयोव्रतानुष्ठानं, शक्त्यापेक्ष्यम् ।

अशक्तौ नक्तमिथ्यत इति वचनात् ।

आवयेत् शृणुयाद्वापि महादानानुकीर्त्तनम् ।

तद्दिनं ब्रह्मचारी स्याद्यदीर्घे द्विपुलां श्रियम् ।

आथर्वणगोपथब्राह्मणे । अथातो गोसहस्रविधिर्योऽष्ट उदकान्ते
शुचौ देशे प्राञ्चमिध्रमुपसमाधाय अन्वालाभ्याश्च जुहुयात्, आगा-
वसूक्तेनाद्यं जुहुयात्, महाब्रीह्मीणामैन्द्रश्चरुं सौम्यञ्च सहस्रं
तस्याः पयसि अपयित्वा गाव इति, एवमुभय इत्येतेन जुहुयात्
पश्चादग्नेस्तीर्थोदकपूर्णकलशमवस्थाप्याहिसंयोगे षेनेति दशगाः
स्नापयेत् त्वरमाणान्याः समभ्युक्ष्य सहस्रं तस्याः स्नानोदकेनेम
मिन्द्रं वर्द्धय क्षत्रियं म इति, राजानमभिषिचेमाश्नाप इति,
षड्भिर्यथोक्तमञ्जनाभ्यञ्जनानुलेपनं कृत्वा सहस्रतमीं प्रथमामलं-

कृत्य गावो मामुपतिष्ठत प्रजावती सूर्यवासादिति च सूर्यासयेत्
 प्रियमशनन्दत्वा द्विष्टणमघ्राइतिसहस्रतमीमालभ्य जपेत् मया
 गावोपतिना सवद्धमिति मन्त्रेणानेनार्घं दत्त्वा सहस्रतमीं पुनरुप
 संगृह्य भूमिश्चा प्रतिगृह्णात्विति जपेत् सहस्रं तस्याः पृष्ठतो ब्रजन्
 सर्वाः प्रदक्षिणीकृत्य नमस्कृत्य स्वस्ति वाच्य ब्राह्मणेभ्यो निवेद्य
 दशगा दक्षिणा कर्त्तुं सहस्रतमां वस्त्रयुग्मञ्च तदपि ।

श्लोकाः ।

सप्तजन्मानुगं पापं पुरुषैः सप्तभिः कृतं ।
 तत्क्षणात् विधिनानेन नाशयेद्गोप्रदोनरः ॥
 सर्वेषामिह दानानां फलं यत् परिकीर्तितम् ।
 तदवाप्नोति विप्रेभ्यो गोसहस्रप्रदोनरः ॥
 अश्वमेधं वृषोत्सर्गं गोसहस्रत्रयन्तु यः ।
 दद्यान्मादायइत्याहुः परितः*स्तर्पयन्ति हि ॥
 अस्मादनेन विधिना गोसहस्रन्तु योनरः ।
 प्रदद्यात् स विशुद्धात्मा याति तत् परमं पदमिति ॥

मत्स्यपुराणे ।

अनेन विधिना यस्तु गोसहस्रप्रदोभवेत् ।
 सर्वपापविनिर्मुक्तः सिद्धचारणसेवितः ॥
 विमानेनार्कवर्णेन किङ्किणीजालमालिना ।
 सर्वेषां लोकपालानां लोके संपूज्यते नरैः ॥

प्रतिमन्वन्तरे तिष्ठेद्राजराजो भवेत् पुनः ।
 अश्वमेधशतं कुर्याच्छिवध्यानपरायणः ॥
 वैष्णवं लोकमास्थाय* ततो मुच्येत बन्धनात् ।
 पितरश्चाभिनन्दन्ति गोसहस्रप्रदं शुभम् ॥
 अपि स्यात्सकुलेऽस्माकं पुत्रोदौहित एव च ।
 गोसहस्रप्रदो भूत्वा नरकादुद्धरिष्यति ॥
 तत्सकर्मकरो वा स्यादपि द्रष्टा तथैव च ।
 संसारसागरादस्माद्योऽस्मान् सन्तारयिष्यति ॥
 इति पठति य एतन्नो-सहस्र-प्रदानम्
 सुरभुवनमुपेयात्संस्मरेद्वापि पश्येत् ।
 अनुभवति सुखं वा वाच्यमानोनिकामम्
 प्रहतकलुषदेहः सोऽपि यातीन्द्रलोकम् ॥
 इति गोसहस्रदानविधिः ।

सनत्कुमार उवाच ।

गोसहस्रप्रदानञ्च वदामि शृणु सिद्धये ।
 गवां सहस्रमादाय सवत्सं सगुणं शुभम् ॥
 ताश्चाभ्यर्च्य यथाशास्त्रमष्टौ सम्यक् प्रयत्नतः ।
 तासां शृङ्गाणि हेम्नाथ प्रतिशृङ्गेण बन्धयेत् ॥
 खुरांश्च राजतेनैव बन्धयेत् कण्ठदेशतः ।
 प्रतिनिष्केण कर्त्तव्यं कथं वक्त्रेण शोभनम् ॥
 गवां सहस्रमादायेति, अष्टाधिकं गोसहस्रमिति ज्ञेयम् ।

† योगमास्थायेतिपुस्तकान्तरे ।

ताश्चात्याश्च महाभाग अष्टौ संगृह्य यत्नतः ।

इति वातुलोक्तेः ।

बन्धयेत् कण्ठदेशतइत्यत्र, वस्त्रमिति शेषः ।

वस्त्रं बद्ध्वा गले गाश्च विप्रेभ्यो दापयेत् क्रमात् ।

निष्कं स्वर्णमयं कृत्वा पटं कण्ठे च बन्धयेत् ॥

इति कामिकोक्तेः ।

विप्रेभ्यो दापयेद्गावो दक्षिणाञ्च पृथक् पृथक् ।

दशनिष्कं तदर्द्धं वा तदर्द्धार्द्धमथापि वा ॥

यथाविभवविस्तारं निष्कमानमथापि वा ।

वस्त्रयुग्मञ्च दातव्यं पृथक् विप्रेषु शोभनम् ॥

गावश्चाराध्य यत्नेन दातव्याः सुमनोरमाः ।

एवं दत्त्वा विधानेन शिवमभ्यर्च्य शङ्करम् ॥

जपेदग्रे यथान्यायं गवां स्तवमनुत्तमम् ।

गावोममाग्रतो नित्यं गावो मे सन्तु पृष्ठतः ॥

हृदये नः सदा गावो गवां मध्ये वसाम्यहम् ।

एवं स्तुत्वा द्विजाग्रिभ्यो दत्त्वा गास्ताः सदक्षिणाः ॥

तद्रोमसंख्यावर्षाणि स्वर्गलोके महीयते ।

पूर्ववदधिवासनं शिवस्य सहस्रकलशायभिषेचनं कृत्वा गो-
स्तवमुच्चार्य प्रत्येकं गोदानं कार्यं, आचार्यादिदक्षिणा च
प्राग्वत् ।

इति लिङ्गपुराणोक्तो गोसहस्रदानविधिः ।

अतः परं स्मृतं दानं ये न रोहन्ति देहिनः ।

दुर्लभं तत्परन्वाम तप्ता कामैरशेषतः ॥

सहस्रन्तु सवत्सानां धेनूनां यः शिवाय वै ।
 स्नानार्थं विधिवद्दद्यात्कोपि तत्पदमाप्नुयात् ॥
 तद्गोसहस्रक्षीरेण तथा दध्ना च शङ्करम् ।
 सर्पिषा च समग्रेण स्नाप्य वाद्यादिमङ्गलैः ।
 दद्यात् सरसिजं रौक्मं लिङ्गं सम्पूज्य यत्नतः ।

रौक्मं, सौवर्णं ।

तदग्रे वाद्य पुष्पैः स्तु आपीठान्तं सुशोभनम् ।
 वितानहेमघण्टादीन् युग्मं चैव निवेदयेत् ॥
 आपीठान्तं पुष्पैः पूरयेदिति शेषः ।
 दीपदर्पणनैवेद्यं हेमदण्डञ्च चामरम् ।
 अग्निं सन्तर्प्य चाज्येन मन्त्रविच्छेत्त्रियेण च ।
 हेमवस्त्रयुगेनैव भूषितेन द्विजेन वै ॥
 आज्येनेत्यादि, आज्येन द्रव्येण त्रियेण ऋत्विग्युतेन
 सन्तर्पयेदित्यर्थः ।

हेमवस्त्रयुगेनेति हेम्ना शोभनवस्त्रयुग्मेनेत्यर्थः ।
 ततो ब्रह्मरवेणैव शुक्ला गौस्तत्र या शुभा ।
 वितानञ्चोच्छेयेत्तस्या गच्छेत् प्राग्दक्षिणं पुनः ॥
 हराय चापराः सर्वा गास्तास्तदनुचालयेत् ।
 मण्डिता हेमवस्त्रार्द्यैर्महावादित्वनिःस्वनैः ॥
 प्रदक्षिणं ततोदेवं कृत्वा गावस्तदग्रतः ।
 स्थापयित्वा तु ताः सर्वा यजमानः प्रदक्षिणम् ॥
 सुरभीया च या मुख्या तस्यास्त्वग्रे च कारयेत् ।

सर्वं तत्तृणसहस्रं तु महाब्रह्मरवेण वै ॥
 ततस्तु पुच्छमादाय तिलहोमयवाक्षतैः ।
 सपुष्पोदकहस्ताभ्यां शङ्कराय निवेदयेत् ॥

यवाक्षतैः, अक्षतयवैः ।

ततस्त्वेकादशभ्यस्तु ब्राह्मणेभ्यस्तथापराः ।
 गावोवसान्विता दद्यात्तेभ्यो देयं विचिन्त्य च ॥
 अब्रतान् सुव्रतांस्तत्र ब्राह्मणांश्च विशेषतः ।
 दीनान् सुदुःखितांश्चैव भोजयेदनिवारितान् ॥
 विधिनानेन ये भक्त्या स्वर्जिता गोसवेन तु ।
 उद्दिश्य शङ्करन्देवं मुच्यते भवबन्धनात् ॥

स्वर्जितोसवौ दृष्टान्तः ।

अथ वान्यत् प्रकारेण दद्यान्नोशतमुत्तममिति ॥
 शतशब्दो बहुवाची स चात्र सहस्रपरः
 अग्रे सहस्रविनियोगदर्शनात् ।
 एकादशाधिकं रुद्रे चिच्छक्तये मिताय च ।
 संपूर्णं पूर्ववत् कृत्वा विधिमादौ प्रयत्नतः ॥
 होमपूजादिसंयुक्तं दद्यात्तत्रैव शम्भवे ।
 दक्षितानां शतं ह्येकमाहृत्य शिवमन्दिरे ॥
 ततः पूज्य यथा न्यायं दद्यात्तेभ्यो यथा शृणु ॥
 दशकं दशकं चैव एकैकस्य पृथक् पृथक् ।
 हृदि शम्भुं गवां चैव ध्यात्वा तेषां निवेदयेत् ॥
 अधिकं दशकं यत्र नीलकण्ठेन्दुशिखरे ।

दद्यात् पूर्वविधानेन धेनूनाञ्च सवत्सकम् ॥

दीक्षितानां शतमित्यादि शम्भुप्रीतये शम्भूध्यात्वा दीक्षितानां सम्प्रदानभूतानां दद्यादित्यर्थः ।

पूर्वविधानेन, स्त्रपनप्रकारेण ।

अथ वा श्रोत्रियान् विप्रान् वेदवेदाङ्गपारगान् ।

आहृत्य द्विगुणान्तेभ्यः पञ्च पञ्च ददेत् सुधीः ॥

कृत्वा विधिभिमञ्जन्तुः न शीघ्रः स्यात् कदाचन ।

गर्भगारज्वरेभ्यः परिक्रामति नैव सः ॥

‘गर्भगारज्वरे’ गर्भवासक्लेशे ।

इति कालिकापुराणोक्तत्रिःप्रकारगोसहस्रदानविधिः ।

अगस्त्य उवाच ।

दानमन्त्रं प्रवक्ष्यामि गोसहस्राख्यमुत्तमम् ।

यत्कृत्वा नर्म्मदातीरे मुच्यते भवबन्धनात् ॥

शैवानां वैष्णवानाञ्च सहस्रं भोजयेत्तथा ।

ततः सहस्रं दोग्द्वीणां शुक्लानाञ्च गवां तथा ॥

गर्भिणीधेनुसंमिश्रं वृषभैर्दशभिर्धुतम् ।

अर्चितं गन्धपुष्पाद्यैर्हैमवस्त्रैरलंकृतम् ॥

प्रदक्षिणमुपक्रम्य मन्त्रेणानेन भक्तितः ।

ओं नमो भगवते वासुदेवायेति मन्त्रः ।

वेदविद्भिः समाकीर्णैर्विष्णोरायतने शुभे ।

नर्म्मदातीयमासाद्य दीपमालां * प्रवन्धयेत् ॥

गावो ममाग्रतो नित्यं गावस्पृष्टत एव च ।

गावो मे हृदये चापि गवां मध्ये वसाम्यहं ॥
 गवां मन्त्रं समुच्चार्य जपेदासां पुरस्थितः ।
 गन्धतोयाक्षतैर्युक्तं गृहीत्वा ताम्रभाजनम् ॥
 गवां पुच्छान्भसा स्नातः शुक्लवस्त्रसमन्वितः ।
 सर्वकल्मषनिर्मुक्तः शुद्धः शुचिमनास्ततः ॥
 स्नापयित्वा तु गास्तत्र ताविप्रानर्भदाजले ।
 पञ्चदश्यां पूर्णचन्द्रे राहुसीमसमागमे ॥
 तैरेव सार्धं विप्रेन्द्रैरभिपूज्य हरिं स्मरेत् ।
 मृत्युपुत्रकलत्राद्यैर्युक्तः स्वजनबान्धवैः ॥
 निवेदयेत्तु विप्रेभ्यो मन्त्रेण श्रद्धयान्वितः ।
 आह्वे दाने च होमे च विवाहे मङ्गले तथा ॥
 गोमातरस्थिता नित्यं विष्णुलोके शिवप्रिया ।
 शिवायैता मया दत्ता विष्णवे च महात्मने ॥
 एवं विप्राय यो दद्यात् यज्ञार्थं समलंकृताः ।
 विनिवेद्य च शर्वाय गोसहस्रमलङ्कृतम् ॥
 प्राप्नोति परमं स्थानं यत्नत्वा न निवर्त्तते ।
 कुलानि त्रिंशदुत्तार्य नरकाद्भृत्यबान्धवान् ॥
 स्थापयेद्दैष्णवे लोके शिवस्य च महात्मनः ।
 सर्वज्ञः परिपूर्णश्च शुद्धः सर्वगतः प्रभुः ॥
 संसारसागरान्मुक्ता हरितुल्यः प्रजायते ।
 अनेनैव विधानेन गृहस्था मोक्षमाप्नुयुः ॥
 विनापि ज्ञानयोगेन गोसहस्रप्रदानतः ।
 तस्मात्त्वमपि राजेन्द्र गोसहस्रप्रदो भव ॥

देववद्विवि मोदन्ते येन ते पितरः सदा ।

इति स्कन्दपुराणोक्ता गोसहस्रदानविधिः ।

आदित्यपुराणे ।

अथ प्रयच्छे द्विप्रेषु गोसहस्रं महामुने ।

अर्चयेद्बन्धुपुष्पैस्तु पट्टैः सर्वाः समर्चयेत् ॥

पट्टैः, वस्त्रैः,

सर्वाः कनकशृङ्गास्ताः सर्वा रौप्यखुरार्चिताः ।

हीनांगा न ददेत् गावः कृशा वृद्धातुरास्तथा ॥

एकाङ्गामर्चयेत्तासां शेषाणां च विधिं शृणु ।

तिलानां तु शतं, ह्येषां दद्याद्विप्रेषु दक्षिणाम् ॥

पाद्येन विधिना चैव तर्पयित्वा द्विजांस्तथा ॥

तिलानां शतं, तिलानान्द्रीणशतमित्यर्थः ।

‘पाद्येन, पाद्यार्घादिना ।

शुचिः शुद्धमना भूत्वा योऽर्चयेच्च जनार्दनम् ।

प्रणम्य शिरसा देवं दत्त्वा गावश्च सत्वरम् ।

तेन ता अर्चिताः सर्वा भविष्यन्ति न संशयः ॥

वेदशास्त्रार्थतत्त्वज्ञाः संहिताध्यापका द्विजाः ।

अग्निहोत्ररता ये च स्वाध्यायनिरताश्च ये ॥

एतान् विप्रान् परीक्षेत गोप्रदाने महामुने ।

ईदृशानान्तु यदत्तं तच्चानन्तमिहोच्यते ॥

अनन्तस्य तदा दानमिति सत्यं महामुने ।

उपोष्य विधिवच्चैव प्रसन्नमनासेन्द्रियः ॥

उपेत्य ब्राह्मणेभ्यश्च दद्याद्गावश्च सत्वरः ।

स्पर्शयित्वा तु तां गावः सुमनाः सुसमाहितः ॥

‘स्पर्शयित्वा दत्त्वा,

न चैतास्ताडयेद्दण्डैर्न हस्तेन न लेष्टुना ।

यथोक्तं गोसहस्रन्तु यः प्रयच्छति वै द्विजः ॥

सर्वक्लेशान् परित्यज्य विष्णुलोके महीयते ।

तथा । तिलानान्तु शतं यस्तु विना गोभ्यः प्रयच्छति ॥

पलमेकं सुवर्णस्य गोसहस्राद्विशिष्यते ।

यथोक्तं गोसहस्रन्तु प्रयच्छेत्तु द्विजातिषु ॥

तत्फलं लभते दाता सद्यः पापात् प्रमुच्यते ।

यस्तु पश्यति पापात्मा सोऽपि पापात् प्रमुच्यते ॥

एकविंशतिमुद्धृत्य ये च पूर्वं व्यवस्थिताः ।

तारयन्ति नराः क्षिप्रं कुलान्येकोत्तरं शतम् ।

अलाभे गोसहस्रस्य सुवर्णं दातुमर्हति ॥

सहस्रार्धं शतं नूनं द्विजानां च तिलैः सह ।

तथा च लभते नित्यं संपूर्णं द्विजसत्तम ॥

अर्चिंतानां सहस्राणां फलं प्राप्नोति मानवः ।

संपूर्णदक्षिणं विप्र गोसहस्रं प्रकीर्तितम् ॥

तिलानान्तु शतं ह्येकं गवां दानेन तत्समम् ।

सहस्रार्धं सुवर्णस्य, षोडशमाषपरिमितस्येति शेषः ।

महाभारते । गवां सहस्रदः प्रेत्य नरकं नैव पश्यति ।

सर्वत्र विजयञ्चापि लभते मनुजाधिप ।

दशगोसह स्रदोनित्यं शक्रेण सह मोदते ।

अक्षयान् लभते लोकान् नरः शतसहस्रशः ॥

सुवर्णशृङ्गैस्तु विराजितानां

गवां सहस्रस्य पुनः प्रदाता ।

प्राप्नोति पुण्यं दिवि शक्रलोक-

मित्येव माहुर्मुनिवेदसङ्घाः ॥

इति गोसहस्रदानविधिः ।

अथ हिरण्यकामधेनुसंज्ञं षष्ठं महादानमुच्यते ।

मत्स्य उवाच ।

अथातः सम्प्रक्ष्यामि कामधेनुविधिं परं ।

सर्वकामप्रदं नृणां महापातकनाशनम् ।

लोकेशावाहनं तद्ब्रह्मैकः कार्योऽधिवासनम् ॥

तुलापुरुषवत् कुर्यात् कुण्डमण्डपवेदिकाः ।

स्वल्पेष्वेकाग्निवत्कुर्यात् गुरुरेव समाहितः ॥

कुण्डमण्डपवेदिका इत्युपलक्षणम् ।

इह हि देश-काल-वृद्धिआङ्ग-शिवादिपूजा-ब्राह्मणवाचन-गुरु
ऋत्विग्वरण-मधुपर्कदान-वेदिकोपरिचक्रलेखन-पञ्चवर्णवितान-
तोरण-पताकादि-सर्वमुक्तं मत्स्यपुराणोक्ततुलापुरुषदानविहितं
वेदितव्यं । स्वल्पेऽप्वेकाग्निवदिति, एकाग्निवत् करणं व्याख्यातं ।

काञ्चनस्यातिशुद्धस्य धेनुं वत्सञ्च कारयेत् ।

उत्तमा पलसहस्रैस्तदर्द्धेन तु मध्यमा ॥

कनीयसी तदर्द्धेन कामधेनुः प्रकीर्त्तिता ।

शक्तितस्त्रिपलादूर्द्ध्वमशक्तोपीह कारयेत् ॥

अत्र यद्यपि वत्सपरिमाणमनुक्तं तथापि कामधेनुविधान-
वत् तप्तकाञ्चनचतुर्थ्यांशेन वत्सः कल्पनीयः, समस्तधेनुपरिमित-
द्रव्यनिष्कृष्टवत्सनिर्माणव्याप्तिदर्शनादिहापि धेनुदानत्वाविशेषात्
तद्यैव निश्चीयते । तथा च गुडधेन्वादिषु तच्चतुर्थ्यांशेन वत्सः स्या-
दिति तत्र तत्र वक्ष्यते ।

वेद्यां कृष्णांजिनं तस्य गुडप्रस्थसमन्वितम् ।

न्यसेदुपरि तां धेनुं महारत्नैरलंकृताम् ।

कुम्भाष्टकसमीपेतां नानाफलसमन्विताम् ॥

कल्पतरुदाने, प्रस्थो व्याख्यातः । 'महारत्नानि, पद्मराग-
प्रभृतीनि, वत्सन्द्रे तु विन्यसेदिति क्वचित्पाठः, 'नानाफलानि,
गोगजवाजिस्त्रीपुरुषप्रभृतीनि, सौवर्णानि, कल्पतरुदानोक्तानि ।

तथाष्टादशधान्यानि समन्तात् परिकल्पयेत् ।

इक्षुदण्डाष्टकं तद्वन्नानाफलसमन्वितम् ।

भाजनं चासनं तद्वत् ताम्रदीहनकं तथा ॥

अष्टादशधान्यानि परिभाषायां द्रष्टव्यानि 'नानाफलानि,
मातुलिङ्गादीनि ।

कौशेय वस्त्रद्वयसंप्रयुक्ताम्

दीपातपत्राभरणाभिरामां ।

स चामरां कुण्डलिनीं स्रग्ण्यां

गणितिकापादुकरौघ्यपादाम् ॥

रसैश्च सर्वैः परितोभिजुष्टां

हरिद्रव्या पुष्पफलैरनेकैः ।

अजाजिकुस्तुम्बुरुशर्कराभिः

वितानकं चोपरि * पञ्चवर्णं ॥

स्नातस्ततो मङ्गलवेदघोषैः

प्रदक्षिणीकृत्य सपुष्पहस्तः ।

आवाहयेत्ताङ्गुधेनुमन्त्रैः

द्विजाय दद्यादथ दर्भपाणिः ॥

सघण्टागणत्रिकेत्यादि घण्टागणत्रिकापादुकाभिः सह वर्त्तत
इतिसघण्टागणत्रिकापादुका साचासौ रौप्यपादाचेति विग्रहः ।
गणनासाधनत्वादगणत्रिका, अक्षमालागणत्रिकेति क्वचित्पाठः ।
तत्र गणत्रिका कण्ठभूषणं केचित्, केचित्तु गलन्तिकेति पठित्वा
जलपूर्णाकर्करोति व्याचक्षते । रसाः परिभाषायामुक्ताः अजा
जीरकं, कुस्तुम्बुर्दान्यकं, एवमुपकल्पितसम्भारः पूर्ववदधिवासनं
विधाय तदन्यदिवसे प्रातः कृतपुण्याहवाचनोऽग्निकुण्डेषु ऋत्वि-
गुपवेशनादिपूर्णाहुतिपर्यन्तकर्मशेषसमाप्तिं कृत्वा सर्वौषधिजल-
स्नातः शुक्लमाल्यांबरो गृहीतकुसुमाञ्जलिर्यजमानस्त्रिःप्रदक्षिण-
मावृत्य गुडधेनुमन्त्रैस्तामावाहयेत् । गुडधेनुमन्त्राः । या
लक्ष्मीः सर्वभूतानामित्यादयः, तत्प्रकरणे द्रष्टव्याः, आवाहना-
नन्तरं वक्ष्यमाणमन्त्रेणामन्त्रयेत् ।

त्वं सर्वदेवगणमन्दिरसङ्गभूता

विश्वेश्वरन्निपथगोदधिपर्वतानां ।

त्वद्दानशस्तसकलीकृतपातकौघः

प्राप्तोस्मिनिर्द्वंतिमतीव परां नमामि ॥

लोके यथेप्सितफलार्द्धं विधायिनीं त्वा

मासाद्य कोहि भवदुःखमुपैति मर्त्यः ।

संसारदुःखशमनाय यतस्तु कामं

त्वां कामधेनुरिति देवगणा वदन्ति ॥

आमन्त्र्य शीलकुलरूपगुणान्विताय

विप्राय यः कनकधेनुमिमां प्रदद्यात् ।

प्राप्नोति धाम सपुरन्दरदेवजुष्टं

कन्यागणैः परिवृतं पदमिन्दुमौलिः ॥

दानवाक्यमत्र तुलापुरुषोक्तमूहनीयं, विप्रायेत्येकवचनमेका-
ग्निविधानपक्षे, अनेकाग्निविधानपक्षे तु प्रकृतिभूततुलापुरुष-
दानवदाचार्यादीनां विभागव्यवस्था तदनन्तरं पुण्याहवाचन-
वेदिस्थितदेवतापूजनविसर्जनानि कुर्यात् दक्षिणाविचारश्च
पूर्ववत् ।

इति मत्स्यपुराणोक्तो हिरण्यकामधेनुदानविधिः ।

व्यासउवाच ।

राजन्निहैकामपि कामधेनुं

दद्यात् समुद्दिश्य तु केशवंत्वाम् ।

विप्राय वै सर्वगुणोपपन्नां

कृत्वा व्रतं कृच्छ्रमनोहरैस्तु ॥

सम्यक् प्रदत्तैस्तु गवां सहस्रैः

सवत्सवस्त्रैः सहितैश्च हेम्ना ।

काले फलं यत्नभते मनुष्यो

न कामधेनोश्च समं द्विजेभ्यः ॥

शतैः सहस्रैश्च तथा हयानां

सम्यक् प्रदत्तैश्च महाविपानां ।
 कन्यारथैर्वा करवाजियुक्तैः
 शतैः सहस्रैः सततं द्विजेभ्यः ॥
 दत्तैः फलैर्यत्नभते मनुष्यः
 समं तथा स्यान्नतु कामधेनोः ।
 यो जाह्नवीतीरगतो हिमाद्रौ
 सन्तप्यतेऽतीवतपः सदा वै ॥
 ब्राह्मं पदं गन्तुमना द्विजेन्द्रो
 नैतत् फलं तच्च हि कामधेनोः ।
 चान्द्रायणैः कृच्छ्रमहापराकैः
 संशुद्धयते पापयुतो मनुष्यैः ॥

कार्तिके कृष्णपक्षे तु नरः प्रयतमानसः ।
 एकादश्यामुपोष्याथ नरो दिनचतुष्टयम् ॥
 घृतेन स्नापयेद्विष्णुं गव्येन पयसापि वा ।
 नक्ताशी गोरसैर्हव्यैः पूजयेन्मधुसूदनम् ।
 गन्धपुष्पैः सुनैवेद्यैर्वस्त्राभरणकुण्डलैः ॥

शङ्खासिचक्रोद्यतबाहुविष्णो
 गर्दाजहस्तास्य तु शार्ङ्गपाणेः ।
 अर्घं प्रयच्छामि जनार्दनस्य
 श्रिया युतस्यापि धराधरस्य ॥
 श्रियः पतिं श्रीधरमेककान्तं ॥

श्रियः सखायं हि श्रियोनुकूलम् ।

नमाम्यहं श्रीधरसन्निवासम्

समर्चितो मे प्रददातु कामान् ॥

एवं पूज्य विधानेन श्रियायुक्तैस्तु नामभिः ।

पृथक् जागरणं कुर्यात् श्रिया साङ्गं जगत्पतेः ॥

या देवी भार्गवं भजे कुलं सर्व्वत्रपूजिता ।

आयातु सा गृहे नन्दा सुप्रीता वरदा मम ॥

याङ्गिरसं सदा देवी सुनन्दा प्रत्युपस्थिता ।

आयातु मे गृहे सा तु सुप्रीता वरदा सती ॥

सुरभी या भरद्वाजं कामधेनुः सुकामदा ।

सदा भजेद्गृहं सा च ममायातु सुरार्चिता ॥

सुशीला कश्यपं या तु भजे सर्व्वत्र कामदा ।

सा मे भवतु सुप्रीता कामधेनु गृहे सदा ॥

सुमना या वशिष्ठन्तु सम्प्राप्य सुमुदे शुभा ।

सा मे गृहं सदायातु कामदा वरपूजिता* ॥

एवं पूज्य विधानेन प्रभाते विमले शुभे ।

शुक्लाम्बरधरःस्नातः शुक्लमाल्यानुलेपनः ॥

कृतनित्यक्रियो हृष्टः कुण्डलाङ्गदभूषितः ।

अनुलिप्ते महीपृष्ठे कृष्णाजिनसुसंयुते ॥

तिलप्रस्थेनवाकीर्णे चतुर्वर्णविभूषिते† ।

क्षौमवस्तान्विते शुभ्रे मध्याज्यपात्रसंयुते ॥

* कामधेनुः प्रपूजिता इति पुस्तकान्तरेः ।

† चतुर्वर्णं प्रपूजिते इति क्वचित् पाठः ।

शुभवस्त्रैः समावृत्य सर्व्वरत्नैरलंकृताम् ।
 सुवर्णशृङ्गीं-सखुराञ्चतुष्कर्षां मनोरमाम् ॥
 क्षीराब्धिपयसोपेतां धेनुमन्त्रैस्तु पूजयेत् ।
 या धेनुः सर्व्वदेवानामृषीणां भावितात्मनाम् ॥
 क्षीराब्धिनिर्गता या च सा मे भवतु सुस्थिरा ।
 घृतक्षीराभिषेकं च कृत्वा विष्णोः प्रयत्नतः ॥
 समभ्यर्च्य यथा ज्ञेयं गन्धपुष्पादिभिः क्रमात् ।
 गावो ममाग्रतः सन्तु गावः पार्श्वे तु वृष्ठतः ॥
 गावो मे हृदये नित्यं गवांमध्ये वसाम्यहम् ।
 प्राङ्मुखोद्भुखीं वापि सितयज्ञोपवासिनीं ॥
 इमान्त्वं प्रतिगृह्णीष्व देव देव जगत्पते ।
 सवत्सालंकृतां धेनुं गोविन्दः प्रीयतामिति ॥
 एवं विप्राय तान्दद्यात् कृत्वा चैव प्रदक्षिणम् ।
 अनुव्रजेच्च गच्छन्तं पदान्यष्टौ नराधिप ॥
 अनेन विधिना यस्तु कामधेनुं प्रयच्छति ।
 सर्व्वकामसमृद्धयर्थः स्वर्गलोके स गच्छति ॥
 यद्दत्त्वा सकलां पृथ्वीं राहुग्रस्ते दिवाकरे ।
 तत्फलं प्राप्यते राजन् कामधेन्वा न संशयः ॥
 चिन्तामणिः कामधेनु स्तथा भद्रवटो नृप ।
 क्षीणि समफलान्याहुर्दानानि मुनिसत्तमाः ॥
 सप्तावरान् सप्तपरान् आत्मानं चैव मानवः ।
 शतजन्मकृतात्पापान्मोचयत्यवनीपते ॥
 पदे पदेऽश्वमेधस्य फलं प्राप्नोति मानवः ।

दानानामेव सर्व्वेषामुत्तमं परिकीर्त्तितम् ॥
 सर्व्वकामप्रदन्धन्यं पापघ्नं सर्व्वदं शुभम् ।
 सर्व्वेषामेव पापानां जातानां महतामपि ॥
 प्रायश्चित्तमिदं शस्तं कथितं ब्रह्मणा नृप ।
 ब्रह्मबिट्-क्षत्र-शूद्राणां कर्त्तव्या यत्नतो नृप ॥
 सर्व्वकामफलार्थाय कामधेनुरियं सतां
 वृषाज्य-तिल-होमेन कामधेनुं-प्रयत्नतः ।
 संकल्पं प्रतिपाद्येह सर्व्वष्टद्वीप्रदो भवेत् ॥
 इति वङ्गपुराणोक्तकामधेनुदानविधिः ।

अथ लिङ्गपुराणे ।

सनत्कुमार उवाच ।

अथातः संप्रवक्ष्यामि हेमधेनुविधिं क्रमात्* ।
 सर्व्वपाप-प्रशमनं देशदुर्भिक्षनाशनम् ॥
 उपसर्ग-विनाशञ्च सर्व्वव्याधिनिवारणम् ।
 निष्काणान्तु सहस्रेण सुवर्णेन तु कारयेत् ॥
 तदर्द्धेनापि वा सम्यक् तदर्द्धार्द्धेन वा पुनः ।
 शतेन वा प्रकर्त्तव्यं सर्व्वकार्येषु सुव्रतः ॥

सर्व्वकार्येष्विति अव्यक्तेषु अनुक्तमानेषु सौवर्णसम्प्रदायेषु
 सहस्रादिशतावरमानत्वमवधेयमिति इयं चोक्तिः प्रासङ्गिकी वा-
 तुलेमानान्तरमुक्तं । त्रिपलादिसहस्रान्तं हेम्ना धेनुं प्रकल्पये-
 दिति ।

शिवाय कामधेनुन्तु पलानां पञ्चभिः शतैः ।

यो ददाति महासेन राहुग्रस्ते दिवाकरे ।

तेन दत्तं भवेत्सर्वमात्रह्यभवनान्तिकम् ।

इति कालोत्तरमतम् ।

गौरूपं सखुरन्दिव्यं सर्वलक्षणसंयुतम् ।

खुराग्रं विन्यसेद्वज्रं शृङ्गे वै पञ्चरागकम् ॥

भुवोर्मध्ये न्यसेद्व्यं मौक्तिकं मुनिसत्तम ।

वैदूर्येण स्तनान् कुर्यात्ताडूलं नीलनिर्मितम् ॥

दन्तस्थाने प्रकर्त्तव्यं सर्वरत्नविभूषितम् ।

पशुवत् कारयित्वा तु वत्सं कुर्यात् सुशोभनम् ॥

दशांशकेन कर्त्तव्यं सर्वरत्नविभूषितम् ।

कामिकेतु, तुरीयांशेन वत्सकद्रव्यकृतम् ।

पूर्वोक्तवेदिकामध्ये मण्डलञ्च प्रकल्पयेत् ॥

तन्मध्ये सुरभिं स्थाप्य सर्वतः सर्वरत्नकाम् ।

सवत्सां सुरभिं तत्र वस्त्रयुग्मेन वेष्टयेत् ॥

संपूजयेत्तु गायत्र्या सवत्सां सुरभिं पुनः ।

अथैकाग्निविधानेन होमं कुर्यात् यथा विधि ॥

समिदन्वाज्यभागेन पूर्ववत् शेषमाचरेत् ।

शिवपूजा प्रकर्त्तव्या लिङ्गं स्थाप्य घृतादिभिः ॥

गामालभ्य च गायत्र्या विप्रेभ्यो दापयेच्च तां ।

दक्षिणा च प्रदातव्या त्रिंशन्निष्कं महामते ॥

‘गायत्र्या’ गोसावित्रीत्यस्तीदमन्त्रेणेत्यर्थः ।

गोसावित्रीतिमन्त्रेण मन्त्रयीत विचक्षणः ।

इति वातुलोक्तेः,

कामिकेतु ।

घृताद्यैः पूजयेद्देवं सहस्रकलशादिभिः ।

गामाराध्य तु गायत्र्या विप्रेभ्यो दापयेच्च ताम् ॥

आचार्यं पूजयेत् पूर्वं केयूरकटकादिभिः ।

वस्त्रयुग्मञ्च दत्त्वा तु विज्ञाप्य विधिपूर्वकम् ।

दक्षिणा तु प्रदातव्या त्रिंशन्निष्का महातपः ॥

त्रिंशन्निष्कदक्षिणादानन्तु, एकाग्निपक्षविषयं, अनेकाग्नि
पक्षे तुलापुरुषवदक्षिणा ।

तदुक्तं शैवे ।

अथैकाग्निविधानं वा समिदाज्यं हविष्ययुक् ।

त्रिंशन्निष्कावरा देया गुरोरेकाग्निकल्पत इति ॥

एकाग्निपक्षश्च स्वल्पवित्तविषयः ।

पूर्ववत् केषमिति, शेषमनुक्तं किञ्चित् तदखिलं लिङ्गपुराणोक्त
तुलापुरुषविहितमाचरेदित्यर्थः ।

कालोत्तरे । एतस्यास्तु प्रदाता यस्तेन दत्तं चराचरम् ।

त्रिःसप्तकुलसंयुक्तो विमानैर्दिव्यवर्चसैः ॥

शिवलोकं मवाप्नोति यावदिन्द्राश्चतुर्दश ।

तदन्ते चक्रवर्ती स्यात् ज्ञानवांस्तु शिवं व्रजेत् ॥

इति नानाशास्त्रीयकामधेनुदानम् ।

अथ हिरण्याश्वविधानं सप्तमं महादानमालिख्यते ।

मत्स्य उवाच ।

अथातः संप्रवक्ष्यामि हिरण्याश्वविधिम्परम् ।

यस्य प्रसादाद्भुवन मनन्तफलमश्रुते ॥

पुण्यं तिथिमथासाद्य कृत्वा ब्राह्मणवाचनम् ।

लोकेशवाहनं कुर्यात्तुलापुरुषदानवत् ॥

ऋत्विग्मण्डपसम्भारभूषणाच्छादनादिकम् ।

स्वल्पेष्वेकाग्निवत् कुर्याद्देमवाजिमखं बुधः ॥

अत्रादिशब्देन देश-काल-वृद्धिआह-शिवादिपूजा-गुरुऋत्विग्व-
रण-मधुपर्कदान-वेदिकोपरिचक्रलेखन-वितानतोरणपताका-धि-
वासनादि मत्स्यपुराणीकृतुलापुरुषदानविहितं संगृह्यते, स्वल्पेष्वे-
काग्नि वदिति, व्याख्यातं, स्थापयेद्देदिमध्ये तु कृष्णाजिनतिलो
परि, कृष्णाजिननिहितद्वीरणपरिमिततिलोपरीति विज्ञेयम् ।

कौशियवस्त्रसम्ब्रीतं कारयेद्देमवाजिनम् ।

शक्तितस्त्रिपलादूर्ध्वमासहस्रपलाद्बुधः ॥

पादुकोपानहकृत्त्रचामरासनभाजनैः ।

पूषकुम्भाष्टकीपितं माल्यैर्लुफलसंयुतम् ।

शय्यां सोपस्करान्तद्विदेममार्त्तण्डसंयुताम् ॥

शय्यापस्करा विविधास्तरणोपधानवस्त्रफलपुष्पकुङ्कुमकर्पूरा-
गुरुचन्दनतांबूलदर्पणकङ्कतिकाचामरव्यजनासन एतदग्रस्थित
पात्रा*सि मुद्रिकोपानहयुगलताम्रघटिकादिजलपात्रदीपिका
वितानादयः, मार्त्तण्डसंयुतमिति, उपर्यारूढसौवर्णं सूर्याश्वं
कुर्यादित्यर्थः ।

सूर्यलक्षणमुक्तं ब्रह्माण्डे ।

ततः सर्वौषधिसन्धानस्त्रापितो वेदपुङ्गवैः ।

इमं मुञ्चारयेन्नन्तं गृहीतकुसुमाञ्जलिः ॥

इहापि पूर्वैद्युरधिवासनं विधाय द्वितीयदिवसे पूर्ववत्
पुण्याहवाचनादि-पूर्णाहुतिपर्यन्तं कर्म, गुरुः समापयेत् ।

अथ सर्वौषधिजलस्नातः शुक्लाम्बरो यजमानस्त्रिःप्रदक्षिणी-
कृत्य वक्ष्यमाणमन्त्रमुदीरयेत् ।

नमस्ते सर्वदेवेश वेदाहरणलम्पट ।

वाजिरूपेण मामस्मात् पाहि संसारसागरात् ॥ ।

त्वमेव सप्तधा भूत्वा छन्दोरूपेण भास्करम् ।

यस्मात् भ्रामयसे लोकानतः पाहि सनातनः ॥

एव मुञ्चार्य गुरवे तमश्वं विनिवेदयेत् ।

दत्त्वा पापक्षयाद्भानोर्लोकमभ्येति शाश्वतम् ॥

गोभिर्विभवतः सर्वान् ऋत्विजश्चाभिपूजयेत् ।

सर्वधान्योपकरणं गुरवे विनिवेदयेत् ॥

सर्वं शय्यादिकं कृत्वा भुञ्जीतातैलमेव हि ।

पुराणश्रवणं तद्वत् कारयेद्भोजनादनु ॥

दानवाक्यमत्र पूर्ववदनुसन्धेयं, अनुक्तदक्षिणेषु सुवर्णं
दक्षिणेति, यथा शक्तिसुवर्णदक्षिणा, विभवतां स्वविभवानुसारेण
सर्वान् सदस्यादौऋत्विजश्च गोभिः पूजयेत्, सर्वधान्योपकरण-
मिति, विनियोगात् पूर्वं धान्यसादनं गम्यते, गुरवे निवेदयेदिति,
स्वल्पद्रव्यदाने आचार्यायैव अश्वं प्रदाय ऋत्विग्भ्यो यथाशक्ति
सुवर्णादि दद्यात् सहस्रपलादिद्रव्यदाने तु प्रकृतिवद्भावस्था,

स्वल्पतरेष्वेकाग्निपक्षेऽपि द्रष्टव्या ततश्च पूर्ववत् पुण्याहवाचन
देवतापूजनविसर्जनानि कुर्यात् ।

इमं हिरण्याश्वविधिं करोति यः

संपूज्यमानो दिवि देवतेन्द्रैः ।

विमुक्तपापः स पुरं सुरारिः

प्राप्नोति सिद्धैरभिपूजितः सन् ॥

इति पठति य एतद्धेमवाजिप्रदानम्

सकलकलुषमुक्तः सोऽश्वमेधेन भूपः ।

कनकमयविमानेनार्कलोकं प्रयाति

त्रिदशपतिवधूभिः पूज्यते योऽथ पश्येत् ॥

यो वा शृणोति पुरुषोऽल्पधनः स्मरेद्वा

हेमाश्वदानमभिनन्दयतीह लोके ।

सोऽपि प्रयाति हतकल्मषश्छद्देहः

स्थानं पुरन्दरमहेश्वरदेवजुष्टम् ॥

इति मत्स्यपुराणोक्तो हिरण्याश्वदानविधिः ।

सनत्कुमार उवाच ।

हिरण्याश्वप्रदानं च वदामि विजयावहम् ।

अश्वमेधायुतश्रेष्ठं रहस्यं शृणु सुव्रत ॥

अष्टोत्तरसहस्रेण अष्टोत्तरशतेन वा ।

कृत्वा श्वं लक्षणैर्युक्तं सर्व्वालङ्कारसंयुतम् ॥

शतसहस्रशब्दौ, विहितोपलक्षणपरी ।

शक्तितस्त्रिपलादूर्द्धमासहस्रपलावधि ।

अल्पी त्वेकाग्निवत् कुर्यात् वेम वाजिमखंबुध ॥

इति वातुलोक्तेः ।

पञ्चकल्याणकं सम्यक् रजतेन तु कारयेत् ।

चतुर्षु पदेषु मुखे च श्वेतोहयः पञ्चकल्याणक उच्यते ॥

सर्वलक्षणसंयुक्तं सर्वाङ्गैश्च समन्वितम् ।

सर्वायुधसमीपेतं इन्द्रवाहनमव्ययम् ॥

तं मध्यदेशे संस्थाप्य तुरङ्गं सङ्गुणान्वितम् ।

उच्चैःश्रवःसमं ज्ञात्वा आनीयैव समर्चयेत् ॥

मध्यदेशे संस्थाप्येति, एतद्दानप्रकृतिभूतलिङ्गपुराणीकतुला-
पुरुषदानविहितवेदिकामण्डलमध्ये तिलोपरि तमश्वं संस्थाप्य
उच्चैःश्रवसमनुध्यायन् पूजयेत् ।

तस्य पूर्वदिशिभागे ब्राह्मणं वेदपारगम् ।

सुरेन्द्रबुद्ध्या सम्पूज्य पञ्चनिष्कान् प्रदापयेत् ॥

तमश्वं ब्राह्मणे भ्यर्च्य प्रदद्याद्विधिनैव तु ।

सुवर्णाश्वं प्रदद्यात्तु आचार्यमथ पूजयेत् ॥

यथा विभवविस्तारं पञ्चनिष्कैरथापि वा ।

दीनान्व-क्षपणा-नाथ-वाल-वृद्ध-क्षशा-तुरान् ।

तोषयेदन्नदानेन ब्राह्मणांश्च विशेषतः ॥

घृतेन स्नापयेद्देवं लिङ्गं मूर्तिमहेश्वरम् ।

सङ्ख्यापलशतं तस्य पयसा त्वेवमेव हि ॥

ब्रह्मकूर्चेन संस्थाप्य विलेप्यागुरुचन्दनैः ।

सम्पूज्य प्रणिपत्याथ देवदेवं क्षमापयेत् ॥

एतद्यः कुरुते भक्त्या दानमश्वस्य मानवः ।

ऐन्द्राक्षोकांश्चिरंभुक्ता भुवि राजेश्वरो भवेत् ॥

इन्द्रबुद्ध्या आराधित विप्राय पञ्चनिष्कान्

दत्त्वा श्रोत्रियादिभ्यो हिरण्याश्वं दत्त्वा आचार्यं ह्यभ्यर्च्य तस्मै
निष्कपञ्चकं दद्यात् शिवस्तपनादि पूर्वोत्तरतन्त्रं सर्वं पूर्ववत् ।

मत्स्यपुराणादौ तु आचार्यायैवाश्वदानमुक्तं ।

कामिकेतु,

गन्धादि भिस्तमभ्यर्च्य विप्रेभ्यो विनिवेदयेत् ।

सुरेन्द्रबुद्ध्या सम्पूज्य पञ्चनिष्कान् प्रदाय च ॥

मण्डलाभ्यर्चनं होमं कलशस्थापनं तथा ।

दक्षिणां देशिकादीनां तुलाभारवदाचरेत् ॥

इति लिङ्गपुराणोक्तो हिरण्याश्वदानविधिः ।

अथ हिरण्याश्वरथनामधेयमष्टमं महादानमुपक्रम्यते,

मत्स्यपुराणे ।

मत्स्य उवाच ।

अथातः सम्प्रवक्ष्यामि महादानं मनुत्तमं ।

पुण्यमश्वरथं नाम महापातकनाशनम् ॥

पुण्यं दिनमथासाद्य कृत्वा ब्राह्मणवाचनम् ।

लोकेशावाहनं कुर्यात्तुलापुरुषदानवत् ।

ऋत्विग्मण्डपसम्भारभूषणाच्छादनादिकम् ॥

तुलापुरुषदानवदिति, मत्स्यपुराणोक्तं तुलापुरुषवद्देवदित्यं,
आदिशब्दस्यापि पूर्ववदेव व्याख्या

कृष्णाजिने तिलान् कृत्वा काञ्चनं कारयेद्रथम् ।

अष्टाश्वं चतुरश्वं वा चतुस्रं सकूबरम् ॥

इन्द्रनीलेन कुम्भेन * ध्वजरूपेण संयुतम् ।

लोकपालाष्टकोपेतं पद्मरागदलान्वितं ॥

अत्र तिलानां रथस्य च परिमाणपेक्षायां पुरुषेक्षया नियमः प्रकृतौ परिमाणश्रवणात्, केचित् सन्निधानात् सुवर्णहस्ति रथादिदानस्थितं तिलानां द्रोणपरिमाणत्वमिह वदन्ति । 'कूवरो, युगाधारकाष्ठं । ध्वजो 'दण्डः, स च रथस्य सौवर्णत्वात्सौवर्णएव तथा चोपरिस्थितेन इन्द्रनीलमणिमयेन कलशेन युक्तः कर्तव्यः ।

लोकपाललक्षणमुक्तं ब्रह्माण्डे,

चत्वारः पूर्णकलशा धान्यान्वष्टौदशैव तु ।

कौशेयवस्त्रसंयुक्तमुपरिष्ठाद्वितानकम् ॥

माल्येक्षुपलसंयुक्तं पुरुषेण समन्वितम् ।

यो यज्ञतः पुमान् कुर्यात् शतं नाम्नाधिवासनम् ।

वितानमत्र पञ्चवर्णं, पुरुष इष्टदेवताकारः सौवर्णरथे स्थापनीयः, वस्त्रोपानहपादुकाः ।

गोभिर्विभवतः सार्धं दद्याच्च शयनासनम् ।

आभारातिपलादूर्ध्वं शक्तिः कारयेद्बुधः ॥

'भारः, पलसहस्रद्वयं, एतच्च सुवर्णमानं ध्वजपुरुषलोकपालाश्चक्ररक्षकसहितस्य वेदितव्यं ।

अष्टभोरथसंयुक्तं चतुर्भोरथवाजिभिः ।

द्वाम्यामथयुतं दद्याद्देमसिंहध्वजान्वितम् ॥

हेमेन सिंहाङ्गितेनयु क्तमिति अष्टाश्वपत्ते, चतुरश्वपत्ते च इन्द्रनीलमयकुम्भो ध्वजे कार्यः, अश्वद्वयपत्ते हेमसिंहइति व्यवस्था ।

चक्ररक्षावभौ तस्य तुरमस्थावशाश्विनी ।

पुण्यं कालं ततः प्राप्य पूर्ववत् स्नापितो द्विजैः ।

शुक्लमाल्याम्बरो दद्यादिमं मन्त्रमुदीरयेत् ॥

चक्ररक्षौ चक्रसमीपे अश्वारूढावश्विनीकुमारौ कार्थ्यौ ।

तल्लक्षणमाह गोभिलः ।

द्विभुजौ देवभिषजौ कर्त्तव्यावस्त्रवाहनौ ।

तयोरोषधयः कार्थ्यादिव्या दक्षिणहस्तयोः ।

वामयोः पुस्तकौ कार्थ्यौ दर्शनीयौ तथा द्विजेति ॥

‘पुण्यकालं, यजमानानुकूलं लग्नमूहर्त्तादिकम् ।

अत्रापि पूर्ववदधिवासनदिनादन्यदिवसे पुण्याहवाचनादि
सकलकर्मसमाप्तौ सर्वौषधिजलस्नातौ गृहीतकुसुमाञ्जलिः यज-
मानस्तिः प्रदक्षिणीकृत्य वच्यमाणं मन्त्रं मुदाहरेत् ।

नमो नमः पापविनाशनाथ

विश्वात्मने वेदतुरङ्गमाय ।

धान्नामधीशाय भवाभवाय

पापौघदावानल देहि शान्तिम् ॥

वस्त्रष्टकादित्यमरुहणानाम्

त्वमेव धाता परमं निधानम् ।

यतस्ततोमे हृदयं प्रयातु

धर्मोक्तानत्त्वमधीषनाशात् ॥

इहापि दानप्रयोगसुवर्णदक्षिणादानऋत्विगाचार्यद्रव्यविभा-
गस्वल्पैकान्निविधानादि पूर्ववदनुसन्धेयम्, ततः पुण्याहवाचन-
देवतापूजन-विसर्जनादिकुर्यात् ।

अथाथर्वणमोपथ ब्राह्मणे ।

श्रीं अथातो अश्वरथविधिमनुक्रमिष्यामः ।

सर्वपापापनोदन उदगयन आपूर्यमाणपक्षेऽश्वः पुण्ये नक्षत्रे-
अद्यापेरितोऽग्रहयुक्तो ग्रहणकाले वा अथ ऋत्विक् प्रदानकालात्
सुवर्णं रघमानीय सर्वं शान्त्यदकेनाभ्युक्ष्य यथोक्तमाक्षनाभ्यक्ष-
नानुलेपनं कारयित्वा, वासोगन्धान् स्रजश्चावध्य अग्निमुपसमा-
धाय अन्वालभ्याथ जुहुयादुदेहि वाजिन्निति हाभ्यां, सूर्यं चरुं
अपयित्वा विषासहिं सहमानमित्यभिमन्त्रान्वालभ्याथ जुहुयात्
रथं योक्तं युगमश्वौच सर्वं शाक्यदकेनाप्लाव्य वा तुरङ्गम् वाजि-
न्नित्यश्वयोर्मूर्ध्नि सम्पातान् स्थालीपाकाद्यजेत् । उदयते नम-
इति नवभिर्मन्त्रैः नमस्कृत्य विजानन्ते तर्पयेत् ।

तत्र श्लोकौ ।

सर्वेषामेव दानानां फलं यत्तत् प्रकीर्त्तितम् ।

तत्तदाप्नोति विप्रेभ्यो विधिनाश्वरथन्ददत् ॥

अनामयं स्थानमवाप्य देवैः

रत्नङ्गनीयं सुकृतं हिरण्यमम् ।

सुवर्णतेजाः प्रविमुक्तपापो

रथैश्वरन् दिव्यति सूर्यलोके ॥

मत्स्यपुराणे ।

इति तुरगरथ प्रदानमेत

ब्रह्मय सूदन मन्त्र यः करोति ।

सकलकलुषपटलैर्षिसुक्तदेहः

परममुपैति पदं पिनाकपाणेः ॥

देदीप्यमानवपुष्पा विजितप्रभाव-
 माक्रम्य मण्डलमखण्डलचण्डभानीः ।
 सिद्धाङ्गनानयनषट्पदप्रीयमानो
 वक्ताम्बुजाम्बुजभवेन चिरं सहास्ते ॥
 इति पठति शृणोति वा य इत्यम् ।
 कनकतुरङ्गमरथप्रदानमेव ।
 न स नरकपुरं ब्रजेत् कदाचि
 न्नरकरिपोर्भवनं प्रयाति भूयः ॥
 इति हिरण्याश्वरथदानविधिः ।

अथ हेमहस्तिरथाभिधानं नवमम् महादानमारभ्यते ।

मत्स्यपुराणे मत्स्य उवाच ।

अथातः संप्रवक्ष्यामि हेमहस्तिरथं शुभम् ।
 यस्य प्रदानाद्भवनं वैष्णवं याति मानवः ॥
 पुण्यां तिथिमथासाद्य तुलापुरुषदानवत् ।
 विप्रवाचनकं कुर्यात्लोकं शावाहनं बुधः ॥
 ऋत्विग्मण्डपसम्भारभूषणाच्छादनादिकम् ।
 अत्राप्युपोषितं तद्दत्ताह्वयैः सह भोजनम् ॥

इहाप्यादिशब्देन देश-काल-वृद्धिश्चाद्यादि-सर्वमनुक्तं मत्स्य-
 पुराणीकतुलापुरुषस्थितं वेदितव्यं । उपोषित इति, उपवासा-
 शक्तौ नक्तमपि वेदितव्यम् ।

कुर्यात् पुष्परथाकारं काञ्चनं मणिमण्डितम् ।
 वलभीभिर्विचित्राभिश्चतुश्चक्रसमन्वितम् ॥
 लोकपालाष्टकोपेतं शिवार्कत्रयसंयुतम् ।

मध्ये नारायणोपेतं लक्ष्मीपुष्टिसमन्वितम् ॥

‘पुष्परथः, क्रीडार्थो रथः, सचतुष्किकाकारेणोपर्याच्छादितो
भवति वलयेभ्यो लोकपालाश्रयः, लोकपालब्रह्मशिवार्कलक्षण-
मुक्तं ब्रह्माण्डे, मध्यशब्दः पूर्वापराभ्यां सम्बध्यते, शिवादीनामपि
स्थानापेक्षायास्तेनैव निवृत्तेः ।

नारायणादिलक्षणं पञ्चरात्रात् ।

नारायणो चतुर्बाहुः शङ्खं चक्रं तथोत्तरे ।

दक्षिणे तु महापद्मं नीलञ्जीमूतसन्निभे ।

वामे श्रीवत्सकीहस्ता मुष्टिः पद्मकरा परेति ॥

कृष्णाजिने तिलद्वेणं कृत्वा संस्थापयेद्रथम् ।

तथाष्टादशधान्यानि भाजनासनचन्दनैः ॥

दीपिकीपानहृक्त्रपादुकादर्पणान्वितम् ।

ध्वजेतु गरुडं कुर्यात् कूवराग्रे विनायकम् ॥

नानाफलसमायुक्तं उपरिष्ठाद्वितानकम् ।

कौशेयं पञ्चवर्णं च अम्बानकुसुमान्वितम् ॥

चतुर्भिः कलशैः सार्द्धं गोभिरष्टाभिरन्वितम् ।

चतुर्भिर्हयमातङ्गैर्मुक्तादाम विभूषितैः ॥

स्वरूपतः करिभ्याञ्च युक्तं कृत्वा निवेदयेत् ।

कुर्यात् पञ्चपलादूर्ध्वमाभारादपि शक्तितः ॥

ध्वजेतु गरुडं कुर्यादित्यादि, ध्वजोदण्डः ।

गरुडलक्षणमुक्तं नारदीये ।

श्रीं ऐन्द्रस्यायतः पक्षी गुडाकेशः क्षताञ्जलिः ।

सव्यजानुमतो भूमौ मूर्ध्वा च फणि मण्डितः ॥

पक्षिजङ्घो नरयोवस्तुङ्गनासो नराङ्गकः ।

दिवाहुः पक्षयुक्तश्च कर्त्तव्यो विनतासुतः ॥

अथ विनायकस्य ।

चतुर्भुजस्त्रिनेत्रश्च कर्त्तव्योऽत्र गजाननः ।

नागयज्ञोपवीतश्च शशाङ्ककृतशेखरः ॥

दन्तं दक्षकरे दद्याद्वितीये चाक्षसूक्तकम् ।

तृतीये परशुं दद्याच्चतुर्थे मोदकं तथा ॥

उपर्यधोहस्तयोर्दन्तादि, देयमिति, कूवरो व्याख्यातः ।

‘अस्नान कुसुमं, पुष्पविशेषः ।

रुद्धिर्यौगिकमुपहरतीति न्यायात् ।

महासहेति प्रसिद्धमेव गृह्यते भारो व्याख्यातः ।

ध्वजगतदेवताश्च पञ्चपलादिपरिमितेन रथवत् कृतसुवर्णे-
नैव निष्पादनीयाः एवं सभारानुपकल्प्य पूर्ववदधिवासनं
विधाय दिवसेषु पुण्याहवाचनादिसकलं कर्मकाण्डं समाप्य
सर्वौषधिजलैराचार्यो यजमानस्य स्नपनं कुर्यात् ।

ततो मङ्गलशब्देन स्नापितो वेदपुङ्गवैः ।

त्रिःप्रदक्षिणमावृत्य गृहीतकुसुमाञ्जलिः ।

द्रुममुच्चारयेन्मन्त्रं ब्राह्मणेभ्यो निवेदयेत् ॥

नमो नमः शङ्करपद्मजार्कलोकेशविद्याधरवासुदेवैः ।

त्वं सेव्यसे देव पुराण यज्ञतेजोमयस्सन्दन पाहि यस्मात् ॥

यत्तत्पदं गुह्यतमं मुरारिरानन्द हेतुगुणरूपमन्तः ।

योगैकमानसहृशीमुनयः समाधौ पश्यन्ति तत्त्वमसि नाथ रथे-

ऽधिरूढः ।

यस्मात्त्वमेव भवसागरसंश्रिताना
मानन्दभाण्डभृतमध्वरपानपात्रं ।
तस्मादधीशमनेन कुरु प्रसादं
चामीकरेभरयसाधवसम्प्रदानात् ॥

मन्त्रे णानेन प्रणम्य यथा शक्तिं सुवर्णदक्षिणां सुपकल्याणपूर्ववत्
प्रयोगमुच्चार्य तं गजरथं प्रत्यक्षगजसंयुतं ब्राह्मणेभ्यः प्रतिपादयेत्,
आचार्यादीनामर्द्धचतुर्भागादिव्यवस्था तदनुज्ञयाचान्तेभ्योपि दानं,
दीनानाथपूरणं चेति, प्रकृतिवदाचरणीयं, ततः पुण्याहवाचने
कृते यजमानो वेदिसमीपं गत्वा देवतापूजां विदध्यात् । आच-
र्यस्तु विसर्गयेच्च, आथर्वणगोपथब्राह्मणे, अथातो हस्तिरथदान-
विधिं वक्ष्ये ।

जातरूपमयं कृत्वा रथं चक्रसुशीभनम् ।
हस्तिभिः सप्तभिर्यत्नमर्चयित्वा यथाविधि ॥
अथवा चतुर्भिर्युक्तं हैमं राजतमेव वा ।
असृष्टं दारुजं वापि सर्वसम्भारपूरितम् ॥
हस्तियुग्मेन सम्बोतं* सौरभेययुगेन वा ।
भुङ्क्ते सप्तैव जन्मानि सप्तद्वीपां वसुन्धराम् ॥

हस्तियुक्ते चन्द्रमसि पौर्णमास्यभावास्ययोरन्यस्मिन् पुर्येतिथौ-
ऽङ्गि हस्तिं वा शुची देशे तन्त्रमित्युक्तं प्राञ्चमिक्षमग्निमुपसमा-
धायान्वारभ्याथ जुहुयात् । सवित्रे स्वाहा, पतङ्गाय स्वाहा, पाव-
काय स्वाहा, सहस्ररश्मये स्वाहा, मार्त्तण्डाय स्वाहा, विष्णवे
स्वाहा, प्रजापतये स्वाहा परमेष्ठिने स्वाहेति हुत्वा हस्तिवर्चसप्रयतां-

वृहद्यथ इति कलशे सम्पातानानीय युगं योक्तुं रथमिति सर्वं सम्प्रोक्ष्य यज्ञस्यत्वामनसायुनज्मीति योजयेत् ।

अथान्तस्य त्वामनसा युनज्मि प्रथमस्य च उक्तमुह्यो ।

भवोदुह्य धावतां युक्तायार्घं दद्यात् स्यावैर्युक्तः सितपाहिर-
रामयो यस्य रथः पश्चिभिर्धत्तंते शिवैः शन्तोऽग्ने वसुविदा हिरण्य-
लहिरण्यपाणिः सविता नोऽभिरक्षतु ।

वृहद्वस्तिरथंयुक्तं हस्तेन तुददन्तरः ।

सवितु स्थानमाप्नोति दिव्यां कामजवां शुभाम् ॥

मत्स्यपुराणे । इत्थं प्रणम्य कनकेन रथप्रदानं ।

यः कारयेत्कलपापविमुक्तदेहः ।

विद्याधरामरमुनीन्द्रगणाभिजुष्टम् ॥

प्राप्नोत्यसौ पद्मतीन्द्रियमिन्दुमौलेः ॥

कृतदुरितवितानप्रोज्ज्वलवह्निजाल

व्यतिकरकृतदाहोद्दिग्गमाजोपि बन्धून् ।

नयति च पितृपौत्रान् रौरवादप्यशेषान्

कृत गजरथदानः शाश्वतं सद्य विष्णोः ॥

इति हेम हस्ति रथदानविधिः ।

अथ पञ्चलाङ्गलाख्यं दशमं महादानमुपपाद्यते ।

मत्स्य उवाच ।

अथातः सस्रवक्ष्यामि महादानमनुत्तमं ।

पञ्चलाङ्गलकं नाम महापातकनाशनम् ॥

पुण्यां तिथिमथासाद्य युगादिग्रहणादिकाम् ।

भूमिदानं नरोदद्यात् पञ्चलाङ्गलकान्वितम् ॥

कर्बटं खेटकं वापि ग्रामं वा सस्यशालिनम् ।

निवर्त्तनं शतं वापि तदर्द्धं वापि शक्तिः ॥

सारदारुमयान् कृत्वा हलान् पञ्च विचक्षणः ।

सर्वोपकरणैर्युक्तांस्तथान्यान् पञ्च काञ्चनान् ॥

कर्बटादिस्वरूपं मार्कण्डेयपुराणे ।

सोत्सेधवप्राकार सर्वतः खातकावृतम् ।

योजनार्द्धाद्विष्कम्भमष्टभागायतं पुरम् ॥

तदर्द्धेन तथा खेटं तत्पादेनञ्च कर्बटम् ।

तथा शुद्धजनप्रायाः सुसमृद्धकृषीवलाः ॥

क्षेत्रोपभागभूम्ये वसति ग्रामसंज्ञितेति ।

निवर्त्तमानन्तु सप्तहस्तेन दण्डेनेत्यादि वक्ष्यति ॥

‘सारदारुणि’ शाकेङ्गुदीचन्दनप्रभृतीनि, ‘उपकरणानि’ युग-
योक्तफालरज्जुप्राजनादीनि ।

वृषान् लक्षणसंयुक्तान् दशैव च धुरन्धरान् ।

सुवर्णशृङ्गाभरणान् मुक्तालाङ्गूलभूषणान् ॥

रौप्यपादाग्रतिलकान् रक्तकौशेयभूषितान् ।

स्वर्गदामचन्दनयुतान् * शालायामधिवासयेत् ॥

वृषलक्षणानि सुशीलत्वं त्वरुणत्वम् इन्द्रियत्वम् अरोगित्वम्
क्लेशसहत्वमित्यादीनि ।

‘अग्रं’, ललाटदेशः, ततश्च रौप्यपादान् रौप्यललाटतिलका इति ।

पर्जन्यादित्यरुद्रेभ्यः पायसनिर्वपेच्चरुम् ।

एकस्मिन्नेव कुण्डे तु चरुमक्षौ निवेदयेत् ॥

पलाशसमिधस्तद्वदाज्यं कृष्णतिलांस्तथा ॥

इहापि पूर्ववदधिवासनादि विधाय तदन्यदिवसे पुण्याह-
वाचनं कृत्वा अग्निकुण्डेषु ऋत्विगुपवेशनादिकर्मशेषं समापयेत्,
किन्त्वपरोक्षायं विशेषः, तुलापुरुषोक्तहोमे विहितशिषाणामृत्वि-
जामन्यतमं गुरुरादिशेत् स एक एव ऋत्विगेकस्मिन्नेव कुण्डे
पर्जन्यादित्यरुद्रेभ्यस्तस्मिन्निष्क्रमन्तैः पायसचरुप्रभृतिद्रव्येणाष्टोत्तर-
सहस्रं जुहुयात् ।

तुलापुरुषवत् कुर्यात्लोकेशावाहनं बुधः ।

ततो मङ्गलग्रहेण शुक्लमाख्यास्वरोबुधः ॥

आह्वय द्विजदम्पत्यं हेमसूत्राङ्गुलीयकैः ।

कौशियवस्त्रकटकैर्मणिभिश्च विभूषयेत् ॥

ग्रथ्यां सोपस्करान्दद्याद्वेनुमेकां पयस्विनीम् ।

तथाष्टादशधान्यानि समन्तादधिवासयेत् ॥

ततः प्रदक्षिणोक्त्य गृहीतकुसुमाञ्जलिः ।

इममुच्चारयेन्मन्त्रमथ सर्वं निवेदत् ॥

लोकेशावाहनमित्युपलक्षणम् ।

अतः हि देश-काल-वृद्धिआह-शिवादिपूजा-ब्राह्मणवाचन-गुरु-
ऋत्विग्वरण-मधुपर्कदान-कुण्डमण्डपवेदिकावितान-चक्रलेखन-तो-
रणपताकादि मत्स्यपुराणोक्ततुलापुरुषविहितं गृह्यते ।

तत इति, होमानन्तरं सर्वौषधिजलस्नातः शुक्लास्वरधरोदद्या-
दित्यन्वयः, आह्वय द्विजदम्पत्यमिति, सकलकर्मनियुक्तस्य गुरो-
र्दक्षिणान्तराप्रतीतिः सन्निहितपरित्यागे कारणाभावात् द्विज-
शब्दस्याविरोधाच्च सकलत्रस्य गुरोरेव दातव्यमिति गम्यते,

तदनुज्ञयाचान्येभ्योपि देयमिति, स्वत्येवैकाग्निविधानमपि बोद्धव्यं,
शय्योपस्करा हिरण्याश्वदाने व्याख्याताः ।

अथ मन्त्रः ।

यस्माद्देवगणाः सर्वे स्थावराणि चराणि च ।

धुरन्धराङ्गे तिष्ठन्ति तस्मात् भक्तिः शिवेऽस्तु मे ॥

यस्माच्च भूमिदानस्य कलानार्हन्ति षोडशीम् ।

दानान्यन्यानि मे भक्ति धर्म एव दृढा भवेत्

इति मन्त्रमुच्चार्य यथाशक्ति दक्षिणामुपकल्प्य पूर्वप्रयोगेण
प्रतिपादयेत्, ततश्च पुण्याहवाचन-देवतापूजन-विसर्जनानि ।

दण्डेन सप्तहस्तेन त्रिशङ्खेन निवर्तनम् ।

त्रिभागहीनं गोचर्ममानमाह प्रजापतिः ॥

मानेनानेन योदयान्निवर्तनशतं बुधः ।

विधिनानेन तस्याश्च क्षोद्यते पापसंहतिः ॥

तदर्द्धमपि वा दद्यादपि गोचर्ममात्रकम् ।

भवनस्थानमात्रम्वा सोऽपि पापैः प्रमुच्यते ॥

यावन्ति लाङ्गलकमार्गमुखानि भूमे-

र्भाषाम्पतेर्दुहितुरङ्गजरोमकाणि ।

तावन्ति शङ्करपुरे स समा हि तिष्ठे

भूमिप्रदानमिह यः कुरुते मनुष्यः ॥

गन्धर्व-किन्नर-सुरासुर-सिद्ध-सङ्घै

राधूतचामरमुपेत्य सहहिमानम्* ।

संपूज्यते पितृ-पितामह-बन्धु-युक्तः

शम्भोः पुरं व्रजति चामरनायकः सन् ॥

इन्द्रत्वमप्यधिगतं क्षयमभ्युपैति

शोभूमि-लाङ्गल-धुरन्धरसम्प्रदानात् ।

तस्मादवैषपटलक्षयकारि भूमे

दानं विधेयमप्यतिभूतिभवाद्भवाय ॥

इति श्रीमत्स्यपुराणोक्तः पञ्चलाङ्गलकदानविधिः ।

श्रीभगवानुवाच ।

अतःपरं प्रवक्ष्यामि दानमप्यद्भुतं तव ।

येन दत्तेन राजेन्द्र सर्वदानप्रदो भवेत् ॥

सर्वपापप्रशमनं सर्वसौख्यप्रदायकम् ।

संयुक्तहलपंक्त्याख्यदानं सर्वफलप्रदम् ॥

पंक्तिर्दशहला प्रोक्ता हलस्य स्याच्चतुर्गुणम्* ।

सारदारुमयान्याहुर्दलानि दश पण्डिताः ॥

सौवर्णपट्टनङ्गानि रत्नवन्ति शुभानि च ।

युवानो बलिनीभव्यान्नाङ्गहीनान् खलं कृतान् ॥

“वस्त्रकाञ्चनपुष्पैस्तु चन्दनादिग्धमस्तकान् ।

भद्राङ्गान्योजयेत्तेषु लाङ्गलेषु वृषान्” पुमान् ॥

योक्ताणि युगलग्नानि सवृषाणि च कारयेत् ।

प्रतोदकीलिकाबन्धसर्वोपकरणानि च ॥

एवंविधैर्हलैः कुर्यात्संयुक्तां दलपंक्तिकां ।

खेटकं कर्वटं वापि ग्रामं वा सस्यशालिनं ॥

निवर्त्तनशतं वापि तद्वर्षं वापि कल्पयेत् ।
 एवं विधां पर्वकाले दद्यात् प्रयतमानसः ॥
 कार्त्तिक्यां वायु वैशाख्यामुत्तरेत्यने तथा ।
 ज्येष्ठौ ग्रहणे वापि विषुवे चाथ दापयेत् ॥
 ब्राह्मणान् वेदसम्ब्रानव्यङ्गाङ्गान् खलस्कृतान् ।
 श्रोत्रियांश्च विनीतांश्च दलसंख्यान्निमन्त्रयेत् ॥
 दशहस्तप्रमाणेन कारयेन्मण्डपं बुधः ।
 पूर्वोदुः कुण्डमेकञ्च हस्तमात्रञ्च शोभनम् ॥
 तत्र व्याहृतिभिर्हीमं कुर्युस्ते द्विजसत्तमाः ।
 पञ्चन्यादित्यरुद्रेभ्यः पायसन्निर्व्वपे चरुम् ॥
 पलाशसमिधस्तद्वदाज्यं कृष्णतिलांस्तथा ।
 आवास्य च ततः पंक्तिं धान्यमध्यगतां शुभाम् ॥
 ततः सर्व्वसमीपे तु स्नातः शुक्लाम्बरः शुचिः ।
 हलपंक्तिं योजयित्वा ब्रजमानः समाहितः ॥
 शङ्खतूर्यनिनादैश्च ब्रह्मघोषैः सपुष्कलैः ।
 इममुच्चारयेन्मन्त्रं गृहीतकुसुमाञ्जलिः ॥
 यस्माद्देवगणाः सर्व्वे हले तिष्ठन्ति सर्व्वदा ।
 वृषस्कन्धे सन्निहितास्तस्माद्भक्तिः शिवेऽस्तु मे ॥
 यस्माच्च भूमिदानस्य कलां नार्हन्ति षोडशीम् ।
 दानान्यन्यानि मे भक्तिर्द्धर्मं चास्तु सदा दृढा ॥
 एवमुक्ते ततः पंक्तिं प्रेरयेद्योद्विजोत्तमः ।
 बीजानि सर्व्वरत्नानि सुवर्णं रजतं तथा ॥
 स्वयं पश्चाद्वले लग्नाविप्रहस्तेषु निर्व्वपेत् ।

यायान्विवर्त्तनं यावत्ततस्तु विरमेद्बुधः ।
 प्रदक्षिणं ततः कृत्वा विप्राणां प्रतिपाद्य च ॥
 सदक्षिणविधानेन प्रणिपत्य विसर्जयेत् ॥
 अनेन विधिना यस्तु दानमेतत् प्रयच्छति ।
 एकाविंशत्कुलोपेतः स्वर्गलोके महीयते ॥
 सप्तजन्मानि दारिद्र्यं दौर्भाग्यं व्याधयस्तथा ।
 न पश्यति च भूमेश्वरतथैवाधिपतिर्भवेत् ॥
 दृष्ट्वा तु दीयमानस्तु दानमेव युधिष्ठिर ।
 आजन्मनः कृतात् पापात् मुच्यते नात्र संशयः ॥
 दानमेतत् पुरा दत्तं दिलीपेन ययातिना ।
 शिबिना निमिनाचैव भरतेन च धीमता ।
 तेऽद्यापि दिवि मोदन्ते दानस्यास्य प्रभावतः ॥
 प्रयत्नेन महीपाल दानमेतन्नृपोत्तम* ।
 दातव्यं भक्तियुक्तेन स्त्रिया वा पुरुषेण वा ॥
 यदि पंक्तिर्न विद्येत पञ्चचत्वारि वा नृप ।
 एकमप्युक्तविधिना हलं देयं विचक्षणैः ॥
 यावन्ति लाङ्गलमुखीत्यसृदां रजांसि
 यावन्ति चात्र सुधुरन्धररोमकाणि ।
 तावन्ति शङ्करपुरे स युगानि तिष्ठेत्
 पङ्क्तिप्रदानमिह यः कुरुते मनुष्यः ॥
 युक्तां वृषै-रतिबलै-र्हलपंक्तिमेनाम्
 पुण्येऽङ्गि भक्तिसहितां द्विजपुङ्गवानां ।

इच्छन्ति ये सुकृतिनो वसुधासमेता

स्तेभूभुजामुखमुपेत्य भवन्ति भव्याः ॥

इति भविष्योत्तरोक्तो हलपंक्तिदानविधिः ।

अथैकादशधरादानसंज्ञं महादानमुपवर्ण्यते ।

श्रीमत्स्यपुराणे मत्स्य उवाच ।

अथातः सस्मरन्मम धरादानमनुत्तमम् ।

पापक्षयकरं नृणां समङ्गल्यविनाशनम् ॥

कारयेत् पृथिवीं हैमो जम्बुद्वीपानुकारिणीम् ।

मर्यादापर्वतवतीं मध्ये मेरुसमन्विताम् ॥

लोकपालाष्टकोपेतां नववर्षसमन्विताम् ।

नदीनदशतोपेतामन्ते सागरवेष्टिताम् ॥

‘अनुकारिणीम्, सट्टशीमित्यर्थः ।

इह हि जम्बुद्वीपसट्टशीं कुर्यादित्युक्ते निखिलनगनगरसरोवरव-
नाद्यन्वितमहोसाट्टश्यप्राप्तौ मर्यादापर्वतवतीमित्यादिना तावन्मा-
त्रान्वितधरण्यनुकार इति गम्यते । इतरथा सामान्येनैव तदव-
गतेर्विशेषानर्थक्यप्रसङ्गात्, तदयमर्थः हैमो पृथ्वीं कुर्यादित्युक्ते सप्त-
द्वीपवत्याः* प्रसङ्गे जम्बुद्वीपानुकारिणीमित्युच्यते तत्रापि नाना-
पर्वतान्वितानुकारप्रसङ्गे मर्यादापर्वतवतीमिति” तथासति मेरो-
रनुकरणप्राप्तौ मध्ये मेरुसमन्वितामिति नानादेवगणनिवृत्त्यर्थं
लोकपालाष्टकोपेतामिति, एवं च संख्येयपक्षाश्रयणे† पुराणा-

* सप्तद्वीपवत्याः करणप्रसङ्गे इति कचित् पाठः ।

† संक्षेपपक्षाश्रयणे इति वा पाठः ।

न्तरोपदर्शितवर्षचतुष्टयादिपक्षपरिग्रहशङ्कानिवृत्त्यर्थं नववर्ष-
समन्वितामित्युच्यते ।

तत्र जम्बुद्वीपः सुपवर्णितं विष्णुपुराणे ।
नववर्षस्तु मैत्रेय जम्बुद्वीपमिदं मया ।
लक्ष्योऽयं जनविस्तारं संचेपात्कथितं तव ॥
जम्बुद्वीपं समावृत्य लक्ष्योऽयं जनविस्तरः ।
मैत्रेय बलयाकारः स्थितः क्षीरोदधिर्बहिः ॥
जम्बुद्वीपः समस्तानां द्वीपानां मध्यतः स्थितः ।
तस्यापि मेरुमैत्रेय मध्ये कनकपर्वतः ॥
चतुरशीतिसाहस्रयोजनैरस्य चोच्छ्रयः ।
प्रतिष्ठा षोडशाङ्गुलाद्वात्रिंशन्मूर्ध्नि विस्तृतः ॥
मूले षोडशसाहस्री विस्तारस्तस्य सर्वतः* ॥
पुराणान्तरे तु, अष्टषष्टियोजनोच्छ्रय इत्युक्तं ॥
तथा । मेरोश्चतुर्दिशंतत्र नवसाहस्रविस्तृतम् ।
इलावृतं महाभागश्चत्वारश्चानुपर्वताः ।
विष्कम्भा रचिता मेरोर्योजनायुतमुच्छ्रिताः ॥
पूर्वेण मन्दरोनाम दक्षिणे गन्धमादनः ।
वैभ्राजः पश्चिमे पार्श्वे सुपार्श्वश्चोत्तरेऽस्मृतः ॥
मर्यादापर्वतास्तु, ब्रह्माण्डे पुराणे दर्शिताः ।
जाठरोदेवकूटश्च पूर्वस्यान्दिशि पर्वतौ ।
तौ दक्षिणोत्तरायामावानीलनिषधायतौ ॥

कौलासोहिमवांश्चैव दक्षिणे वरपर्वतौ ।

पूर्वपश्चायतावेतावर्णवान्तव्यवस्थितौ ॥

त्रिशृङ्गीजारुधिश्वैव उत्तरी वरपर्वतौ ।

पूर्वपश्चायतावेतावर्णवान्तव्यवस्थितौ ॥

निषधः पारिजातश्च पश्चिमौ वरपर्वतौ ।

तौ दक्षिणोत्तरायामावानीलनिषधायतौ ।

नीलनिषधपर्वतौ तु, अग्रे वक्ष्येते ।

लोकपालाष्टकोपेतामिति, लोकपाला इन्द्रादयोऽष्टौ, तेषां
लक्षणं पूर्वमुक्तं ब्रह्माण्डदाने, तत्सन्निवेशाश्च मेरोरुपरि प्रद-
क्षिणक्रमेण पूर्वादिदिक्षु कर्त्तव्याः,

नववर्षसमन्वितामिति ।

वर्षोपवर्णनञ्च, ब्रह्माण्डपुराणे ।

उत्तरं यत्समुद्रस्य हिमाद्रेश्चैव दक्षिणम् ।

एतद्वै भारतं नाम भारती यत्र सन्ततिः ॥

भारतं प्रथमं वर्षं ततः किंपुरुषं स्मृतम् ।

हरिवर्षं तथैवान्धं मेरोर्दक्षिणतोद्भिज ॥

रम्यकं चोत्तरेवर्षं * तस्यैवानु हिरण्यमयम् ॥

उत्तराः कुरवश्चैव यथा वै भारतं तथा ।

मेरोः पूर्वेण भद्राश्च केतुमालं च पश्चिमे ॥

वर्षे द्वे तु समाख्याते तयोर्मध्यमिलावृतम् ।

नवसहस्रमेतेषामेकैकं द्विजसत्तमाः ॥

तथा । हिमवान् हेमकूटश्च निषधश्चैव दक्षिणे ।

नीलः श्वेतश्च शृङ्गीच उत्तरे वर्षपर्वताः ॥

सहस्रद्वितयोच्छ्रयास्तावद्विस्तारिणश्च ते ।

लक्षप्रमाणौ द्वौ मध्ये दशहीनास्तथापरे ॥

लक्षप्रमाणावित्यादि, इलावृतस्योभयपार्श्ववर्त्तिनौ नीलनिषधौ द्वौ पर्वतौ दैर्घ्येण लक्षगुणौ* विज्ञेयौ, तद्वाह्यवर्त्तिनौ श्वेतहेमकूटौ नवतिसहस्रयोजनप्रमाणौ विज्ञेयौ, तथा तद्वाह्यस्थितौ शृङ्गीहिमवन्तौ अशीतिसहस्रयोजनप्रमाणावित्यर्थः । अत्र युक्तिरुक्ता मत्स्यपुराणे, द्वीपस्य मण्डलीभावात् द्वासहस्रद्विः प्रकीर्त्तितेति ।

ब्रह्माण्डपुराणे ।

मेरोस्तु पश्चिमे भागे नवसहस्रसन्मिते ।

चतुस्त्रिंशत्सहस्राणि गन्धमादनपर्वतः ॥

चत्वारिंशत्सहस्राणि परिवृद्धो महीतलात् ।

सहस्रमवगाहे तु सति द्विगुणविस्तरः ।

पूर्वेण माल्यवान् शैलस्तत्प्रमाणः प्रकीर्त्तितः ॥

अत्र शतसहस्रादियोजनपरिमाणानां पृथिव्यादीनां कर्तुमशक्यत्वात् योजनसहस्रस्थानि अर्द्धाङ्गलादिमानं परिकल्प्य यथोक्तसंख्यातारतम्यमनुष्ठेयं । नदीनदशतपेतामिति, नद्यो भागीरथी-प्रभृतिकाः, नदाः शोणादयः, तेषां साकल्येन विधातुमशक्यत्वात् यावच्छक्यमनुकारः कर्तव्यः । अन्ते सागरवेष्टितामिति, यद्यपि यावत्परिमाणा पृथ्वी तावानेव सागरः तथा यनुकारमात्रोपदेशात् शक्यानुकारमात्रमाचरणीयं ।

महारत्नसमाकीर्णां वसुरुद्रार्कसंयुतां ।
 हेम्नः पलसहस्रेण तदर्धं वाथ शक्तितः ॥
 शतत्रयेण वा कुर्याद्विशतेन शतेन वा ।
 कुर्यात्पञ्चपलादूर्ध्वमशक्तोपि विचक्षणः ॥
 तुलापुरुषवत् कुर्यात् लोकेशावाहनम्बुधः ।
 ऋत्विज्जण्डपसम्भारभूषणाच्छादनादिकम् ॥
 वेद्यां क्षणजिनं कृत्वा तिलानामुपरि न्यसेत् ।
 तथाष्टादश धान्यानि रसांश्च लवणादिकान् ॥
 तथाष्टौ पूर्णकलशान् समन्तात्परिकल्पयेत् ।
 वितानकञ्च कौशेयं फलानि विविधानि च ॥
 तथांशुकानि रम्याणि श्रीखण्डशकलानि च ।
 इत्येवं रचयित्वा तामधिवासनपूर्वकम् ॥
 शुक्लमाल्याम्बरधरः शुक्लाभरणभूषितः ।
 प्रदक्षिणं ततः कृत्वा गृहीतकुसुमाञ्जलिः ॥

महारत्नेत्यादि, महारत्नानि, माणिक्यप्रभृतीनि. परिभाषायां
 दर्शितानि, वसुरुद्रार्करूपमुक्तं ब्रह्माण्डदाने, आच्छादनादिकमि-
 त्यादिकशब्देन देश-कालवृद्धिआङ्ग-शिवादिपूजा-ब्राह्मणवाचना-
 धिवासनादिसर्वं तुलापुरुषोक्तमनुष्ठेयं, पूर्णकलशान् स्रग्गन्धपञ्च-
 रत्नपूर्वाङ्गुरचूतपल्लवान्वितानित्यवधेयं, वितानं पञ्चवर्णमिति,
 प्रदक्षिणं कृत्वेति, त्रिःप्रदक्षिणमावृत्येत्यर्थः, प्रदक्षिणादिकं च
 द्वितीयदिवसे पूर्णाहुत्यन्तकर्मशेषसमाप्तौ सर्वौषधिसंस्तनानन्तर-
 मनुसन्धेयम् ।

पुण्यकालमथासाद्य मन्त्रानेतानुदाहरेत् ॥

नमस्ते सर्वदेवानां त्वमेकं भवनं यतः ।
 धात्री च सर्वभूतानामतः पाहि वसुधरे ॥
 वसून् धारयसे यस्मात् वसुचातौव निर्मलं ।
 वसुधरा ततो जाता तस्मात्पाहि भयादलम् ॥
 चतुर्मुखोपि नोगच्छेद्यस्मादन्तं तवाचले ।
 अनन्तायै नमस्तस्मात् पाहि संसारकर्ममात् ॥
 त्वमेव लक्ष्मीर्गोविन्दे शिवे गौरीति संस्थिता ।
 गायत्री ब्रह्मणः पार्श्वे ज्योत्स्ना चन्द्रे रवौ प्रभा ॥
 बुद्धिर्वृहस्पतौ ख्याता मेधा मुनिषु संस्थिता ।
 विश्वं व्याप्य स्थिता यस्मात्ततोविश्वम्भरा मता ॥
 धृजिः क्षितिः क्षमा क्षौणी पृथ्वी वसुमती रसा ।
 एताभिर्मूर्तिभिः पाहि देवि संसारसागरात् ॥
 एव मुञ्चार्थं तां देवीं ब्राह्मणेभ्यो निवेदयेत् ॥
 धराङ्गं वा चतुर्भागं गुरवे प्रतिपादयेत् ॥
 शेषञ्चैवाथ ऋत्विग्भ्यः प्रणिपत्य विसर्जयेत् ॥

अत्रापि पूर्ववद्दानवाक्यमुच्चार्य जलपूर्वं दानमाचार्यानुज्ञया
 अन्येभ्योपि दानं दीनानाथपूरणं, स्वल्पेत्वेकाग्निविधानं, भूमि-
 पतिकर्त्तव्ये* कर्मणि ग्रामादिदक्षिणादानं अशक्तकर्तृके यथाशक्ति
 सुवर्णदक्षिणादानमित्यनुसन्धेयं, अथ ब्राह्मणवाचनानन्तरं देव-
 तापूजनविसर्जनानि कुर्यात् । आथर्वणगोपथब्राह्मणे, अथ
 रोहिण्यां स कल्याणमुपोषितो ब्रह्म यथाबीजरसरत्नगन्धावकीर्ण-

तीर्थोदकपूर्णकलशमभिसृष्टाभिषेकमन्त्रैर्यथोक्तैर्दातारमभिषिञ्चति
 व्रतेन त्वं व्रतपत इति व्रतमुपैत्यायाचिताशनावधःशायिनौ
 भवतो व्रतोपचारं यथाशक्त्येकरात्रं पञ्चरात्रं वा द्वादशरात्रं
 व्रतञ्चरित्वा श्वोभूते तन्वमाज्यभागान्तं कृत्वान्वारभ्याथाज्यं
 जुहुयात् कामसूक्तं कालसूक्तं पुरुषसूक्तमित्यथ सुवर्णमयीं भूमिं
 भूमिः प्रतिष्ठाति गोचर्ममात्रां कृत्वानीय वेद्युत्तरतोऽस्यां वेदिमि-
 त्युपस्थाप्य गिरयस्ते पर्वता इति पर्वतानवस्थाप्य हिरण्यरज-
 तमणिमुक्ताप्रवालकादिभिरुपशोभयेद्यदहः संप्रयतीरिति साम-
 न्दसानेति नदीः कल्पयित्वा रसैश्च परिपूरयेत् अपरमग्रमसि समु-
 द्रत्वाभ्यवसृजामीति समुद्रान् वनस्यतिः सह देवैः* नन्थायगन्निति
 बृहस्पतिर्नेति वनस्पतीनन्द्यांश्च यज्ञे त्वा मनसा सङ्कल्पयेन्नमसा
 सङ्कल्पवतीह भवति निधी बिभ्रतीति नमस्कारयित्वा सत्यं बृह-
 स्पत्यनुवाकीये देवासोदित्येकादशस्थेति पुण्याहं वाचयेत् संस्थाप-
 येन्न च दि वो देवज्ञतेनेत्यभिमन्त्रा ब्राह्मणेभ्यो दद्याद्वातुरेषास्मै-
 रोहिणीकामं निकामं वा दुःख इति ।

यथा रोहन्ति बीजानि हलाकृष्टे महीतले ।

एवं कामाः प्ररोहन्ति प्रेत्य हि मनसा सदा ॥

सर्वेषामेव दानानां यत्फलं समुदाहृतं ।

तत् प्राप्नोति च विप्रेभ्यो दत्त्वा भूमिं यथाविधि ॥

अथ मत्स्यपुराणे ।

अनेन विधिना यस्तु दद्याद्विमधरां शुभाम् ।

पुण्यकालेति संप्राप्ते स पदं याति वैष्णवं ॥

विमानेनार्कवर्षेन किङ्किणीजालमालिना ।
 नारायणपुरङ्गत्वा कल्पत्रयमथो वसेत् ॥
 पुत्रपौत्रप्रपौत्रांश्च तारयेदेकविंशतिम् ॥
 इति पठति य इत्थं यः शृणोति प्रसङ्गा-
 दपि कल्पविमानैर्मुक्तदेहः समन्तात् ।
 दिवममरवधूभि र्याति संप्रार्थ्यमानः ।
 पदममरसहस्रैः सेवितं चन्द्रमौलेः ॥

इति धरादानविधिः ।

लिङ्गपुराणे, सनत्कुमार उवाच ।
 सुवर्णमेदिनीदानं प्रवक्ष्यामि समासतः ।
 पूर्वोक्तदेशकाले तु कारयेन्मुनिभिः सह ॥
 लक्षणेन यथापूर्वं कूपे वा मण्डपेऽथवा ।
 मेदिनीं कारयेद्विद्यां सहस्रेणापि वा पुनः ॥
 एकहस्तेन कर्त्तव्या चतुरस्त्रा सुशीभना ।
 सप्तदोपसमुद्राद्यैः पर्वतैरपि संयुता ॥
 सर्वतीर्थनगोपेता मध्ये मेरुसमन्विता ।
 अथवा मध्यतो द्वीपं नवखण्डं प्रकल्पयेत् ॥
 पूर्ववन्निखिलं कृत्वा मण्डले वेदिमध्यतः ।
 सप्तभागैकभागेन सहस्राद्विधिपूर्वकम् ॥
 ब्राह्मणेभ्यः प्रदातव्या दक्षिणा पूर्वचोदिता ।
 सहस्रकलशाद्यैश्च शङ्करं पूजयेच्छिवम् ॥
 सुवर्णमेदिनी प्रोक्ता लिङ्गेऽस्मिन् पर्वतं मतम् ।
 मुनिभिः, नियतात्मभिर्विप्रैः सहेत्यर्थः ।

सहस्रेण, पलानामितिज्ञेयं, हेमः पलसहस्रेणेत्यादि पञ्चप-
लाद्रूर्ध्वं कुर्यादिति मत्स्योक्तेः, साच एकहस्तमिता चतुरस्रा सप्त-
द्वीपवती कार्या, अथवेति पक्षान्तरं, स्वल्पद्रव्याभिप्रायं तदेवाह
सप्तभागैकभागेन, सहस्रादिति सहस्रसप्तमांशेन, नवखण्डं
जम्बुद्वीपमात्रं कल्पयेदित्यर्थः, ब्राह्मणेभ्य इति, बहुत्वमनेकाग्नि
पक्षविषयं, पूर्ववदिति, लिङ्गपुराणोक्ततुलापुरुषदानवदित्यर्थः
कालोत्तरे, पृथिवीदानमेवात्र शृणु लेशेन षण्मुख ।

उत्तमा मध्यमा कन्या पृथिवी त्रिविधा मता ॥

शतार्द्धकोटिविस्तारात्तूत्तमा परिकीर्त्तिता ।

सप्तद्वीपावसानात् मध्यमा समुदाहृता ॥

जम्बुद्वीपावधिः कन्या त्रिविधां परिकल्पयेत् ।

उत्तमाः पञ्चभिर्भारैः काञ्चनेन प्रकल्पयेत् ॥

सहस्रद्वितयेनैव कन्या द्वादशपर्वताः ।

तदर्द्धात्तारजङ्गमं तथा पद्मं समादिशेत् ॥

द्वादशपर्वतास्तु कालोत्तरोत्तरत्नमेरुदाने द्रष्टव्याः, तारजं-
रूप्यकृतं, उत्तमा कथिता पृथ्वी चंशेन मध्यमा मता । कन्यकात्र
त्रिभागेन त्रिहान्या कूर्मपङ्कजे ॥ ऋग्यजुःसामगानान्तु शिव-
भक्तेषु* निक्षिपेत् ।

चतुष्पादषट्पदार्थसंहितापाठकायच ।

तस्य पादः प्रदातव्यः पृथ्वी कूर्मकजेषु च ॥

शेषेषु च यथान्यायं ज्ञानं ज्ञात्वा निवेदयेत् ।

सूर्यस्य ग्रहणे दत्तं शिवस्याग्रे निवेदयेत् ॥

मेरुवत् कल्पयेत्तत्र पर्वतांश्च त्रयोदश ।
 सहस्रेण पलानान्तु तत्र मेरुं प्रकल्पयेत् ॥
 सहस्रद्वितयेनैव कल्पा द्वादशपर्वताः ।
 चतुःशतसमायुक्ताः प्रत्येकान्तु ग्रहाः स्मृताः ॥
 तथैव राशयः कल्पा नक्षत्राणि तदर्द्धतः ।
 द्वीपाश्च ग्रहवत्कल्पा जम्बुसंज्ञादिकास्ततः ॥
 चाराद्यस्तु तथा सप्त देवयोन्यष्टकं तथा ।
 मृगाद्याश्च यथा ग्रहद्वीवो ब्रह्मादयस्तथा ॥
 पातालसप्तकं कल्पां भूर्लोकं दिवसप्तकं ।
 सहस्रखण्डं कूर्मश्च नवखण्डं कजोद्भवं ।
 एवं कल्पा शिवस्याग्रे शिवविप्रेषु दापयेत् ॥
 सुव्रतेष्वहताङ्गेषु वेदसिद्धान्तवेदिषु ।
 दातव्या पृथिवी तेषां बहुरूपं स्मरंस्तथा ॥

बह्विनि अघोरघोरतराणि रूपाणि यस्यासौ बहुरूपो अघोर-
 मन्त्रः ।

अघोरेभ्योऽथघोरेभ्यो घोर घोरतरेभ्यः
 सर्वतःशर्वसर्वेभ्योनमस्ते अस्तरुद्ररूपेभ्यः

राहुणा गृह्यमाणेतु सूर्यविम्बेतु निर्वपेत् ।
 एवं सङ्कल्प्य विधिवच्छिवस्याग्रे प्रदापयेत् ॥
 परमाणवोयावन्तो ब्रह्माण्डस्य भवन्ति हि ।
 तावत्कल्पसहस्राणि शिवलोके महीयते ॥
 पितरस्तस्य नन्दन्ति बलन्ति च यथासुखम् ।
 रुद्रायुर्यावदन्ते च रुद्रलोके वसन्ति च ॥

महोभजस्तदन्ते तु शिवभक्त्या भवन्ति हि ।

मोक्षः प्रजायते तेषां शिवभावानुदीक्षया ॥

इति सुवर्णपृथिवीदानविधिः ।

सूत उवाच ।

अतः परं प्रवक्ष्यामि युष्माकं मुनिसत्तमाः ।

जम्बुद्वीपप्रदानाख्यं दानानामुत्तमोत्तमं ॥

यस्य प्रदानान्मनुजो वैष्णवं लोकमाप्नुयात् ।

सर्वपापक्षयकरं सर्वमङ्गलकारकम् ॥

आरोग्यश्रीकरञ्चैवमायुर्वर्द्धनमुत्तमम् ।

भुक्तिदं मुक्तिदन्तुष्टानामभीष्टफलदं शुभं ॥

यथाह भगवान् शम्भुः पृष्टः पर्वतकन्यया ।

तथेदं संप्रवक्ष्यामि युष्माकं मुनिसत्तमाः ॥

ईशमासीनमेकान्ते कैलासे हिमवत्सुता ।

प्रणिपत्य जगन्नाथं पर्य्यष्टच्छत सादरा ॥

भगवन् किं नरैः कार्यं सर्वदुःखनिवारणम् ।

अनायासेन देवेश सर्वमङ्गलकारकं ॥

इत्येवमुक्तः पार्वत्या पिनाकी वृषभध्वजः ।

यथाह भगवान् देव्यै तत्सर्वं कथयामि वः ॥

ईश्वर उवाच ।

शृणु देवि महादानं जम्बुद्वीपाह्वयन्तु तत् ।

यथाह भगवानद्य पद्मयोनिर्जनार्दनः ॥

पुण्येऽङ्गि पुण्यनक्षत्रे पुण्यकाले तु सर्वतः ।

विषुवत्ययनादौ च ग्रहणे चन्द्रसूर्ययोः ॥

व्यतीपातेऽथ वा कुर्याज्जन्मर्क्षं वा विशेषतः ।
 अष्टम्यां पञ्चदश्यां वा नित्यं वा दानमाचरेत् ॥
 पुण्यदेशेषु सर्वेषु नदीदेवालयदिषु ।
 दानं गृहे वा दातव्यं श्रद्धा वा यत्र जायते ॥
 विप्रन्तु वेदविदुषं गुरुं सम्पूज्य यत्नतः ।
 भूलेपनादि यत्कार्यं सर्वं विप्रेण कारयेत् ॥
 विलेपयेत्सर्वभूमिं गोमयेन सवारिणा ।
 तत्र विंशतिहस्तान्तु लेपयेत्परिमण्डलम् ॥
 लवणेनोदधिं तत्र परितः परिकल्पयेत् ।
 प्रादेशमात्रं विस्तारादष्टद्वीणेन पार्वति ॥
 तत्राक्षतान्निर्विकिरेत् श्वेतपुष्पैः समन्ततः ।
 तन्मध्ये कारयेन्मेरुं धान्यभारत्रयेण वै ॥

मेरुमहाब्रीहिमयस्तु मध्ये
 सुवर्णकल्पद्रुमसंयुतः स्यात् ।
 पूर्व्वेण मुक्ताफलवज्रयुक्तो
 याम्येन गोमेदकपुष्परङ्गैः ॥
 पश्चाच्च गारुत्मतनीलरत्नैः
 सौम्येन वैदूर्यसरोजरागैः ।
 श्रीखण्डखण्डैरभितः प्रवाल-
 लतान्वितः शुक्तिशिलातलः स्यात् ॥
 शुक्लाम्बराण्यम्बुधरावली स्यात्
 पूर्व्वेण पीतानिच दक्षिणे तु ।
 वासांसि पश्चादथ कर्बुराणि

रक्तानि चैवोत्तरतोघनाली ॥
 ब्रह्मातु भध्ये कमलासनस्थ-
 श्वतुर्मुखः काञ्चननिर्मिताङ्गः ।
 चतुर्भुजश्चात्र निवेशनीयो
 दधत् सुचं चात्र कमण्डलुञ्च ॥
 तथाक्षसूत्रं जपसाधनञ्च
 कृष्णाजिनं चोपरितश्च बिभ्रत् ।
 गङ्गां चतुर्धा पतितान्निधाय
 चतुर्दिशं चोदकपूर्णरूपाम् ॥
 रौप्याम्बुहेन्द्रप्रभृतीनथाष्टौ
 संस्थाप्य लोकाधिपतीन् क्रमेण ।
 नानादिजौघानि च राजतानि
 मृगाश्च सर्वत्र निवेशनीयाः ॥
 पूर्वेण मन्दरगिरिर्यवतण्डुलाभ्याम्
 शुक्लाम्बरेण परितः परिवेष्टितान्तः ।
 प्लक्षेण काञ्चनमयेन वृषेण तद्व-
 द्रौप्येण वृक्षमृगपक्षियुतो विधेयः ॥
 याम्येन गन्धमदनोत्तर गिरिस्तु कार्यो
 मुहूर्तश्च जम्बुतरुणा च हिरण्मयेन ।
 हैमेन यक्षपतिना च विराजमानः
 पीताम्बरेण परितः परिवेष्टितश्च ॥
 पञ्चात्तिलाचलमथोपरि कर्बुराभम्
 वासः सपिप्पलहिरण्मयहंसयुक्तम् ।

आकारयेद्विपुलमन्द्रसुगन्धपुष्पम्
 रौप्येण शक्तिघटितेन विराजमानम् ॥
 संस्थाप्य तं विपुलशैलमथोत्तरेण
 शैलं सुपार्श्वमपि माषमयं सुवस्त्रं ।
 न्यग्रोधवृक्षमपि हेममयं सुधेनुम्
 रौप्यैश्च शक्तिघटितैश्च सुभं विधाय ॥
 मेरोश्च पुष्पाभरणञ्च कार्य्यम्
 घृतोदकं प्रश्रवणञ्च दिक्षु ।
 क्षीराज्यदध्ना मधुना सरांसि
 प्रागादि तेषां च यथाक्रमेण ॥
 हिम हेमकूटनिषधाः क्रमश्च याग्ये
 सौम्ये च नीलसितशृङ्गयुताः क्रमेण ।
 प्रादेशमात्रं परिनिसृतास्ते
 प्रागायता ह्युपरि* वस्त्रयुताश्च सर्व्वे ॥
 प्रत्येकमत्र वर्षच्छदपर्वतानाम्
 भारेण धान्यपरिमाणमुशन्ति सन्तः ।
 शक्त्या च रौप्यकृतपद्मियुताश्च सर्व्वे
 सौगन्धिपुष्पफलवस्त्रयुगा विधेयाः ॥
 अञ्जनीलनिषधायामौ मात्यवद्गन्धमादनौ ।
 तेषां मध्यगतौ मेरुस्तौ च धान्यविनिर्मितौ ॥
 निषधः पारिजातश्च मर्यादापर्वताविमौ ।
 मेरोः पञ्चमभागेन यथा तौ गन्धमादनौ ॥

गन्धमादनशैलोऽसौ पूर्वपश्चाद्यथाविधौ ।
 श्वेततण्डुलनिर्माणौ दक्षिणोत्तरतः स्थितौ ॥
 सितान्तःप्रमुखाः सर्वे दक्षिणे ककुभादयः ।
 शंखकूटादयश्चैव उत्तरे परिकीर्त्तिताः ॥
 तांस्त्रीन् केशरशैलांश्च कृत्वा धान्यमयान् शुभान् ।
 वस्त्रैरावेष्ट्य शैलेन्द्रं मेरुमन्यांश्च वेष्टयेत् ॥
 दक्षिणं भारतं वर्षं तत् किंपुरुषसम्बृतम् ।
 हरिवर्षं ततः प्रोक्तं मेरोर्दक्षिणतस्ततः ॥
 इलावृतं वृतं मेरोश्चतुर्थं वृषभं तथा ।
 रम्यं हिरण्यं तस्मात् कुरवश्चेति चोत्तराः ॥
 भद्राश्वः केतुमालश्च पूर्वपश्चिमतः स्थितौ ।
 प्रोक्तानि नववर्षाणि जम्बुद्वीपे तु नामतः ॥
 हिमाद्रिमध्ये देवेशं श्रियञ्च विनिवेशयेत् ।
 प्रासादाभिमुखावेतौ काञ्चनेन विनिर्मितौ ॥
 शङ्ख-चक्र-गदा-पाणिं पीतवाससमच्युतम् ।
 किरीट-केयूर-धरं श्रीवत्साङ्कितवत्सलं ॥
 पद्मासने समासीनां पद्महस्तां सुलोचनाम् ।
 प्रसन्नवदनां देवीं तस्य दक्षिणतोऽन्यसेत् ॥
 कैलासमध्यतो माञ्च त्वां चैव विनिवेशयेत् ।
 मां च शङ्करनामानं त्वां च गौरीं वरानने ॥
 चतुर्भुजं वृषस्थञ्च जटिलं चन्द्रमौलिनम् ।
 खट्वाङ्गशूल-वरदाभय-हस्तञ्च मां न्यसेत् ॥
 मदुत्सङ्गतां त्वां च दर्पणे दीवरान्विताम् ।

भद्रासने भगवन्तं हयरूपमुखं हरिम् ॥
 सौवर्णं स्थापयेद्देवं भारते कूर्मरूपिणम् ।
 वाराहं केतुमालं वै मत्स्यं कुरुषु चीत्तरि ॥
 सौवर्णान्नयवा रौप्यान् स्थापयेत्तु यथाक्रमम् ।
 एवं जम्बाद्वयं* द्वीपं कृत्वा चैव यथाविधि ॥
 अर्घपाद्यासनं स्नानं यथावत् स्थापनं क्रमात् ।
 ब्रह्मादयस्तथादेवाः शैलाः कल्पद्रुमास्तथा ॥
 स्वनाममन्त्रैः पूजार्हा नमस्कारान्तदीपितैः ।
 गन्ध-पुष्प-नमस्कार-धूप-दीप-फलैस्तथा ॥
 तथोपहरणाद्यैश्च पूजयित्वा प्रयत्नतः ।
 भद्राश्ववर्षे होमन्तु सर्पिषा च समाचरेत् ॥
 स्वनाममन्त्रैर्होतव्यं स्वाहाकारसमायुतैः ।
 दशोत्तरशतं हुत्वा ब्रह्मणे भैरवे तथा ॥
 इतरेषाञ्च सर्वेषामष्टोत्तरशताहुतैः ।
 स्नानार्थं यजमानस्य पुरतः कलशश्चसेत् ॥
 आढकीदरपूर्णन्तु स्वकूर्चं वस्त्रवेष्टितम् ।
 गन्धाः सुमनसस्तस्य कुशाग्रान्विवेशयेत् ॥
 याश्च श्रेयोविधास्यन्ति ताश्चात्रावाहयेत्ततः ।
 गङ्गाद्याः सरितः सर्वाः समुद्राश्च सरांसि च ॥
 आयान्तु यजमानस्य दुरितक्षयकारकाः ।
 इत्यावाह्यं ततस्तस्य कलशं विमलोदकम् ॥

अथ्यर्चं गन्धपुष्पाद्यैः स्थापयेत् प्रीतिपूर्वकम् ।
 स्नापयेत् प्राङ्मुखं तत्र दातारं कलशोदकैः ॥
 ऋग्भिर्व्वरुणदेवीभिः पावमानीभिरेव च ।
 दानकाले च सम्प्राप्ते दाता नारी नरोऽथवा ॥
 स्नापितो गुरुणा तेन सार्द्धं दानं समाचरेत् ।
 त्रिः प्रदक्षिणमावृत्य गृहीतकुसुमाञ्जलिः ॥
 प्रत्येकं पर्वतान् सर्वान् प्रणिपत्य पुरःसरम् ।
 मध्यमं गुरवे दद्यादिमं मन्त्रमुदीरयेत् ।
 अन्यस्मै वा प्रदातव्यं तस्यानुज्ञा मवाप्य च ॥

यथाच भूरादिसमस्तलोका
 स्वयि स्थिता भूधरराज नित्यम् ।
 अमौसुरा असुरा लोकनाथा
 ब्रह्मादयो देवगणाश्च नित्यं ॥
 त्वत्संप्रदानादहमप्यशेषैः
 पापैर्विमुक्तास्त यथाभवेयम् ॥
 अथस्तथापर्वतराजमह्यं
 कुरु प्रभो देववरैश्च सार्द्धं ॥
 इती-दमुक्त्वा प्रददेत्तु मेरुं
 सकाञ्चनं राजतवस्त्रयुग्मम् ।
 प्रत्येकमेकं द्विजपुङ्गवानाम्
 प्रागादि दद्यादितरान् क्रमेण ॥
 सुरासुराणाममृतार्थकृत्यै
 त्वया कृतं मन्दरशैल सत्य ।

तथा च मां रक्ष च सर्वतस्त्वं
 तव प्रसादाद्विरजा यथाहं ॥
 गन्धाद्रिमादन इतीरितभूधरेन्द्र
 वेदे तवापि गरुडाय नमोस्तु तुभ्यं ।
 त्वत्सम्प्रदानहतपापसमस्तदोषं
 च्छायाधिशैलवर रक्ष च मामजस्रम् ॥
 देवालयाय विपुलाय नमोऽचलाय
 हंसाय वेदपुरुषाय नमोऽच्युताय ।
 युष्मत्प्रदाननिहताखिलपापराशिं
 हंसेन सार्द्धममराचल पाहि मां त्वं ॥
 वन्दे सुपार्श्वममराचलमप्रमेय-
 न्धेनुञ्च देवसुरभिं प्रणतोऽस्मि नित्यम् ।
 त्वद्दानभक्तियुतसत्क्रिययाहमद्य
 त्वामेव यामि शरणार्थमवैहि मां त्वं ॥
 श्रीवत्सवत्स-मनादि-मजंसमस्त-
 लोकाधिपं सकलकारणमच्युतञ्च ।
 नारायणं शरणमेमि धराधरेन्द्रेः
 सार्द्धं श्रिया हिमवतःस्थितिमादिमीडे ॥
 देवाय देवगणपूजितपादपद्म-
 युग्माय भक्तजनदुःखविनाशनाय ।
 कैलाशशैलनिलयाय भवाय नित्यं
 गौरीप्रियाय वरदाय नमः शिवाय ॥
 चक्री त्वनादिनिधनः शरणागतं मां ।

भद्राश्च नामनिगतो हरिरच्युतोऽसौ ।
 आस्ते ह नाथ न वपुःसजकादियोगि-
 पूगैरभिष्टुतपुरातनकीर्त्तिशुक्तः ॥
 मध्ये महार्णवहिमाचलयो निर्घस-
 कूर्माकृतिं शरणमेमि भवाभवाय ।
 पारावरं मथितमत्र सदा दधाति
 यस्त्वं नमामि सुरपूजितमप्रमेयम् ॥
 वाराहरूपिणमनन्तमनन्तकेतुम्
 लोकस्वरूपिणमनेकशिरोक्षिपादम् ।
 वन्दे महीधरममेयमपारकीर्त्तिं
 यज्ञेशमेमि शरणं हर मीशितारम् ॥
 देवस्तथोत्तरकुरुष्वपि नित्यमास्ते
 मत्स्यः सुरेन्द्रगणपूजितपादपद्म ।
 रत्नत्वशेषजगतां पतिरच्युतोऽसौ
 संसारदुःखचलितं शरणागतं मां ॥
 उद्धौवमात्र मघनाशनदानमन्त्रं
 प्रत्येक-मेकं द्विजपुङ्गवानाम् ।
 भुक्त्वा शुभानि मनसेच्छति यानि वासौ
 गच्छेच्च यत्र न निवर्त्तयतीह मर्त्यः ॥
 गुरवे दक्षिणां दद्यात् सुवर्णञ्चैव वाससौ ।
 यागोपकरणं सर्वं गुरवे विनिवेदयेत् ॥
 इत्याह भगवान् प्रीतः पार्वत्या परमेश्वरः ।
 अहमप्यब्रुवै सर्वं युष्माकं मुनिसत्तमाः ॥

इति ब्रह्माण्डपुराणोक्तो जम्बुद्वीपदानविधिः ।

ब्रह्मा उवाच ।

शृणु देव मुने दानं सप्तद्वीपाह्वयञ्च तत् ।

तत् कृत्वा पृथिवीदानफलं सर्वमुपाश्रुते ॥

पुण्यकालेषु सर्वेषु चन्द्रसूर्यग्रहादिषु ।

देवागारादिदेशेषु पुण्येष्वायतनेषु च ॥

विप्रं गुरुं वेदविदञ्च दत्तं

विद्याप्रदं वृणुयात्तत्र पूर्वम् ।

स कारयेच्चैवतदङ्गकार्यम्

ऋते दानं गुरुणानेन सर्वम् ॥

समाम्भूमिं लिम्पयेद्भूमयेन

सवारिणा शुचि तत्रापि मध्ये ।

कृत्वा द्वीपं जम्बुसंज्ञं यथावत्

तद्वाह्ये च मूच्यते नामा निवद्धः ॥

जम्बुमूचाह्वयो द्वीपो शाक्यलश्च तथापरः ।

कुशः क्रौञ्चश्च शाकश्च पुष्करश्चैव सप्तमः ॥

एते द्वीपाः समुद्रैश्च सप्तसप्तभिरावृताः ।

लवणे-क्षु सुरा-सर्पि-र्दधि-दुग्ध-जलैः समम् ॥

जम्बुद्वीपः समस्तानामेतेषां मध्यमः स्मृतः ।

तस्यापि मेरुर्देवर्षे मध्ये कनकपर्वतः ॥

मूचद्वीपस्य विस्तारः षोडशाङ्गुल इत्यते ।

पादाधिकस्तथान्येषामुत्तरीत्तरमुच्यते ॥

षोडशद्रोणधान्यैश्च मूचद्वीपं प्रकल्पयेत् ।

ततः पादाधिकं प्रोक्तमन्येषामुत्तरोत्तरम् ।
 विस्तार एष द्वीपानामुदधीनाञ्च सर्वशः ॥
 प्लक्षादिपञ्चद्वीपेषु वर्षभूधरनिम्नगाः ।
 प्रत्येकं सप्तसप्त स्युः श्वेततण्डुलनिर्मिताः ॥
 पुष्करे भूधरं त्वेकं मध्यतो वलयाकृतिं ।
 वर्षद्वयं तथाचान्यन्नामतः श्रूयतां मुने ॥
 प्लक्षे शान्तमयं वर्षं शिशिरं सुखदं तथा ।
 आनन्दञ्च शिवं चैव क्षेमकृत् सुखमेव च ॥
 गोमेदपर्वतश्चान्द्रो नारदीदुन्दुभिस्तथा ।
 सोमकः सुमनाश्चैव वैभ्राजः सप्त पर्वताः ॥
 अनुतप्ता शिवाचापि अम्बिका त्रिदिवी क्रमात् ।
 अमृता सुकृताचैव सप्तैतास्तत्र निम्नगाः ॥
 प्लक्षन्तु प्रथमे वर्षे मध्यतो विनिवेशयेत् ।
 पलेन वा यथाशक्ति तदर्धेन विनिर्मितं ॥
 तत्पाश्वर्णे देवदेवेशं सर्व्वलोकगुरुं हरिं ।
 सोमरूपधरन्देवं सौवर्णं विनिवेशयेत् ॥
 श्वेतौ हरितजौमृतौ रोहितौ वैद्युतस्तथा ।
 नर्मतः सुप्रभः सप्त वर्षास्थिते च पर्वताः ॥
 कुमुदश्चोदनश्चैव तृतीयश्च वलाहकः ।
 कङ्कश्च महिषश्चैव ककुद्गान् सप्तमौ गिरिः ॥
 योनिस्तोया विट्णा च चन्द्रा शुक्ला च मोचनी ।
 विवृत्तिः सप्त नद्यश्च शास्मले परिकीर्तिताः ॥
 उद्भिदो वेणुमांश्चैव सुरत्नो लवणो धृतिः ।

प्रभाकरश्च कपिलः पर्वतान् शृणु नारद ॥
 मणिद्रुमोहैमशैलो द्युतिमान् पुष्यवांस्तथा ।
 कुशीघ्रमश्च हरितो मन्दरः सप्तमस्तथा ॥
 धूतपापा शिवा चापि पवित्रा शमिता तथा ।
 द्युदम्भा महिषीचैव सर्वपापहरा तथा ॥
 कुशस्तम्बं कुशद्वीपे क्रौञ्चे चैतान्निबोध मे ।
 वर्षाणि भूधराश्चैव विष्णुश्च परएव च ॥
 अन्धकारो मुनिश्चैव दुन्दुभिः सप्तमस्तथा ।
 क्रौञ्चश्च वामनश्चैव अन्धकारोऽथ पञ्चमः ॥
 पुण्डरीको दुन्दुभिश्च सप्तैते स्युरिहाचलाः ।
 गौरी कुमारी सन्ध्याच रात्रिश्चैव मनोजवा ॥
 यक्षादिः पुण्डरीकश्च सप्तसप्त उदाहृताः ।
 शाकमध्ये शाकवृक्षो वर्षाप्लव्हे च निम्नगाः ॥
 सप्तसप्त च देवर्षे श्रूयतां गदतो मम ।
 जलदश्च कुमारश्च सुकुमारी मणीचकः ॥
 कुसुमोत्तममोदश्च सप्तमश्च महाद्रुमः ।
 उदयो जलधारश्च रैवतश्चानुपर्वताः ॥
 पञ्चमोऽम्भगिरिः शैलो अम्बिका केसरौ तथा ।
 सुकुमारी कुमारी च नलिनी वेणुका तथा ॥
 इन्दुका रेणुकाचैव गभस्तिः सप्तमी तथा ।
 पुष्करेतु महापद्मो धातकीति प्रकीर्त्तितौ ॥
 मध्यतो वलयाकारौ मानसोऽत्र च पर्वताः ।
 न्यग्रोधवृक्षः पूर्वतु ब्रह्मणः स्थानमुच्यते ॥

सप्तमः पुष्करद्वीपः तद्वहेव समावृतः ।
 एवं द्वीपाः समुद्रैश्च सप्तसप्तभिरावृताः ॥
 द्वीपैश्चैव समुद्रैश्च समाना दिगुणाः परे ।
 द्वीपमानान् दुमान् सर्वान् राजतान्निनिवेशयेत् ॥
 तथापक्षिष्टगान्धर्वान् पर्वतोदधिषु क्षिपेत् ।
 जम्बुद्वीपाधिपं विष्णुं तत्र चैव निवेशयेत् ॥

प्लक्षे सोमं शास्त्रले वायुरूपं
 कुशद्वीपे ब्रह्मरूपं पुराणं ।
 क्रीचे रुद्रं शाकसंज्ञेऽथ सूर्यं
 ब्राह्मं रूपं पुष्करे देव देवं ॥
 कृत्वाचैकं बहुधा चारुमूर्तिं
 हिरण्यजं जगतामीशमाद्यं ।
 प्रक्षाल्य पूतेन जलेन मन्त्रैः
 संग्रोह्य दर्भैश्च निधाय देवान् ॥
 संवेष्ट्य वस्त्रैश्च धराधरेन्द्रान्
 समन्ततो विकिरेत् पुष्पवृष्ट्या ।
 अर्घादिभिर्हव्ययुतैश्चहस्तैः
 सम्पूज्य मेरुं प्रमथांश्च सर्वान् ॥
 स्वनाममन्त्रैश्च नमोयुतैश्च
 स्वाहायुतैः पूर्ववद्वीपमन्त्रैः ।
 यथा पुरा तत तथैव कुर्यात्
 देवाधिशैलेन्द्रवनस्पतीनां ॥
 पूर्वैर्द्युरेव विधिना समाप्य

गुरुश्च तत्राधिवसेन्निशायां ।
 निशासु वेदानुमतस्तथैव
 वस्त्रादिदानञ्च ततः क्रमेण ॥
 ततः प्रभाते विमले तु दान्
 काले तदा स्नापितो धौतवस्त्रः ।
 यथा पूर्वं जम्बुसंज्ञस्य चोक्तं
 तथादानं सादरं हारयित्वा ॥
 ततो विप्रान् पूज्य तेषां क्रमेण
 तां दापयेन्मन्त्रपूर्वन्तथैव ।
 सोमं वायुं ब्रह्मरूपञ्च चन्द्रं
 तथा सूर्यं ब्रह्मणोरूपमाद्यं ॥

वीरुधौषधिहृक्षाणां मृगाणां जगतां प्रभोः ।
 आह्लादजननी यस्मात् तस्मात्त्वं पाहि मां सदा ॥
 अन्तर्बहिश्च तत्त्वव्यं व्याप्य योजगति स्थितः ।
 सदागतिरमेयात्मा रक्ष त्वं व्याहृतस्तु मां ॥
 यः कर्त्ता जगतां पाता ब्रह्मलीकपितामहः ।
 त्वत्सम्प्रदानाद्देवेश श्रेयश्चास्तु सदा मम ॥
 रक्षार्थं देवदेवानां जगतामपि शङ्कर ।
 त्वया तु त्रिपुरन्दग्धं सदा मे संप्रसीद तत् ॥
 उदेत्यस्तमनं याति नित्यं पाति जगत्रयं ।
 प्रत्यक्षं सर्वलोकानां योऽसौ मे संप्रसीदतु ॥
 सृष्टिस्थितिविनाशानां कारणञ्जगतामसौ ।
 हिरण्यगर्भा भगवान् सदा मे संप्रसीदतु ॥

इत्येवमेव विधिभिर्हिज पुङ्गवानाम्

प्रत्येकमेकञ्च यथा क्रमेण ।

दद्यात्तदा गुरवे दक्षिणां च

वासः सुवर्णादधिकं सुवर्णं ॥

कृत्वा सप्तद्वीपपर्यन्तभूमिं

दत्त्वा देवान् जातरूपान् क्रमेण ।

दद्यात्तस्मै गुरवे दानशेषं

साङ्गोपांगन्यान्ववस्तादि सर्व्वं ॥

आदावन्ते पञ्चभिर्विप्रवर्यैः

पुण्याहञ्च स्विस्तमृद्धिञ्च वाच्यं ।

दद्यात्तेभ्यो दक्षिणां जातरूपं

वासोधान्यं भोजयेद्वाह्मणांश्च ॥

सप्तद्वीपाह्वयं दानमेवं कृत्वाथ नारद ।

नारी वा पुरुषोवाथ वैरिञ्चिं लोकमाप्नुयात् ॥

उवाच नारदायैवं भगवान् लोकभावनः ।

यथा मया पि तत्सर्व्वं प्रोक्तं वै मुनिसत्तमाः ॥

इति ब्रह्माण्डपुराणीकः सप्तद्वीपदानविधिः ।

पुलस्त्य उवाच ।

तत्रासीना मुनयः शौनकाद्या-

स्तेचारण्ये नैमिषे सत्रयागे ।

मुखासीनं सूतसुनुन्तदानीम्

गत्वापृच्छन् यज्ञकर्मावसाने ॥

उग्रस्तवः परिपृच्छामहे त्वाम्

किं कृत्वासौ पुरुषोवाथ नारी ।
 आयुश्च सर्वं लभतेऽथ रोगै
 विमुच्यते भूतिमुपैति चाद्यां ॥
 दुःखप्रनाशं* ग्रहभीतिनाशम्
 दृष्टं तथा त्रिविधे चाद्भुते वा ।
 अथान्यथा भयदीपप्रशान्ति-
 मभीष्टसिद्धिं प्रददाति कर्तुः ॥
 दानं व्रतं देवताभ्यर्चनं वा
 किं तत् कृत्वा कृतकृत्योभवेत्ताः ।
 शुश्रूषवस्तववाक्यञ्च यत्तु
 वदास्माकं सूतदानातिविद्वन् ॥
 इत्येवमुक्तो मुनिभिस्तदानी-
 मुग्रश्रवाः प्रत्युवाचाथ तेषां ।
 शृणुष्व वः कथयिष्याम्यहन्त-
 त्वेवं भूतं पृथिवीपद्मदानं ॥
 देवागारे नदनद्योस्तु तीरे
 गृहेऽन्यस्मिन् पुण्यदेशे च कुर्यात् ।
 तडागे वा नन्दने वाथ कुर्या-
 दारामे वा रमते यत्र चेतः ॥
 विप्रं गुरुं वेदपुराणदत्तं
 सङ्गृह्य वैतानि क्रमादरेण ।
 दद्यात् तस्मै गुरुवेऽथ वासो

युगं शुभं काञ्चनभूषणानि ॥
 अलङ्कृतोऽसौ प्रकरोति सर्व-
 सृतेदानं किञ्चिदिहास्ति कार्यं ।
 गन्धेन भूमिं शक्नोता जलेन
 चालेपयेद्विंशतिहस्तमात्रां ॥

कूटश्वर्षातपत्राणां समं प्राक्प्लवमेव वा ।
 षोडशारत्निमात्रन्तु चतुरस्रं प्रकल्पयेत् ॥
 यथेष्टं तत्र कुर्याद्वै स्तम्भान्श्च परिकल्पयेत् ।
 चतुर्द्वारसमायुक्तं चतुस्तोरणभूषितं ॥
 दर्भमालापरिवृतं मङ्गलाङ्कुरशीभितं ।
 वितानेनोपरिच्छन्नं शुभेन सितरूपिणा ॥
 परितो लोकपालानां ध्वजाश्च परिकल्पयेत् ।
 वस्त्रैरावेष्टयेत् स्तम्भान् चतुर्दिक्षु विचक्षणः ॥
 लम्बयेत् पुष्पमालाश्च सर्वतस्तम्भसन्धिषु ।
 प्रागुदक्प्रवणां भूमिं गोमयेनोपलेपयेत् ॥
 एवंकूटप्रपाञ्चाय पटं वा परिकल्पयेत् ।
 मध्ये व्रीहिसयं शैलं महामेरुं प्रकल्पयेत् ॥
 मध्यमं दशभारेण* तुरीयांशेन चेतुरान् ।
 मन्दरं पुरतः कृत्वा दक्षिणे गन्धमादनं ॥
 विपुलं पश्चिमे शैलं सुपार्श्वेच्चोत्तरेऽचलं ।
 विष्कम्भपर्वतौ द्वौतु पूर्वपश्चिमभागयोः ॥
 परितश्चान्तरे वर्षपर्वताः समुदाहृताः ।

विष्कम्भपर्वतौ, मन्दरगन्धमादनावेवाभिप्रैतौ, वर्षपर्वतास्तु
धरादानोपदिष्टा द्रष्टव्याः ।

जम्बूप्लवाह्वयो द्वीपौ शास्त्रलक्ष तथापरः ।

कुशं क्रीञ्चक्ष शाकश्च पुष्करश्चैव सप्तमम् ॥

लवणेक्षुसुरासर्पिर्दधिदुग्धजलैः समम् ।

एवं द्वीपाः समुद्रैश्च सप्तसप्तभिरावृताः ॥

एवं ब्रौहिमयाञ्जैलान् पविणः कारयेत्तथा ।

भारार्द्धेनाथवा शैलानितरान् परिकल्पयेत् ॥

इतरान्, वर्षपर्वतानित्यर्थः ।

सखेष्ट्य शैलान् वासोभिः सर्वानिव महोदधीन् ।

चतुरश्वतुरः पात्रान् तत्तद्रथ्येण संविशेत् ॥

मन्दारं पारिजातञ्च सन्तानं हरिचन्दनम् ।

मेरोरुपरि सौवर्णान् चतुर्दिक्षु निवेशयेत् ॥

तन्मध्ये कल्पवृक्षञ्च सौवर्णं कमलासनम् ।

ब्रह्माणं हिभुजं देवं प्राङ्मुखं विनिवेशयेत् ॥

मेरुशृङ्गाणि चत्वारि राजतानि प्रकल्पयेत् ।

सौवर्णं मादनं प्लक्षं मन्दरे विनिवेशयेत् ॥

हिरण्यं गरुडं जम्बूगन्धमादनपर्वते ।

सौवर्णञ्च पुरोहंसमश्वत्थं परिकल्पयेत् ॥

सुपार्श्वे सुरभीं हैभीं न्यग्रोधञ्च निवेशयेत् ।

राजतानपि सर्वेषु मृगपक्षिमहोरुहः ॥

इक्षुचन्दनखण्डानि सर्वेषु विनिवेशयेत् ।

दारेषु कुम्भौ जलवस्त्रयुतौ

फलैर्युतौ चन्दनखण्डयुक्तौ ।
 कोणेषु पूर्णं कलशन्तथैव
 चतुर्दिशमिन्दुरसं निधाय ॥
 कृत्वैव मद्रिप्रवरांश्च देवा-
 नाराधयन् चन्दनपुष्पधूपैः ।
 स्वनाममन्त्रैश्च नमोन्तरूपै-
 रभ्यर्च्य सर्वानथ विप्रमुख्यान् ॥
 सार्धं तथा गुरुणा पञ्चभिस्तैः
 पुण्याहकं स्वस्तिमृद्धिं च वाच्यं ।
 ततोऽब्रह्मं गुरुरेव कुर्यात्
 पूर्वोत्तरस्यान्दिशि भूधराणाम् ॥
 अग्निं समाधाय हृतेन दध्ना
 जुहोति देवाय च नामचोक्ता ।
 तथा गिरीणामपि नाममन्त्रै
 र्दृशाहुतीरधिकश्चैवमेकम् ॥
 पूर्वोद्वरेवं गुरुरेव कृत्वा
 निशां तथा जागरणं च कुर्यात् ।
 रक्षोघ्नमन्त्रांश्च जपन् स आस्ते
 ततः प्रभाते विमले प्रकर्त्ता ॥
 प्राप्ते पुण्ये दानकाले प्रदाता
 कुशोदकैस्तिलमिश्रैश्च विद्वान् ।
 स्नात्वा शुचिर्गुरुणा प्रोक्षितोऽसौ
 तथा मन्त्रैर्व्यारुणैः पावमानैः ॥

दद्यात् पुष्पाञ्जलिं तत्र मेरोः कृत्वा प्रदक्षिणम् ।
 सम्पूज्य दद्याद्विप्राय गुरवे वाहिताग्नये ॥
 यस्मात्त्वं लोकपालानां ब्रह्मणः परमेष्ठिनः ।
 आवासः सर्वदेवानां तस्मात्त्वां पाहि सर्वतः ॥
 यस्मात्त्वं क्षितिपद्मस्य कर्णिकारं महीधर ।
 तस्मात्त्वं सर्वदा ह्यस्मच्छे यांसि प्रददस्व वै ॥
 इति दद्यान्महामेरुं विप्राय विदुषे ततः ।
 प्रागाद्युत्तरपर्यन्तान् विप्रेभ्यः प्रतिपादयेत् ॥
 प्रत्येकमेकं विदुषां चतुर्णां प्रतिकल्पयेत् ।
 दद्यात् पुष्पाञ्जलिञ्चैव कृत्वाचापि प्रदक्षिणम् ॥
 यस्मात्त्वं मदनावासो देवानामपि पर्वत ।
 सम्प्रीयतां मे भगवान् मन्दरः पर्वतोत्तमः ॥
 यस्मात्त्वं गरुडावासः सदा देवालयचलः ।
 सम्प्रीयताम्मे भगवान् गन्धमादनपर्वतः ॥
 यस्मिन्नश्वत्थवृक्षस्थो हंसरूपी सदा वसेत् ।
 तस्मात् सम्प्रीयतां मञ्जं विपुलः पर्वतोत्तमः ॥
 सुरभिस्तिष्ठते नित्यं न्यग्रोधोमस्तके तव ।
 आरामो देवतानां त्वं सुपाश्वं प्रीतिमान् भव ॥
 इत्येवं पृथिवीपद्मदानं दानोत्तमं तथा ।
 दत्त्वा भुङ्क्तेऽधिकान् भोगान् ब्रह्मसालोक्यमाप्नुयात् ॥
 पुण्याहं स्वस्तिमृद्विञ्च वाचयेद्गुरुणा सह ।
 विद्वद्भिः पञ्चभिर्विप्रैर्दद्यात्तेष्वान्तु दक्षिणाम् ॥
 दानोपदेष्टुं गुरवे दक्षिणां प्रतिपादयेत् ।

उपदेष्टात्र षष्ठोभिप्रेतो वैतानिकस्य तु
गुरोस्तेषाञ्च दद्यात्तु दक्षिणामित्यनेन च
दक्षिणादानसिद्धेः ।

दानमानसमं निष्कं जातरूपं विधानतः ।
आसनं शयनं वस्त्रं पात्रं भोजनसाधनम् ।
पानीयसाधनङ्गांस्त्र्यं गुरवे प्रतिपादयेत् ॥

एतद्दानेऽप्युपयुक्तं समस्तम्
दद्यात्तस्मै गुरवे वस्त्रजातम् ।
स्वयं भुङ्क्ते स हृतं पाणिनोक्तं
गुरुन् विप्रान् भोजयेद्देष्टवर्गान् ॥
एवं पुरा ऋषये नारदाय
जगत्कर्त्ता वाव्रवीत्पद्मयोनिः ।
मयाचोक्तं पृथिवीपद्मदानम्
ततः किञ्च प्रब्रवीमि द्विजेन्द्राः ॥

इति ब्रह्माण्डपुराणोक्तः पृथिवीपद्मदानविधिः ।

शौनक उवाच ।

अन्त्यजागमने मर्त्यः पाण्डुरोगी प्रजायते ।
वक्ष्यामि तत् प्रतीकारं दानहीमादिकर्मणा ॥
पलत्रयेण कुर्वीत राजतेन वसुन्धराम् ।
तदर्द्धेनाथवा कुर्याद्विंशतिशतान्नकारयेत् ॥
सपर्वतवनां कृत्स्नां समुद्रपरिवेष्टिताम् ।
नवरत्नानि निक्षिप्य श्वेतवस्त्रेण वेष्टयेत् ॥
कांस्यपात्रे विनिक्षिप्य पलायकविनिर्मिते ।

देवीमावाहयेत्तत सर्वाधारां हरिप्रियाम् ॥
एह्येहि देवि धात्री त्वं रूपेस्मितम्यगाविश ।
सहिता पर्वतैर्दीपिः समुद्रैः सुमना भव ।

आवाहनमन्त्रः ।

एवमावाह्यतां देवीं गन्धमाल्यैः समर्चयेत् ।
उपचारैः षोडशभिराचार्यः सर्वशास्त्रवित् ॥
होमञ्चापि प्रकुर्वीत समिदाज्यतिलैरथ ।
भूमिर्भूमौति मन्त्रेण समिद्धोमः प्रकीर्तितः ॥
तथा । भूमिर्भूमिमगात्माना मातामातरमित्यपि ।
मन्त्रः प्रकीर्तितश्चाग्नौ तिलाज्याहुतिभिर्हुनेत् ॥
अग्निरुत्तरतश्चापि कुम्भं वस्त्रेण वेष्टितम् ।
स्थापयेद्व्रणं शुभ्रमश्वस्थानादिमृत्तिकाः ॥
प्रक्षिपेच्च ततः शुद्धवारिणा परिपूरिते ।
पवमानादिभिर्मन्त्रैरभिषेकञ्च कारयेत् ॥
शन्नोदेव्यनुवाकेन शान्तिं चापि प्रकल्पयेत् ।
अभिषिक्तस्य चाङ्गानि वस्त्रेण परिमार्जयेत् ॥
अक्षोभ्यमनुवाकेन यथालिङ्गं सदर्थकम् ।
आचार्याय च तां पृथ्वीं दद्याद्रोगी समाहितः ॥
मन्त्रेणानेन विधिवत् प्राङ्मुखाय ह्युदङ्मुखः ।
धात्री धरित्री भूतानां वराहेणोद्धृता प्रिया ॥
रत्नगर्भसमुद्रैकवसना सर्वशोभना ।
दानेनानेन सुप्रीता पाण्डुरोगं व्यपोहतु ॥
दानमन्त्रः । अनेन विधिना दत्त्वा पृथ्वीदानं प्रयत्नतः ।

यद्दानं वै कृतं मर्त्ये अन्यजागमनेन तु ॥

तत्सर्वं नाशमायाति पाण्डुरोगादिकं महत् ।

शान्त्यर्थं ब्राह्मणैः सार्द्धं कुर्यात् पुण्याहवाचनं ॥

इति पद्मपुराणोक्तः पाण्डुरोगहरः पृथिवीदानविधिः ।

अथ विश्वचक्रशब्दितं द्वादशं महादानमाख्यायते ।

मत्स्यपुराणे मत्स्य उवाच ।

अथातः सम्प्रवक्ष्यामि महादानमनुत्तमम् ।

विश्वचक्रमितिख्यातं सर्वपापप्रनाशनम् ॥

तपनीयस्य शुद्धस्य विषुवादिषु कारयेत् ।

ज्येष्ठं पलसहस्रेण तदर्द्धेन तु मध्यमम् ॥

तस्यार्द्धेन कनिष्ठं स्यात् विश्वचक्रमुदाहृतं ।

अन्यद्विंशपलादूर्द्धमशक्तोपि निवेदयेत् ॥

घोड़शरान्ततश्चक्रं भ्रमन्नेम्यष्टकावृतम् ।

नाभिमध्ये स्थितं विष्णुं योगारूढं चतुर्भुजम् ।

शङ्खचक्रेऽस्य पार्श्वे तु देव्यष्टकसमावृतं ।

‘अरोनाम, नाभ्यन्तोपक्रमान्तगामिशलाकाकृतिरवयवविशेषः

‘नेमयः, प्रधयः भ्रमन्त्योवलयाकारेणावस्थिताः

तासामष्टकेन तुल्यान्तरालेनावृतम् ।

वेष्टितं, नाभिपद्मे स्थितमिति

अष्टदलपद्माकारा नाभिः तत्कस्त्रिकायां योगारूढमिति

हृद्देशावस्थापितहस्तद्वयं पार्श्वस्थितशङ्खचक्रं विष्णुं विन्यस्य दला-
ष्टकं पूर्वादिक्रमेण शङ्खचक्रं प्रतिष्ठापयेत् । तल्लक्षणं तु नार-
दीये ।

विमलोत्कर्षिणी ज्ञाना क्रिया योगा तथापरा ।
 प्रज्ञा सत्या तथेशाना नवमी वाप्यनुग्रहेति ॥
 सर्वा दक्षिणहस्तेन वरदेन विराजिता ।
 सव्येन चक्रे धारिणः स्वरूपाश्चारभूषणा इति ॥
 अत्र देव्यष्टकसमावृतमितिवचनान्नवम्या अनुपयोगः ।
 द्वितीयावरणे तद्वत् पूर्वतो जलशायिनः ।
 अत्रिर्भृगुर्वशिष्ठश्च ब्रह्मा कश्यप एव च ॥
 मत्स्यः कूर्मोवराहश्च नरसिंहोऽथ वामनः ।
 रामोरामश्च कृष्णश्च बुधः कल्कीति च क्रमात् ॥
 जलशायिप्रभृतीनां, लक्षणमुक्तं ब्रह्माण्डदानद्वये ।

मत्स्यादीनान्तु पञ्चरात्रे ।

वामे शङ्खं गदां दक्षे द्विभुजो मत्स्यरूपधृक् ।
 नराह्निर्मत्स्यरूपी वा मत्स्यरूपी जनार्दनः ॥
 एतदेव कूर्मलक्षणं मत्स्यपदस्थाने कूर्मपदप्रयोगे सति ।
 मधुपिङ्गलवर्णश्च चतुर्बाह्यायुर्धैर्युतम् ।
 नराङ्गं शूकरास्थं च मनाक्पीनं सुभीषणम् ॥
 श्रीर्वात्मकूर्परस्था तु धरानन्तौ पदानुगौ ।
 एतद्रूपधरं देवं वराहं भुक्तिमुक्तिदम् ॥
 ज्वलद्ग्निसमाकारं सिंहवक्त्रं नराङ्गकम् ।
 दंष्ट्राकरालवदनं ललज्जिह्वं सुभीषणम् ॥
 वृत्ताक्षं जटिलं क्रुद्धं आलौढं पीनवक्षसम् ।
 अभेद्यतीव्रनखरं वामोरुल्लतदानवं ॥
 तद्वज्रोदारयन्तं च कराभ्यां नखरैर्भृशं ।

गदाचक्रधरं द्वाभ्यां नरसिंहं जगत्प्रभुम् ॥
 कुण्डीच्छत्रधरोद्दिवावर्मानः परिकीर्तितः ।
 क्षत्वान्तकरणं घोरमुद्वहन् परशुं करे ॥
 जामदग्न्याः प्रकर्तव्यो रामो रोषारुणेक्षणः ।
 युवा प्रसन्नवदनः सिंहस्कन्धो महाबलः ॥
 आजानुबाहुः कर्तव्यो रामो बाणधनुर्धरः ।
 शङ्खचक्रधरः कार्य्यो नीलोत्पलदलच्छविः ॥
 कृष्णो दीर्घद्विबाहुश्च सर्वदैत्यक्षयङ्करः ।
 काषायवस्त्रसंवीतः स्कन्धसंसक्तचोवरः ॥
 पद्मासनस्थो द्विभुजो ध्यायी* बुद्धः प्रकीर्तितः ।
 खड्गोद्यतकरः क्रुद्धो हयारूढो महाबलः ॥
 स्नेच्छोच्छेदकरः कल्की द्विभुजः परिकीर्तित इति ।
 तृतीयावरणे गौरी मातृभिर्वसुभिर्युता ॥
 गौरीलक्षणमुक्तं, ब्रह्माण्डपुराणे ।
 ब्रह्माख्याद्याः सप्तमातरः ।
 तासाञ्च, लक्षणमुक्तं लक्षणसंग्रहे ।
 गौरी चतुर्मुखी वीरा अक्षमाला सुचान्विता ।
 कुण्डाज्यपात्रिणी वामे ब्रह्माणी हंससंस्थिता ॥
 गौरी, गौरवर्णा ब्रह्माणीविशेषणमेतत् ।
 त्रिनेत्रा शूलहस्ता च जटाखण्डेन्दुमण्डिता ।
 कपालमालिनी शुक्ता रुद्राणी वृषसंस्थिता ॥
 रक्ता शक्तिधरा देवी रक्तमात्याम्बरान्विता ।

शिखिपृष्ठसमारूढा कौमारी स्कन्दरूपिणी ॥
 शङ्ख-चक्र-गदा-शार्ङ्ग-खड्गहस्ता च तार्चगा ।
 श्यामा चतुर्भुजा देवी वैष्णवी वनमालिनी ॥
 कृष्णा पीनोदरा क्रूरा शूकरास्यानुकारिणी ।
 सवस्त्रा यौवनोद्भिन्ना नार्याभरणभूषिता ॥
 वाराही महिषस्था तु मदिरा दण्डधारिणी ।
 खड्ग-खेटकसंयुक्ता अथवापि चतुर्भुजा ॥
 सहस्राक्षा गजारूढा हेमाभा वज्रधारिणी ।
 इन्द्राणी सर्वसिद्धार्था सर्वाभरणभूषिता ॥
 गर्ताची क्षीणदेहा तु क्षामकुक्षिभयङ्करी ।
 विवृतास्या च दंष्ट्रोऽग्रा शिवे वा कौशिके स्थिता ॥
 लेलिहाना विमुक्ताक्षी ज्वलत्केशाहिमण्डिता ।
 द्वीपिचर्माम्बरा क्रुद्धा चामुण्डा मुण्डमालिनी ॥
 जटिला वर्तुला चर्या चतुर्बाहुषु विभ्रती ।
 कपालकर्त्तरी याम्ये पाशं शूलञ्च वामत इति ॥

वस्त्रकलक्षणमुक्तं ब्रह्माण्डदाने* ।

चतुर्थे द्वादशादित्या वेदाश्चत्वार एव च ।
 पञ्चमे पञ्चभूतानि रुद्राश्चैकादशैव तु ॥
 लोकपालाष्टकं षष्ठे दिक्षातङ्गास्तथैव च ।
 सप्तमेऽस्त्राणि सर्वाणि मङ्गल्यानि च कारयेत् ।
 अन्तरान्तरतो देवान् विन्यसेदष्टमे पुनः ॥

आदित्य-लोकपालादि-गजानां, लक्षणमुक्तं, ब्रह्माण्डदाने ।

वेदस्वरूपाणि, महाभूतघटदाने वक्ष्यन्ते ।

पञ्चभूतानि, पृथिव्यादीनि ।

तल्लक्षणमुक्तं विष्णुधर्मोत्तरे ।

शुभवर्णा मही कार्या दिव्याभरणभूषिता ।

चतुर्भुजा सौम्यवपुश्चन्द्रांशुसदृशाम्बरा ॥

रत्नपात्रं सस्यपात्रं पात्रमौषधसंयुतम् ।

पद्मं करे च कर्त्तव्यं भुवो यादवनन्दन ॥

दिग्गजानां चतुर्णां सा कार्या पृष्ठगता तथा ।

सर्वौषधियुता देवी शुक्लवर्णा ततः स्मृता ॥

अपां रूपमुक्तं, स्कन्दपुराणे ।

तस्य ध्यानवतः पूर्वमापः प्रत्यक्षतां ययुः ।

स्त्रीरूपाः शुभ्रवर्णाश्च द्विभुजाः श्वेतवाससः ।

दधानाः पाशकलशौ करयोर्मकरासना ॥

तेजस्वग्निः, तस्य रूपमुक्तं ब्रह्माण्डदाने ।

वायोश्च, आकाशरूपमुक्तं विष्णुधर्मोत्तरे ।

नीलीत्यलाभं गगनन्तद्वर्षाम्बरधारि च ।

चन्द्रार्कहस्तं कर्त्तव्यं द्विभुजं सौम्यदर्शनम् ।

द्विरष्टवर्षाकारश्च स्त्रीपुंसव्यञ्जनोज्झितम् ॥

रुद्रलक्षणमुक्तं, विश्वकर्मणा ।

रक्तवर्णा स्त्रिनयना द्विभुजा चन्द्रमौलयः ।

जटिलाश्च प्रकर्त्तव्या रुद्रा बाणधनुर्द्वेरा इति ॥

सप्तमेऽस्त्राणि, सर्वाणीति, अत्र सत्यपि सर्वशब्दे षोडशकोष्ठ-

सन्निवेशोपयोगित्वादष्टावस्त्राणि मङ्गल्यानि चाष्टावित्तेतावतामेव
परिग्रही न्यायः ।

अस्त्राण्युक्तानि, गरुडपुराणे,

खड्ग-शूल-गदा-शक्ति-कुन्ता-ङ्गुश-धनूंषि च ।

स्वधितिश्चेति शस्त्राणि तेषु चापं प्रशस्यत इति ॥

मङ्गल्याण्याह पराशरः ।

दक्षिणावर्त्तशङ्खश्च रोचना चन्दनन्तथा ।

मुक्ताफलं हिरण्यञ्च च्छत्रञ्चामरमेव च ।

आदर्शश्चेति विज्ञेयं मङ्गल्यं मङ्गलावहम् ॥

अन्तरान्तर इति पूर्वोक्तिः, सर्व्वैरेव सम्बध्यते अन्तराणाम-
न्तरो मध्यदेश इत्यर्थः अष्टमावरणे तु पूर्वोक्तान् ब्रह्मादीन् षोड-
शदेवान् विन्यसेदिति दानविवेककारः अभीष्ट देवान्विन्यसेदिति
केचित् एते च देवताविशेषा विश्वचक्रनिर्माणार्थमवकृतस्यैव
सुवर्णस्य मध्यतश्चक्रारूढा निष्पादनीयाः न पृथक् सुवर्णेन तथा-
विधेयैव चक्रस्य कार्य्यतयोपदेशात् ।

तुलापुरुषवच्छेषं समन्तात्परिकल्पयेत् ।

ऋत्विङ्गण्डपसम्भार-भूषणाच्छादनादिकम् ॥

विश्वचक्रं ततः कुर्यात् कृष्णाजिनतिलोपरि ।

तथाष्टादश धान्यानि रसांश्च लवणादिकान् ॥

पूर्णकुम्भाष्टकञ्चैव वस्त्राणि विविधानि च ।

माल्येक्षुफलरत्नानि वितानं वापि कारयेत् ॥

अत्रादिशब्देन, हस्ति-आङ्ग-शिवादिपूजा-

ब्राह्मणवाचनाधि-वासनादीनि संगृह्यन्ते ।

भविष्योत्तरे ।

अधिवास्य ततश्चक्रं पश्चाद्दोमं समाचरेत् ।
चातुश्चरणिकासूत्रब्राह्मणाश्चतुरोऽष्ट वा ॥
होमं कुर्य्यतात्मानो वस्त्राभरणभूषिताः ।
होमद्रव्यसमोपेताः सुक्स्त्रुवैस्ताम्भजनैः ॥
चक्रप्रतिष्ठितानान्तु सुराणां होम इष्यते ।
तस्मिन्नेर्जुहुयाम्भन्तैः सर्वोपद्रवशान्तये ॥

मत्स्यपुराणे ।

ततोमङ्गलशब्देन स्नातः शुक्लाम्बरो गृही ।
होमाधिवासनान्तेषु गृहीतकुसुमाञ्जलिः ॥
इममुच्चारयेन्मन्त्रं त्रिः कृत्वा तु प्रदक्षिणम् ।
नमो विश्वमयायेति विश्वचक्रात्मने नमः ॥
परमानन्दरूपी त्वं पाहि संसारकर्दमात् ।
तेजोमयमिदं यस्मात् सदा पश्यन्ति योगिनः ॥
हृदि तत्त्वं गुणातीतं विश्वचक्रं नमाम्यहम् ।
वासुदेवे स्थितं चक्रं चक्रमध्ये च माधवः ॥
अन्योन्याधाररूपेण प्रणमामि स्थिताविह ।
विश्वचक्रमिदं यस्मात् सर्वपापहरं परम् ॥
आयुवच्चाधिवासस्य भवादुद्धर मामतः ।
इत्यामन्त्र्य च योदद्यात् विश्वचक्रं विमत्सरः ॥
विमुक्तः सर्वपापेभ्यो बिष्णुलोके महीयते ।

वैकुण्ठलोकसामाद्य चतुर्बाहुः सनातनः ॥

सेव्यते ऽप्सरसां सङ्घैस्त्रिष्टेत् कल्पशतत्रयं ।

अत्रापि पूर्ववद्दानवाक्यमभिधाय-

यथाशक्ति सुवर्णदक्षिणासहितंजल-

पूर्णमाचार्यादिभ्यः सम्प्रदानं प्रतिपादनं तदनुज्ञयान्येभ्योपि
दानम् दीनानाथतर्पणम् स्वल्पत्वेकाग्निविधानमृत्विगाचार्याणां
विभागव्यवस्था चेति सर्व्वं प्रकृतिवदनुष्ठेयं, ततः पुण्याहवाचन-
देवतापूजनविसर्जनानि कुर्यात् ।

प्रणमेद्वा स्वयं कृत्वा विश्वचक्रं दिने दिने ॥

तस्यायुर्वर्द्धते नित्यं लक्ष्मीश्च विपुला भवेत् ।

इति सकल जगत्सुराधिवासम्

वितरति यस्तपनीयघोडशारम् ।

हरिभुवनमुपागतः ससिद्धै

श्चिरमधिगम्य नमस्यते शिरोभिः ॥

असुदर्शनतां प्रयाति शत्रो

र्मदनसुदर्शताञ्च कामिनीनां ।

ससुदर्शनकेशवानुरूपः

कनकसुदर्शनदानदग्धपापः ॥

कृतगुरुदुरितानिघोडशार

प्रवरसुदर्शनदानता निरस्य ।

व्रजति च समुरारिधाम भित्वा

भवमतित्य भुवने भवान् भूयः ॥

इति मत्स्यपुराणोक्तो विश्वचक्रदानविधिः ।

अथ कल्पलताभिधानं त्रयोदशं महादानमुपवर्ण्यते ।

मत्स्यउवाच ।

अथातः सम्प्रवक्ष्यामि महादानमनुत्तमम् ।

महाकल्पलता नाम महापातकनाशनम् ।

पुण्यां तिथिमथासाद्य कृत्वा ब्राह्मणवाचनम् ।

ऋत्विग्मण्डपसम्भारभूषणाच्छादनादिकम् ।

तुलापुरुषवत् कुर्यात् लोकेशावाहनादिकं ॥

आदिशद्ब्रह्माख्यानं पूर्ववत् ।

चामीकरमयीः कुर्यात् दशकल्पलताः शुभाः ।

नानापुष्पफलोपेता नानांशुकविभूषिता ॥

विद्याधरसुपर्णानां मिथुनैरुपशोभिताः ।

हरोनादित्सभिः* सिद्धैः फलानिच विहङ्गमैः ॥

चामीकरं, सुवर्णं कल्पलतास्तुलाकारा विधेयाः,

नानाफलानि, पुंस्त्रीगोगजवाजिप्रभृतौनि, स्वरूपपुष्पफलानां
तुलनार्थत्वेनैवोपपत्तेः ।

‘अंशुकानि, वस्त्राणि । सुपर्णाः, पक्षिणः ।

एवं दशकल्पलतां विधाय वेदिकयाम् लिखितचक्रस्योपरि
मध्ये हयं पूर्वादिति च चाष्टौ स्थापयेत् ।

लोकपालानुसारिण्यः कर्त्तव्यास्तासु देवताः ।

ब्राह्मीमनन्तशक्तिञ्च लवणस्योपरि न्यसेत् ।

अधस्ताच्च तयोर्मध्ये पद्मशङ्करे शुभे ॥

लोकपालानुसारिण्यो देवता, लोकपालशक्तय इत्यर्थः ।

अधस्ताच्च तयोरिति, मध्यस्थापितयोः कल्पलतयोरधस्तात्
पद्माकारां ब्राह्मीं, शङ्खधरामनन्तशक्तिञ्च स्थापयेत् ।

लवणादिपरिमाणञ्च, परिमाणविशेषा-

निर्देशात् पुरुषेच्छया नियम्यते । लवणं स्तूपयोन्यस्येदिति
क्वचित्पाठः तत्र स्तूपो राशिः दिवचनं राशिद्वयापेक्षयेति ।

इभासनस्थातु गुडे पूर्वतः कुलिशायुधा ।

रजन्यजस्थिताग्नेयोस्तुहीपाणिरथानले ॥

पाम्यामहिषमारुढागदिनी तन्दुलोपरि ।

घृतेन नैऋती स्थाप्या सखन्ना दक्षिणापरे ॥

वारुणे वारुणी क्षीरे भूषस्था नागपाशिनी ।

पताकिनी च वायव्ये मृगस्था शर्करोपरि ॥

सौम्या निलेषु संस्थाप्या शङ्खिनो निधिसंस्थिता ।

माहेश्वरी वृषगता खीशपाणिः त्रिशूलिनी ॥

इभो-गजः सच चतुर्दन्तोविधेयः, कुलिशं, वज्रं, रजन्यजस्थि-
तेति, रजनी, हरिद्रा, अजः, छागः, हरिद्रोपरिस्थापिता छाग-
वाहनेत्यर्थः अनले, आग्नेयदिग्भागे, दक्षिणापरे नैऋतदिग्भागे
नैऋतीप्रेतवाहनेत्यवधेयं भूषस्थामकरवाहनेत्यर्थः ।

निधिसंस्थितेतिनिधिरूपं कलशानुकारि ।

मौलिन्योवरदास्तद्वत् कर्त्तव्या वालिकान्विताः ।

शक्त्या पञ्चपलादूर्ध्वमासहस्रात् प्रकल्पयेत् ॥

सर्वांसामुपरिष्ठाच्च पञ्चवर्णं वितानकम् ।

धेनवो दशकुम्भाश्च वस्त्रयुग्मानि चैव हि ॥

मौलिन्यो, मुकुटधराः, वरदा इति, यथोक्तायुधधारिणः करा-
दितरेण करेण वरदमुद्रान्विताईत्यर्थः । 'वालिका, कर्णभूषणं
बालकान्विता इति क्वचित्पाठः तदा वामोत्सङ्गस्थितवालकाइति
व्याख्या एतच्च पञ्चपलादिपरिमितकल्पलताकरणीपक्षमसुवर्णे-
नैव विभज्य सर्वं कर्त्तव्यं, पृथक्द्रव्येण कर्त्तव्यानुपदेशात् ।

मध्यमहे तु गुरवे ऋत्विग्भ्योन्यास्तथैव च ।

ततो मङ्गलग्नेन स्नातः शुक्ताम्बरो बुधः ।

त्रिःप्रदक्षिणमावृत्य मन्त्रानेतानुदीरयेत् ॥

तत इति होमाधिवासन पुण्याहवाचनादि पूर्वोक्त कर्मकला-
पानन्तर्यमुच्यते, स्नात इति कुण्डसमीपवर्त्तिकलग्नस्थितसर्वौषधि-
जलेन ऋत्विग्भिः स्नापितः, गृहीतकुसुमाञ्जलिरित्यपि ज्ञेयं ।

अथ मन्त्रः ।

नमोनमः पापविनाशिनीभ्यो

ब्रह्माण्डलोकेश्वरपालनीभ्यः ।

आशंसिताधिक्यफलप्रदाभ्यो

दिग्भ्यस्तथाकल्पलतावधूभ्यः ॥

अथ पूर्ववत् प्रयोगमुच्चार्य मध्यमे हे देवतादिसहिते कल्पलते
गुरवे प्रतिपाद्य शेषा ऋत्विग्भ्यः प्रतिपादयेत् ।

तदनुज्ञया अन्येभ्योपि दानं दीना नाथ पूरणं, स्वल्पेत्वेकाग्नि
विधानं चेति पूर्वोक्तमनुसन्धेयं । ततः पुण्याहवाचनदेवतापूजन-
विसर्जनानि कुर्यात् ।

इति सकलदिगङ्गनाप्रदानं

भवभय सूदनकारि यः करोति ।

अभिमतफलदे स नाकलोके
वसति पितामहवत्सराणि त्रिंशत् ॥

अभिमतफलदे, इष्टफलदायिनि ।

पितृशतमवतारयेद्भवाब्धेः
स च दुरितौघविनाशशुद्धदेहः ।
सुरपतिवनितासहस्रसंख्यैः
परिवृतमम्बुजसंसदाभिवन्द्यः ॥
इति विधानमिदं सदिगङ्गना-
कनककल्पलताविनिवेदने ।
पठति यः स्मरतीह तदीक्षते
स पदमेति पुरन्दरसेवितम् ॥

इति मत्स्यपुराणेऽक्तः कल्पलतादानविधिः ।
अथ सप्तसागरसंज्ञं चतुर्दशं महादानमाख्यायते ।

मत्स्य उवाच ।

अथातः सम्प्रवक्ष्यामि महादानमनुत्तमं ।
सप्तसागरकं नाम महापातकनाशनं ।
पुण्यं दिनमथासाद्य कृत्वा ब्राह्मणवाचनम् ॥
तुलापुरुषवत् कुर्यात् लोकेशावाहनं बुधः ।
ऋत्विग्मण्डपसम्भारभूषणाच्छादनादिकं ॥
आदिशब्देन, वृद्धियाङ्ग-पुण्याहवाचनादि ।
कारयेत् सप्तकुण्डानि काञ्चनानि विचक्षणः ।
प्रादेशमात्राणि तथारत्निमात्राणि वा पुनः ॥

कुर्यात्सप्तपलादूर्ध्वमासहस्राच्च शक्तितः ।

संस्थाप्यानिच सर्वाणि कृष्णाजिनतिलोपरि ॥

कुण्डानि, भाण्डानि, प्रादेशादिपरिमाणं, तिर्य्यगूर्ध्वपरिज्ञेयम् ।

एकविंशत्यङ्गुष्ठपर्वपरिमितोरत्निः तदर्धं प्रादेशः, तिला,
द्रोणपरिमाणाः सौवर्णसंप्रदेयाश्रयाणां कृष्णाजिनसम्बन्धिनं
तेषां तथाव्याप्तिदर्शनात् ।

प्रथमं पूरयेत् कुण्डं लवणेन विचक्षणः ।

द्वितीयं पयसा तद्वत्तृतीयं सर्पिषा पुनः ॥

चतुर्थं तु गुडेनैव दध्ना पञ्चममेव च ।

षष्ठं शर्करया तद्वत्सप्तमं तीर्थवारिणा ॥

स्थापयेत्तवणस्यान्ते ब्रह्माणं काञ्चनं शुभं ।

केशवं क्षीरमध्ये तु घृतमध्ये महेश्वरं ॥

भास्करं गुडमध्ये तु दधिमध्ये सुराधिपं ।

शर्करायां न्यसेत्क्ष्मीं जलमध्ये तु पार्वतीं ॥

सर्वेषु सर्वरत्नानि धान्यानि च समन्ततः ।

ब्रह्मादिप्रतिमालक्षणमुक्तं, ब्रह्माण्डदाने सर्वरत्नानि सर्व-
धान्यानिच परिभाषायां ।

तुलापुरुषवक्त्रेषमत्रापि परिकल्पयेत् ।

ततो वारुणहोमान्ते स्नापितो वेदपुङ्गवः ।

त्रिः प्रदक्षिणमावृत्य मन्त्रानेतानुदाहरेत् ॥

शेषशब्देन पुण्याहवाचनमाचार्यादिभ्यो जलपूर्वोक्तं दानं ।
तदनुज्ञयाचान्येभ्योऽपि दानं दीनानाथतर्पणं, स्वल्पेऽप्येकाग्नि-
विधानमित्याद्यनुसन्धेयं । अयं विशेषः, द्वितीयदिवसे तुलापुरु-

घोक्तकर्मशेषसमाप्तौ पूर्णाहुतेः पूर्वमाज्यतिलैस्तद्विह्वल्येण सहस्र
संख्योवाक्यहोमः कर्त्तव्यः ।

नमोवः सर्वसिन्धूनामाधारेभ्यः सनातनः ।

जन्तूनां प्राणदेभ्यश्च समुद्रेभ्योनमोनमः ॥

क्षीरोदकाज्यदधिमाधवलावणेक्षु-

सारामृतेन भुवनत्रयजीवसङ्घान् ।

आनन्दयन्ति वसुभिश्च यतो भवन्त-

स्तस्मान्ममाप्यघविनाशमलंविदध्वं ॥

यस्मात् समस्तभुवनेषु भवन्त एव

तीर्थामरासुरसुबद्धमणिप्रतानं ।

पापक्षयाम्बरविलेपनभूषणाय

लोकस्य विभ्रति तदस्तु ममापि लक्ष्मीः ।

ततो, यथा शक्तिदक्षिणासहितसंप्रदानान्ते पूर्ववत् पुण्या-
हवाचन-देवतापूजनविसर्जनानि कुर्यात् ।

इति ददति रसामरसंयुतान्

सुचिरविस्मयवानिह सागरान् ।

अमलकाञ्चनवर्णमयानसौ

पदमुपैति हरेरमरावृतः ॥

सकलपापविघातविराजितः

पितृपितामहपुत्रकलत्रकं ।

नरकलोकसमाकुलमप्यलं

ऋगिति सोऽर्पयते शिवमन्दिरं ॥

इति मत्स्यपुराणोक्तः सप्तसागरदानविधिः ।

अथ रत्नधेनुसमाख्यं पञ्चदशमहादानं प्रतिपाद्यते ।

मत्स्यपुराणे मत्स्य उवाच ।

अथातः संप्रवक्ष्यामि महादानमनुत्तमम् ।

रत्नधेनु इति ख्यातं गोलोकफलदन्तृणाम् ॥

पुण्यां तिथिमयासाद्य तुलापुरुषदानवत् ।

लोकेशावाहनं कृत्वा ततोधेनुं प्रकल्पयेत् ॥

भूमौ कृष्णाजिनं कृत्वा लवणद्रोणसंयुतम् ।

धेनुं रत्नमयीं कुर्यात् संकल्प्य विधिपूर्वकं ॥

लोकेशावाहनमित्युपलक्षणं

अत्र हि देश-काल-वृद्धिआह-शिवादिपूजा-ब्राह्मणवाचन-
गुरुकृत्विवरण-मधुपर्कदान-कुण्डमण्डप-वेदिका-चकलेखन-वि-
तान-तोरण-पताकादिकं मत्स्यपुराणीकतुलापुरुषविहितं संगृ-
ह्यते धेनुं प्रकल्पयेदिति लवणाद्रोणोपरि प्राङ्मुखीमुदक्वादा-
रेखाभिः सवत्साङ्गवाक्यमिदं रचयेदित्यर्थः ।

स्थापयेत्पद्मरागाणामेकाशीतिं मुखे बुधः ।

पुष्परागशतन्तद्वह्नीणायां परिकल्पयेत् ।

ललाटे हेमतिलकं मुक्ताफलशतं दृशोः ॥

घोणायां, नासिकाग्रभागे, हेमतिलकादिषु, सारतः, परिमाण-
तश्च फलविशेषे इति न्यायात् ज्ञायते, यथाशक्त्यनुष्ठानं मुक्ताफल-
शतन्तद्वह्नीये विभज्य स्थापनीयम् ।

भ्रूयुगे विद्रुमशतं शुक्ली कर्णद्वये स्थिते ।

काञ्चनानि च शृङ्गाणि शिरो वज्रशतात्मकम् ॥

शृङ्गाणीति, वत्सशृङ्गापेक्षया बहुवचनम्

ग्रीवायां नेत्रपट्टकं गोमेदकशतात्मकम् ।

इन्द्रनीलशतं पृष्ठे वैद्र्यशतपार्श्वके ॥

स्फटिकैरुदरन्तहत्सौगन्धिकशतात्कटिम् ।

सुरा हेममयाः कार्याः पुच्छं सुक्तावलीमयम् ॥

स्फटिकैरित्यत्र, साहचर्यात् तद्वदितिवचनाच्छतसंख्यैरित्यव-
धेयं, सौगन्धिकं, माणिक्यविशेषः, सुक्ताफलानामपि शतसंख्यत्वम-
वधेयं ।

सूर्यकान्तेन्दुकान्तौ च घ्राणे कर्पूरचन्दनम् ।

कुङ्कुमानि च रोमाणि रौप्यां नाभिञ्च कारयेत् ॥

गारुत्मतशतं तद्वदपाने परिकल्पयेत् ।

तथान्यानि च रत्नानि स्थापयेत्सर्व्वसन्धिषु ॥

अन्यानि, माणिक्यादीनि यथाशक्ति यथालाभं स्थापयेत् ।

कुर्च्यात्शर्करया जिह्वां गोमयञ्च गुडात्मकम् ।

गोमूत्रमाज्येन तथा दधिदुग्धं स्वरूपतः ॥

पुच्छाग्रे चामरन्दद्यात् समीपे ताम्रदोहनम् ।

कुण्डलानि च हैमानि भूषणानि च शक्तितः ।

कारयेदेवमेवन्तु चतुर्थांशेन वत्सकं ॥

एव मेवमिति, एतैरेव धेनूक्तैरत्नादिद्रव्यैरित्यर्थः ।

तथासर्वाणि धान्यानि पादाश्चेक्षुमयाः स्मृताः ।

नानाफलानि सर्वाणि पञ्चवर्णवितानकम् ॥

एवं विरचनां कृत्वा तद्वद्गोमाधिवासनम् ॥

ऋत्विग्भ्यो दक्षिणां दत्त्वा धेनुमामन्त्रयेद्बधः ।

गुडधेनुवदामन्त्रा इदञ्चोदाहरेत्ततः ॥

तद्वदिति, मत्स्यपुराणोक्ततुलापुरुषदानवदित्यर्थः ।

सर्वौषधिसनानादिकमपि तद्वदेव ज्ञेयं दक्षिणां दत्त्वेति क्रमो-
ऽत्राविवक्षितः, दक्षिणाचात्र यथाशक्ति सुवर्णं, नृपकर्तृके तु दाने
ग्रामरत्नादयः इति गुडधेनुवत् यालक्ष्मीरित्यादिमन्त्रैः ।

त्वां सर्वदेवगणधाम यतः पठन्ति

रुद्रेन्द्रविष्णुकमलासनवासुदेवाः ।

तस्मात् समस्तभुवनत्रयदेवयुक्ता

माम्पाहि देवि भवसागरपीड्यमानम् ॥

आमन्त्र्य वेत्थ मभितः परिवृत्य भक्त्या

दद्यात् द्विजाय गुरवे जलपूर्वकान्तां ।

यः पुण्यमाप्य दिनमत्र कृतोपवासः

पापैर्विमुक्ततनुरेति पदं मुरारेः ॥

परिवृत्य, प्रदक्षिणीकृत्य गृहीतकुसुमाञ्जलिरित्यपि ज्ञेयं ।
कृतोपवासत्वमधिवसनदिने, अशक्तौ तु नक्तमित्युक्तं गुरवे द-
द्यादित्येकाग्निपक्षविषयं । अनेकाग्निपक्षे तु तुलापुरुषवद्वा-
वस्था दानानन्तरं पूर्ववत्पुण्याहवाचन-देवतापूजन-विसर्जनानि
कुर्यात् ।

इति सकलविधिज्ञो रत्नधेनुप्रदानम्

वितरति स विमानं, प्राप्य देदीप्यमानम् ।

सकलकलुषमुक्तो बन्धुभिः पुत्रपौत्रैः

सहमदनसुरूपः स्थानमभ्येति शम्भोः ॥

इति मत्स्यपुराणोक्तोरत्नधेनुदानविधिः ।

अथ महाभूतघटशब्दितं षोडशं महादानमिह निरूप्यते ।

मत्स्य उवाच ।

अथातः सम्प्रवक्ष्यामि महादानमनुत्तमम् ।

महाभूतवटं नाम महापातकनाशनम् ॥

पुण्यान्तिथिमथासाद्य कृत्वा ब्राह्मणवाचनम् ।

ऋत्विग्मण्डपसम्भारभूषणाच्छादनादिकम् ।

तुलापुरुषवत् कुर्यात् लोकेशावाहनादिकम् ॥

आदिशब्दस्तु, पूर्ववदेव व्याख्येयः ।

कारयेत् काञ्चनं कुम्भं महारत्नाचितं बुधः ।

प्रादेशादङ्गुलशतं यावत् कुर्यात् प्रमाणतः ॥

क्षीराज्यपूरितं तद्वत्कल्पवृक्षसमन्वितम् ।

क्षीरघृते गव्ये, समपरिमाणे च स्थापनीये कल्पवृक्षलक्षणं
पञ्चशाखत्वादिकल्पतरुदाने द्रष्टव्यम् ।

पद्मासनगतांस्तद्वद्ब्रह्मविष्णुमहेश्वरान् ।

वराहेणोद्धृतां तद्वत् कुर्यात् पृथ्वीं सपङ्कजाम् ॥

वरुणश्चासनगतं काञ्चनं मकरोपरि ।

हुताशनं मेघगतं वायुङ्कृतमृगासनम् ॥

तथाकाशाधिपं कुर्यात् सूषकस्थं विनायकम् ।

विन्यसेद्वटमध्ये तान् वेदपञ्चकसंयुतान् ॥

ब्रह्मादिलक्षणं, वरुणादिलक्षणञ्च मत्स्यपुराणोक्तब्रह्माण्ड-
दानविहितम् वेदितव्यं, वराहलक्षणं तु पद्मपुराणोक्तब्रह्माण्डे ।

विनायकस्वरूपं हस्तिरथ इति ।

ऋग्वेदस्याक्षसूत्रन्तु यजुर्वेदस्य पङ्कजं ।

सामवेदस्य वीणा स्याद्वीणां दक्षिणतोन्वसेत् ॥

अथर्ववेदस्य पुनः सुक् सुवौ कमलं करे ।

पुराणवेदोवरदः साक्षसुत्रकमण्डलुः ॥

परितः सर्वधान्यानि चामरासनदर्पणम् ।

पादुकोपानहच्छत्रदीपिकामूषणानि च ॥

शय्या च जलकुम्भाश्च पञ्चवर्णवितानकम् ।

स्नात्वाधिवासनान्ते तु मन्त्रमेतमुदीरयेत् ॥

पादुका, काष्ठकृता, जलकुम्भाः,

घोडश, प्रकृतौ तथादर्शनात् ।

अधिवासनान्ते स्नात्वेति पूर्वस्मिन् दिने अधिवासनं विधाय
द्वितीयदिवसे पुण्याहवाचनादिपूर्णाहुतिपर्यन्तं कर्मशेषं समाप्य
सर्वौषधिजलैः पूर्ववद्वृत्तिग्भिः स्नापितो यजमानस्त्रिः'प्रदक्षिण-
मावृत्य गृहीतकुसुमाञ्जलिः' वक्ष्यमाणं मन्त्रमुदाहरेत् ।

नमो वः सर्वदेवानामाधारेभ्यश्चराचरे ।

महाभूताधिदेवेभ्यः शान्तिरस्तु शिवं मम ॥

यस्मान्न किञ्चिदप्यस्ति महाभूतैर्विना कृतम् ।

ब्रह्माण्डे सर्वभूतेषु तस्मात् श्रीरक्षयास्तु मे ॥

इत्युच्चार्य महाभूतघटं यो विनिवेदयेत् ।

सर्वपापविनिर्मुक्तः प्रयाति परमां गतिं ॥

विमानेनार्कवर्णेन पितृबन्धुसमन्वितः ।

स्तूयमानोऽमरस्त्रीभिः पदमभ्येति वैष्णवम् ॥

अत्र च, जलपूर्वं ब्राह्मणेभ्यः प्रदेये

प्रतिपादिते तुलापुरुषवद्विभागव्यवस्था तदनुज्ञयाचान्येभ्योऽपि
दानं दीनानाश्रयपूरणं च कर्त्तव्यं अदक्षिणस्य कर्मणोनिष्फलत्वात् ।

यथाशक्ति गुर्वादिभ्यो भूमिसुवर्णादिकं दक्षिणेति स्वल्पलेकाग्नि-
विधानमप्यवगन्तव्यं तदनन्तरं पूर्ववत्पुण्याहवाचन-देवतापूजन-
विसर्जनानि ।

षोडशैतानि यः कुर्यात् महादानानि मानवः ।

न तस्य पुनरावृत्तिरिह लोकेऽभिजायते ॥

इति पठति य इत्थं वासुदेवस्य पार्श्वे

ससुतपितृकलत्रः संश्रुणोतीह सम्यक् ।

पुररिपुभवने वा मन्दिरे वा कलक्ष्मी-

श्विरममरवधूभिर्भोदते सोऽपि कल्पम् ॥

इति मत्स्यपुराणोक्तो महाभूतघटदानविधिः ।

इति श्रीमहाराजाधिराजश्रीमहादेवस्य समस्तकरणाधी-

श्वरसकलविद्याविशारदश्रीहेमाद्रिविरचिते

चतुर्वर्गचिन्तामणौ दानखण्डे

षोडशमहादानविधिः ।

अथ षष्ठाध्यायः ।



अथ पर्वतदानविधिः ।

अयं लोकालोकः परमहिमवान् शश्वदुदयः
सुपार्श्वस्थायिश्रीः कलितविपुलाभोगसुभगः ।
इतिप्रत्यक्षेऽपि स्फुरदखिलशैलेन्द्रविभवः
परं हेमाद्रित्वं प्रकटयति विश्रान्तविवुधः ॥
धान्यशैलादिदानानामिह हेमाद्रिसूरिणा ।
विचित्रविधिविस्तारः प्रस्तावः क्रियतेऽधुना ॥
तत्र धान्यपर्वतदानं तावदुच्यते तदेव पद्मपुराणे ।

भीष्मउवाच ।

भगवन्श्रोतुमिच्छामि दानमाहात्म्यमुत्तमम् ।
यदक्षयं परे लोके देवर्षिगणपूजितम् ॥

पुलस्त्य उवाच ।

मैरोः प्रदानं वक्ष्यामि दशधा मुनिसत्तम ।
यत् प्रसादान्नरो लोकानाप्नोति सुरपूजितान् ॥
पुराणेषु च देवेषु यज्ञेष्वायतनेषु च ।

न तत् फलमधीतेषु कृतेष्विह यदश्रुते ॥

पुराणेषु वेदेषु यज्ञेष्वायतनेषु च, कृतेषु न तत् फलमिति
सम्बन्धः ।

तस्माद्विधानं वक्ष्यामि पर्वतानामनुत्तमम् ।

प्रथमो धान्यशैलः स्यात् द्वितीयो लवणाचलः ॥

गुडाचलस्तृतीयस्तु चतुर्थो हेमपर्वतः ।

पञ्चमस्तिलशैलः स्यात् षष्ठः कार्पासपर्वतः ॥

सप्तमो घृतशैलश्च रत्नशैलस्तथाष्टमः ।

राजतो नवमस्तद्विंशमः शर्कराचलः ॥

वक्ष्ये विधानमैतेषां यथावदनुपूर्वशः ।

अयने विषुवे चैव व्यतीपाते दिनक्षये ॥

शुक्लपक्षे तृतीयायां उपरागे शशिक्षये ।

विवाहीक्षवयज्ञे वा द्वादश्यामथवा पुनः ॥

शुक्लायां पञ्चदश्यां वा पुष्यर्क्षे च विधानतः ।

धान्यशैलादयो देया यथाश्रद्धं विधानतः ॥

तृतीये वायतने वापि गोष्ठे वापि भवाङ्गणे ।

मण्डपं कारयेद्भक्त्या चतुरस्रमुदङ्मुखम् ॥

प्रागुदक्प्रवणं तद्वत्प्राङ्मुखो वा विधानतः ।

मण्डपलक्षणान्तु, परिभाषायां प्रतिपादितं ।

अत्र चायं विधानक्रमः दानदिवसात् पूर्वद्युः पूर्वाह्ने कृत
स्नातादिक्रियो यजमानो अमुकपर्वतदानमहं श्वः करिष्ये इति-
कृतसंकल्पो वृद्धिश्राद्धमाभ्युदयिकं विधाय पूर्ववत् पुण्याहवाचनं
कुर्यात्, तदनन्तरं तु अद्य अमुकस्मिन् देशे अमुकस्मिन् काले

अमुकपर्वतदानेनाहं यक्ष्ये तत्र तदङ्गभूतहोमादिके अमुकशर्माणं
अमुकवेदाध्यायिनं ऋत्विजं त्वामहं वृणे इति ।

पुराणवेदविदाश्चतुर्णामृत्विजांवरणं, तथा ओम् अद्य
अमुकस्मिन् देशे अमुकस्मिन् काले अमुकपर्वतदानेनाहं यक्ष्ये
तत्र तदङ्गभूतानि कर्माणि कर्तुं कारयितुं च अमुकसगोत्रं
अमुकशर्माणं अमुकवेदाध्यायिनं गुरुं त्वामहं वृणे इत्याचार्य्यं
वृणुयात् वृतोस्मीति सर्वत्र प्रतिवचनं तत्र तावत् मधुपर्कैर्णाच्ये-
दितिसर्वपर्वतदानसाधारणोऽयं विधिः ।

गोमयेनोपलिप्तायां भूमावास्तुरीर्य्य वै कुशान् ।

तन्मध्ये पर्वतं कुर्यात् विष्कम्भपर्वतान्वितम् ॥

धान्यद्रोणसहस्रेण भवेद्गिरिरिहोत्तमः ।

मध्यमः पञ्चशतिकः कनिष्ठः स्यात् त्रिभिः शतैः ॥

द्रोणलक्षणमुक्तं, परिभाषायां ।

प्रमाणस्थकरचरणस्य पुंसो द्वादशभिः प्रसृतिभिः कुडवी
भवति अनेन कुडवेन चतुर्गुणोत्तरं प्रस्थाढकद्रोणा भवन्ति अतः
चतुःद्रोषष्ट्या कुडवैः णो भवतीति कल्पतरुणा व्याख्यातं ।

मेरुर्महाब्रीहिमयस्तु मध्ये

सुवर्णवृक्षत्रयसंयुतः स्यात् ।

पूर्वेण मुक्ताफलवज्रयुक्तो

याम्येन गोमेदकपुष्परङ्गैः ॥

पश्चाच्च गारुत्मतनीलरत्नैः

सौम्येन वैदूर्य्यसरोजरागैः ।

श्रीखण्डखण्डैरभितः प्रवाल
 लतान्वितः शुक्तिशिलातलः स्यात् ॥
 ब्रह्माथ विष्णुर्भगवान् मुरारि
 दिवाकरोऽप्यत्र हिरण्मयः स्यात् ।
 मूर्ध्वव्यवस्था गतमकरेण
 कार्याः सुवर्णेन तथा द्विजौघाः ॥
 चत्वारि शृङ्गाणि च राजतानि-
 नितम्बभागेष्वपि राजतः स्यात् ।
 आर्द्रेक्षुवंशावृतकन्दरस्तु
 घृतोदकः प्रश्रवणश्च दिक्षु ॥
 शुक्लाम्बरपण्यम्बुधरावली स्यात्
 पूर्वेण पीतानि च दक्षिणेन ।
 वासांसि पश्चादथ कर्बुराणि
 रक्तानि चैवोत्तरतोषणाली ॥
 रौप्यान्महेन्द्रप्रमुखानथाटौ
 संस्थाप्य लोकाधिपतीन् क्रमेण ।
 नानाफलाली च समन्ततः स्यात्
 मनोरमं माल्यविलेपनं च ॥
 वितानकं चोपरि पञ्चवर्णं
 मन्त्रानपुष्पाभरणं सितञ्च ॥

मेरुरित्यादि, महाब्रीहयो, राजान्नशालयः, वृक्षत्रयसंयुत,
 इति दक्षिणे मन्दारः, उत्तरे पारिजातो, मध्ये कल्पतरुरिति वृक्ष-
 त्रयं, तथा पूर्वतो हरिचन्दनं, पश्चिमे सन्तान इति तरुद्वयं च

कुर्यात्, एते सर्वपर्व्वतेषु कर्त्तव्या इति शर्कराचले वक्ष्यमाणत्वात्
सर्वेषाञ्च पञ्चशाखत्वमवधेयमिति ।

वज्रं, होरकं । गारुत्मतं, मरकतं । सरोजरागः, पद्मरागः ।
मुक्ताफलादीनि च यथादिशं वक्ष्यमाणराजतशृङ्गेषु निवेशनी-
यानि । पुरारिः, महेश्वरः ।

ब्रह्मादिलक्षणमुक्तं ब्रह्माण्डदाने ।

‘मूर्ध्वव्यवस्था’ उपरिदेशस्थिता ।

गतमत्सरेण, वित्तशाठ्यरहितेन ।

द्विजोषाः, पक्षिसमूहाः ।

दिवीशा इति क्वचित्पाठः ।

तत्र आदित्यावसवोरुद्रादिवीशाः तेषु, वस्त्रादिलक्षणमुक्तं
ब्रह्माण्डदाने, रुद्रलक्षणं विश्वचक्रं, इन्दुरेव वंशः, घृतमेवोदकं,
वस्त्राण्येव मेघसमूहाः कर्बुराणि, चित्राणि ।

लोकपाललक्षणमुक्तं ब्रह्माण्डदाने ।

इत्थंन्निवेश्यामरशैलमग्रं

मेरोश्च विष्कम्भगिरीन् क्रमेण ।

तुरीयभागेन चतुर्दिशन्तु

संस्थापयेत् पुष्पविलेपनाटगान् ॥

पूर्व्वेण मन्दरमनेकफलैश्च युक्तं

युक्तं गणैः कनकभद्रकदम्बचिह्नं ।

कामेन काञ्चनमयेन विराजमान-

माकारयेत् कुसुमवस्त्रविलेपनाटं ॥

क्षीराक्षणीदसरसाथ वनेनचैव

रौप्येण शक्तिघटितेन विराजमानं ।
 याम्येन गन्धमदनश्च निवेशनीयो
 गोधूमसञ्चयमयः कलधौतजम्बा ॥
 हेमेन यक्षपतिना घृतमानसेन
 वस्त्रैश्च राजतवनेन च संयुतः स्यात् ।
 पञ्चात्तिलाचलमनेकसुगन्धिपुष्प-
 सौवर्ण-पिप्पल-हिरण्मय-हंसयुक्तम् ॥
 आकारयेद्रजतपुष्पवनेन तद्व-
 द्द्वस्त्रितं दधिसितोदरसस्तथाग्रे ।
 संस्थाप्य तं विपुलशैलमथोत्तरेण
 शैलं सुपार्श्वमपि माषमयं सवस्त्रं ॥
 पुष्पैश्च हेमवटपादपशेखरन्त-
 माकारयेत्कनकधेनुविराजमानं ।
 माक्षीकभद्रसरसाच वनेन तद्व-
 द्रौप्येण भास्करवता च युतं विधाय ॥

इत्थन्निवेश्येत्यादि, एवं मेरुं निवेश्य तच्चतुर्थभागपरिमितेन
 पृथक्द्रव्येण एकैकं विष्कम्भगिरिं कुर्यात् न तु चतुर्थभागेन
 चतुरोपीति, तथाच लवणाचले वक्ष्यति चतुर्थांशेन विष्कम्भपर्व-
 तान् कारयेत्, पृथगिति, पूर्वेण मन्दरमिति, सन्निधानान्मन्दरो-
 ऽपि ब्रौहिमय एव, गणैर्युक्तमिति, पुरुषाकृतिगणत्रयान्वित-
 मित्यर्थः ।

अनेकफलाली युक्तं यवैरिति कचित्पाठः ।
 तस्य सम्भूलत्वे यवानुष्ठानमपि कार्यं ।

कनकघटितेन भद्रकदम्बाख्येन वृक्षेण लक्षितं ।

कामलक्षणमाह विश्वकर्मा ।

चाप-वाणधरः कामो रतिप्रेयान् सुमध्यमः ।

आलीढो नन्दनो राज्ञी रूपवान् विश्वमीहक इति ॥

क्षीरपूरितेन, अरुणोदसंज्ञिकेन रूप्यघटितेन सरसा वने-
नापि रूप्यघटितेन विराजमानमिति सम्बन्धः ।

याम्ये नेत्यादि, गन्धमदनी, गन्धमादनः,

कलधौतजम्ब्वेति, सुवर्णजम्ब्वृक्षेण ।

यत्तपतिरूपमुक्तं श्रीप्रश्ने ।

ऋषमापिङ्गनेत्रञ्च गदिनं पीतविग्रहं ।

पुष्पकस्थम्बनाध्यक्षं ध्यायेत् शिवसखं सदेति ॥

वृत्तमानसेनेति वृत्तपूरितेन मानसाभिधानेन राजतेन
सरसा । पञ्चादिति, पश्चिमदेशे दधिपूरितसितोदं नाम रजत-
निर्मितं सर इति, विपुलशैलं, विपुलं नाम पर्वतं माक्षीकभद्रस-
रसेति, माक्षिकं, मधु मधुपूरितेन रजतमयेन भद्राभिधानेन
सरसा युतमित्यर्थः ।

अत्र च कामदेवस्य प्रत्यङ्मुखत्वं हंसस्य प्राङ्मुखत्वं कन-
कधेनोर्दक्षिणामुखत्वं च शर्कराचलस्थितदिग्देशसापेक्ष्यं दैव-
तेषु सर्वशैलेषु वेदितव्यं, चरमव्यवस्था कुतोपि शास्त्राद्वावस्थिति-
रिति । एते च कामदेवादयः कदम्बादीनां निजपर्व्वीतवृक्षाणा-
मधस्तात्कर्त्तव्याः ।

होमैश्चतुर्भिरथवेदपुराणविद्भि-

र्दान्तैरनिन्द्यचरिताकृतिभिर्द्विजेन्द्रैः ।

पूर्वेण हस्तमितमत्र विधाय कुण्डं
कार्यस्त्रिलैर्यवष्टेन समित्कुशैश्च ॥

रात्रौ च जागरमनुव्रतगीततूर्यै-

रावाहनञ्च कथयामि शिलीक्ष्यानां ॥

पूर्वेणेत्यादि मण्डपस्य पूर्वभागे हस्तमात्रं कुण्डं विधाय तस्य
पूर्वात्तरदिग्विभागे तुलापुरुषोक्तलक्षणां देवतावेदिं कृत्वा तत्र
विनायकादिदेवताभ्यः पूर्ववत् पूजां विदध्यात् अनन्तरमृत्विजो-
ऽग्निस्थापनान्ते ग्रहाणां लोकपालानामित्यादिवक्ष्यमाणदेवता-
भ्यस्तद्विज्ञमन्त्रैस्तिलदिद्रव्येण होमं कुर्युः । सहस्रेत्वय होतव्ये
कुर्यात् कुण्डं करात्मकमित्युक्तेन हस्तपरिमितकुण्डोपदेशादा-
हुतिसहस्रं होतव्यमिति दानविवेककारः ।

अत्र विनायकादयो द्वात्रिंशद्देवा, द्वादशादित्याः, एकादश-
रुद्राः, दशलोकपालाः, अष्टौ वसवः, ब्रह्म-विष्णु-शिव-सूर्याश्चत्वारः
काम-धनद-हंस-कामधेनव-श्चत्वारः इत्येवमेकाशीतिसंख्येभ्यो
देवेभ्यः ग्रहाणां प्रतिदैवतं त्रयोदशाहुतिहोमे त्रिपञ्चाशदधिक-
माहुतिसहस्रं सम्पद्यते अष्टशतन्तु होतव्यमिति ब्रह्माण्डपुराणे
वक्ष्यति तिलादीनिचत्वार्येव । हविर्द्रव्याणि घृताक्तानीत्यव-
गन्तव्यं समिधः, साधारण्यादुदुम्बरस्य होमानन्तरं पुष्पोपहारा-
नादाय वक्ष्यमाणमन्त्रैर्यथाक्रमं पर्वतानावाहयेत्, तत्र मेरो-
रावाहनमन्त्रः ।

त्वं सर्वदेवगणधामनिधेर्विरूढ

मस्मद्गृहेष्वमरपर्वत नाशयाशु ।

क्षेमं विधत्स्व कुरु शान्तिमनुत्तमात्रः ।

सम्पूजितः परमभक्तिमता मया हि ॥
 त्वमेव भगवानीशो ब्रह्मा विष्णुर्द्दिवाकरः ।
 मूर्त्तामूर्त्तपरं बीजमतः पाहि सनातनः ॥
 यस्मात्त्वं लोकपालानां विश्वमूर्त्तेश मन्दिरम् ।
 रुद्रादित्यवसूनाञ्च तस्माच्छान्तिं प्रपच्छ मे ॥
 यस्मादशून्यममरैर्नारीभिश्च समस्तथा ।
 तस्मान्मामुद्धराशेषदुःखसंसारसागरात् ।
 एवमभ्यर्च्य तं मेरुं मन्दरञ्चाभिपूजयेत् ॥

अथमन्दरस्य ।

यस्माच्चैत्ररथेन त्वं भद्राश्चैनवर्षेण च ।
 शोभसे मन्दर क्षिप्रमलं पुष्टिकरो भव ॥

अथ गन्धमादनस्य ।

यस्माच्चूडामणिर्जम्बूद्वीपे त्वं गन्धमादन ।
 गन्धर्व्ववनशोभावानतः कौर्त्तिर्दृढास्तु मे ॥

अथ विपुलपर्व्वस्य ।

यस्मात्त्वं केतुमालेन वैभ्राजिन वनेन च ।
 हिरण्मयाश्वत्थशिखस्तस्मात् पुष्टिर्भुवास्तु मे ॥

अथ सुपार्श्वस्य ।

उत्तरैः कुरुभिर्यस्मात् सावित्रेण वनेन च ।
 सुपार्श्व राजसे नित्यमतः श्रीरक्षयास्तु मे ॥
 एवमामन्त्रा तान् सर्व्वान् प्रभाते विमले पुनः ।
 स्नात्वाथ गुरवे दद्यात् मध्यमं पर्व्वतोत्तमम् ॥

विष्कम्भपर्वतान् दद्यादृत्विग्भ्यः क्रमशो नृप ।

गावोदद्याच्चतुर्विंशदथ वा दश पार्थिव ॥

शक्तितः सप्त वाष्टौ वा पञ्च दद्यादशक्तिमान् ।

एकां वा गुरवे दद्यात् कपिलाञ्च पयस्विनीम् ॥

एवमामन्त्रेति, दानदिनात् पूर्वदिवसे सर्व्वमिदमामन्त्रणादि विधाय गीतवादिचादिभिर्निशामतिबाह्य ततः प्रभाते गुरुप्रभृतयो विहितस्नानादिक्रियाः पूर्णाहुतिपर्यन्तं सकलकर्म्मशेषं समाप्य कुण्डसमीपस्थापितकलशजलेन पूर्व्ववद्यजमानं स्नापयेयुः ।

यजमानोऽपि शुक्लाम्बरपरिधानः प्रदक्षिणीकृत्य वक्ष्यमाण-
मन्त्रेण यथाक्रमं पर्व्वतान् प्रतिपादयेत् ।

तत्र प्रयोगः ।

ओम् अद्य अमुकस्मिन् काले अमुकसगोत्राय अमुकशर्म्भणे
ब्राह्मणाय एतममुकपर्व्वतं सोपस्करं अमुकसगोत्रोऽहं अमुकशर्म्भा
अमुककामस्तुभ्यमहं सम्प्रददे नमः, अमुकसगोत्राय अमुकशर्म्भणे
ब्राह्मणाय एतत् पर्व्वतदानप्रतिष्ठार्थमिमां दक्षिणां तुभ्यमहं सम्प्र-
ददे, अत्र च दक्षिणापेक्षायामश्रुतदक्षिणान्तरकल्पनानुपपत्तेर्गा-
वोदद्यादिति श्रुतमेव दक्षिणात्वेन सम्बध्यते विनापि दक्षिणा
संशब्दनमस्येव दक्षिणात्वमिति केचित्, सहस्रदक्षिणां कृत्वेत्यादि
ब्रह्माण्डपुराणे वक्ष्यमाणदक्षिणाग्रहणन्तु युक्तमिति ।

पर्व्वतानामशेषाणामेष एव विधिः स्मृतः ।

त एव पूजने मन्त्रास्तएवोपस्कराः स्मृताः ॥

ग्रहाणां लोकपालानां ब्रह्मादीनाञ्च सर्व्वशः ।

स्वमन्त्रेणैव सर्वेषु होमः शैलेषु पठति ।

उपवासो भवेन्नित्यमशक्तो नक्तमिष्यते ॥

सर्वत्राचारलवणमग्नीयादिति वक्ष्यमाणत्वादचारलवणं नक्तं
वेदितव्यम् ।

विधानं सर्वशैलानां क्रमशः शृणु पार्थिव ।

दानकालेषु ये मन्त्राः पर्वतेषु च यत्फलम् ॥

अथ मन्त्रः ।

अन्नं ब्रह्म यतः प्रोक्तमन्त्रे प्राणाः प्रतिष्ठिताः ।

अन्नाद्भवन्ति भूतानि जगदन्नेन वर्तते ॥

अन्नमेव यतो लक्ष्मीरन्नमेव जनार्दनः ।

धान्यपर्वतरूपेण पाहि तस्मान्नमोनमः ॥

एवमाचार्यादीन्, सम्पूज्य तदनुज्ञया अन्येभ्योपि दद्यात्

ततो यजमानो वेद्यां पूर्ववद्देवताः सम्पूज्य नमस्कुर्यात् ।

गुरुस्तान्विसर्जयेत्, ततो यथाशक्ति ब्राह्मणभोजनम् कृतोप-
वासस्य यजमानस्य दानदिने चारलवणवर्जनं सर्वपर्वतोपस्करा-
णाञ्च ब्राह्मणगृहप्रापणं शर्कराचलोक्तं सर्वत्र द्रष्टव्यम् ।

अनेन विधिना यस्तु दद्याद्धान्यमयङ्गिरम् ।

मन्वन्तरशतं सार्धं देवलोके महीयते ॥

अप्सरोगणगन्धर्वैराकीर्णं विराजितः ।

विमानेन दिवः पृष्ठमायाति सुरसेवितः ॥

कर्मक्षयाद्राजराज्यं प्राप्नोतीह न संशयः ॥

अथ ब्रह्माण्ड पुराणात्

श्रीभगवानुवाच ।

अतः परं प्रवक्ष्यामि धान्यपर्वतमुत्तमम् ।
यं दत्त्वा सर्वदानानां फलं प्राप्नोति मानवः ॥
नद्यास्तोरि गृहे वापि देवतायतने तथा ।
मण्डपं कारयित्वा च विधानं परिकल्पयेत् ॥
कार्त्तिक्यामयने चैव ग्रहणे वापि कृत्स्नशः ।
अन्येष्वपि च कालेषु यदा श्रद्धाभिजायते ॥
महाप्रीतिकरदुर्घ्यात् पर्वतं शुभलक्षणम् ।
साहस्रिको भवेच्छेष्टस्तदर्धेन तु मध्यमः ॥
त्रिभिः शतैः कनिष्ठस्तु द्वाणानां नृपसत्तम ।
अलाभे वा यथाशक्त्या कारयेच्छ्रद्धान्वितः ॥
मध्ये प्रकल्पयेन्मेरुं महाग्रीहिमयं शुभम् ।
विष्णुपर्वतञ्चैव यवैः कुर्यात्तु पूर्वतः ॥
दक्षिणेनाथ गौधूमैस्तिलैः पश्चिमतस्तथा ।
माषैश्चैवोत्तरं कुर्यात्तुरीयांशेन पर्वतान् ॥
सौवर्णशिखरीपेतांस्तान् सर्वान् कारयेद्बुधः ।
सर्वरत्नविचित्राङ्गान् केतुवृक्षैरलङ्कृतान् ॥
नानाद्रुमलतोपेतान् सुरभिश्चाप्यलङ्कृतान् ।
वस्त्रैः प्रच्छादितान् कृत्वा गन्धैर्माल्यैस्तु पूजयेत् ॥
एवं विधं गिरिं कृत्वा नानाभक्ष्यैः समन्ततः ।
पूजयेत् फलमूलैश्च रसैर्नानाविधैस्तथा ॥
ग्राम्यारण्यैस्तथाधान्यैः पूरयेत् सर्वतस्तथा ।
ब्रह्मविष्णुशिवांस्तत्र सौवर्णान्विनियोजयेत् ॥

पूर्वतः कारयेत् कुण्डं हस्तमात्रं सुशोभनम् ।
 ब्राह्मणास्तत्रहीतारो अष्टौ चत्वार एव च ॥
 गृहस्थाः साधवो दान्ताः सम्पूर्णवयवास्तथा ।
 आधोतवाससश्चैव कटकादिभिरन्विताः ॥
 चन्दनादिगन्धावाञ्च तथापुष्पैरलङ्कृताः ।
 एवं विधास्तथाविप्रा होमं कुर्युरतन्द्रिताः ॥
 इन्द्राद्या लोकपालाश्च तेषां होमो विधीयते ।
 तक्षिणैश्चैव मन्त्रैश्च समिद्भिरथ वा तिलैः ॥
 पौरुषेण तु सूक्तेन ब्रह्मादीनां विधीयते ।
 तथा व्याहृतिभिर्होमं तिलैराज्येनचैव हि ॥
 अष्टशतं तु होतव्यं सर्वकामसमृद्धये ।
 पूजयेत् पर्वतं पश्चात् यजमानः प्रसन्नधीः ॥
 स्नात्वा शुक्लाञ्जरो भूत्वा कामक्रोधविर्वर्जितः ।
 अन्नं प्राणा हि भूतानां बलन्तेजस्तथैव च ॥
 जङ्गमाजङ्गमं सर्वं जगदन्ने प्रतिष्ठितम् ।
 अन्नाद्भवन्ति भूतानि अन्नाद्वर्धन्ति चैव हि ॥
 तच्च धान्याधिकारेण अन्नं बहुविधं भवेत् ।
 अतो धान्यगतो मेरुः करोत्वभिमतं मम ॥
 नमस्ते सर्वलोकानामाधारः सुरपूजितः ।
 वित्तहीनो मम कुले मा भवत्विह कश्च न ॥
 अत्युच्छिन्नं तथैवान्नं मम जन्तुनि जन्तुनि ।
 मा यातु संचयं चैव दीयमानमहर्निशम् ॥
 एवं सम्पूज्य पूर्वदूराद्गौ कुर्यात् महोत्सवम् ।

शङ्खतूर्यनिनादैश्च गेयमङ्गलपाठकैः ॥
 ततः सर्वसमीपे तु ब्राह्मणाय निवेदयेत् ।
 सहस्रदक्षिणं कृत्वा शक्त्या च विभवस्य च ॥
 दक्षिणारहितो यज्ञः शत्रून्वायाभिजायते ।
 तस्मात् स दक्षिणं देयं यत् किञ्चिद्दानसञ्चितम् ॥
 हीतारस्तत्र ये तेषां दद्याद्विष्कम्भवान् बुधः ।
 आचार्यं पूजयेत् पश्चान्नोभिरश्वैर्गजैस्तथा ॥
 अलङ्कारैस्तथा मुख्यैर्वस्त्रैः पुष्पानुलेपनैः ।
 आचार्यं पूजयेत्तं च भोजयित्वा यथा विधि ॥
 गावश्चालंक्रता देया बहुक्षीरा गुणान्विताः ।
 रूपवत्यस्तरुण्यश्च तुष्ट्यर्थं जुह्वतां नृप ॥
 अनेन विधिना यस्तु दद्याद्धान्यमयं गिरिम् ।
 उद्धृत्य चात्मना सार्द्धं स्वर्गमारोपयेत् परम् ॥
 मन्वन्तराणि षड्विंशन्मोदते विवुधैः सह ।
 दिव्यं विमानमारुह्य नारी वा पुरुषोऽपि वा ॥
 पुण्यक्षयादिहाप्येत्य सप्तद्वीपपतिर्भवेत् ।
 दशजन्मानि राजेन्द्र हापरे जायते युगे ॥
 दशवर्षसहस्रायुः पुत्रपौत्रसमन्वितः ।
 यश्चेदं शृणुयाद्दानं कीर्त्यमानं समाहितः ॥
 दरिद्रः परया भक्त्या सोऽपि सन्नतिमाप्नुयात् ॥

भविष्योत्तरात् ।

अतः परं प्रवक्ष्यामि धान्यपर्वतमुत्तमम् ।

ब्रोहिभिः कारयेत्तन्तु गोधूमैरथ वा यवैः ॥
 सहस्रेणोत्तमं कुर्यात्तदर्द्धेन तु मध्यमम् ।
 तस्याप्यर्द्धात् कनिष्ठन्तु कुर्याद्विभवसारतः ॥
 तेषां पूर्वविधानेन सर्व्वं कुर्यात् यथाक्रमम् ।
 फलं वापि तदा राजन् पूर्वमेव समश्नुते ॥

धान्याचलं कनकवृक्षविराजमानं
 विश्वम्भपर्व्वतयुतं सुरसिद्धजुष्टं ।
 यच्छन्ति ये सुमतयः प्रणिपत्य विप्र
 ते प्राप्नुवन्ति परमेष्ठिपदाब्जयुग्मं ॥
 इति धान्यपर्व्वतदानविधिः ।
 अथ लवणाचलदानविधिः ।

पुलस्त्य उवाच ।

अथातः संप्रवक्ष्यामि लवणाचलमुत्तमम् ।
 यत्प्रदानान्नरोलोके प्राप्नोति शिवसंयुतम् ॥
 उत्तमः षोडशद्रोणः कर्त्तव्यो लवणाचलः ।
 मध्यमः स्यात्तदर्द्धेन चतुर्भिरधमः स्मृतः ॥
 वित्तहीनो यथा शक्त्या द्रोणादर्द्धं तु कारयेत् ॥
 चतुर्थांशेन विश्वम्भपर्व्वतान् कारयेत् पृथक् ॥

द्रोणलक्षणमुक्तं ।

चतुर्थांशेनेति मुख्यशैललवणात् पृथक् प्रत्येकं चतुर्थांशपरि-
 मितेन लवणेनेत्यर्थः ।

विधानं पूर्व्वत् कुर्यात् ब्रह्मादीनां च सर्व्वदा ।

तद्वैमतरून् सर्वान् लोकपालनिवेशनम् ।
सरांसि कामदेवादीन् स्तद्वच्चान् निवेशयेत् ॥

तद्वदितिधान्यपर्वतवदित्यर्थः ।

कुर्व्याज्जागरमत्रापि दानमन्त्रान्निबोधत ।
सौभाग्यरससम्भूतो यतो यं लवणोरसः ।
तदात्मकत्वेनच मां पाहि पापाव्रणोत्तम ॥
यस्मादन्नरसाः सर्वे नेत्कटा लवणं विना ।
प्रियञ्च शिवयोर्नित्यं तस्माच्छान्तिं प्रयच्छ मे ॥
विष्णुदेहसमूहूतं यस्मादारोग्यवर्धनम् ।
तस्मात् पर्वतरूपेण पाहि संसारसागरात् ॥
अनेन विधिना यस्तु दद्यात्तत्त्वपर्वतम् ।
उमालोके वसेत्कल्पं ततो याति पराङ्गतिम् ॥
इति पद्मपुराणोक्तो लवणाचलदानविधिः ।

अथ गुड़पर्वतदानविधिः ।

पुलस्त्य उवाच ।

अथातः सम्प्रवक्ष्यामि गुड़पर्वतमुत्तमम् ।
यत्प्रदानान्नरः स्वर्गमाप्नोति सुरपूजितम् ॥
उत्तमो दशभिर्भरैर्मध्यमः पञ्चभिर्भूतः ।
त्रिभिर्भरैः कनिष्ठः स्यात्तद्वर्धनाल्पवित्तवान् ॥
भारः, परिभाषायां व्याख्यातः ।

तद्वदामन्त्रणं पूजा होमवृक्षसुरार्चनम् ।
विष्कम्भपर्वतांस्तद्वत्सरांसि वनदेवताः ॥

होमं जागरणं तद्वल्लीकपालाधिवासनम् ।
 धान्यपर्वतवत् कुर्यादिसं मन्त्रमुदीरयेत् ॥
 यथा देवेषु विश्वात्मा प्रवरोऽयं जनार्दनः ।
 सामवेदस्तु वेदानां महादेवस्तु योगिनाम् ॥
 प्रणवः सर्वमन्त्राणां नारीणां पार्वती यथा ।
 तथा रसानां प्रवरः सदैवेक्षुरसोमतः ॥
 मम तस्मात् परां लक्ष्मीं ददस्व गुडपर्वत ।
 यस्मात् सौभाग्यदायिन्या भ्राता त्वं गुडपर्वत ।
 निवासश्चापि पार्वत्यास्तस्मान्मां पाहि सर्वदा ॥
 अनेन विधिना यस्तु दद्यात् गुडमयं गिरिम् ।
 पूज्यमानः स गन्धर्वैर्गौरौलीके महीयते ॥
 पुनः कल्पशतान्ते तु समद्वीपाधिपो भवेत् ।
 आयुरारोग्यसम्पन्नः शत्रुभिश्चापराजितः ॥
 इति पद्मपुराणोक्तो गुडपर्वत दानविधिः ।

श्रीभगवानुवाच ।

अतः परं प्रवक्ष्यामि गुडपर्वतमुत्तमम् ।
 सर्वपापहरं पुण्यं सौभाग्यजननं परम् ॥
 पुष्टिदं शान्तिदञ्चैव सुखदं दिव्यभोगदम् ।
 भारैस्तं दशभिः कुर्याद्यथाशक्त्यापि वा भवेत् ॥
 पूर्ववत् मण्डपं कृत्वा सर्वोपकरणानि च ।
 पूर्ववदिति, ब्रह्माण्डदानोक्तधान्यपर्वतवदित्यर्थः ।
 लोकपालसमीपे तं तथाकाञ्चनशृङ्गिणम् ।

मुक्ताफलविचित्राङ्गं वस्त्रालङ्कृतविग्रहम् ॥
 प्रवालकलतोपेतं* इक्षुखण्डोपवेणुकम् ।
 नितम्बं राजतन्तस्य मेखलाकारसंस्कृतम् ।
 कुर्यात्ताम्रमयं स्तब्धं नानाधातुविभूषितम् ॥
 कृत्वा तमोदृशं शैलं सर्वधान्यसमावृतम् ॥
 सर्वौषधिसमोपेतं सशृङ्गं समहाद्रुमम् ।
 कल्पयित्वा विधानेन सवितानं विचक्षणैः ॥
 कुण्डमेकं ततः कृत्वा चतुःकोणं खलङ्कृतम् ।
 नियोज्यास्तत्र विहांसो ब्राह्मणाः शंसितव्रताः ॥
 पञ्चमो गुरुरचीकृतस्तान् सर्वान् पूजयेत्ततः ।
 पूजितास्ते यथान्यायं होमं कुर्युरतन्द्रिताः ॥
 लोकपालान् ग्रहांश्चैव ब्रह्मादींश्च विधानतः ।
 खलिङ्गोक्तैश्च मन्त्रैश्च होमयेयुर्द्विजोत्तमाः ॥
 महाव्याहृतिभिश्चैव अयुतं तत्र होमयेत् ।
 आचार्यः सह विप्रैस्तैर्मौनेन सुसमाहितः ॥
 ब्रह्मवोषरतस्तस्मिन् कारयित्वा महोत्सवम् ।
 एवं विधिं तदा कृत्वा पूर्वद्युः प्रश्रद्धयान्वितः ॥
 दद्यात्तं माघमासस्य तृतीयायां विशेषतः ।
 चैत्रस्य वा विधानेन तृतीयायां प्रदापयेत् ॥
 अन्येष्वपि च कालेषु ग्रहणादिषु कारयेत् ।
 त्वं रसानां वरोनित्यं देवानाञ्च सदा प्रियः ॥
 सुखं प्रयच्छ मे नित्यं नमस्ते पर्वतोत्तमं ।

यावद्भूः सागरा नद्यो यावच्चन्द्रा कर्तारकाः ।
 तावन्मे त्वं सुखं यच्छ सौभाग्यमतुलन्तथा ॥
 एवं सम्पूजयित्वा तं ब्राह्मणानां निवेदयेत् ।
 आचार्यं पूजयेत्पश्चाद्दीनान्यक्षपणानपि ॥
 विसृज्य ब्राह्मणांस्तांस्तु कृत्वा चैव प्रदक्षिणम् ।
 तस्मिन्दिने च भोक्तव्यं मधुरं क्षारवर्जितम् ॥
 अनग्नालेपनञ्चैव कृतकृत्योभवेन्नरः ।
 तस्माद्द्वयमिदं दानं फलमुत्तममिच्छता ॥
 गतिञ्च शास्त्रतीं लोके सौभाग्यं रूपमेव च ।
 अनेन विधिना चैव दातव्यो गुडपर्वतः ॥
 विंशद्भारस्तु कर्त्तव्यः शेषं पूर्ववदाचरेत् ।
 दानमेतत् प्रशस्तं स्यात् स्त्रीणां राजन्विशेषतः ॥
 सौभाग्यराजकामस्य सर्वस्यापि विधीयते ।
 पूर्वोक्तञ्च फलं प्राप्य कृतकृत्योहि जायते ॥
 इति ब्राह्मणपुराणोक्तो गुडपर्वत दानविधिः ।

अथ सुवर्णचलदानविधिः ।

पुलस्त्य उवाच ।

अथ पापहरं वक्ष्ये सुवर्णचलमुत्तमम् ।
 यस्य प्रदानाद्भवनं विरिञ्चिर्याति मानवः ॥
 उत्तमः पलसाहस्रो मध्यमः पञ्चभिः शतैः ।
 तदर्धेनाधमस्तद्वदल्पवित्तोऽपि शक्तितः ॥
 दद्यादेकपलाद्रूर्ध्वं यथाशक्त्या विमत्सरः ।

धान्यपर्वतवत्सर्वं विदध्याद्राजसत्तम ।

विष्कम्भशैलास्तद्वच्च ऋत्विग्भः प्रतिपादयेत् ॥

नमस्ते ब्रह्मबीजाय ब्रह्मगर्भाय वै नमः ।

यस्मादनन्त फलदस्तस्मात् पाहि शिलोच्चयः ॥

यस्मादग्नेरपत्यं त्वं यस्मात्पुण्यं जगत्पतेः ।

हेमपर्वतरूपेण तस्मात्पाहि नगोत्तमः ॥

अनेन विधिना यस्तु दद्यात् कनकपर्वतम् ।

स याति परमं ब्रह्मलोकमानन्दकारकम् ॥

तत्र कल्पशतन्तिष्ठेत्ततो याति पराङ्गतिम् ॥

अत्र यद्यपि गुरवे मध्यशैलं दद्यात् ऋत्विग्भ्यो विष्कम्भा-
चलानीत्युक्तं, नापि तुलापुरुषवदित्यादि श्रूयते, तथापि पलस-
हस्रादिपरिमितसुवर्णदानार्हस्य एकस्यासुलभत्वात् अन्येष्वपि च
बहुसुवर्णकेषु बहुभ्यादानदर्शनात् अत्रापि तुलापुरुषवद्वैचतुर्थ-
भागादि गुरवे प्रदाय, तदनुज्ञया अन्येभ्योऽपि दद्यादिति गम्यते,
प्रकृतावदर्शनान्नैवमिति चेत् माभूत् प्रकृतौ तुलापुरुषादिस्थितमे-
व गृह्यत इति कोविरोधः, एकश्च विध्यन्तो भवतीत्येकस्य
प्रकृतिद्वयानुपपत्तिरिति चेत् अथ प्रकृतावप्येवमेव व्यवस्थेति
ब्रूमः । लवणाचलादिसकलशैलदानप्रकृति भूतस्य धान्यपर्वतस्य
कथमन्यधर्मसंग्रह इति चेत् न प्रकृतेरप्यङ्गाङ्गिसापेक्षतया
धान्यपर्वतेऽपि कुण्डमण्डपाचार्यलक्षणादितुलापुरुषधर्मसंग्रहण-
दर्शनात् ।

ततश्च द्रव्यबहुत्वे बहुभ्यो, द्रव्याल्पत्वे ब्राह्मणपञ्चकाय स्वल्पत
मत्वे अचार्यायैव देयमितिसिद्धं ।

इति पञ्चपुराणोक्तः सुवर्णाचलदानविधिः ।

अथ तिलशैलदानविधिः ।

पञ्चपुराणात्

पुलस्त्य उवाच ।

अथातः सम्प्रवक्ष्यामि तिलशैलं विधानतः ।

यत्प्रदानान्नरोयाति विष्णुलोकमनुत्तमम् ॥

उत्तमोदशभिर्द्रोणैः पञ्चभिः मध्यमोमतः ।

त्रिभिः कनिष्ठोविप्रेन्द्र तिलशैलः प्रकीर्तितः ॥

पूर्वचापरं सर्वं वृक्षविष्कम्भकादिकम् ।

दानमन्त्रान् प्रवक्ष्यामि यथावद्राजसत्तम ॥

यस्मात् मधुवने विष्णो देहस्वेदसमुद्भवाः ।

तिलाः कुशाश्च माषाश्च तस्माच्छत्रो भवत्विह ॥

हव्यकव्येषु यस्माच्च विलैरेवाभिलक्षणम् ।

भवादुद्धर शैलेन्द्र तिलाचल नमोस्तु ते ॥

इत्यामन्त्राच्च यो दद्यात्तिलाचलमनुत्तमम् ।

स वैष्णवं पदं याति पुनरावृत्तिदुर्लभम् ॥

दीर्घायुष्यमवाप्नोति इह चासुख मानवः ।

पितृभिर्देवगन्धर्वैः पूज्यमानो दिवं व्रजेत् ॥

अथ ब्रह्माण्ड पुराणात् भगवानुवाच ।

अतः परं प्रवक्ष्यामि तिलपर्वतमुत्तमम् ।

यद्दानं सर्वदानानां परत्र फलदायि च ॥

तिलाः पवित्रमतुलं पवित्राणाञ्च पावनाः ।
 विष्णोर्देहसमुद्भूतास्तस्मादुत्तमताङ्गताः ॥
 तिला भवन्ति रक्षार्थं जगतां तिसृणामपि ।
 शुक्लपक्षे तु देवानां प्रदद्याद्यस्तिलोदकम् ॥
 कृष्णपक्षे पितृणान् स्नात्वा श्राद्धासमन्वितः ।
 तिलैः सप्ताष्टभिर्वापि समवेतं तिलाञ्जलिम् ॥
 तस्य देवाः सपितरः तप्ता यच्छन्ति वाञ्छितम् ।
 श्वकाकोपहतं यत् पतितादिभिरेव च ।
 तिलैः रभ्यक्षितं सर्वं पवित्रं स्यान्नसंशयः ॥
 एवं विधैस्तिलैर्यस्तु कृत्वा पर्वतमुत्तमम् ।
 प्रदद्याद्विजमुख्याय पुण्यन्तस्याक्षयं भवेत् ॥
 विधानं तस्य वक्ष्यामि माहात्म्यमपि चोत्तमम् ।
 व्यतीपातेऽयने चैव ग्रहणे शशिसूर्ययोः ।
 जन्मर्क्षे विषुवे चैव देयं माघे विशेषतः ॥
 तिलैर्यत्क्रियतेमाघे दानहीमादिकं तथा ।
 तदक्षयं भवेत्लोके तर्पणादिकमेव च ॥
 तथा नद्यां गृहे वापि कृत्वा मण्डपमुत्तमम् ।
 पूर्वोक्तेन विधानेन कुर्यात्सर्वमशेषतः* ॥
 पूर्वोक्तेनेति, ब्रह्माण्डपुराणोक्तधान्यपर्वतस्थिते नेत्यर्थः,
 शतत्रयेन द्रोणानां शक्त्या वापि प्रकल्पयेत् ।
 पर्वतस्य चतुर्थेन भागेन परिकल्पयेत् ॥

दिशाचलान्मन्दरादीन्स्तिलैरेव विचक्षणः ।
 ब्रह्मादिलोकपालांश्च सौदर्शान् कारयेत्तथा ॥
 इक्षुदण्डैः समन्तात्तु भूषयेद्यागमण्डपम् ।
 कुण्डमेकं चतुष्कोणं पूर्वतः कारयेद्बुधः ॥
 हस्तमात्रप्रमाणेन मेखलानाभिसंयुतम् ।
 संस्थापयेद्विजांस्तत्र चातुश्चरणिकान् शुचीन् ॥
 पूर्वोक्तेन विधानेन तत्र होमो विधीयते ।
 पूजयेत् पर्वतश्चैव मात्यवस्त्रविभूषणैः ॥
 मणिरत्नप्रवालैश्च प्रथमेऽहनियत्नतः ।
 विष्णुदेहसमुद्भूतै तिलैस्त्वं कारितो मया ॥
 देवालय महामेरो नमस्ते भूभृतां वर ॥
 सप्त जन्मानि यत्किञ्चिन्मया पापमनुष्ठितम् ।
 क्षयं प्रयातु तत्सर्वं त्वत्प्रसादान्नगोत्तम ॥
 एवं संपूजयित्वा तु प्राप्य चैवाशिषं शुभाम् ।
 रात्रौ महोत्सवं कृत्वा पर्वतस्यसमीपतः ।
 पूजयित्वा द्विजान् सम्यक् सीपाध्यायान् सहाहितः ॥
 सहस्रं दक्षिणां दद्याच्छक्त्या वापि प्रदापयेत् ।
 अत्रापि गावोदातव्या अष्टौ चत्वार एव च ॥
 प्रदक्षिणं ततः कृत्वा पर्वतं ब्राह्मणांस्तथा ।
 शिरसा प्रणिपत्याथ श्राद्धावांसु मनुव्रजेत् ॥
 अनेन विधिना यस्तु दानमेतत् प्रयच्छति ।
 स गच्छेत् पितृभिः सार्द्धं विष्णुलोकमलौपमम् ॥
 विमानवरमारुह्य किङ्किणीजालमण्डितम् ।

अप्सरोगणसम्वीतं गन्धर्वैरतिशोभितम् ॥
 दशकीटास्तुवर्षाणां भुङ्क्ते भोगान् यथेष्टितान् ।
 पुण्यक्षयादिहागत्य राजा भवति धार्मिकः ॥
 नारी वा तस्य पत्नी वा सुभगा रूपसंयुता ।
 दद्यात् कुलोद्वहा चैव पुत्रपौत्रसमन्विता ॥
 कृतेयुगेऽभिजायेत पञ्चान्मोक्षमवाप्नुयात् ।
 सगरेण ककुत्स्थेन धुधुमारेण वै पुरा ॥
 मान्धात्रा यवनाश्वेन कार्त्तवीर्येण चैव हि ।
 दानमेतत् पुरा दत्तं तत्पत्नीभिस्तथैव च ॥
 प्राप्तमैश्वर्यमतुलं कीर्त्तिलोके च शाश्वती ।
 तस्माद्वियं सदा दानं एतद्राजवरोत्तमाः ॥
 विधानमिदमाकर्ण्य निर्द्वनः श्रद्धयान्वितः ।
 कपिलादानपुण्यस्य समं फलमवाप्नुयात् ॥



इति तिलपर्वतदानविधिः ।

सनत्कुमार उवाच ।

अथातः सम्प्रवक्ष्यामि तिलपर्वतमुत्तरम् ।
 पूर्वोक्तस्थानकाले तु कृत्वा संपूजयेत्ततः ॥
 अत्र पूर्वशब्देन लिङ्गपुराणोक्ततुलापुरुषदानमवगतत्त्वम् ।
 सुसमे भूतले रम्ये वल्मीकादिविवर्जिते ।
 दशतालप्रमाणेन दण्डं संस्थाप्य वैमुने ।
 अङ्गिः सम्प्रोक्ष्य पञ्चाङ्गि तिलास्तस्मिन् विनिक्षिपेत् ॥

तालः स्मृती मध्यमया गोकर्णश्चाप्यनामयेत्यादिना ताल-
मानमुक्तं परिभाषायां ।

प्रोक्षयेत्पञ्चगव्येन तन्देशं ब्राह्मणोत्तमः ।
मण्डलं कल्पयेद्द्विद्वान् पूर्ववत्सुसमाहितः ॥
नववस्त्रैश्च संस्थाप्य द्रोणपुष्पं विकीर्य च ।
तस्मिंस्तु पर्वतं कुर्यात् तिलभारैर्विशेषतः ॥
दण्डात् प्रादेशमुक्तेषु उत्तमे परिकीर्तितः ।
चतुरङ्गुलहीनस्तु मध्यमे परिकीर्तितः ॥
दण्डतुल्यः कनिष्ठे स्याद्दण्डहीनेन कारयेत् ।
वेष्टयित्वा नवैर्वस्त्रैः परितः पूजयेत् क्रमात् ॥
सद्यादीनि प्रतिव्यस्य पूजयेद्द्विधिपूर्वकम् ।
अष्टदिक्षु च कर्त्तव्या देवानां भूक्तयः क्रमात् ॥
तिनिष्केण सुवर्णेन प्रत्येकं कारयेत्ततः ॥

सद्यादीनि, सद्योजातप्रभृतीनि, देवानां, लोकपालानां ।

दक्षिणा विधिना कार्या तुलापुरुषदानवत् ।

होमश्च पूर्ववत्प्रोक्तो यथावन्मुनिसत्तमः ॥

तुलापुरुषोऽत्र लिङ्गपुराणोक्त एवेति विज्ञेयम् ।

अर्चयेद्देवदेवेशं लोकपालसमावृतम् ।

तिलपर्वतमध्यस्थं तिलपर्वतरूपिणम् ॥

शिवार्चना च कर्त्तव्या सहस्रकलशादिभिः ।

दर्शयेत्तिलमध्यस्थं देवदेवमुमापतिम् ॥

पूजयित्वा विधानेन क्रमेण च विसर्जयेत् ।

ओत्रियाय दरिद्राय दापयेत्तिलपर्वतम् ॥

एवं तिलमयं प्रोक्तं दानं सर्वाधिकं परम् ।

यत्कृत्वा मानवो नूनं स्वर्गं मोक्षञ्च विन्दति ॥

अत्रैवं कृतिः, प्रागुक्तमण्डपवेदीमण्डले गव्यैः प्रोक्ष्य दर्भान्
द्रोणपुष्पादिचावकीर्य च वस्त्रैराच्छाद्य यजमानो दशतालमितं
दण्डं निधाय यवाक्षतशुद्धतिलैर्दण्डमाच्छादयन् शैलाकृतिं कुर्यात्
उत्तमे दण्डात् प्रादेशाधिक्यं, मध्यमे अष्टाङ्गलाधिक्यं, कनिष्ठपक्षे तु
दण्डसाम्यं, तिलराशेरिति । ततो वस्त्रैराच्छाद्य तं मेरुरूपं
ध्यात्वा तदुपरि शिवं पलत्रयावरस्वर्णनिर्मितं संस्थाप्य सद्या-
दीनि न्यसेत्, तत्र प्रथमावरणे पञ्च ब्रह्माणि, तद्वाह्ये सर्वादिमूर्त्तिं
संस्थाप्य, तद्वाह्ये भूम्यादिमूर्त्तिः, तद्वाह्ये लोकपाला इति, एते च
सर्वे निष्कत्रयपरिमितेन हिरण्येन विधाय तत्तन्मन्त्रैः पूज्याः, तत्र
शिवलक्षणमुक्तं ब्रह्माण्डदाने ।

सद्योजातादिलक्षणमुक्तं मयदीपिकायाम् ।

सद्योजातं सितं कुर्याद्वरदाभयहस्तकम् ॥

सौम्यं मौलीन्दुसम्पन्नं बालाकारं त्रिलोचनम् ।

वामदेवं सुरक्ताङ्गं मातृवस्त्रोपवीतकम् ॥

तुङ्गनासं च खट्वाङ्गं खड्गखेटकपाणिनम् ।

बभ्रुभ्रूश्मश्रूमौलीन्दु दंष्ट्रालम्बिकताननम् ॥

पाशखेटेषुखट्वाङ्गकाययुक्तं चतुष्टये ।

शूल-दण्ड-कुठारा-सीन् दद्यादक्षेषु पाणिषु ॥

पीताम्बरं सुसौम्यञ्च नरं कुङ्कुमसन्निभम् ।

कुर्यान्मौलीन्दुसम्पन्नं पाशशूलधरं हयोः ॥

स्फटिकाभं जगद्धेतुं त्रिनेत्रं चन्द्रमौलिनम् ।

ईशानं पञ्चमं कुर्यात् त्रिशूलाभयपाणिनमिति ॥

सर्वादिलक्षणमाह विश्वकर्मा ।

सर्वो भोमो महादेवो रुद्रः पशुपतिर्भवः ।

उग्रेशानाविति ह्यष्टौ मूर्त्तिणाः शिवसन्निभाः ॥

मृगाङ्गचूडामणयो जटामण्डलमण्डिताः ।

त्रिनेत्रा वरखट्वाङ्गत्रिशूलाभयपाणय इति ॥

मूर्त्यष्टकमध्ये तु पृथिव्यग्नेजोवायुकाशानां रूपाणि पञ्च-
महाभूतघटदाने निरूपितानि, चन्द्रार्कयोस्तु वरदानप्रकरणे
वक्ष्यन्ते, यजमानमूर्त्तिस्तु विशेषानुक्तेरितरपुरुषतुल्यैव वेदितव्या,
लोकपाललक्षणमुक्तं ब्रह्माण्डदाने, ततः पूजानन्तरतत्तन्मन्त्रैः
समिदादि हुत्वा पृथक्स्थस्य शिवस्य सहस्रकलशाभिषेकं कृत्वा
यजमानाय तिलपर्वताग्रस्थं शिवं प्रदर्शयेदाचार्यः ।

यजमानस्तु शिवादीनभ्यर्च्य तं शैलं श्रोत्रियाय प्रदापयेत् ।

आचार्यादिदक्षिणादि पूर्व्ववत् ।

अत्राद्ये यजमानमधिकृत्य कालोत्तरतन्त्रे षु ।

अथ वा परमेशानमष्टोत्तरशतैरपि ।

कलशैः स्नपयित्वा तु समभ्यर्च्य यथाविधि ॥

कुर्यात् प्रदानमन्त्रेण गुरुरष्टोत्तरं सुधीः ।

महादेवो महारुद्रः शङ्करो नीललोहितः ॥

ईशानो विजयो भोमो देवदेवो भवोद्भवः ।

कपालो शश्व विज्ञेयो रुद्रा एकादशस्त्रिमे ॥

समन्तात्सकलेशस्य पूजनीया यथाक्रमम् ।

कृष्णाजिने संप्रपूज्य तिलानां षोडशाधिकैः ॥
 सुवर्णत्रयसंयुक्तं वस्त्रयुग्मेन वेष्टितं ।
 शोभितं पुष्पमालाभिः फलैश्च समलङ्कृतम् ॥
 रुद्रानेकादश ध्यात्वा क्रमेण परिदापयेत् ।
 शिवभक्ताय शान्ताय श्रीत्रियाय हिजन्मने ॥
 एवं यः कुरुते भक्त्या विधिनानेन संयुतः ।
 आयुःश्रियं जयङ्गीर्त्तिमनुभूय शिवं व्रजेत् ॥
 इति लिङ्गपुराणीकतिलपर्वतदानविधिः ।
 अथातः संप्रवक्ष्यामि तिलपर्वतमुत्तमम् ।
 यस्य प्रदानात्सकलं क्षयमेष्यति पातकम् ॥
 सप्तजन्मान्तरे यत्स्यात्पापं भ्रूणवधादिकम् ।
 तत्सर्वं क्षयमभ्येति तिलपर्वतदानतः ॥
 पुण्यकालेषु सर्वेषु उपरागे विशेषतः ।
 पुण्यदेशे प्रयत्नेन दातव्यं तिलपर्वतम् ॥
 देवालयस्य पुरतो मण्डपं कारयेद्बुधः ।
 प्रविभक्तचतुर्द्वारं चतुस्तोरणसंयुतं ॥
 दशद्वादशहस्तं वा चतुरस्रं सुसंस्थितम् ।
 वितानोपरिसंकुट्टं दिग्वितीर्णवितानकं ॥
 द्वारेषु पूर्णकलशान् स्थापयित्वा द्वयं द्वयं ।
 पूर्वस्मिन् दिवसे प्रातः कुर्यात् पुण्याहवाचनं ॥
 ततः सङ्कल्पयित्वा तु गुरुं वेदाङ्गपारगं ।
 वशिनं पुण्यचरितं युवानां कृतलक्षणम् ॥
 ऋत्विजयाष्ट संग्राह्या वेदवेदाङ्गपारगाः ।

तेषां निवेदयेत् कार्यं श्व प्रदास्ये तिलाचलम् ॥
 ततो गुरुं महादेवं पूजयित्वा विधानतः ।
 विनायकमुमां चैव ततः सूत्रं प्रपातयेत् ॥
 मण्डपे नवकोष्ठानि कल्पयित्वा समन्ततः ।
 अष्टौ कुण्डानि कार्याणि ईशाने नवमं भवेत् ॥
 मध्यकोष्ठं प्रविस्तीर्य सितवस्त्राणि सर्व्वतः ।
 तिलैः शुद्धैर्महामेरुं मध्ये कार्य्यं प्रयत्नतः ॥
 उत्तमस्तिपलेभारैर्द्वाकाम्यां मध्यमाधमौ ।
 षड्भागेन ततः कार्याः समन्ताद्वर्षपर्व्वताः ॥
 माल्यवान्निषधश्चैव हिमवान् हेमकूटकः ।
 गन्धमादनशैलश्च शृङ्गवान् श्वेतशैलकौ ॥
 ऐन्द्रादिषु निधातव्या वासोभिञ्ज्यादयेद्वहिः ।
 कल्पद्रुमस्तु सौवर्णः सर्व्वरत्नोपशोभितः ॥
 सर्व्वपुष्पफलोपेतो न्यस्तव्यो मेरुमूर्द्धनि ।
 हैमान् सृगान् खगांश्चापि दुमांश्चापि विनिर्दिशेत् ॥
 सर्व्वशैलेषु मन्दारसृगपद्मादिकञ्च यत् ।
 निधातव्यं प्रयत्नेन तुरीयांशेन मेरुतः ॥
 सुमेरोर्द्वादशपलं दशाष्टौ वाप्यनुक्रमात् ।
 सुवर्णस्य प्रमाणं स्यादुत्तमाधममध्यमं ॥
 अधस्तात् कल्पवृक्षाणां सौवर्णकमले हरम् ।
 सुखासीनं चतुर्व्वाहुं जटामुकुटमण्डितम् ॥
 त्रिनेत्रं सौम्यवदनं सौवर्णं न्यस्य पूजयेत् ।
 शिवनामा तु मध्ये स्याद्भवः शम्भुस्त्रिलोचनः ॥

स्थाणुरीशो महादेवः शङ्करः शम्भुश्चेश्वरः ।
 पूर्वादिषु महादेवमेभिर्नामभिरर्चयेत् ॥
 दिवाहविष्यभोजीस्यात् सगुरुस्ते च ऋत्विजः ।
 स्नेन स्नेन विधानेन गृह्योक्तेन विशेषतः* ॥
 हुत्वाज्यभागौ जुहुयाद्यथोक्तं सर्वमाचरेत् ।
 वस्त्रैः प्रपूजयेत्सर्वानृत्विजो गुरुमेव च ॥
 द्विगुणं गुरुवेदयात् कुण्डलीरङ्गुलीयकैः ।
 उपानष्टच्छत्रशय्याभिरासनैः पादुकेन च ॥
 ततो विमूलआदित्ये पुण्यकाल उपस्थिते ।
 अनुज्ञातस्तैर्विप्रैर्यजमानः प्रसन्नधीः ॥
 सर्वौषधिजलस्नातः चौमवासाः स्वलङ्कृतः ।
 प्रदक्षिणं गिरिं कृत्वा विप्रानाह्वय यत्नतः ॥
 ज्ञानिनो गुणसम्पन्नानात्मनिष्ठानलीलुपान् ।
 चेदवेदाङ्गविदुषस्तच्च देवं प्रकल्प्य च ॥
 तस्य तस्य गिरिः पार्श्वे तत्तन्नाम्ना प्रपूजयेत् ।
 मेरुं तत्प्रथमं दद्याद्विवः संप्रीयतामिति ॥
 गुणोत्कृष्टाय विप्राय भावयित्वा तु तं शिवम् ।
 एवं पूर्वादिशैलांस्तु तत्तन्नाम्ना प्रदापयेत् ॥
 प्रीयतामिति तान् विप्रास्तत्तद्देवं प्रकल्प्य च ।
 सर्वं क्रियाकलापञ्च निवेद्य परमेष्ठिनम् ॥
 पूजयित्वा द्विजानग्रे दीनान्वक्तृपणांस्ततः ।
 आशीर्मङ्गलसंयुक्तस्ततो बन्धुसमन्वितः ॥

अनेन विधिना यस्तु दद्यात्तिलमयं गिरिम् ।
 न तस्य विद्यते किञ्चित्पापं सप्तजनोद्भवम् ॥
 विमानेन शिवं गच्छेद्भिः कामो यः समाचरेत् ।
 सकामो लभते कामान् यं यमिच्छति चेतसा ॥
 इति प्रश्नोत्तरतन्त्रोक्ततिलशैलदानविधिः ।

अथ कर्पासपर्वतदानविधिः ।

पद्मपुराणात् ।

कर्पासपर्वतस्तद्विंशद्भारैरिहोत्तमः ।
 दशभिर्मध्यमः प्रोक्तः कनिष्ठः पञ्चभिः स्मृतः ॥
 भारेणाल्पधनो दद्याद्विंशतां विविर्जितः ।
 धान्यपर्वतवत्सर्वमासाद्य राजसत्तम ॥
 प्रभातायान्तु शर्वथ्यां दद्यादिदमुदीरयेत् ।
 त्वमेवाचरणं यस्मात्लोकानामिह सर्वदा ॥
 कर्पासाचल तस्मात्त्वमघोषध्वंसनो भव ।
 एवं कर्पासशैलेन्द्रं यो दद्यात् पर्वसन्निधौ ।
 रुद्रलोके वसेत्कल्पं ततो राजा भवेदिह ॥

ब्रह्माण्डपुराणात् भगवानुवाच ।

अतः परं प्रवक्ष्यामि कर्पासाचलमुत्तमम् ।
 परमं सर्वदानानां प्रियं सर्वदिवौकसाम् ॥
 देशकालौ समासाद्य धनं श्रद्धाञ्च यत्नतः ।
 देयमेतन्महादानं तारणार्थं कुलस्य च ॥

पर्वतं कल्पयेत्तत्र कार्पासिन विधानतः ।
 पूर्वोक्तेन विधानेन कृत्वा सर्वं विधानतः ॥
 विशङ्गारस्तु कर्त्तव्य उत्तमः पर्वतो बुधैः ।
 मध्यमं दशभिः कुर्याज्जघन्यं पञ्चभिस्तथा ॥
 सर्वधान्यसमूहस्य मध्ये ह्योषधिभिर्वृतम् ।
 रसैरन्नैश्च संयुक्तं लोकपालावृतं तथा ।
 ब्रह्मादयस्तथा शृङ्गे काञ्चनेन विनिर्मिताः ॥
 कुलाकुलांश्च चत्वारश्चतुर्भागेन कल्पयेत् ।
 सोवर्णशिखरान् सर्वान् सर्वरत्नोपशोभितान् ॥
 नानाधातुविचित्राङ्गान् भक्ष्य भोज्यसमावृतान् ।
 कुण्डे वा स्थण्डिले वापि तत्र होमो विधीयते ॥
 ऋत्विजश्च तथाचाष्टौः कारयेद्देवदत्तमान् ।
 होमोव्याहृतिभिश्चैव अग्नौ तद्देवतैरपि ॥
 गन्धेन सर्पिषा तत्र तथा कृष्णतिलैरपि ।
 अयुतं हामसंख्या च पालाशसमिधस्तथा ॥
 शङ्ख-तूर्य्यनिनादैश्च तथामङ्गलपाठकैः ।
 उक्तं कारयेत्तत्र दिनमेकमतन्द्रितः ॥
 पर्वकाले ततो दद्यात् पूजयित्वा विधानतः ।
 नमः सर्वामरावास भूतसङ्घैरभिष्टुतः ॥
 ब्रह्मादयो मे वरदा भवन्तु विबुधाः सदा ।
 इत्युच्चार्य्य नरो दद्यान्नारी वा विधिपूर्वकम् ॥
 पूजयित्वा द्विजान् सम्यक् वासीभिर्भूषणैस्तथा ।
 अनेन विधिना यस्तु दानमेतत् प्रयच्छति ॥

स गच्छेत्त्रिदशावासं विमानोपरि संस्थितः ।
 अम्भरोगणसंवीतो गन्धर्व्वं रभिसंस्थितः ॥
 तत्र मन्वन्तरं यावदुषित्वा विबुधालये ।
 पुण्यक्षयादिहाभ्येत्य महोम्भङ्क्ते ससागराम् ॥
 रूपवान् सुभगोवाग्मी श्रीमानतुल्यविक्रमः ।
 पञ्चजन्मानि नावी वा जायते नात्रसंशयः ॥
 भूयश्च शृणु राजेन्द्र दिव्यं कर्पासपर्व्वतम् ।
 तच्च भारशतेनैव कुर्यादङ्गन वा पुनः ॥
 शेषं पूर्व्वविधानेन सर्व्वं कुर्याद्यथाक्रमम् ।
 फलं पूर्वादितश्चैव जायते नृपसत्तम ॥

इति कर्पासपर्व्वतदानविधिः ।

अथ घृताचलदानविधिः ।

पुलस्त्य उवाच ।

अथातः सम्प्रवक्ष्यामि घृतशैलमनुत्तमम् ।
 तेजोऽमृतमयन्दिव्यं महापातकनाशनम् ॥
 विंशत्या घृतकुशानामुत्तमः स्यात् घृताचलः ।
 दशभिर्मध्यमः प्रोक्तः पञ्चभिरधमः स्मृतः ॥
 अल्पवित्तः प्रकुर्व्वीत द्वाभ्यां मेरुविधानतः ।
 विष्कम्भपर्व्वतांस्तद्वच्चतुर्भागेन कल्पयेत् ॥
 शालितण्डुलपात्राणि कुम्भोपरि निवेशयेत् ।
 कारयेत् संहतान् सर्व्वान् यथाशोभं विधानतः ॥
 वेष्टयेत् शुक्लवासोभिरिक्षुदण्डफलैर्दिकैः ।
 धान्यपर्व्वतवच्छेषविधानमिह पठति ॥

अधिवासञ्च कुर्वीत तद्वज्रोमं सुरार्चनम् ।

अत्र पलसहस्रपरिमितङ्कृतं घृतकुम्भः प्रसिद्धः कुम्भग्रहणे तस्या-
नियतपरिमाणत्वादनवस्थित शास्त्रार्थप्रसङ्गात् तच्च द्रवद्रव्यत्वा-
दाधारमपेक्षत इति । शालितण्डुलपात्राणि कुम्भोपरि निवेशये-
दित्यनेन तस्य कलशाधारत्वात् प्रतिपाद्यते 'तन्दुलपात्राणीति'
पर्व तपञ्चकापेक्षया बहुवचनम् ।

प्रभातायान्तु शर्व्वार्थां गुरवे विनिवेदयेत् ।

विष्कम्भपर्वतांस्तद्वद्विग्रह्यः शान्तमानसः ॥

संयोगात् घृतमुत्पन्नं यस्मादमृततेजसः ।

तस्माद्घृतार्चिर्व्विष्वात्मा प्रीयतामच शङ्करः ॥

यस्तु तेजोमयं ब्रह्म घृते तच्च व्यवस्थितम् ।

घृतपर्व्वतरूपेण तस्मान्नः पाहि भूधरः ॥

अनेन विधिना दद्याद्घृताचलमनुत्तमम् ।

महापातकयुक्तोऽपि लोकमायाति शाङ्करम् ॥

हंससारसयुक्तेन किङ्किणीजालमालिना ।

विमानेनाम्सरोभिश्च सिद्धविद्याधरैर्द्वृतः ।

विहरेत् पितृभिः सार्द्धं यावदाहृतसंप्लवम् ॥

इति पद्मपुराणोक्तो घृतपर्व्वतदानविधिः ।

अथ रत्नाचलदानविधिः ।

पुलस्त्य उवाच ।

अतः परम्प्रवक्ष्यामि रत्नाचलमनुत्तमम् ।

मुक्ताफलसहस्रेण पर्व्वत-स्थादिहोत्तमः ॥

मध्यमः पञ्चशतिकस्त्रिंशतेनाधमः स्मृतः ।

चतुर्थांशेन विष्कम्भपर्वताः स्थः समन्ततः ॥

पूर्वर्णे वज्र-गोमेदैर्दक्षिणे इन्द्र-नीलकैः ।

पुष्परागयुतैः कार्य्यो विद्वद्भिर्गन्धमादनः ॥

वैदूर्यविद्रुमैः पश्चात् सन्निधौ विपुलाचलः ।

पद्मरागैः ससौपर्णैरुत्तरेण तु विन्यसेत् ॥

‘वज्रगोमेदैः’ समसंख्यैः, समं स्यादश्रुतत्वादितिन्यायात् एव-
मुत्तरत्वापि विज्ञेयं ॥

सौपर्णः गरुडात्मजः ।

सौवर्णे रिति क्वचित्पाठः ।

भान्यपर्वतवत् सर्व्वमत्रापि परिकल्पयेत् ।

तद्वदावाहनङ्कुर्याद्वृक्षान् देवांश्च काञ्चनान् ॥

पूजयेत् पुष्पपानीयैः प्रभाते च विसर्जनम् ।

पूर्व्वं वज्ररुक्मत्विग्भा इमान्मन्त्रानुदीरयेत् ॥

यथा देवगणाः सर्व्वे सर्व्वरत्नेष्वपि स्थिताः ।

त्वञ्चरत्नमयो नित्यमतः पाहि महाचलः ॥

यस्माद्रत्नप्रदानेन वृष्टिं प्रकुरुते हरिः ।

महारत्नप्रदानेन तस्मान्नः पाहि पर्व्वत ॥

अनेन विधिना यस्तु दद्याद्रत्नमयं गिरिम् ।

स याति वैष्णवं लोकं अमरेश्वरपूजितः ॥

यावत्कल्पशतं सार्द्धं वसेदिह नराधिप ।

रूपारोग्यगुणोपेतः सप्तद्वीपाधिपो भवेत् ॥

ब्रह्महत्यादिकं किञ्चिद्वचना-मुत्र वा कृतम् ।
तत्सर्वं नाशमायाति गिरिवज्रहतो यथा ॥
इति पद्मपुराणोक्तो रत्नपर्वतदानविधिः ।

अथ रूप्याचलदानविधिः ।

पुलस्त्य उवाच ।

अतः परम्यवच्छामि रूप्याचलमनुत्तमम् ।
यत्प्रदानान्नरोयाति सीमलोकं द्विजोत्तमः ॥
दशभिः पलसाहस्रैरुत्तमो राजताचलः ।
पञ्चभिर्भ्रम्यमः प्रोक्तस्तदर्धेनाधरः स्मृतः ॥
अशक्तौ विंशतेरुर्ध्वं कारयेच्छक्तिनः सदा ।
विष्कम्भपर्वतांस्तद्वत्तुरीयांशेन कल्पयेत् ॥
पूर्ववद्राजतान् कुर्यात् मन्दरादीन् विधानतः ।
कलधौतमयांस्तत्र लोकेशानर्चयेद्बुधः ॥

‘कलधौतं’ काञ्चनम् ।

ब्रह्मविष्णुर्कवान् कार्थ्यो नितम्बोऽत्र हिरण्मयः ।
राजतं स्याद्यदन्येषां सर्वं तदिह काञ्चनम् ॥
शेषञ्च पूर्वं वत्कुर्यात् होमजागरणादिकम् ।
दद्यात्तद्वत् प्रभाते तु गुरवे रौप्यपर्वतम् ॥
विष्कम्भशैलान् ऋत्विग्भ्यः पूज्यवस्त्रविभूषणैः ।
इमं मन्त्रं पठन् दद्याद्दर्भपाणिर्विमत्सरः ॥
पितॄणां वल्लभं यस्माद्दर्भस्य शङ्करस्य च ।
रजतं पाहि तस्मान्नः शोकसंसारसागरात् ॥
इत्थं निवेश्य यो दद्याद्राजताचलमुत्तमम् ।

गवायुतसहस्रस्य फलमप्राप्नोति मानवः ॥
 सोमलोके स गन्धर्वैः किन्नरौप्सरसाङ्गरैः ।
 पूज्यमानो वसेद्विद्वान् यावदाहृतसंज्ञवम् ॥
 इति पञ्चपुराणोक्तो रूपाचलदानविधिः ।

अथ शर्कराचलदानविधिः ।

पुलस्त्य उवाच ।

अथातः सम्प्रवक्ष्यामि शर्कराचलमुत्तमम् ।
 यस्य प्रदानाद्विष्णुर्करुद्रास्तुष्यन्ति सर्वदा ॥
 अष्टभिः शर्कराभारै रूतमः स्यान्महाचलः ।
 चतुर्भिर्मध्यमः प्रोक्तो भाराभ्यामधरः स्मृतः ॥
 भारेण वार्द्धभारेण कुर्याद्यः स्वल्पवित्तवान् ।
 विष्कम्भपर्वतान् कुर्यात् तुरीयांशेन मानवः ॥
 धान्यपर्वतवत्सर्वमासाद्यामरसंयुतम् ॥
 मेरीरूपरि तद्वच्च स्थाप्य हेमतत्त्वयम् ।
 मन्दारः पारिजातश्च तृतीयः कल्पपादपः ॥
 एतद्वृक्षत्रयं मूर्द्ध्नि सर्वेष्वपि निवेशयेत् ।
 हरिचन्दनसन्तानौ पूर्व-पश्चिमभागयोः ॥
 निवेश्यौ सर्वशैलेषु विशेषाच्छर्कराचले ।
 मन्दारे कामदेवश्च प्रत्यग्वक्त्रः सदा भवेत् ॥
 गन्धमादनश्चैव धनदः स्यादुदङ्मुखः ।
 प्राङ्मुखो वेदमूर्त्तिश्च हंसः स्याद्विपुलाचले ॥
 हैमो सुपार्श्वे सुरभी दक्षिणाभिमुखी भवेत् ।
 धान्यपर्वतवत् सर्वमावाहनमखादिकम् ॥

कृत्वाथ गुरवेदद्यान्मध्यमं पर्वतोत्तमम् ।
 ऋत्विग्भाश्चतुरःशैलानिमान्मन्वानुदीरयेत् ॥
 सीभाग्यामृतसारोऽयं परमं शर्करा यतः ।
 तन्ममानन्दकारी त्वं भव शैलेन्द्र सर्वदा ॥
 अमृतं पिवतां ये तु निपेतुर्भुवि सीकराः ।
 देवानां तत्समं सोमं पाहि नः शर्कराचलः ॥
 मम भवतु मध्या यदुद्भूताशर्करा यतः ।
 तन्मयोसि महाशैल पाहि ससारसागरात् ॥
 यो दद्याच्छर्कराशैलमनेन विधिना नरः ।
 सर्वपापविनिर्मुक्तः प्रयाति शिवमन्दिरम् ॥
 चन्द्रादित्यप्रतीकाशमधिरुह्यानुजीविभिः ।
 सहैव यानमातिष्ठेत् स तु विष्णुप्रचोदितः ॥
 ततः कल्पशतान्ते तु समद्वीपाधिपो भवेत् ।
 आयुरारोग्यसम्पन्नो यावज्जन्मायुतत्रयम् ॥
 भोजनं शक्तिः कुर्यात् सर्वशैले विमतसरः ।
 सर्वत्राक्षारलवण मश्रीयात्तदनुज्ञया ॥

भोजनं कुर्यादिति, दानानन्तरं यथा शक्तिब्राह्मणेभ्यो भोजन-
 दानं कुर्यादित्यर्थः । स्वयमपि अक्षारलवणमश्रीयादिति ।

पर्वतोपस्करान् सर्वान् प्रापयेद्ब्राह्मणालयम् ।

पश्येदिमानप्यधनोऽपि भक्त्या

स्पृशेत् मनुष्यैरिह दीयमानान् ।

शृणोति भक्त्याथ मतिं ददाति

निःकलमपः सोपि दिवं प्रयाति ॥

दुःस्वप्न प्रशममुपैति पठामानैः

शैलेन्द्रैर्भवभयभेदनैर्मानुष्यः ।

यः कुर्यात्किमु मुनिपुङ्गवेह सम्यक्

सत्त्वात्मा सकलगिरीन्द्र सम्प्रदानम् ॥

इति पद्मपुराणोक्तः शर्कराचलदानविधिः ।

अथ शैवानि द्वादशमेरुदानानि निरूप्यन्ते ।

तत्र कालोत्तरशैवशास्त्रात् ।

अथातः सम्प्रवक्ष्यामि मेरुदानं यथाक्रमम् ।

आकार्तिकाक्षमारभ्य मेरुव्रतं समाचरेत् ॥

कार्तिकायां रत्नमेरुश्च दातव्यस्तु शिवाग्रतः ।

सर्वेषाञ्चैव मेरुणां प्रमाणं क्रमशः शृणु ॥

वज्र-पद्म-महानीलनील-स्फटिकसञ्ज्ञकः ।

पुष्प-मरकत-मुक्ता ग्राह्याः स्वविभवेन तु ॥

प्रस्थमात्रास्तु संग्राह्याः प्रस्थादर्द्धार्द्धमेव वा ।

यथाशक्त्याथ वा देया वित्तशठं विना सुत ॥

मेरोर्विभागं वक्ष्यामि शिवस्याग्रे यथार्चयेत् ।

कर्णिकायां न्यसेन्मेरुं ब्रह्मणिशुभूषितम् ।

तत्सर्वं माल्यवात्राम पर्वतं पूजयेत्तदा ॥

तत् पूर्वं भद्रसंज्ञन्तु अश्वहृत्तास्ततः परम् ।

मेरुतः पूर्वं दिग्भागे पूर्वं पूर्वोत्तरत्रयम् ॥

कथितं स विशेषेण दक्षिणस्यान्ततः परम् ।

निषधो हेमकूटश्च हिमवांश्च तथा त्रयम् ॥

एव मुत्तरभागे तु नीलः श्वेतश्च शृङ्गवान् ।

पश्चिमे गन्धमादाख्यं केतुं वै केतुमाल्यकम् ।
 एवं द्वादशसंयुक्तं मेरुपर्वतनायकम् ॥
 सोपवासः शुचिर्भूत्वा विशेषात् पूजयेच्छिवम् ।
 महास्नानं प्रकर्त्तव्यं महापूजाथवा सुत* ॥
 पूजान्ते देवदेवाग्रे रत्नमेतं प्रकल्पयेत् ।
 प्रदद्याच्छिवविप्राय शिवमन्त्रमनुस्मरेत् ॥
 महास्नानं महापूजा च लिङ्गपुराणे ।
 महास्नानञ्च यः कुर्याद्भृतेन दिधिनैव तु ।
 स याति मम सायुज्यं स्थानेष्वेतेषु सुव्रते ॥
 स्नानं पलशतं ज्ञेयमभ्यङ्गं पञ्चविंशतिः ।
 पलानान्धे सहस्रे तु महास्नानं प्रकीर्त्तितम् ॥
 स्नाप्य लिङ्गं मदीयञ्च गव्येनैव घृतेन च ।
 विशोध्य सर्वद्रव्यैस्तु यावद्भिरभिषिञ्चति ॥
 महास्नाने प्रसक्ते तु स्नानमष्टगुणं स्मृतम् ।
 जलेन केवलेनैव गन्धतोयेन शक्तितः ॥
 अनुलेपनञ्च तत्सर्वं पञ्चविंशत्पलेन वै ।
 शशीपत्रं च विधिना बिल्वपत्रं च पङ्कजम् ॥
 अथान्यानि च पत्राणि बिल्वपत्रं न सन्त्यजेत् ।
 दशद्रोणैस्तु नैवेद्यमष्टद्रोणैरथापि वा ॥
 दशद्रोणसमस्यूख्यमाढके तु विधीयते ।
 वित्तहीनस्य भक्तस्य नात्र कार्या विचारणा ॥
 भेरीमृदङ्गमुरजतिमिलापटहादिभिः ।

वादित्रैर्विधैश्चान्यै रान्दोलैर्विधैरपि ॥
 जागरङ्गारयेत्तत्र प्रार्थयेत्तु तथाक्रमम् ।
 स्वभृत्यपुत्रदारैश्च तथा सखन्निबान्धवैः ॥
 सार्धं प्रदक्षिणं कृत्वा प्रार्थयेत्क्षिप्रमैश्वरम् ।
 द्रव्यहीनैः क्रियाहीनैः अज्ञाहीनैः सुरेश्वर ॥
 कृतं वाप्यकृतं वापि क्षन्तुमर्हसि शङ्कर ।
 इत्युक्त्वा चैव रुद्रञ्च त्वरितं शान्तिमेव च ॥
 मं इत्येव महावीजं तथा पञ्चाक्षरस्य वै ।

मेरीरनुमन्त्रणमन्त्रास्तु कालोत्तरणवीक्षाः ।
 नमः काञ्चनदेवाय धराधराय वै नमः ।
 ब्रह्मविष्णुशश्वङ्गाय धरानाभिस्थिताय च ॥
 नगद्वादशनाथाय सर्वपापपहारिणे ।
 शिवभक्ताय शुद्धाय त्राणं मे कुरु सर्वदा ॥
 निष्पापःपितृभिः सार्धं शिवं गच्छामि ह्रं नमः ।
 त्वं शिवस्तु शिवस्याग्रे शिवोहञ्च शिवाय च ॥
 निवेदयामि भक्त्या तु पितृणां तारणाय चेति ।
 'तथा वस्त्राश्वसहितो मेरुस्तत्रपुण्यफले शृणु ।
 लक्ष्ययोजनमानस्य मेरीर्ये परमाणवः ॥
 तावत्कल्पसहस्राणि शिवलोके महीयते ।
 उद्धरेन्नरकात्सोपि त्रिसप्तकुलसन्ततिम् ॥
 तदन्वयगता ये तु डिम्बाडिभ्रहता नराः ।
 महापातकिनश्चान्ये तथा विश्वासघातकाः ॥
 गुरुद्रोहकृता ये तु भ्रूणहाः पितृघातकाः ।

प्रसवे तु मृता नारी कुमारी शीलदूषिता ॥
 तां वा रुद्रस्य सामीप्यं स नयेन्मेरुदानकृत् ।
 मेरुदानञ्च मनसा यः स्मरेत्तु शिवाग्रतः ॥
 यात्यसौ शिवलीकन्तु देहान्ते धीतकित्विषः ।
 हेममेरुप्रमाणन्तु फलञ्चैव शृणुष्व तत् ॥
 पलानान्तु सहस्रेण मध्ये मेरुं प्रकल्पयेत् ।
 शृङ्गत्रयसमायुक्तं ब्रह्मविष्णुहरान्वितम् ॥
 एकैकं पर्वतं तस्य शतैकैकेन कारयेत् ।
 मेरुणा सह पूर्व्वेण विख्यातास्तु त्रयोदश ॥
 एवं शिवाग्रतो मेरुं दातव्यस्तु प्रयत्नतः ।
 अग्रनेषु च सर्वेषु ग्रहणेषु विशेषतः ॥
 आचार्याय प्रदातव्यः संहितापारगाय च ।
 पूर्व्वोक्तस्य महामेरोः सनगस्य महात्मनः ॥
 शिवलोके वसेत्सोपि श्रावत्तत्परमाणवः ।
 पितृन् पितामहांश्चैव तथैव प्रपितामहान् ॥
 पुत्रान् पौत्रान् प्रपौत्रांश्च तारयेत्किमतः परम् ।
 भोगान् भुक्त्वा महीं कृत्स्नां भुङ्क्ते च शिवभाविनः ॥
 दरिद्रो रूप्यमेरुन्तु हेममानेन कारयेत् ।
 पर्व्वता द्वादश तथा सङ्कल्पा रचनान्विताः ॥
 उत्तरे ह्यग्रने देयं देयं वा ग्रहणहये ।
 प्रागुक्तान्तु फलन्तस्य भवत्यत्र न संशयः ॥
 भूमिमेरुप्रमाणन्तु कथ्यमानं शृणुष्व तत् ।
 विषयं मण्डलञ्चाथ ग्रामं वा पर्व्वतं स्मरेत् ॥

शेषास्तदष्टमांशेन नगाःस्यूरविसंख्यया ।
 भूमिपर्वतपुण्यन्तु कोवा वर्ष्मयितुं क्षमः ॥
 परमाणुव्रजोयावत् क्षितीशा भवति ध्रुवम् ।
 तावत्कोटिसहस्राणि शिवलोके महीयते ॥
 भोगान् भुक्त्वा ततोराजा जायते योगिनां कुले ।
 ज्ञानं प्राप्य तदा तस्य पुनर्जन्म न विद्यते ॥
 हस्तिमेरुं ततोवक्ष्ये संचेपात् पार्व्वतीसुत ।
 न वृषं न तथा वालं रत्नपुच्छसुशोभितं ॥
 शूरं सर्व्वगुणोपेतं घण्टाचामरभूषितं ।
 नक्षत्रमालासंयुक्तं शस्त्रध्वजविभूषितं ॥
 दिव्यवस्त्रसमायुक्तं सुवर्णरचनायुतं ।
 सूर्य्यस्य ग्रहणे देयं गुरवे तं शिवाग्रतः ॥
 तेन दत्तेन दत्तं तु लक्षयोजनपर्व्वतं ।
 पुरुषत्रयसमायुक्तं पर्व्वतद्वादशान्वितं ॥
 मुच्यते सर्व्वपापेभ्यः शिवसायुज्यतां व्रजेत् ॥
 पितरस्तस्य मोदन्ते रुद्रलोके समन्ततः ।
 एतत्तव समाख्यातं हस्तिदानं समासतः ॥
 अथाश्वमेरुर्वा देयो योदत्तो रविणा पुरा ।
 श्वेतैर्व्विनीतैः सुवर्णैः प्रत्यगैः पञ्चसंख्यया ॥
 मध्ये मेरुः कल्पितव्योरविसंख्यास्तु पर्व्वताः ।
 सवस्त्रहेमदारैश्च सप्त वा ध्वजभूषिताः ॥
 वैशाख्यां वाय कर्त्तिक्यां दातव्यस्तु शिवाग्रतः ।
 विप्राय शिवभक्ताय संहितापारगाय च ॥

तस्मै देयी यथोक्तस्तु हयमेरुर्विधानतः ।
 संपूज्य परया भक्त्या हेमकङ्कण-कुण्डलैः ॥
 रसनामुकुटेनैव अङ्गुलीयहयेन च ।
 सर्वेषां चैव दाने तु भूषणैर्भूषयेत्तदा ॥
 अङ्गुलिमैर्भूषणैस्तु राजा मेरुं विभूषयेत् ।
 अश्वमेरुप्रदानेन रुद्रलोके महीयते ॥
 यावन्त्यश्वेषु रोमाणि तावद्वर्षायुतानि च ।
 महाकल्पसहस्राणि रुद्रलोके महीयते ॥
 अश्वालाभे दरिद्रस्तु गोमेरुस्त्वा प्रकल्पयेत् ।
 अश्वसंख्याप्रमाणेन फलं चैतत् समं भवेत् ॥
 अथ वा वस्त्रमेरुश्च दातव्यस्तु शिवाग्रतः ।
 भारमात्रेण पद्मैस्तु नानावर्णैः सुपर्वतः ॥
 मध्ये मेरुः कल्पनीयो वस्त्रैः शेषांस्तु कल्पयेत् ।
 मेरुवस्तस्य मानेन नानावर्णैः सुशोभितैः ॥
 प्रत्येकं पर्वताः कल्प्या हेमशृङ्गाः सुवर्णकाः ।
 शिवभक्ताय विप्राय दातव्यास्तु शिवाग्रतः ॥
 दिव्यैश्वर्य्यपदं याति सहस्रक्रतुसम्भवं ।
 दिव्यं वर्षशतं सम्यक् कुर्याद्भोगं यथेप्सया ॥
 चक्रवर्त्तित्वमभ्येति ज्ञानवान् जायते तदा ।
 शिवालयं ततो याति न भूयो जन्म चाप्नुयात् ॥
 अथ वा घृतमेरुस्तु दातव्यः कथ्यते मया ।
 मेरुः पलानां मध्येतु सहस्रैः पञ्चभिर्हितः ॥
 शतैः पञ्चभिरेकैकं पर्वतं तत्र कल्पयेत् ।

त्रिशुङ्गं त्रिपलं मेरीः काञ्चनं देवतार्चनं ॥
 एकैकपलिकं शेषपर्वते वस्त्रभूषिते ।
 कृत्वा पूजां विशेषेण शिवस्याग्रे प्रकल्पयेत् ॥
 शिवभक्ताय विप्राय दातव्यः शिवमिच्छता ।
 कुलमुद्धरते सोऽपि पैतृकं मातृकं तथा ॥
 दिव्यं वर्षशतं सार्द्धं * रुद्रलोके महीयते ।
 भारते पृथिवीखण्डे पतिर्भवति नान्यथा ॥
 एवं वै खण्डमेरुन्तु सितखण्डेन कल्पयेत् ।
 रुद्रलोकपदं याति पितृभिः सह मोदते ॥
 अथ वा धान्यमेरुन्तु शिवस्याग्रे प्रकल्पयेत् ।
 पञ्चखारीमितं मध्ये मेरुन्धान्येन कल्पयेत् ॥
 एकैकं खारिमात्रेण पर्वतं शेषमादिशेत् ।
 पूर्ववद्भेमशृङ्गन्तु सवस्त्रं परिकल्पयेत् ॥
 शिवपूजावसाने तु शिवविप्राय दापयेत् ।
 कल्पकोटिसहस्राणि शिवलोके महीयते ॥
 पितरस्तस्य मोदन्ते ब्रह्मलोके तथा चिरं ।
 एतदष्टांशमानेन तिलमेरुं प्रकल्पयेत् ॥
 शृङ्गाणि पूर्ववत्तस्य तथा चान्यनगेषु च ।
 तिलमेरुः प्रदातव्यः शिवस्याग्रे गुरोः सदा ॥
 प्रयाति शिवसायुज्यं बन्धुभिः सहितो नरः ।
 दशकोटिसहस्राणि भुक्त्वा भोगान् यथेच्छया ॥
 समस्तमेदिनीं भुङ्क्ते शिवे पश्चात् प्रलीयते ।

इति द्वादशसंख्याताः पर्वताः कथितास्तव ॥
 अथ मन्त्रं तथाकालं ज्ञात्वा मेरुं प्रदापयेत् ।
 अयनेषु च सर्वेषु ग्रहणेषु विशेषतः ॥
 मेरुप्रदानं कर्त्तव्यमुपोथ सुचिरं सदा ।
 इति शैवद्वादशमेरुदानानि ।

हंस उवाच ।

भूय एव महाबाहो शृणु दानं महाफलं ।
 यद्वत्त्वा पुरुषोराजन् नेह संजायते पुनः ॥
 मेरुर्ह्येवमयश्चैव त्रिशङ्कोराजतोऽपि वा ।
 पलत्रयेण सौवर्णे विंशत्या राजतैः पलैः ॥
 ताम्रैः पञ्चाशता प्रोक्ता पलानां कांस्यकस्तथा ।
 लोहश्च भारमात्रस्तु सीसकस्य तथा स्मृतः ॥
 लवणस्याप्येव मेव ब्रीह्रीणामेव मेव च ।
 भारद्वयेन खातस्तु गौडः स्यात्पञ्चभारकः ॥
 कास्तूरिकः पञ्चपलः कार्पूरः पलविंशतेः ।
 कौङ्कमः स्याच्छतपलः कार्पासः षड्विंशभारकः ॥
 एवं द्रव्यविशेषैस्तु मेरुः कार्योविजानता ।
 यथा गमं तथा कार्यं नात्र कार्या विचारणा ॥
 विचारे क्रियमाणे च हेतुकत्वं प्रसज्यते ।
 हेतुप्रतिष्ठा विज्ञेयः पुरुषोरागदूषितः ॥
 रागादिदोषदुष्टस्तु पुरुषो नात्र संशयः ।
 तस्मान्मेरोः प्रमाणन्तु भाषितं ब्रह्मणा स्वयं ॥

आस्तिकाय विनीताय प्रोच्यते कृपया विभो ।
 नास्तिकाय न वक्तव्यं वाक्यं धर्मं विजानता ॥
 कृत्वा मेरुं त्रिशङ्कन्तु सौवर्णं राजतादिकं ।
 अर्चयेत्* पीतकुसुमैर्जागरं कल्पयेत्ततः ॥
 ब्राह्मणं पात्रभूतन्तु काले तु ग्रहणादिके ।
 आहूय प्रक्षाल्य पादौ आसने तूपवेशयेत् ॥
 मेरुं पर्वतराजन्तु गृहाण त्वं द्विजोत्तम ।
 समानुकम्पया ब्रह्मन् वराहः प्रीयतामिति ॥
 कोदादिति तु मन्त्रेण ग्रहः कार्यो विजानता ।
 मेरुं समर्प्य विप्राय द्रव्येण स्वेच्छया कृतं ॥
 तावद्वर्षसहस्राणि कोटिं वापि महीयते ।
 वसन्ति स्वर्गलोकेषु यावदिन्द्राश्चतुर्दश ॥
 इति विष्णुधर्मोक्तो मेरुदानविधिः ।

अथ पञ्चपर्वतदानविधिः ।

तिलपर्वतदानञ्च तथा लवणपर्वतः ।
 कार्पासगुडयोश्चैव तथा सर्षपपर्वतः ॥
 धान्यपर्वतदानस्य विधिरत्रापि कीर्तितः ।
 फलं पुण्यं प्रमाणं च तत् प्रवक्ष्याम्यशेषतः ॥
 आषाढे कार्तिके चैव माघ-वैशाखयोरपि ।
 पूषमास्यां तु दातव्यं दानमेतद्युधिष्ठिर ॥
 भूप्रदेशे तु लिप्तेतु पुष्पकीर्णं सुशोभिते ।
 तिलानां वहुवर्णानां कुम्भं कुम्भार्चमेववा ॥

तस्माच्छिवः प्रीयतां मे तव दानात्तदानघः ॥
 अर्द्धभागं चतुर्थं वा पञ्चमं वा ततो गुरोः ।
 दत्त्वा शेषन्तु बन्धूनां शिष्टानां स्वजनस्य च ॥
 अनुजीविस्वभृत्यानां दुर्गतानां च कामतः ।
 एवं दत्त्वा तु शिखरं गौर्या भुञ्जीत वाग्यतः ॥
 स मुक्तकेशः सम्प्राश्य क्षीरं घृतमथापि वा ।
 विधिनानेन योदद्यात् गौर्याः शिखरमुत्तमम् ॥
 स वस्त्रेभ्यश्च देव्याः कल्पकोटिशतत्रयम् ।
 पुण्यक्षयादिहागत्य जायते पृथिवीपतिः ॥
 अनेन विधिना देयं विधिहीनं न कारयेत् ।
 विधिहीनं कृतं सर्वं न दातुं फलदम्भवेत् ॥
 इति विष्णुधर्मोत्तरे शिखरदानविधिः ।

इति श्रीमहाराजाधिराजश्रीमहादेवस्य समस्तकरणाधीश्वर
 सकलविद्याविशारदश्रीहेमाद्रिविरचिते चतुर्वर्गचिन्ता-
 मणौ दानखण्डे पर्वतदानप्रकरणम् ।

फलैर्मनोहरैः रम्यैः शिखराणि प्रदापयेत् ॥

एषामन्यतमं दद्याद्यथाश्रद्धं विधानतः ।

आत्मप्रमाणं कुर्वीत प्रादेशाभ्यधिकं शुभं ॥

सुवि गोमयलिप्तायामिक्षुपत्राणि संस्तरेत् ।

ततः कुर्वीत शिखरं गौरीस्थानमनुत्तमम् ॥

विहस्तं मूलं कर्तव्यं हस्तमात्रं शिरस्तथा ।

भित्तिरिच्छुदलैः कार्या वेष्टयेद्रक्तवाससा ॥

दानद्रव्येण तन्मध्यं पूरयेद्भृगुनन्दन ।

इक्षुपत्रकटे गौरीं तस्योपरि निवेदयेत् ॥

चतुर्भुजां हेममयीं पूजयेत् कुङ्कुमेन तु ।

गौरीरूपमुक्तं ब्रह्माण्डदाने ।

वेष्टयेत् सूक्ष्मवस्त्रेण देवीं-शिखरमेव च ।

अष्टाङ्गं पूजयेद्गौरीं मन्त्रैरेतैस्तु भक्तितः ॥

नमो भवान्यै पादौ तु कामिन्यै जानुनी ततः ।

वामदेव्यै तथाचोरू नाभिश्चैव जगत्प्रिये ॥

आनन्दायै तु हृदयं नन्दायै पूजयेत् स्तनी ।

सुभद्रायै मुखं पूज्यं ललितायै नमः शिरः ॥

एवं पूज्य महादेवीं शिखरानभिमन्त्रयेत् ।

यस्मान्निवासः पार्वत्याः शिखर त्वं सुरैर्हृतः ॥

तस्मान्मात्माहि भगवंस्त्वं गौरीशिखरः सदा ।

एवमामत्र शिखरं तृतीयायां यतव्रतः ॥

ततः स्नात्वा प्रभाति तु दद्यान्मन्त्रेण भक्तितः ।

यस्मात्त्वं सर्वभूतानामुपरिष्ठादवस्थितः ॥

तोरणैश्च पताकाभिः शोभयित्वा चतुर्दशम् ।
 अग्निकार्यञ्च कुर्वीत तिलाद्यैः पञ्चवारुणैः ॥
 एवं यः कुरुते भक्त्या शैलदानमनुत्तमम् ।
 क्रीडाशैले महारम्ये क्रीडित्वा कालमीप्सितम् ॥
 धर्मेण पूज्यमानोऽथ शक्रलोकं स गच्छति ।
 शक्रलोकं नयेदन्ते कुलकोटिशतत्रयम् ॥
 पञ्चान्महोदये रम्ये सोमराजपुरोत्तमे ।
 रमित्वा वर्षकोटिन्तु द्विगुणं परिसंख्यया ॥
 भूयो जन्मत्रयं राज्यं भुङ्क्ते निहतकण्टकम् ।

इति विष्णुधर्मोक्तः पञ्चपर्वतदानविधिः ।

अथ शिखरदानविधिः ।

राम उवाच ।

शिखराणां ममाचक्ष्व दानन्विपुरनाशनम् ।
 यानि दत्त्वा तु दीर्भाग्यं दीर्गत्वं न प्रजायते ॥

शङ्कर उवाच ।

शृणु राम प्रवक्ष्यामि शिखराणां यथाक्रमम् ।
 दानं देयं यथा येन तत् शृणुष्व सनातनम् ॥
 माघशुक्लतृतीयायां मार्गशीर्षस्य वा पुनः ।
 तृतीया वाथ वैशाखे शुक्ला या रोहिणीयुता ॥
 प्रौष्ठपद्यां तृतीयायां विशेषेण तु भार्गव ।
 गुडे-क्षु वस्त्र-लवण-धान्यका-जाजि-शर्कराः ॥
 खर्जूरतन्दुलद्राक्षाक्षौद्रैर्मलयजेन च ।

विंशतिद्रोणमथवा षोडशद्रोणमेव वा ।

तिलद्रोणाष्टकैर्वापि चतुर्भिरथ वा पुनः ॥

तिभिर्द्रोणैरलाभि तु कुर्वीत तिलपर्वतम् ।

कुम्भोऽत्र विंशतिद्रोणपरिमाणः तच्च द्रोणैः षोडशभिः खारौ
विंशत्या कुम्भ उच्यते इत्यादिना परिभाषायामुपदर्शितं, कुम्भो
द्रोणद्वयमिति गृह्यमाणे विंशतिद्रोणादिकम् प्रथमकल्पाः*दनुक-
ल्पमनुकल्प्य न सप्रच्छसं स्यात् इतरत्र तु सार्द्धकुम्भेन प्रथमकल्पः
विंशतिद्रोणादिरनुकल्प इति युक्तं स्यात् ।

सुवर्णैरजतैस्ताम्रैः कांस्यैः शैतैश्च मौक्तिकैः ।

इक्षुदण्डसमाकीर्णान्वनखण्डांश्च कारयेत् ॥

गुडेन विविधान् कुर्यात् पाषाणशिखरांस्तथा ।

ताम्बूलफलपुष्पाद्यैरलङ्काराद्यनेकधाः ॥

कुर्यात् मृगपशुपक्षिणस्ताम्रसौवर्णराजतान् ।

हादश पूर्णकुम्भांश्च फलशाखादिशोभितान् ॥

स्थापयित्वा तु सर्वत्र पूजां कृत्वा विधानतः ।

कृत्वा प्रदक्षिणञ्चैव जानुभ्यां धरणीं ब्रजेत् ॥

लवणस्य सर्षपाणां तत्प्रमाणं तथैव च ।

कार्पासपर्वतञ्चापि तुल्यसंख्यं तथैव च ॥

पुण्यकालेषु लभते नात्र कार्या विचारणा ।

पर्वतस्योत्तरे पार्श्वे ब्रह्म-विष्णु-महेश्वरान् ॥

स्थापयेत् लोकपालांश्च दिशासु विदिशासु च ।

अर्चयेदर्घपाद्यैश्च गन्धपुष्पादिभिः क्रमात् ॥

* दनुक मनुकलप्य इति पुस्तकान्तरे ।

The Maitrī Upanishad with a commentary and a translation. By E. B. Cowell, M. A., 3 Fasciculi, ...	1 14
The Gopāla Tāpanī. Edited by Paṇḍita Harachandra Vidyābhushana ...	0 10
The Grihya Sutra of A'svalāyana, with the commentary of Gārgya-nārāyaṇa. Edited by A'nandachandra Vedāntavāgīśa 4 Fasciculi, ...	2 8
The Nrisinha Tāpanī with the commentary of Sankara A'chārya, edited by Paṇḍita Rāmmaya Tarkālakārā. 3 Fasciculus, ...	1 14
Gopatha Brahmaṇa by Babu Rājendralāla Mitra. 2 fasc., ...	1 10

SANSKRIT WORKS IN PROGRESS.

Old Series Nos. 1 to 230, demi 8vo.

The Lalita-Vistara, or Memoirs of the Life and Doctrines of S'ākya Sinha. Edited by Babu Rājendralāla Mitra. Published 5 Fasciculi, ...	3 2
The Taittirīya Brāhmaṇa of the Black Yajur Veda, with the commentary of Sāyana. Edited by Bābu Rājendralāla Mitra. Published 24 Fasciculi, ...	15 0
Taittirīya, Sanhitā. Edited by Dr. E. Röer, E. B. Cowell, M. A. and Mahesachandra Nyāyaratna. Published 26 Fasciculi, ...	16 4

New Series, Nos. 1 to 257, demi 8vo.

The Taittirīya A'raṇyaka of the Black Yajur Veda. Edited by Bābu Rājendralāla Mitra. Published 10 Fasciculi, ...	6 4
The Mīmāṃsā Darśana, with the Commentary of S'avara Svāmī. Edited by Paṇḍita Maheśa-chandra Nyāyaratna. Published, 12 Fasciculi, ...	4 6
The Tāndya Mahābrāhmaṇa with the Commentary of Sāyana-charya. Edited by A'nandachandra Vedāntavāgīśa, 18 Fasciculi, ...	11 4
The Lātyāyana Sutra. Edited by Paṇḍita A'nandachandra Vedāntavāgīśa. 8 Fasciculi, ...	5 0
The Agni Purāṇa. Edited by Paṇḍita Harachandra Vidyābhushana, 3 Fasciculi, ...	1 14
Chhandah Sutra of Pingala Achārya. No. 230, ...	0 10
The Taittirīya-Prātisākhya. Edited by Bābu Rājendralāla Mitra. 2 fasc., ...	1 4
Gobhiliya Grihya Sutra with a commentary by the Editor, Pandit Chandrakānta Tarkalankar. 2 fasc., ...	1 4
Sāma Veda Saṁhita with the commentary of Sayana Achārya. Edited by Paṇḍit Satyavrata Sāmasrami, 5 fasc., ...	3 2
Chaturvarga Chintāmani by Hemādri. Edited by Paṇḍit Bharata Chandra Siromani, 5 fasc., ...	3 2

English Translations complete, demi 8vo.

An English Translation of the Brihad A'raṇyaka Upanishad, and Commentary. By Dr. E. Röer, 3 Fasciculi, ...	1 14
An English Translation of Chhāndogya Upanishad, by Babu Rājendralāla Mitra. 2 Fasciculi, ...	1 4
An English Translation of the Taittirīya, Aittarēya, Svetāsvatara. Kēna, Iśa, Katha, Muṇḍaka and Māṇḍukya Upanishads, by Dr. E. Röer. 2 Fasciculi, ...	1 4
The Sūrya-Sidhānta, translated by Paṇḍita Bāpū Deva Sāstri. 1 Fasciculus, ...	0 10

English Translation in progress, demi 8vo.

Sāhitya Darpaṇa or Mirror of Composition, a treatise on Literary criticism by Visvanātha Kavirāja: Translated into English by Babu Pramādādāsa Mitra. 3 Fasciculi, — — 1 14
The Brahma Sūtra with the commentary of Sankar Achārya. Translated into English by Rev. K. M. Banerjēa, No. 214, — — 1 0
Aini Akbari English 6 fasc., — — — 10 8

B. MISCELLANEOUS.

One complete set of the Journal of the Asiatic Society of Bengal, — 750 0
Journal of the Asiatic Society, from Vol. XII. for 1842, to Vol. XXXVI. for the 1867, except Vols. XXIII, XXIV. and XXIX. prices as per title page.
Asiatic Researches, from Vols. VI to XII. and Vols. XVII, to XX., each at., — — — — 10 0
Ditto ditto Index, — — — — 5 0
Catalogue of the Books and Maps in the Library of the Asiatic Society, By Rājendralāla Mitra, 1856, — — — — 3 0
———— of the Sanskrit Books and MSS. of the Asiatic Society, — — — — 1 0
———— of Persian, Arabic, and Urdu, ditto, — — — — 1 0
———— of the Fossil Remains of Vertebrata from the Sewalik Hills, the Nerbudda, Perim Island, &c. in the Museum of the Asiatic Society of Bengal. By H. Falconer, Esq., M.D., F. R. S. and H. S., — — — — 2 0
———— of the Recent Shells in the Museum of the Asiatic Society, by W. Theobald, Esq., Jnr., — — — — 3 0
———— of the Reptiles in the Asiatic Society's Museum by W. Theobald, Esq., Jr., — — — — 3 0
Hārivaṇsa, 563 pages, royal 4to., — — — — 3 0
Mahābhārata. Vols. 3rd and 4th, royal, 4to., and Index, — — — — 40 0
Rājatarangini, 440 pages, 4to., — — — — 4 0
Csoma's Tibetan Grammar, — — — — 8 0
———— Dictionary, — — — — 10 0
Vedānta-Sāra, translated by Dr. E. Roer., — — — — 0 8
Puranā Sangraha, edited by the Rev. K. M. Banerjēa, No. I., — — — — 1 0

1 — PRIVATE PUBLICATIONS.

Wise's Hindu System of Medicine, — — — — 9 0
The pilgrimage of Fa Hian, — — — — 5 0
Lassen's Bactrian Coins, by Dr. Edward Roer, — — — — 5 0
Meng Tseu, in Latin, by Stanislaus Julien. Two parts in one vol., — — — — 6 0
Aborigines of India, by B. H. Hodgson, — — — — 3 0
History of the Afghans, Pt. I., by Dorn, — — — — 5 0
Examination and Analysis of Mackenzie Manuscripts, by the Rev. W. Taylor, — — — — 2 0
Low's Siamese Grammar, — — — — 2 0
Han Koong Tsew, or the Sorrows of Han, by J. Francis Davis, F.R.S., — — — — 1 8
Dictionarium Anamittico-Latinum, by A. J. L. Tabard, — — — — 14 0
Blank Vocabulary for Ethnographical purposes, — — — — 1 0
Collection of Oriental Proverbs, by Thomas Roebuck, — — — — 2 0
Mataparikhā, — — — — 0 8
Travels of Macarius, Pt. I., by F. C. Balfour, — — — — 4 0
Contributions towards an Index to Indian Bibliography, F. Hall, — — — — 2 0
Outlines of Indian Philology, by J. Beames, — — — — 2 0

